


67/03



ಆಂಕ್ವಾರ್ ಆವೈ

(ಕೊಂಕ್ಣಿ ಸಾಮಾಜಿಕ್ ನಾಟಕ್)

2525
D → KON
LOB

ಕೊಂಕ್ಣಿ ಸಂಸ್ಥೆ
ಸಾಂ ಲುವಿಸ್ ಕೊಲೆಜ್
ಮಂಘುರ್ - 575 003

ಸಂಪಾದಕೀಯ್ ಮಂಡಳಿ:

ಪ್ರಶಾಂತ್ ಮಾಡ್ವೆ, ಜೆ.ಸ.

ಬೆನೆಟ್ ಪಿಂಟೊ

ಎಡ್ವಿನ್ ಡಿಸೋಜಾ

© 1996

Umed Publications

Kulshekar

Mangalore – 575 005

Published by: Institute of Konkani
St. Aloysius College
Mangalore – 575 003

Printed at: Grenville Book Mfg. Co.,
Vaz Compound
Derebail
Mangalore – 575 006
☎ O: 412278 R : 413070

ಮೋಲೆ: ಪಂಚ್ವೀಸ್ ರುಪಯ್

Konkani in Kemer
Script
Ad-Konkani
Drama




02/02/2003

ಆಂಕ್ಷಾರ್ ಆವ್ಯ

L: B 03-R 19 (Kon. Ad)

2528-
D. KONI
ATL 03



ಬರ್ಮೆಣಾರ್: ಶ್ರೀ ಎ.ಟಿ. ಲೋಬೊ

A, ATL 1096

ಪಾತ್ರವರ್ಗ

ಆಪ್ತ	:	ದೇವಾದಿನ್ ಜಾಲ್ಹಾ ಲೇಖಕಾಚೊ ಪುತ್
ತೊಮಾಸಾಬ್	:	ಆಪ್ತಚೊ ಬಾಪ್ಲೊ
ಲೊಬಾಮ್	:	ದೇವಾದಿನ್ ಜಾಲ್ಹಾ ಲೇಖಕಾಚೊ ಈಷ್ಟ್
ರೊಜ್ಜಿ	:	ಏಕ್ ಮಧ್ಯಮ್ ವರ್ಗಾಚಿ ಗ್ರಹಸ್ಥಿಣ್
ಮಿಕ್ಕಿ	:	ತಿಚೊ ಎಕ್ಲೊಚ್ ಪುತ್
ಸಿಲ್ವಿ	:	ರೊಜ್ಜಿಚಿ ಭಯ್
ಪೀಟರ್	:	ರೊಜ್ಜಿಚ್ಯಾ ಘರಾಂಚೊ ಈಷ್ಟ್
ಗಿಲ್ಲೆಟ್	:	ಸಿಲ್ವಿಚೊ ಮೋಗ್ ಕರ್ಣಾರ್
ವಿಕ್ಟರ್	:	ಸೈನಾದಳಾಚೊ ಜವಾನ್, ರೊಜ್ಜಿಚೊ ಘರ್ಕಾರ್
ಪಾವ್ಲಿನ್ ಬಾಯ್	:	ತಾಂಚಿ ಸೆಜಾರ್
	:	ಸಿ.ಐ.ಡಿ.
	:	ಸಿ.ಐ.ಡಿ.
	:	ಮುಸಲ್ಮಾನ್
	:	ಗೊಂಯ್ಕಾರ್
ಇನ್ಸ್‌ಪೆಕ್ಟರ್ ಶೆರಾಂಪ್	:	ಏಕ್ ವಿಧುರ್
ತಿಯಾ	:	ತಾಚೊ ಎಕ್ಲೊಚ್ ಪುತ್
ಫೆಲ್ಲಿ	:	ತಿಯಾ ಆನಿ ಮಿಕ್ಕಿಚಿ ಇಷ್ಟಿಣ್
ಲಿಲ್ಯಾನ್	:	ಫೆಲ್ಲಿಚಿ ಆವೈ.
ಹ್ಯಾ ಶಿವಾಯ್ ವಾಟ್ಸರ್, ತಪ್ಪಾಲ್ ಪೆದೊ ಆನಿ ಇತರ್	:	

ತೊಮಾಸಾಬಾಚೆಂ ಫುರ್

ಮಧೆಂ ಲ್ಹಾನ್ ಮೇಜ್ - ತಾಕಾ ತುವಾಲೊ - ತಾಚೆರ್ ಫುಲಾಂಚೆಂ ವಾಜ್ - ಉಜ್ವಾಕ್ ದೆಗೆಕ್ ಮೇಜ್ - ತಾಚೆರ್ ಬೂಕ್ ಕಾಗ್ಡಾಂ ತಿಂತೆರ್ ಲೆಖ್ಣಿ ಘಡ್ಯಾಳ್ - ಮೆಜಾಕ್‌ಲಾಗೊನ್ ದಾವ್ಣಾಕ್ ಏಕ್ ಕದೆಲ್ - ದೊನ್ ಪೇಟೊ, ಪೇಟಾಂನಿ ಬೂಕ್ ಭರ್‌ಲ್ಲೆ ಆಸ್ತಾತ್.

ಪಡ್ಲೊ ಉಗ್ತೊ ಜಾತಾನಾ:- ಉಜ್ವಾಕ್ - ಕದಲಾರ್ ಕಾದಂಬರಿ ವಾಚಿತ್ತ್ ಬಸ್‌ಲ್ಲೊ ಆಪ್ಲೊ ಮೆಜಾರ್ ಮಾನ್ ತೆಂಕುನ್ ನಿದ್ರೆಸ್ತ್ ಜಾಲಾ. ಕಾದಂಬರಿಚೊ ಬೂಕ್ ಸಕ್ಯೆಲ್ ಗಳ್ಳಾ - ಥೊಡ್ಯಾ ವೆಳಾನ್ ತಾಕಾ ಸ್ವಪ್ನಾಣ್ ಪೊಡ್ತಾ ಆನಿ ತ್ಯಾ ಸ್ವಪ್ನಾಂತ್ - ಮುಕಾರ್ ಥಾವ್ನ್ ಆಪ್ಲಿಚೆರ್ ಏಕ್ ಪ್ರಕಾಸ್ ಫಾಂಕ್ತಾ ಆನಿ ತ್ಯಾ ಪ್ರಕಾಸಾಥಾವ್ನ್ ತಾಕಾ ಹ್ಯಾ ಪರಿಂ ಏಕ್ ತಾಳೊ ಗರ್ಜಲ್ಲೊ ಆಯ್ಕಾತಾ)

(ಸ್ವಸ್ಥ್ ಆನಿ ಸವ್ಯಾಸ್ ಹ್ಯಾ ಸಕ್ಯೆಲ್ ಕಾಣ್ಣಿಲ್ಲೆಂ ಕಾವೊಂ - ಭಿತರ್‌ಥಾವ್ನ್ ಮ್ಹಣ್ಣೆಂ)

‘ಜಾಗ್ ಕೊಂಕಣ್ ಸುಪುತ್ರಾ ಜಾಗ್, ಆನಿ ಬಂಧ್ವಾಂಕ್ ತುಜ್ಯಾ ಜಾಗ್ಯೆ ಪ್ರೀತಿಚ್ಯಾ ಕೊಂಕಣ್ ವೃಂದಾವನಾಂತ್, ಶ್ರದ್ಧೆನ್ ವಿಕಾಶಿತ್ ಜೋತೆ ಪೆಟ್ಲೆ ಪ್ರಾಚೀನ್ ಪ್ರಕೃತಿ, ಆರ್ಯಾಂಚಿ ಕೃತಿ, ಆನಿ ಕೊಂಕಣಾಚಿ ಸಂಸ್ಕೃತಿ ವಾಂಚ್ಚಿ ಆಸಾ ಥಂಯ್ ಆಸೊಂ, ನಾ ಥಂಯ್ ದಿಸೊಂ, ಭಾಸ್ ಕೊಂಕ್ಣಿ ತುಜಿ ಆವ್ಣೆ’

(ಪ್ರಕಾಸ್ ಲಿಪ್ತಾ ಆನಿ ಥೊಡೊ ವೇಳೆ ಪಾಶಾರ್ ಜಾತಾ ಆನಿ ಪರ್ತುನ್ ಪಾಟಿಂ ಥಾವ್ನ್ ತಾಚೆರ್ ಪ್ರಕಾಸ್ ಫಾಂಕ್ತಾ ಆನಿ ತ್ಯಾ ಪ್ರಕಾಸಾಥಾವ್ನ್ ಹ್ಯಾಪರಿಂ ಆಯ್ಕಾತಾ)

‘ನಾಥಾವಿಣ್ ತುಜ್ಯಾತ್ ಸಂದ್, ದಾಥಾವಿಣ್ ಚುಕ್ಲ್ಯಾತ್ ಖಾಂದ್, ಬಾವ್ಣಾ ಕೊಂಕಣಾಚೊ ಕಳೊ ದುಷ್ಟಲ್ಯಾಂತ್ ಘರಾಂ ತೋರಿ, ಭೃಷ್ಟಲ್ಯಾಂತ್ ನರ-ನಾರಿ, ಪುಸ್ತಾ ಕೊಂಕ್ಣಿಚೊ ತಿಳೊ ವಿಕಳ್ಯಾಂತ್ ಮುನಾ-ಚಿಂತ್ಲ್ಯಾ, ಶಿಂಕಳ್ಯಾಂತ್ ಧ್ಯಾನಾಂ ಜ್ಞಾನಾ, ಚೆಪ್ಪಾ ಕೊಂಕಣಾಚೊ ಗಳೊ ಆಳ್ವೆಲ್ಯಾ ಶಾಧಿ, ಬೆಳ್ವೆಲ್ಯಾ ಸ್ಥಿತಿ ಪಾಲ್ವಲ್ಯಾತ್ ರೀತಿ, ಲಿಪ್ತಾ ಕೊಂಕ್ಣಿ ತಾಳೊ’

(ಪ್ರಕಾಸ್ ಲಿಪ್ತಾ ಆನಿ ಥೊಡ್ಯಾ ಘಡ್ಯಾಂನಿ ಪರತ್ ತಾಚ್ಯಾ ಬಗ್ಲೆಗ್‌ಚ್ ಪ್ರಕಾಸ್ ಫಾಂಕ್ತಾ ಆನಿ ತ್ಯಾ ಪ್ರಕಾಸಾಥಾವ್ನ್ ಪಯ್ಲೆಂಚಿಂಚ್ ಉತ್ರಾಂ ಸಾದ್ತಾತ್)

‘ಜಾಗ್ ಕೊಂಕಣ್ ಸುಪುತ್ರಾ ಜಾಗ್, ಆನಿ ಬಂಧ್ವಾಂಕ್ ತುಜ್ಯಾ ಜಾಗ್ಯೆ ಪ್ರೀತಿಚ್ಯಾ ಕೊಂಕಣ್ ವೃಂದಾವನಾಂತ್, ಶ್ರದ್ಧೆನ್ ವಿಕಾಶಿತ್ ಜೋತೆ ಪೆಟ್ಲೆ ಪ್ರಾಚೀನ್ ಪ್ರಕೃತಿ, ಆರ್ಯಾಂಚಿ ಕೃತಿ, ಆನಿ ಕೊಂಕಣಾಚಿ ಸಂಸ್ಕೃತಿ ವಾಂಚ್ಚಿ ಆಸಾ ಥಂಯ್ ಆಸೊಂ, ನಾ ಥಂಯ್ ದಿಸೊಂ, ಭಾಸ್ ಕೊಂಕ್ಣಿ ತುಜಿ ಆವ್ಣೆ’

(ಪ್ರಕಾಸ್ ಲಿಪ್ತಾ ಆನಿ ಥೊಡ್ಯಾವೆಳಾನ್ ಆಪ್ಲೊ ಜಾಗರ್ ಜಾತಾ - ಉಪ್ರಾಂತ್ ಉಟೊನ್ ಭಾಯ್ರ್ ಭಿತರ್ ತೀಳ್ಚಿ ಚಿಂತಿತ್ತ್ ನಿಯಾಳ್ತಾ.)

ಆಪ್ತ : (ಆಪ್ತೆಯಿತ್ತಾಕ್) ಕಸಲೊ ತಾಳೊ ಹಾವೆಂ ಆಯ್ಕಾಲೊ! ಕೊಣಾಚಿಂ ಉತ್ರಾಂ ತಿಂ ಮೊಜ್ಯಾ ಕಾನಾಂತ್ ಸಾದ್ಲಿಂ!!... ಜಾಗ್... ಜಾಗ್... ಆನಿ ಬಂದ್ಪಾಂಕ್ ತುಜ್ಯಾ ಜಾಗ್ಯೆ... ಭಾಸ್ ಕೊಂಕ್ಲಿ ತುಜಿ ಆವ್ಯೆ... ಕಸಲೆಂ ಹೆಂ ವಿಚಿತ್ರ್ - ಕಿತೆಂ ನವಾಲ್! - ಕೊಣಾಚೆಂ ಹೆಂ ಸವಾಲ್? (ಚಿಂತಿತ್ ಬಸೊನ್ ಶ್ವಾಸ್ ಸೊಡಿತ್)... ನಾ ಸಮ್ಜಾನಾ... ಜಾವ್ಯೆತ್ ಘಡ್ಯೆ ಹಾಂವ್ ಸ್ವಪ್ನಲಾಂ ವ ಭಿಯೆಲಾಂ (ಮೆಜಾಕ್ ಮೂಟ್ ಮಾರ್ನ್ - ಉಟಿತ್)... ಪುಣ್ ಇತ್ಲೆಂ ಜರೂರ್ ಹಾವೆಂ ಆಯ್ಕಾಲಾಂ... 'ದುಷ್ಟಲ್ಯಾಂತ್ ಘರಾಂ ತೋರಿ, ಭುಷ್ಟಲ್ಯಾಂತ್ ನರ-ನಾರಿ-ಲಿಪ್ಪಾ ಕೊಂಕ್ಲಿ ತಾಳೊ'... ವ್ಹೊಯ್ ಸಬಾರ್ ತೆಂಪಾಚಿಂ ಚಿಂತಾ ಹಿಂ ಮೊಜಿಂ ಆನಿ ಆಜ್ - ಖಿಂಡಿತ್ ಹಾಂವ್ ಸೊಡ್ಲೆಕ್ ಲಾಗ್ತೊಲೊಂ... ಎಕಾ ತೆಂಪಾರ್ ಮೊಜೊ ದೆವಾಧೀನ್ ಬಾಪ್ಯೆ, ಏಕ್ ನಾಟಕ್ ಕಲಾಕಾರ್ ಮ್ಹಳ್ಳೆಂ ಹಾವೆಂ ಆಯ್ಕಾಲಾಂ - ಪುಣ್ ಆಜ್ ತಾಚಿ ಮಿನ್ಹತ್ ತ್ಯಾ ಪೆಟಾಂನಿ ಬಂಧ್ ಕಿತ್ಯಾಕ್? (ಮ್ಹಣಿತ್ ರಾಗಾನ್ ಎಕಾ ಪೆಟೆಚಿಂ ಬೀಗ್ ಮೊಡ್ತಾ ಆನಿ ತಾಂತ್ಲೆ ಎಕೇಕ್ ಬೂಕ್ ಕಾಡ್ನ್ - ಅಖೆರಿಕ್ ಏಕ್ ಬೂಕ್ ವಾಚಿತ್) ಹೆಂ ಕಿತೆಂ ನಾಟಕ್!! (ಪಾನಾಂ ಪರ್ದಿತ್) ಅರ್ಧೊಚ್ ಬರೊಲಾ... (ವಾಚ್ತಾ - ತ್ಯಾ ವೆಳಾರ್ ತೊಮಾಸಾಬ್ ಪ್ರವೇಶ್ ಜಾತಾ ಆನಿ ಆಪ್ತಕ್ ಪಳೆವ್ನ್ ಆಕಾಂತಾ)

ತೊಮಾಸ್ : (ರಾಗಾನ್ ದೆಂಕ್ಲೊ ಘಾಲ್ತ್) ಆಪ್ಲೊ ಹೆಂ ಕಿತೆಂ!!!

ಆಪ್ತ : (ಚಿಂತಿತ್ ಉಟೊನ್) ಕಾಂಯ್ ನಾ ಬಾಪ್ಲೊ ಕಾಂಯ್ ನಾ - ವಾಚ್ತೊಲೊಂ

ತೊಮಾಸ್ : (ತಾಳೊಕಾಡ್ನ್) ಆಪ್ಲೊ... ತುಕಾ ಹಾವೆಂ ಹಜಾರ್ ಪಾವ್ಲಿಂ ಸಾಂಗ್ಲೆಂ, ಖಿಂಜಾಚ್ ಸಂದರ್ಭಾರ್ ಜಾಲ್ಯಾರಿ ತ್ಯಾ ಪೆಟಾಂಕ್ ಹಾತ್ ಲಾಯ್ಕಾ ಮ್ಹಣ್ - ಪುಣ್ ತುಮೆಂ ಆಜ್...

ಆಪ್ತ : ತ್ಯಾ ನಿಮ್ತಿಂ ಜಾಲೆಂ ಕಿತೆಂ ಬಾಪ್ಲೊ?

ತೊಮಾಸ್ : ಜಾಂವ್ಯೆ ನಾ ಕಾಂಯ್ ಆನಿ ಜಾಂವ್ಚೆಂಯ್ ನಾಕಾ - ಜೆಂ ಜಾವ್ನ್ ಗೆಲಾಂ ತೆಂಚ್ ಪುರೊ ಉಗ್ಡಾಸಾಕ್ ಮಾಕಾ... ಆತಾಂ ತುಂ ದೊವರ್ಥಂಯ್ ಬೂಕ್ - ಆನಿ ಧಾಂಪ್ ತಿ ಪೆಟ್...

ಆಪ್ತ : ಬಾಪ್ಲೊ ತುಕಾ ತ್ಯಾ ಪೆಟಾಂಚೆರ್ ಆನಿ ಬೂಕಾಂಚೆರ್ ಇತ್ಲೊ ರಾಗ್ ಕಿತ್ಯಾಕ್?

ತೊಮಾಸ್ : ಪುತಾ ವ್ಹೊ ರಾಗ್ ನಹಿಂ - ಹೆ ರ್ಪಾಳ್, ಹೆ ಹುಲೊಪ್ - ಎಕಾ ತೆಂಪಾರ್ ಹೆಚ್ಚ್ ಬೂಕ್ ಆನಿ ಲೆಖ್ಣಿ ಕಾಣ್ಲೆವ್ನ್ ಬಾಪ್ಯೆ ತುಜೊ ಕೊಂಕಣಾಚಿ ಸಂಸ್ಕೃತಿ ಪುಗರ್ತಾಲೊ... ಪರಿಣಾಮ್ - ತ್ಯಾ ತಲ್ಲಿನಾಯೆಂತ್ ತಾಚಿಂ ಕಾಮ್ ಸುಟ್ಲಿಂ, ಬಧಿಕ್ ಸೊಂಪ್ಲೆಂ, ಘರ್ ವಿಕೆಂ, ಶೆವ್ಪಿಂ ಬಾಯ್ಲೆಚೆಂಯ್ ಕಾನಾ ಗಳ್ಯಾಂತ್ಲೆ ತಾಣೆಂ ಹೊಗ್ಡಾಯ್ಲೆಂ - ಜಾಲ್ಯಾರಿ ತಾಚಿಂ ಸಮಾಜ್ ಸೆವೆಚಿಂ ಪಿತೆಂ ಸುಟ್ಲೆಂನಾ.

ಆಪ್ತ : (ಮಧೆಂಚ್) ತಿ ವಿಶೇಷ್ ಗಜಾಲ್ ನೆಹಿಂ ಬಾಪ್ಲೊ - ನಿಶಾ ತಕ್ಲೆರ್ ಆಸ್ತಾನಾ, ದಿಶಾ ದೊಳ್ಯಾಂಕ್ ದಿಸಾನಾ ಮ್ಹಣ್ತಾತ್.

ತೊಮಾಸ್ : ವ್ಹೊಯ್ - ಪುಣ್ ಕಿತ್ತುನ್ ಪರ್ಯಾಂತ್? ಆವ್ಲೆ ತುಜಿ ಆಸ್ವಸ್ಕ್ ಜಾಲಿ, ಮಾಂದ್ರೆಕ್ ಲಾಗಿ - ಲಾಚಾರ್ಕಾಯೆನ್ ಚಿಕಿತ್ಸಾ ಭಂಗ್ಲಿ - ಜಾಲ್ಯಾರಿ ಆವ್ಲೆನ್ ತುಜ್ಯಾ ಪ್ರಾಣ್ ಸೊಡ್ತಾನಾ ಬಾಪ್ಲೆ ತುಜೊ ರಂಗಮಂಚಾರ್ ಹಾಸ್ಯಾಗಾರಾಚೊ ಪಾತ್ರ್ ಖೆಳ್ತಾಲೊ.

ಆಪ್ತ : ಹಾಸ್ಯಾಗಾರಾಚೊ ಪಾತ್ರ್ ಖೆಳ್ತಾಲೊ!!!

ತೊಮಾಸ್ : ವ್ಹೊಯ್ - ಇತ್ಲೊ ಹೆಚ್ಚಿ ತುಜೊ ಬಾಪ್ಲೆ - ಆವ್ಲೆನಾತ್ಲ್ಯಾ ವರ್ಸಾಚ್ಯಾ ಭುರ್ಗ್ಯಾಕ್ ತುಕಾ ಲೊಕಾಚ್ಯಾ ದಾರಾರ್ ಸಾಂಡುನ್ ಪರ್ಯಾಂತ್ ತಾನೆ-ಭುಕೆ-ನಿದವಿಣ್ ಕಲಾ-ಸಾಹಿತ್ಯಾಚಿ ಪುಜಾ ಕರ್ತಾಲೊ - ತೆಂ ಪೊಳೆವ್ನ್ ಹಾವೆಂ ತುಕಾ ಹಾಡ್ನ್ ಪೊಸ್ಲೊ - ಉಪ್ರಾಂತ್ ಥೊಡ್ಯಾಚ್ ತೆಂಪಾನ್ ಬಾಪ್ಲೆ ತುಜೊ ದೆವಾಧೀನ್ ಜಾಲೊ... (ಆಪ್ಲಚ್ಯಾ ಖಾಂದಾರ್ ಹಾತ್ ದವರ್ನ್) ಪುತಾ ಕಿತೆಂಯ್ ಕರ್, ಪುಣ್ ತ್ಯಾ ಬುಕಾಂಕ್ ಹಾತ್ ಲಾಯ್ನಾರಾ. ಕಿತ್ಯಾಕ್ ತ್ಯಾ ನಿಮ್ತಿಂ ತುಜೊ ಬಾಪಯ್ ದೆಸ್ವಾಟ್ ಜಾಲಾ ಶಿವಾಯ್ - ಕೆದಿಂಚ್ ತಾಣೆ ಬೊರೆಂ ಭೊಗೊಂಕ್ಲಾ. (ಲೊಬಾಮ್ ಪ್ರವೇಶ್ ಜಾತಾ ಆನಿ ಗಜಾಲ್ ಆಯ್ಕೊನ್ ಥಟಸ್ಕ್ ರಾವ್ತಾ)

ಆಪ್ತ : (ಅಕ್ಕಾಸಿತ್) ತಿತ್ಲೆಂಯ್ ದಳಿದ್ರ್ ತಾಚೆರ್ ಆಯ್ಲೆಂ!! ಸರ್ವ್ ಆಪ್ಲೆಂ ಸುಖ್ ಸಾಕ್ರಿಫಿಸ್ ಕರ್ನಿಯಿ ತಾಕಾ ಬೊರೆಂ ಮೆಳ್ಳಿನಾಂ... ತರ್ ತಾಚೆಂ ಮೂಳ್ ಕಾರಣ್ ಕಿತೆಂ ಬಾಪ್ಲೊ?

ತೊಮಾಸ್ : ತೆಂ ಹಾಂವ್ ನೆಣಾ - ಜಾಲ್ಯಾರಿ ಇತ್ಲೆಂ ಖಂಡಿತ್ ಸಾಂಗ್ತಾಂ - ಚಾಮರಾಚ್ಯಾ ವಾಣಾಂಕ್ ಪುಣಿ ಏಕ್ ದೀಸ್ ಸೊನಾರಾಚ್ಯಾ ಹಾತಾಚಿ ಝರ್ ಭೊಗತ್, ಪುಣ್ ಹ್ಯಾ ವೃತ್ತೆಕ್ ಕುಂಬಾರಾಚ್ಯಾ ಮೊಡ್ಲೆಚಿಯಿ ಮೋಲ್ ಮೆಳ್ಳಿನಾ - ಕಾರಣ್ ತುಜ್ಯಾ ಸಮಾಜಿಂತ್ ಕಲಾ ಆನಿ ಸಾಹಿತ್ಯಾಕ್ ಅಭಿಮಾನಾನ್ ಸ್ಥಾನ್ ನಾ... (ಮ್ಹಣಿತ್ ವೊಳ್ತಾನಾ ಲೊಬಾಮಾಕ್ ಪೊಳೆವ್ನ್)... ಹೊ ಲೊಬಾಮ್!... (ಆಪ್ಲಕ್) ವ್ಹೊ ಪೊಳೆ ಲೊಬಾಮ್ ಆಯ್ಲಾ - ಮೊಜ್ಯೊ ಪೊಟಿ ಜಾಲ್ಯಾರ್ ವಿಚಾರ್ ಹಾಕಾ ಎಕಾ ತೆಂಪಾರ್ ವ್ಹೊಜ್ ಲೊಬಾಮ್ ತುಜ್ಯಾ ಬಾಪಾಯ್ಚೊ ಚಡ್ ಮೊಗಾಚೊ ಈಷ್ತ್... (ಲೊಬಾಮಾಕ್) ಸಾಂಗ್ ಲೊಬಾಮಾ, ಆಜ್ ತುಜ್ಯಾ ಕಾಳಾರ್ ತುಂ ಕೊಂಕ್ಣಿ ಕಲಾ ಆನಿ ಸಾಹಿತ್ಯಾಚ್ಯಾ ಕ್ಷೇತ್ರಾಂತ್ ಕಿತೆಂ ದೆಕ್ತಾಯ್?

ಲೊಬಾಮ್ : ಕಿತೆಂ ದೆಕ್ತಾಯ್!! ತೊಮಾಸಾಬಾ, ಹೆರ್ ಕಿತೆಂಯ್ ವಿಚಾರ್ - ತೆಂ ವಿಚಾರಿನಾಕಾ... ಮಾರಾ ಮೊಂವಾಚ್ಯಾ ಆಶೆಕ್ ವೊಜೊನ್ ಮುಸಾಂಚೆ ಮಾರ್ ಖಾಂವ್ಕ್ ಮಿಶಿ ನಾ.

ತೊಮಾಸ್ : ತಶೆಂ ನೆಹಿಂ ಲೊಬಾಮಾ - ಜಾಲ್ಯಾರಿ, ತುಂವಿ ಏಕ್ ಕಲಾ ಆನಿ

ಸಾಹಿತ್ಯಾಗಾರ್ - ಆಜ್ ಖಂಚ್ಛಾ ಸುಖಾರ್ ಆಸಾಯ್ - ಕಸಲೊ ಸಂತೊಸ್ ತುಂ ಭೊಗ್ತಾಯ್?

ಲೊಬಾಮ್ : (ಹಾಸತ್ತ್) ತೊಮಾಸಾಬಾ, ಕಿತ್ಯಾಕ್ ಕೊಣಾಕ್ ತುಕೂಂಕ್ ಚಿಂತ್ತಾಯ್?... ಸರ್ವ್ ತುಜೆಂ ದೊಳ್ಕಾಂಚೆಂ ವೊಕ್ಲೆ ಆನಿ ತಾಂತ್ಲಾನ್ ತುಂ ದೆಕ್ತಾಯ್ ತಶೆಂ...

ತೊಮಾಸ್ : ತೆಂಚ್ ಹಾಂವ್ ವಿಚಾರ್ತಾಂ - ಆಜ್ ತುಂ ಆಸೊ ಕಿತ್ಯಾಕ್ ಮಾಕಾ ದಿಸ್ತಾಯ್? - ಕಿತ್ಯಾಕ್ ತುಜಿ ಹಿ ಲಾಚಾರ್ ಪರಿಸ್ಥಿತಿ?

ಲೊಬಾಮ್ : ತೊಮಾಸಾಬಾ, ರೈತಾಚ್ಯಾ ಸುಣ್ಯಾಕ್ ಕಯ್ಲೆಂತ್ ನೀಸ್ ಮ್ಹಣ್ ಸರ್ವ್ ಸುಣ್ಯಾಂಕ್ ಕಾಂಯ್ ತಶೆಂ ನಾ... ರಾಯಾಚ್ಯಾ ಸುಣ್ಯಾಕ್ ನಾಣೊಂವ್ಚಿ ಮನಿಸ್ ಆಸಾ ಆನಿ ತಾಕಾ ಲೇವೊಂಕ್ಯೊ ತೊಂಡಾಂ ಆಸಾತ್ ತಸೆಂ ಮಾಕಾ ಭೊಗೊಂವ್ಕ್ ನಾ ಜಾಲ್ಯಾರಿ - ಭೊಗೊಂವ್ಚ್ಯಾ ನಶಿಬಾಂತ್ ಮಾನ್ಯೊ ಆಸಾ, ಧನ್ಯೊ ಆಸಾ... ಆಜ್ ಕಾಲ್ ಸರ್ವ್ ಹೊಂದೊನ್ ಆಸಾ ಶಿಕ್ಯಾಚ್ಯಾ ಸನಧಿಚೆರ್, ಮಾಳ್ಕೆಚ್ಯಾ ಘರಾಚೆರ್ ಆನಿ ಪೊದೊರ್ನಿಚಾ ಜಿವಾಚೆರ್.

ಆಪ್ತ : ತರ್ ಮೊಜ್ಯಾ ಬಾಪಾಯ್ಚೆ ತಿತ್ಲೆಂ ದಳಿದ್, ಭೊಗಿಜಾಯ್ ಜಾಲ್ಯಾರ್ ಕಾರಣ್ ಕಿತೆಂ ಲೊಬಾಮ್? ತಾಚ್ಯಾ ವಾವ್ರಾಕ್ ಸಮಾಜಿಂತ್ ಕಿತ್ಯಾಕ್ ಮೋಲ್ ಮೆಳ್ಳೆನಾ?

ಲೊಬಾಮ್ : ಪುತಾ ಪುಲಾಂಚ್ಯಾ ಪೆಂಟಿಂತ್ ಫುಲ್ಕಾರಾಂನಿ ಕಂಯ್ ಏಕ್ ಮೋಲ್ ದೆಕ್ಲಾಂ - ಜಣಾ ಎಕ್ಲ್ಯಾನ್ ಗಿರಾಯ್ಕ್ ಮೆಳ್ಳೆಲ್ಲ್ಯಾಪರಿಂ ಎಕ್ಲ್ಯಾಂ - ತಿಚ್ ಗತ್ ಕಲಾ ಆನಿ ಸಾಹಿತ್ಯಾಗಾರಾಂಚಿ - ಪುಣ್ ಆಮ್ಚ್ಯಾ ಸಮಾಜಿಂತ್ ಭಿಕಾರ್ಯಾಕ್ ಮೊಸೊರ್ ಭಿಕಾರ್ಯಾಚೊ ಮ್ಹಣ್ಲೆಪರಿಂ - ಎಕ್ಲ್ಯಾಕ್ ವೈರಿ ಆನ್ಯೆಕ್ಲೊ - ಹ್ಯಾ ನಿಮ್ಮಿಂ ಕೊಣಾಯ್ಚೊ ಜೊಳಿಯ ಭರಾನಾ, ಪೊಳಿಯ ಭಾಜಾನಾ... ತೆಂಚ್ ಘಡ್ಲೆಂ ತುಜ್ಯಾ ಬಾಪೈಧಂಯ್ - ಉತ್ರಾಂನಿ ತಾಕಾ ಪೆಂಡ್ಲೊ - ಪತ್ರಾಂನಿ ತಾಕಾ ಬೆಂಡ್ಲೊ, ವಿಮರ್ಶಾಂನಿ ಸಯ್ತ್ ಸತ್ ಆಸ್ಲೆಂ ಪೊಟ್ ಕರ್ನ್ ದಾಕ್ಟೆಂ. ಅಖೈರಿಕ್ ಜಣ್ ಭಾಂದುನ್ ತಾಕಾ ಮಾರಾಂಚಿ ಧಮ್ಮಿ ದಿಲಿ. ತರ್ ಸಾಂಗ್ ತಾಣೆಂ ಕಿತೆಂ ಕರ್ತಾ?

ಆಪ್ತ : ತರ್ ತಸಲ್ಯಾಕಡೆಂ ಕಮರ್ ಬಾಂಧುಂಕ್ ಆಮ್ಚ್ಯಾನ್ ಸಾಧ್ ನಾವೆ ಲೊಬಾಮಾ?

ಲೊಬಾಮ್ : ಕಸೆಂ ಕಮರ್ ಬಾಂಧ್ತಾಯ್? ತೊರುಂ ಹಾತಾಂತ್ ಆಸ್ಲೆ ತರಿ ಗಳಿ ಕಾತ್ರಿತ್ ಜಾಲ್ಯಾರ್ ಆಮ್ಚೆ ತಾಳೆಕಸೆ ಸಾಧ್?... ಪುತಾ ಚಿವ್ಣೆಕ್ ಪೊಡ್ಲೆಂ ಚಿಂಬುಟ್ ಶಿವಾಯ್ ಪುಲಾನಾ - ತಸೆಂ ಆಜ್ ಆಮ್ಚೆರ್ ಪೊಟಿ ಆನಿ ಸತ್ಯಾ ಬೊಸ್ಚ್ಯಾ ತಿ ಉಟಾನಾ. ಕಾರಣ್ ಸತಾ-ಪೊಟಿಂಕ್ ರುಜು ಕರುಂಕ್ ಆಮ್ಚ್ಯಾ ಎಕಾ ನಾಟಕಾ ಪಾಟ್ಯಾನ್ ಏಕ್ ಪತ್ರ್ ಫಾಯ್ಸ್ ಕರುಂಕ್

ಅಮ್ಮೆಕಡೆಂ ಸಾಧ್ಯ ನಾ. ನಹಿಂ ಮ್ಹಣ್ ಆಮ್ಚಾ ಕೃತಿಯೆಚಿ ಹೊಗ್ಗಿಕ್ ಉಬಾರ್ಚಾ ಖಾತಿರ್ - ಏಕ್ ವಿಂಗಡ್‌ಚ್ ಪಾಡ್ತ್ ಘಡುಂಕ್ ಆಮ್ಕಾಂ ಸಂದ್ರಾಪ್ ನಾ. ತಶೆಂಚ್ ಕೊಣಾಯ್ಕಿ ಸಲಾಂ ಮಾರ್ನ್ ಫಿಲ್ಮಾದ್ ಜಾಂವ್ಕಾಂ ಮ್ಹಳ್ಳಾರ್ ತೇಂವಿ ಆಮ್ಕಾಂ ಪುಟ್ವಾನಾ - ತರ್ ಸಾಂಗ್ ಆಮ್ಚೆ ತಸಲ್ಕಾಂನಿ ಕಿತೆಂ ಕರೈತಾ?

ಆಪ್ತ : ಕಿತೆಂ ಕರೈತಾ!!! ತರ್ ಲೊಬಾಮಾ ತುಂ ನೆಣಾಯ್... ಅಸಲ್ಕೊ ಗಜಾಲಿ ಆಮಿ ಗುಪಿತ್ ದವರ್ನ್ ಪುಗಾರ್ ಜಾಂವ್ಚಾ ಬದ್ಲಾಕ್ ಸಮಾಜಿ ಮುಕಾರ್ ಹಾಡ್ಚೊ ಚಡ್ ಬೊರೆಂ.

ಲೊಬಾಮ್ : ವ್ಹೊಯ್, ತುಂ ಮ್ಹಣ್ತಾಯ್ ಖರೆಂ - ಪುಣ್ ಮುಕಾರ್ ಹಾಡ್ತಾಯ್ ಕಶೆಂ? 'ಸಮಾಜ್ ಆಮ್ಚಿ' - ಆಮಿಂಚ್ ಮ್ಹಣ್ತಾಂವ್ ಶಿವಾಯ್ - ಸಮಾಜ್ ಆಮ್ಕಾಂ 'ಆಮ್ಚೆಂ' ಮ್ಹಣ್ತಾ ಮ್ಹಳ್ಳೆಂ ಮಾರಾ ದಿಸಾನಾ... ಕಾರಣ್ ಸಮಾಜಿಕ್ ಕಲಾ ಆನಿ ಸಾಹಿತ್ಯಾಚಿ ತಿತ್ಲಿ ವಿಶೇಷ್ ವಡ್ವಿಕ್ ನಾ... ಹ್ಯಾ ನಿಮ್ತಿಂ ಚಡಾವತ್ ಪೊಳೆಲ್ಯೊಚ್ ವೇಳ್ ಆನಿ ಆಯ್ಕಾಲ್ಚೊ ಘಡಿ ಶಿವಾಯ್ - ವರೊವ್ಣೆಚಿಂ ಚಿಂತಾಪ್ ನಾ...


ಆಪ್ತ : ತಶೆಂ ವ್ಹೊಯ್ ಜಾಲ್ಯಾರ್ ಲೊಬಾಮಾ ಆಮಿ ಆನ್ಯೇಕ್ ವಾಟ್ ಧರೈತ್ - ಸಮಾಜಿಂತ್ಲಾ ಪತ್ರಾಂ ಮುಖಾಂತ್...

ಲೊಬಾಮ್ : (ಮಧೆಂಚ್) ಅರೇ ಪುತಾ, ಕಿತ್ಯಾಕ್ ಭೆಷ್ಣೆಂ ವ್ಯರ್ಥ್ ಆಲೊಚ್‌ನೊ? - ಹಾವೆಂ ಸರ್ವ್ ಕರ್ನ್ ಆನಿ ಭೊಗುನ್ ಪೊಳೆಲಾಂ. ಪತ್ರಾಂಕ್ ಕಾಗ್ಡಾಂ ಬರೈಲ್ಯಾರ್ - ತಿಂ ಕಾಗ್ಡಾಂ ಸಂಪಾದಕಾಚ್ಯಾ ಕೊಯ್ರಾಚ್ಯಾ ಕುವರ್ವಾಕ್ ವೆತಾತ್ ಶಿವಾಯ್ ಫಾಯ್ಸ್ ಜಾಯ್ನಾಂತ್. ದೆಕುನ್ ಹಾಂವ್ ಮ್ಹಣ್ತಾಂ - ತುಂ ಹ್ಯಾ ಗಸಾರ್ಯಾಂತ್ ಪೊಡಾನಾಕಾ. ಖಿಂಚಾನಿ ಚಾರ್ ಪೈಶೆ ಸಂಪಾದನ್ ಕರುಂಕ್ ಜಾತಾತ್ ಜಾಲ್ಯಾರ್ ಪೊಳೆ...

ತೊಮಾಸ್ : ಹಾವೆಂಯ್ ಮ್ಹಣ್ಣೆಂ ತೆಂಚ್ - ಆದಿಂ ಸಾಗೊಳಿ ಉತ್ತಮ್, ವ್ಯಾಪಾರ್ ಮಧ್ಯಮ್ ಆನಿ ನೌಕರಿ ಗುಲಾಮಿ ಆಸ್‌ಲ್ಲಿ. ತಿ ಸಾಂಗ್ಲಿ ಆತಾಂ ಬದಲ್ಚಾ - ಆತಾಂ ಪೈಶೆ ಉತ್ತಮ್, ನಾಂವ್ ಮಧ್ಯಮ್ ಆನಿ ನೀತ್ ಗುಲಾಮಿ ಜಾಲ್ಯಾ... ದೆಕುನ್ ಹಾಂವ್ ಮ್ಹಣ್ತಾಂ ಕಿತೆಂಯ್ ಕರ್ ಪುತಾ ಪೈಶೆಕರ್ - ಪೈಶೆ...

ಆಪ್ತ : ಬಾಪ್ಲೊ... ಮಾರಾ ಪೈಶಾಂಚಿ ಆಶಾನಾ... ಮಾರಾ ಕಲಾ ಆನಿ ಸಾಹಿತ್ಯಾಧಂಯ್ ಏಕ್ ವಡ್ವಿಕ್ ಆಸಾ - ಆನಿ ಹಾಂವ್ ತಿ - ಹೆರಾಂ ಮುಕಾರ್ ಆಮಿ ಕಿತ್ಯಾಂತ್‌ಚ್ ಪಾಟಿಂ ನಾಂವ್ ಮ್ಹಣ್ ಸುಧಾರಣ್ ಕರ್ನ್ ದಾಕ್ಟೆತಲೊಂ.

ತೊಮಾಸ್ : ತರ್ ತುಂ ಖಿಂಡಿತ್ ಭಿಕ್ ಮಾಗ್ತೊಲೊಯ್.



ಅಪ್ಪ : (ಹಾತಾಂತ್ಲೊ ಬೂಕ್ ದಾಕವ್ನ್) ಪೊಳೆ ಲೊಬಾಮಾ, ಬಾಬಾನ್ ಮೊಜ್ಯಾ, ಪ್ಲೊ ನಾಟಕ್ ಅರ್ಥೊಚ್ ಬರೊವ್ನ್ ಸೊಡ್ಲಾ.

ಲೊಬಾಮ್ : ವ್ಹೊಯ್, ಮೊಜ್ಯಾ ಆದಿಂ ಸಾಂಗ್ತಾಲೊ - ಆನಿ ಮೊರ್ತಾನಾ - ಮೊಜ್ಯಾ ಪುತಾಕ್ಯಾ ತರ್ಭತ್ ಕರ್ ಮ್ಹಣ್ ಮೊಚೆಕಡೆಂ ಮ್ಹಣ್ತಾಲೊ (ಚಿರುಟ್ ಪಟ್ಕಿತಾ)

ಅಪ್ಪ : ತರ್ ಲೊಬಾಮಾ ಆಮಿ ವ್ಹೊ ನಾಟಕ್ ಮುಂದರ್ಸುನ್ ಅಖೈರ್ ಕರ್ಯಾಂ - ಮಾಕಾಯ್ ಚಿಕ್ಕೆ ಶಿಕಯ್...

ತೊಮಾಸ್ : (ದಂಕ್ಲೊ ಘಾಲ್ತ್) ಆಪ್ಲೊ... ಬಾಪಾಯ್ನ್ ಕೆಲಾಂ ತೆಂ ಪುರೊ. ಪುತಾನ್ ಕರ್ಚೆಂ ನಾಕಾ.

ಅಪ್ಪ : (ಗರ್ವಾನ್) ಜಾಲ್ಯಾರಿ ಬಾಪ್ಲೊ ವ್ಹೊ ನಾಟಕ್ ಹಾಂವ್ ಬರೈತಲೊಂಚ್...

ತೊಮಾಸ್ : (ರಾಗಾನ್) ಬರೈತಲೊಯ್!! ಆನಿ ಖಿಂಚ್ಯಾ ಘರಾಂತ್ ರಾವ್ತೊಲೊಯ್?

ಅಪ್ಪ : ಬಾಪ್ಲೊ ತೆಂ ದೆವಾನ್ ನಿರ್ಮಿಲಾಂ ವ್ಹೊಯ್ ಜಾಲ್ಯಾರ್ ಜಾತೆಲೆಂ - ಜಾಲ್ಯಾರಿ ಹಾಂವ್ ಹೆಂ ಸಾಧಾನ್ ಸೊಡ್ಲೊನಾ.

ತೊಮಾಸ್ : (ರಾಗಾನ್ ವೊಂಟ್ ಚಾಬಿತ್) ಕಿತೆಂ!! ಹೆಂ ತುಜೆಂ ಉಲೊಣ್ ಆನಿ ಅಸಲಿಂ ತುಜಿಂ ಉತ್ರಾಂ!!! ಭಾಯ್ರ್ ಸರ್ ಮೊಜ್ಯಾ ಘರಾಂತ್ಲೊ... (ಮ್ಹಣತ್ ಆಪ್ಲುಕ್ ಲೊಟಾ ಆನಿ ಪೆಟಾಂಕ್ ಖೊಟ್ ಮಾರ್ನ್) ವ್ಹೊರ್ ತುಜ್ಯಾ ಬಾಪಾಯ್ಚೆಂ ಬಧಿಕ್... ಭಾಯ್ರ್ ಸರ್... ಆತಾಂಚ್ ಭಾಯ್ರ್ ಸರ್...

ಲೊಬಾಮ್ : (ಆಡಾಯ್ತಾ) ತೊಮಾಸಾಬಾ, ತೊಮಾಸಾಬಾ - ಸಾಂಗ್ತಾಂ ಆಯ್ಕ್...

ತೊಮಾಸ್ : (ರಾಗಾನ್) ಲೊಬಾಮಾ, ಮಧೆಂ ಯೆನಾಕಾ... ತುಂವಿ ಏಕ್ ಗುಡ್ಗಡೊ ನಾರ್ಲೊ... ಲೇಖಿಕಾಚೆಂ ಬಿರುದ್ ಕಾಣ್ಲೆವ್ನ್ ಲೊಕಾಚಿಂ ಬೊಂದೆರಾಂ ಉಚೈತಾಯ್ - ಪುಣ್ ತುಜ್ಯಾ ಘರಾಂತ್ ಕಾವೊ ರಿಗ್ತಾ ತಿ ಖಬಾರ್ ತುಕಾನಾ - ಭಾಯ್ರ್ ಸರ್ ಘರಾಂತ್ಲೊ ತುಜಿಯಿ ಹಾಂಗಾ ಸಾಖಿನಾಕಾ... (ಆಪ್ಲುಕ್) ತುಂ ಕಿತೆಂ ಪೊಳೆತಾಯ್? ಪೊಚ್... ವ್ಹೊರ್ ತುಜ್ಯಾ ಬಾಪಾಯ್ಚೆಂ ಬಧಿಕ್... (ಮ್ಹಣತ್ ಪೆಟೊ ಭಾಯ್ರ್ ಲೊಟಾ)

- ದೃಶ್ಯ ಅಂತ್ಯ -



ಭಾಗ್ ಪೈಲೊ

ಮಾರೊಗ್

- ಲೊಬಾಮ್ ಆನಿ ಆಪ್ತ ನಾಟಕ್ ಬರೊಂವ್ಚ್ಯಾ ವಿಷ್ಯಾಂತ್ ಉಲ್ಲೆತ್ತ್ ಮೆಟಾಂ ಕಾಡ್ತಾತ್
- ಆಪ್ತಚ್ಯಾ ಹಾತಾಂತ್ ಬೂಕ್ ಕಾಗ್ಡಾಂ (ಫಾಯ್ಲ್) ಇತ್ಯಾದಿ ಆಸಾ -

ಆಪ್ತ : ಆಜ್ ತುಂ ಮಾರಾ ಭೆಟ್ಲ್ಯಾನ್, ಮೊಜ್ಯಾ ಉರ್ಬೆಕ್ ಜೀವ್ ಭರ್ಲೊ - ಕಿತೆಂಯ್ ಜಾಂವ್ ಲೊಬಾಮಾ, ಹೆಂ ನಾಟಕ್ ಬರೊಂವ್ಕ್ ತುವೆಂ ಮಾರಾ ಸಹಕಾರ್ ದಿಜಾಯಿಚ್...

ಲೊಬಾಮ್ : ಸಹಕಾರ್ ದಿಂವ್ಚ್ಯಾಕ್ ಹಾಂವ್ ಕಾಂಯ್ ತುಕಾ ನಹಿಂ ಮ್ಹಣಾನಾ ... ಜಾಲ್ಯಾರಿ, ಹೆಂ ಕರಂದಾಯೆಚೆಂ ವ್ಹೆಜೆಂ ತುಕಾ ನಾಕಾಶೆಂ ಭೊಗ್ತಾ ಮಾಕಾ... ಕಿತ್ಯಾಕ್ ಹ್ಯಾ ನಾಟಕ್ - ಕಲಾ ವೃತ್ತೆಂತ್ - ಮಾರಾ ಮೆಳ್‌ಲ್ಲ್ಯಾ ಅನುಭವಾ ಪ್ರಮಾಣೆ - ಫುಲಾಂಚ್ಯಾ ಹಾರಾಂ ಪ್ರಾಸ್ ಫಾತ್ರಾಂಚೆ ಮಾರ್ ಚಡ್ ಆಸಾತ್...

ಆಪ್ತ : ಆಸ್ಲೆತ್ ಲೊಬಾಮಾ - ಫುಲಾಂಕ್ ತಾಂಕ್ ನಾತ್‌ಲ್ಲೆ ಫಾತರ್ ವಿಂಚ್ತಾತ್ ಜಾಲ್ಯಾರ್ ತೆಂ ಕಾಂಯ್ ಆಜಾಪ್ ನಹಿಂ. ಸಂಸಾರಾಂತ್ ಕಾಂಯ್ಚ್ ಕರುಂಕ್ ಘಡನಾತ್‌ಲ್ಲ್ಯಾನಿ - ಕಾಂಯ್‌ಪುಣೆ ಕರಿಜಾಯ್ ಮ್ಹಣ್ ಚಿಂತುನ್ ಕರ್ಚೆಂ ಬೊರೆಪಣ್ ಜಾವ್ಣೆತ್ ತ್ಯಾ ದೆಕುನ್ ತಾಂಕಾಂ ಆಮಿ ಕಾಂಯ್ ಮ್ಹಣ್ಲೆಂ ನಹಿಂ?

ಲೊಬಾಮ್ : (ಕಿಡ್ಯವ್ನ್) ಕಿತ್ಯಾಕ್ ಮ್ಹಣ್ಲೆಂ ನಹಿಂ? ತ್ಯಾ ನಿಮ್ತಿ ಖಿಂಚ್ಯಾ ವಾಟೆನ್ ಆಮ್ಚಿ ಕಲಾ ಆನಿ ಸಾಹಿತ್ಯಾ ವಿಶೇಷ್ ಸುಧಾರ್ಚ್ಕಾ? ಬದ್ಲಾಕ್ ದಿಸಾಂದಿಸ್ ಆಮ್ಚೆ ಮಧೆಂ ರಾಗ್ ಹಗೊ ಚಡ್ಲಾಂ ಆನಿ ಶೆಳೆಪಣ್ ವಾಡ್ಲಾಂ... ತರ್ ಹಾಕಾ ಕಾರಣ್ ಕೋಣ್?

ಆಪ್ತ : ಲೊಬಾಮಾ ಸಂಸಾರಾಂತ್ ಸರ್ವ್ ಝಡಾಂತ್ ಜರಿ ಗುಲೊಬ್‌ಚ್ ಫುಲೆಲ್ಲೆ ಜಾಲ್ಯಾರ್ ತೆವೀ ಆಮ್ಕಾಂ ಕಾಂಟಾಳ್ಕಾಚೆ ಜಾತೆ - ದೆಕುನ್ ಕಾರಣ್ ಸೊಧಿನಾಕಾ - ಬದ್ಲಾಕ್ ಮಾರಾ ಇಲ್ಲಿ ಆಲೋಚನ್ ದಿ - ಆನಿ ಹಾಂವ್ ಹೆಂ ನಾಟಕ್ ಬರೊವ್ನ್ ವೆಗ್ಳಿಂಚ್ ಪ್ರದರ್ಶನಾಕ್ ಘಾಲ್ತಾ.

ಲೊಬಾಮ್ : ಕಶೆಂ ಪ್ರದರ್ಶಿತಾಯ್? ಕೊಣಾ ಮಾರಿಫಾತ್?

ಆಪ್ತ : ತ್ಯಾ ವಿಷ್ಯಾಂತ್ ಲೊಬಾಮಾ, ತುಕಾ ಖಿಂತ್‌ಚ್ ನಾಕಾ. ಸಮಾಜಿಂತ್ ಆಮ್ಚ್ಯಾ ಉರ್ಬೆಸ್ತ್ ಚಲೆ-ಚಲಿಯೊ ಕಾಂಯ್ ಉಣೊ ನಾಂತ್ - ಆನಿ ತ್ಯಾ ತೆಕಿತ್ತ್ ತಾಂಕಾಂ ಉತ್ತೇಜನ್ ದೀಂವ್ಕ್ ಸಂಘಯಿ ಸಬಾರ್ ಆಸಾತ್.

ಲೊಬಾಮ್ : ಸಂಘ್ ಆಸಾತ್ ಮ್ಹಣೊನ್ ಆಪ್ತ ತುಂ ಧೈರ್ ಕಾಣ್ಲೆನಾಕಾ. ಕಿತ್ಯಾಕ್ ಆಜ್ ಆಮ್ಚೆ ಸಂಘ್ ಮೆಜುಂಕ್ ಮೆಳ್ತಾತ್ ತಿತ್ಲೆ ಪೊಳೆಂವ್ಕ್ ಮೆಳಾನಾಂತ್.

ಆಪ್ತ : ತೆಂ ಕಿತೆಂ ಲೊಬಾಮಾ? ಆಮ್ಚೆ ಸಂಘ್ ಧೊಡೆಂ ಬಾವ್ತಾತ್ ಕಸೆ?

ಲೋಬಾಮ್ : ತಂ ಸ್ಪಷ್ಟ್ವಾ ಹಾಂವ್ ನೆಣಾ - ಥೊಡೆ ಮ್ಹಣ್ತಾತ್ ಆರ್ಥಿಕ್ ಪರಿಸ್ಥಿತಿ
ಥೊಡೆ ಸಾಂಗ್ತಾತ್ ನಾಟಿಕ್ ಮೆಳಾನಾ - ಜಾಲ್ಯಾರಿ ಮೊಜ್ಯಾ ಅಭಿಪ್ರಾಯ್
ಪ್ರಮಾಣೆ ಹಾವೆಂ ನೀಜ್ ಸಾಂಗ್ಚೆಂ ಜಾಲ್ಯಾರ್ - ಆಜ್ ಕಾಲ್ ಆಮ್ಚೊ
ಎಕ್ಸಟ್ ಜಾಲಾ ಮೆಣಾಚೊ - ತೊ ಪಾವ್ಲಾಕ್ ಭಿಜ್ತಾ, ವೊತಾಕ್ ಕಡ್ತಾ
ಆನಿ ಹಿಂವಾಕ್ ಗಟ್ ಜಾತಾ - ತ್ಯಾ ನಿಮ್ಮಿಂ ಕಾಜುಲ್ಯಾಚಿ ಗತ್ ಜಾಲ್ಯಾ.

ಆಪ್ಲೆ : ತರ್ ನಿಜಾಯ್ಕಿ ಆಮ್ಕಾಂ ಹಿ ಏಕ್ ಲಜೆಚಿ ಗಜಾಲ್...

ಲೋಬಾಮ್ : ವ್ಹೊಯ್ ಚಿಂತ್ಲ್ಯಾರ್... ಪುಣ್ ಚಿಂತಾ ಕೋಣ್? ಆಜ್ ಆಮ್ಚೊ
ಕಾಜಾರಾಂಕ್, ಪಾಟ್ಕಾರಾಂಕ್ ಆನಿ ನಾಟಕಾಂಕ್ ಮ್ಹಣ್ ವರ್ಸಾಕ್ ಆಮಿ
ಚಡುಣೆ ತೇವಿಸ್ ಹಜಾರ್ ರುಪೈ ಪರ್ಕಾಂಚ್ಯಾ ಸಾಲಾಕ್ ಭಾಡೆಂ
ದಿತಾಂವ್. ಜಾಲ್ಯಾರಿ ಆಮ್ಚೆಂ ಮ್ಹಳ್ಳೆಂ ಏಕ್ ಸಾಲ್ ಪೊಳೆಂವ್ಚೆಂ ಆಮ್ಕಾಂ
ನಸೀಬ್ ನಾ. ತರ್ ಆಮ್ಕಾಂ ಸಂಘ್ ಮೇಳ್ ಆನಿ ಎಸೋಸಿಯೇಶನ್
ಆಸೊನ್ ಕಸಲೊ ಫಾಯ್ದೊ?

ಆಪ್ಲೆ : ಲೋಬಾಮಾ, ತುಕಾ ಏಕ್ ವಿಚಾರ್ಲ್ಯಾರ್ ತುಂ ಎಕ್ವೀಸ್ ಸಾಂಗ್ತಾಯ್...

ಲೋಬಾಮ್ : ವ್ಹೊಯ್ ಉಲೊಂವ್ಚೊ ನಾ ಮ್ಹಣ್ ಹಾಂವ್ ತೋಂಡ್ ಧಾಂಬೂನ್
ಧರ್ತಾನಾ ನಾಕ್ ಉಗ್ತೆಂ ಜಾತಾ. ಆನಿ ನಾಕ್ ಧಾಂಬೂನ್ ಧರ್ತಾನಾ
ತೋಂಡ್ ಉಗ್ತೆಂ ಜಾತಾ. ಪರ್ಗಾವಾಂತ್ ಆಮ್ಕಾಂ ಅಸೆಂ, ಆನಿ ಗಾಂವಾಂತ್
ಪೊಳೆಲ್ಯಾರ್ ಥಂಯ್ ದುಸ್ರೆಂಚ್ - ಚಲಿಯಾನಿ ಸಮಾಜಿಕ್ ನಾಟಕಾಂನಿ
ಪಾತ್ರ್ ಕಾಣ್ಲೆಲ್ಯಾರ್ ವ್ಹೊಡಿಲಾಂಚಿ ಮರ್ಯಾದ್ ವೆತಾ ಖೈಂ.

ಆಪ್ಲೆ : ತೆಂ ಕಶೆಂ ಲೋಬಾಮಾ? ಗಾಂವಾಂತ್ ಥೊಡ್ಯಾ ಚಲಿಯಾನಿ ಆಮ್ಚೊ
ವ್ಹೊಡಿಲಾಂ ಮುಕಾರ್ಚ್ ಅನ್ಯಾವಾಡ್ತಾಂ ಸಾಂಗಾತಾ ಭೊಂವ್ತಾನಾ -
ಸಿವಿಲ್ ಮೇರೇಜ್ ಜಾತಾನಾ - ಆನಿ ನಿಸ್ಕಳ್‌ಪಣ್ ಹೊಗ್ಡಾಯ್ತಾನಾ
ವ್ಹೊಡಿಲಾಂಚಿ ಮರ್ಯಾದ್ ವೊಚಾನಾಗಾಯ್?

ಲೋಬಾಮ್ : ತೆಂ ತಾಂಕಾಂಚ್ ಕಳಿತ್ - ಬಹುಶಃ ತಾಂಚಿ ಆಲೊಚನ್, ಕ್ರಿಸ್ತಾಂವ್
ಚಲಿಯಾಂಚಿ ಹಾತ್ ಲಾಗ್‌ಲ್ಲೆ ಸರ್ವ್ ಅನ್ಯಾವಾಡ್ತಿ ಅತ್ಮ ಸರ್ಗ್
ಭೊಗ್ತಾತ್ ಮ್ಹಣ್ ಜಾವ್ಣೆತ್ - ನೆಹಿಂ ಜಾಲ್ಯಾರ್ ಹೆಂ ಅಶೆಂ ಕಿತ್ಯಾಕ್?

ಆಪ್ಲೆ : ಹಾಂವಿ ತೆಂಚ್ ಚಿಂತಾಂ ಲೋಬಾಮಾ - ಮಾಕಾಚ್ ಸಮ್ಮಾನಾ - ತರ್
ಕ್ರಿಸ್ತಾಂವ್ ಚಲಿಯಾನಿ ಕ್ರಿಸ್ತಾಂವ್ ಚಲ್ಯಾಕ್ ಪಾತ್ಕೆಂವ್ಚೆಂ ನೆಹಿಂ ಮ್ಹಣ್
ವ್ಹೊಡಿಲಾಂನಿಚ್ ಸಾಂಗ್‌ಲ್ಲೆಬರಿ ಜಾಲೆಂ.

ಲೋಬಾಮ್ : ನಿಜಾಯ್ಕಿ ಹ್ಯಾ ತಾಂಚ್ಯಾ ಅಡ್ವಾನ್ಸ್ ಆಜ್ ಹಿಂಡಾಮಧೆಂ ಭಾವ್-ಭೈಣಿ
ಸಾರ್ಕಿ ದೀಷ್ಟ್ ಚುಕ್ಲ್ಯಾ - ಸಭೆಂತ್ ಲಜ್ ಪಿಕ್ಲ್ಯಾ ಆನಿ ಕೊಂಕ್ಣಿ ನಾಟಿಕ್
ಕಲಾಕ್ ಕುರಾಡ್ ಪೊಡ್ಲಾ. ತರೀ ಪರ್ಗಾವಾಂತ್ ಆಮ್ಕಾಂ ಥೊಡ್ಯೊ
ವಿಶಾಲ್ ಮನಾಚ್ಯೊ ಧೈರಾಧಿಕ್ ಚಲಿಯೊ ಆಸಾತ್ ಮ್ಹಣ್ ಆಮ್ಚಿ
ಕೊಂಕ್ಣಿ ಕಲಾ ಇಲ್ಲಿ ಪುಣೆ ಸೊಭ್ತಾ.

ಆಪ್ತ : ಲೋಬಾಮ್ ತುಂ ಉಲೈಯ್ಯಾಂ ಉಲೈತಾಂ ಬಿಂಬಾ ಬಿಂಬ್ ಪಾವ್ತಾಯ್ ಮೊಜ್ಯಾ ಉತ್ರಾಕ್ ಗುಮಾನ್‌ಂಚ್ ಕರಿನಾಂಯ್.

ಲೋಬಾಮ್ : ...ತರ್ ಹಾಂವ್ ಕಿತೆಂ ಪಿಶೆಪಣಾ ಉಲೈತಾಂ ಮ್ಹಣ್ ಚಿಂತಾಯ್‌ವೆರೆ ತುಂ?

ಆಪ್ತ : ತಸೆಂ ನಹಿಂ ಲೋಬಾಮಾ... ಜಾಲ್ಯಾರಿ ಸತೆಂಫುಡೆಂ ಶಾಣೆಪಣ್ ಚಲಾನಾ ಮ್ಹಣ್ಚಿಚ್ ಆಮಿ ಉಲವ್ನ್ ಕಸಲೊ ಫಾಯ್ದೊ? ತ್ಯಾ ದೆಕುನ್ ಸೊಡ್ಯಾಂ ತಿ ಗಜಾಲ್ ಆನಿ ಆಮ್ಚೆ ತಾಂಕಿ ಭಿತರ್ಲೆಂ ಮಾತ್, ಆಮಿ ಪೊಳೆಂವ್ಯಾಂ - ಆಯ್ಕ್ ಹೆಂ ಏಕ್ ನಾಟಕ್ ಬರೊವ್ನ್ ಅರ್ಥೆಂ ಜಾಲಾಂ - ಆತಾಂ ಸಂಪೂರ್ಣ್ ಕರ್ಚ್ಯಾ ವಿಷಾಂತ್ ಮ್ಹಾಕಾ ಇಲ್ಲಿ ತುಜಿ ಮಾಹತ್ ಜಾಯ್...

ಲೋಬಾಮ್ : ಪುಣ್ ತ್ಯಾ ನಾಟಕಾಚೆಂ ನಾಂವ್ ಕಸಲೆಂ?

ಆಪ್ತ : ನಾಟಕಾಚೆಂ ನಾಂವ್ ಆಂಕ್ವಾರ್ ಆವ್ಲೆ

ಲೋಬಾಮ್ : ಆಂಕ್ವಾರ್ ಆವ್ಲೆ !!! ಕಸಲೆಂ ನಾಂವ್‌ರೆ ತೆಂ? ಕೊಣೆ ಆಯ್ಕಾತ್ ಜಾಲ್ಯಾರ್ - ಫೆಮಿಲಿ ರೂಮಾಂತ್ಲಿ ಪಾತ್ಕಾಂ ಅಧ್ಯಾ ವ್ಹಾಳಾ-ಚರಂಡೆಂತ್ಲಿಂ ಬಾಳ್ಕಾಂ ವರ್ಯ್ ಕಾಡ್ಲ್ಯಾಂತ್ ಆಸ್ತೆಲೆ ಮ್ಹಣ್ತೆಲೆ...

ಆಪ್ತ : ಛಿ... ಛಿ... ತಶೆಂ ಕಾಂಯ್ ನಾ ಲೋಬಾಮಾ - ಹಿ ಏಕ್ ನವೀನ್ ರೀತಿಚಿ ಕಾಣಿ - ಹಾಂತು ಚಲಿಯೆಚೊ ಪಾತ್ರ್ ಮುಖ್ಯ...

ಲೋಬಾಮ್ : (ಸವ್ಯಾಸ್ ಮುಕಾರ್ ಮೆಟಾಂ ಕಾಡ್ತತ್) ನಾಟಕಾಕ್ ಭಾಗ್ ಆನಿ ದೃಶ್ಯಾಂ ಕಿತ್ಲಿಂ ಆಸಾತ್?

ಆಪ್ತ : ... ದೋನ್ ಭಾಗಾಂಚೆಂ ಹೆಂ ನಾಟಕ್ ತೇರಾ ದೃಶ್ಯಾಂನಿ ಆಟಪ್ಲಾಂ - ಆನಿ ಪಾತ್ರ್‌ವರ್ಗ್ ಸರ್ವ್ ಅಟ್ರಾ ಆಸಾತ್. ತ್ಯಾ ಪೈಕಿ ಪಾಂಚ್ ಮಾತ್ರ್ ಸ್ತ್ರೀಪಾತ್ರ್.

ಲೋಬಾಮ್ : ತರ್ ನಾಟಕ್ ಸಾಧಾರ್ಣ್ ಅಡೇಜ್ ವೊರಾಂಚೊ ಮ್ಹಣ್ಕೆತ್... ಉಪ್ರಾಂತ್ ನಾಟಕಿಸ್ತಾಂಚಿ ಘಳಾಯ್, ಥಂಡಾಯ್ ಆನಿ ಪೊದಾಂ ನಾಚ್ ಮ್ಹಣ್ತಾನಾ ಚಾರ್ ವೊರಾಂಚೊ ಅಂದಾಜ್ ಜಾತಾಚ್... ಬೊರೆಂ - ಆಮಿ ವೊತ್ಕಾ ಭಾಗಿಂತ್ ಬೊಸೊನ್ ಆಲೋಚೆನ್ ಕರ್ಚ್ಯಾಂ... ಪುಣ್ ಹೆಂ ಸಾಂಗ್ - ಕಥಾವಸ್ತು ಕಸಿ ಆಸಾ?

ಆಪ್ತ : ಕಥಾವಸ್ತು ಸುಂದರ್ ಆಸಾ ಲೋಬಾಮಾ - ವಿಕ್ಟರ್ ಏಕ್ ಸೈನಾದಳಾಚೊ ಜವಾನ್ ಆನಿ ಪೀಟರ್ ತಾಚೊ ಪಾತ್ಯೆಣೆಚೊ ಈಷ್ಟ್ - ಆಶೆಂ ಆಸ್ತಾಂ ಏಕ್ ದೀಸ್ - ವಿಕ್ಟರ್ ರಘುಜಾಕ್ ಭಾಯ್ರ್ ಸರ್ನ್ ವೆತಾನಾ - ಆಪ್ಲ್ಯಾ ಘರ್-ಕುಟ್ಮಾಚಿ ಬಿಬಾಡ್ತಾರಿ ಪೀಟರಾಕ್ ಸಾಂಗೊನ್ ವೆತಾ... ಘರಾಂತ್ ವಾಡ್ಲಿ ಚಲಿ, ವಿಕ್ಟರಾಚಿ ಮಿವ್ಲಿ... (ರಂಗಸ್ಥಳಾಚ್ಯಾ ಪೊಂತಾಕ್ ಪಾವ್ತಾತ್)

ಲೋಬಾಮ್ : (ಮಧೆಂಬೆ) ಕಳ್ಳಿಂ... ಕಳ್ಳಿಂ... ಮೊಗಾಚೆಂ ತುಫಾನ್ ಆನಿ ಆಬ್ಲೆಸ್‌ಪಣ್...
ಪುಣ್ ಹೆಂ ಸಾಂಗ್, ಪೈಲೆ ದೃಶ್ಯ ಕೊಣಾಥಾವ್ನ್ ಆನಿ ಕಸೆಂ ಆರಂಭ್
ಜಾತಾ?

ಆಪ್ತ : ಪೈಲೆಂ ದೃಶ್ಯ ವಿಕ್ಟರಾಚೆಂ ಘರ್... ವಿಕ್ಟರಾಚಿ ಘರ್ಯಾರ್ ರೊಚ್ಚಿ ಚೆರ್ಕ್ಯಾಕ್
ಪಾಳ್ಚಾಂತ್ ನಿದಾವ್ನ್ ಗಾಣಾ ಗಾಯ್ತಾ... (ಉಲೈತ್ ವೆತಾತ್)

- ದೃಶ್ಯ ಅಂತ್ಯ -

ಎ.ಸೂ.: ಹ್ಯಾ ದೃಶ್ಯಾಂತ್ಲೆಂ ಸಂಭಾಷಣ್ ಜಾತಾನಾ ಆಪ್ತನ್ ಆನಿ ಲೋಬಾಮಾನ್
ಉಲೈಲ್ಲ್ಯಾ ತೆಕೆತ್ ಮುಕಾರ್ ಮೆಟಾಂ ಕಾಡ್ನ್ - ಆಖ್ತೀಚಾ ಸಂಭಾಷಣಾಕ್
ದೊಗಾಯ್ತಿ ರಂಗಸ್ಥಳಾಚ್ಯಾ ಪೊಂತಾಕ್ ಪಾವಾಜಾಯ್ ಆನಿ ಉಲವ್ಣೆಂಚ್
ಪೊಚಾಜಾಯ್ - ತಕ್ಷಣ್ ಪೊಡ್ಲೊ ಉಗ್ತೊ ಕರಿಜಾಯ್ - ಮ್ಹಣ್ಣೆ ಹ್ಯಾ
ದೃಶ್ಯಾಚಿ ಮಾಂಡಾವಳ್ ಜಾವ್ನಾಸಾ ನಾಟಕಾಚ್ಯಾ ಕಾಣ್ಯೆಚಿ ಪರಿಚಯ್ ದಿಂವ್ಪಿ.

ಭಾಗ್ ಪೈಲೊ

ದೃಶ್ಯ ತಿಸ್ರೆಂ

ವಿಕ್ಟರಾಚೆಂ ಘರ್

ಮಧೆಂ ಉಜ್ವಾಕ್ ದೊರ್ಕಾಂಚೆರ್ ಉಮ್ಕಾಳ್ಚೆಂ ಪಾಳ್ಚೆಂ - ಪಾಳ್ಚಾಂತ್
ಆಂಗೊಟ್ಯೊ ಲ್ಹಾನ್ ಉಶೆಂ ಆನಿ ವರ್ಸಾ ಭಿತ್ತರ್ ಪ್ರಾಯೆಚೊ ಚೆರ್ಕೊ ಭುರ್ಗೊ -
ಪಾಟಿಂ ದೆಗೆಕ್ ಆಡ್ವಾಕ್ ಏಕ್ ಖಿಳ್ತೆಂ ಆನಿ ಖಿಟ್ಕಾರ್ ಗಜ್ಜಿ ವೋಲ್ ಇತ್ಯಾದಿ... ಉಜ್ವಾಕ್
ಕುಶಿಕ್ ದೆಗೆಕ್ ಅಂಗ್‌ವಸ್ತ್ರಾಂ ಆಸೊನ್ ಏಕ್ ದಾಂಡಿ ಆಡ್ವಾಕ್ ವಸ್ತ್ರಾ ಸುಕೊಂಕ್ ಘಾಲ್ಚಿಂ
ಆಸೊನ್ ಭಾಂದ್‌ಲ್ಲಿ ಏಕ್ ದೊರಿ ದಾವ್ಯಾಕುಶಿಕ್ ದೆಗೆಕ್ ಪಾಟಿಂ ಏಕ್ ಪೇಟ್ ಆನಿ
ಪೇಟೆರ್ ಆನಿ ಸಕ್ಕೆಲ್ ಹಾಂಡಿ ವ ಮಡ್ಕಿ ವ ಕಸಲೆಯ್ ಘರಾಂತ್ ಗಳ್ಳಿಂಚಿ ದೋನ್
ತೀನ್ ಆಯ್ತಾನಾ - ಮುಕಾರ್ ಏಕ್ ಕದೆಲ್ ವ ಸ್ಕೂಲ್ (ಆಕರ್ಷಣಿಕ್ ಸಹಜಲ್ಲ್ಯಾ ಚಡಿತ್
ವಸ್ತುಂನಿ ಘರಾಚೆಂ ದೃಶ್ಯ ಸೊಭವ್ಯೆತ್ ಅಕ್ಷೀಪಾವಣೆ)

(ಪೊಡ್ಲೊ ಉಗ್ತೊ ಜಾತಾನಾ:- ಪಾಳ್ಚಾಂತ್ ನಿದಾಯಿಲ್ಲ್ಯಾ ಚೆರ್ಕ್ಯಾಕ್ ರೊಚ್ಚಿ
ಗಾಣಾಗಾಯಿತ್ ಪಾಳ್ಚೆಂ ಧಲೈತಾ)

ಗಾಣಾಂ

1. (ವೇರ್ಸ್) ಧಲ್ ಬಾಳಾ ಧಲ್! ಗಾಣಾ ತುಕಾ ಗಾಯ್ತಾ || } ದೋನ್ ಪಾವ್ಚಿಂ
ನಾಕಾ ಕರುಂ ಸಳ್! ಜಯೊ ಜೊಂಪಿ ಕಾಡ್ತಾಂ ||

(ಕೋರಸ್) ತುಂ ಮೊಜೊ ಕುಂವರ್! ಆನಂದಾ ಸಾಗರ್ || } ದೋನ್ ಪಾವ್ಚಿಂ
ಪುಡ್ಲೆಚ್ಯಾ ಪಂಲ್ಕಾರ್ ತುಜೆರೆ ದಳ್ಳಾರ್ ||
ರುಪ್ಯಾ ಭಾಂಗಾರಾನ್ ಭರುಂ ಕರುಣಾಕರ್ ||

ಧಲ್ ಬಾಳಾ ಧಲ್...

2. (ವೇರ್ಟ್) ಚಂದನಾಚ್ಚಾ ಪಾಳ್ಳಾಕ್! ಆಣ್ಣೆಚೊ ದೊರೊ|| } ದೋನ್
ತುಜ್ಯಾ ಚಂದ್ರಾ ರುಪಾಕ್! ಜೊಯೊ ಜೊಯೊ ಜೊಯೊ|| } ಪಾಪ್ಪಿಂ

(ಕೋರಸ್) ರವಿ ತೆಪ್ಪಿನ್ ಪೊಳೆ! ಬಾಳ್ ಜೆಮೆಂವ್ ದೊಳೆ||
ನಾಕಾಗೆ ಜಳಾರಿ, ಕರುಂ ತುಂ ಪೆಂಪಾರಿ! } ದೋನ್ ಪಾಪ್ಪಿಂ
ಬಾಳ್ ಮೊಜೊನಿದೊಲಾ ರಸ್ತಾ ಹಾಂತುಳ್ಳಾರಿ|| }
ಧಲ್ ಬಾಳಾ ಧಲ್...

3. (ವೇರ್ಟ್) ಧಲ್ ರಾಯಾ ಧಲ್! ನಾಕಾ ಕರುಂ ಚಿಂತಾ|| } ದೋನ್ ಪಾಪ್ಪಿಂ
ಬೊಡ್ವೊ ಗಾಬ್ರಿಯೆಲ್! ರಾಕ್ಟಣ್ ತುಜಿ ಕರ್ತಾ|| }
(ಕೋರಸ್) ಆಸಾತ್ ತುಕಾ ಮಾಗ್ಚಿಂ! ಆಲ್ಮಾಂ ತುಜ್ಯಾ ಘರ್ಚಿಂ|| } ದೋನ್
ಸಾಂಬಾಳ್ ಧರುಂ ಸದಾಂ ಮಾತಾಮರಿ ಆಪ್ಪಿ! } ಪಾಪ್ಪಿಂ
ಪೊತೊಂರೆ ಬೆಸಾಂವಾ ಸರ್ಗಿಂಚ್ಯಾ ಬಾಪಾಚಿಂ|| }
...ಧಲ್ ಬಾಳಾ ಧಲ್...

(ಅಸೆಂ ಗಾಣಾಗಾಯ್ ಪಾಳ್ಳೆ ಧಲೈತಾನಾ ಚಿರ್ಕೊ ನಿದಾನಾತ್‌ಲ್ಲೊ ಪೊಳೆವ್ನ್)

ರೊಡ್ಲೆ : (ರಾಗಾನ್) ಕಿತೆಂ ಜಾಲಾಂರೆ ತುಕಾ? ನಿದಾನಾಂಯ್ ಕಿತ್ಯಾಕ್? (ಮ್ಹಣತ್ತ್ ಪಾಲ್ಟಾಂತ್ಲ್ಯಾ ಚಿರ್ಕ್ಯಾಕ್ ಉಕ್ತುನ್ ವೆಂಗೆಂತ್ ಧರಿತ್ತ್) ತುಕಾ ಬೊಬೊ ದಿತಾಂ, ಗೊಡು ದಿತಾಂ, ಪಾಪೊ ಘಾಲ್ತಾಂ... ಹಂ... (ಮ್ಹಣತ್ತ್ ಚಿರ್ಕ್ಯಾಚ್ಯಾ ಪೊಲ್ಟಾಚೊ ಉಮೊಘತಾ. ತ್ಯಾ ವೆಳಾರ್ ಭಿತರ್ ಥಾವ್ನ್ ಸಿಲ್ವಿ ಯೆವ್ನ್)

ಸಿಲ್ವಿ : ಬಾಯೆ, ಚಿರ್ಕ್ಯಾಕ್ ನ್ಹಾಣೈತಾಯ್‌ವೆ ಆತಾಂ

ರೊಡ್ಲೆ : ನಾಣೈಲ್ಯಾರ್ ಜಾತೆಂ ಆಸ್‌ಲ್ಲೆಂ - ಪುಣ್ ಕೋಣ್ ನ್ಹಾಣೈತೆಲೆಂ ಆತಾಂ

ಸಿಲ್ವಿ : ಹಾಂವ್ ನ್ಹಾಣೈತಾಂ ಬಾಯೆ

ರೊಡ್ಲೆ : ನಾಕಾ, ನಾಕಾ, ತುಮೆಂ ನ್ಹಾಣೊಂವ್ಚೆಂ ನಾಕಾ - ತುಕಾ ತೆಂ ಕಳ್ಳೆಂ ನಾ...

ಸಿಲ್ವಿ : (ಫುಗೊನ್) ವ್ಹೊಯ್ ಮಾರಾ ಕಳಾನಾ ಆನಿ ತುಕಾ ಕಳ್ತಾ - ಜಲ್ಮಾತಾನಾಂಚ್ ಶಿಕೊಲ್ಲೆಂಯ್ ನಹಿಂವೆ ತುಂ?

ರೊಡ್ಲೆ : ತಶೆಂ ನಹಿಂ ಬಾ - ತುಕಾ ತೆಂ ಸಮ್ಜೊಂಚಿನಾ...

ಸಿಲ್ವಿ : ಕಿತೆಂ ಸಮ್ಜೊಂವ್ಚೆ ನಾ?... ತುಕಾ ಮನ್ ನಾ ಮ್ಹಣ್ ಸಾಂಗ್ ಚಿರ್ಕ್ಯಾಕ್ ಮೊಜೆಕಡೆ ದಿಲೆವ್ಕ್...

ರೊಡ್ಲೆ : ಬಾಯೆ ಸಿಲ್ವಿ ಕಿತ್ಯಾಕ್ ತುಂ ಚೊಕ್ ಅಭಿಪ್ರಾಯ್ ಕರ್ತಾಯ್? ಹಾವೆಂ ಮ್ಹಳ್ಳೆಂ - ಚಿರ್ಕ್ಯಾ ಥಂಯ್ ಹಾಂವ್ ಜೊ ಆಚಾರ್ ವಿಚಾರ್ ಕರ್ತಾಂ ಆನಿ ಜಿ ತೂಶಿಕ್ತಾ ಚಿಂತಾಂ - ಚಿಂ ತುಜೆಕಡೆಂ ಜಾಂವ್ಚೆಂ ನಾ ಮ್ಹಣ್. ಕಿತ್ಯಾಕ್ ತುಕಾ ತಾಂತುನ್ ಮಾಹತ್ ನಾ.

ಸಿಲ್ವಿ : (ಹಾಸತ್) ಹಾಂ... ಹಾಂ... ಆತಾಂ ಕಳ್ಳೆಂ... ತಿತ್ಲೆಂಚ್‌ಮೂ - ಕಾಂಯ್ ಭಿಯೆನಾಕಾ. ಹಾಂವ್ ಸಗ್ಳೆಂ ಜಾಣಾ - ಪೈಲೆಂ ಕಾನಾ ಮಾತ್ಯಾಕ್ ತೇಲ್ ಘಾಲ್ನ್ ಹಾತ್ ದೂಂಕ್ ರಗ್ಗಿಜಾಯ್, ಕಪಾಲ್ ಚಿಕ್ಕೆ ಘಾಸಿಜಾಯ್. (ಚೆಕ್ಯಾಕ್ ಕಾಣ್ಲೆಂವ್ಕ್ ಹಾತ್ ಮುಕಾರ್ ವೊರ್ರಾ)

ರೊಜ್ಜಿ : ನಾಕಾ ಸಿಲ್ವಿ ನಾಕಾ, ತುಕಾ ತೊ ಆಯ್ಕೊಂವೊನಾ... ಹಾಂವ್‌ಚ್ ಮಾಗಿರ್ ತಾಕಾ ನ್ಹಾಣ್ಲೆಯ್ಯಾಂ

ಸಿಲ್ವಿ : ಜಾಯ್ತ್ ಬಾಯೆ ಜಾಯ್ತ್ ತುಜಿ ಖುಶಿ. ತುಜ್ಯಾ ಚೆಕ್ಯಾಕ್ ತುಂಚ್ ನಾಣ್ಲೆ - ಹಾಂವ್ ಮೊಜ್ಯಾ ಪುತ್ಯಾಚಿಂ ಆಂಗ್ ವಸ್ತಾಂ ಧುವ್ನ್ ಘಾಲ್ತಾಂ. (ಮ್ಹಣತ್ ಭಿತರ್ ವೆತಾ)

ರೊಜ್ಜಿ : (ಚೆಕ್ಯಾಕ್) ಕಿತ್ಲೊ ವೇಳ್ ಧರ್ನ್ ಬೊಸ್ತೆಂರೆ ತುಕಾ (ಮ್ಹಣತ್ ಖಿಚ್ಚಾರ್ ಬೊಸ್ತಾ. ತ್ಯಾ ವೆಳಾರ್ ಭಾಯ್, ಥಾವ್ನ್ ಪೀಟರ್ ಪ್ರವೇಶ್ ಜಾತಾ - ಆಸೊನ್ ಹಾತಾಂತ್ ಬಿಸ್ಕುತ್ಯಾಂ ಆನಿ ಲುಗ್ವಾಚೊ ದೋನ್ ಪೊಟ್ಲೊ)

ಪೀಟರ್ : ದೇವ್ ಬೊರೊ ದೀಸ್ ದೀಂವ್ ರೊಜ್ಜಿಬಾಯೆ

ರೊಜ್ಜಿ : ದೇವ್ ಬೊರೊ ದೀಸ್ ದೀಂವ್... ಯೆ ಬೊಸ್... ಕಿತೆಂ ಆಯ್ಲೊಯ್ ಸಕಾಳಿಂ ಫುಡೆಂ?

ಪೀಟರ್ : ಕಾಂಯ್ ನಾ ರೊಜ್ಜಿಬಾಯೆ ಅಸೆಂಚ್... ಕಿತೆಂ ಮ್ಹಣ್ತಾಬಾಬು (ಲಾಗಿಂ ಪೊಚೊನ್ ಮೊಗಾನ್ ಉಲೊ ಕರ್ತಾ) ಮೆಕಿ...

ರೊಜ್ಜಿ : ಬಾಬುಕ್ ಹ್ಯಾ ದಿಸಾಂನಿ ಇಲ್ಲಿ ಆಪುರ್ಬಾಯ್ ಚಡ್ ಜಾಲ್ಯಾ. ರಾತಿಕ್‌ಯಿ ನಿದಾನಾ ದಿಸಾಕ್‌ಯಿ ಜೆಮೆನಾ, ಸಗ್ಳೊ ದೀಸ್ ಧರ್, ಖೆಳ್ಳೆ ಆನಿ ಭೊಂವ್ಡಾಯ್...

ಪೀಟರ್ : ಬಾಯೆ ತಿ ನೆಂಟಿ ಪ್ರಾಯ್ ಮ್ಹಣ್ಲೆ ಘಡ್ಯಾಳಾಚಿಂ ವೊರಾಂ. ಏಕ್ ವಾಜ್ತಾನಾ ಏಕ್ ಆನಿ ಬಾರಾ ವಾಜ್ತಾನಾ ಬಾರಾ. ಆಖೆರಿಕ್ ಕೆಲ್ಲಿ ಸೊಮ್ಲೆ... (ಮ್ಹಣತ್ ಬಿಸ್ಕುಂತ್ಯಾಂಚಿ ಪೊಟ್ಟಿ ಸೊಡವ್ನ್ ಚೆಕ್ಯಾಕ್ ಬಿಸ್ಕುತ್ಲೊ ದಿತಾ)... ಧರ್ ಬಾಬು ಬಿಸ್ಕುತ್ಲೊ ಖಾ...

ರೊಜ್ಜಿ : ಪೀಟರ್ ಹೆಂ ಕಿತೆಂ! ಕಾಲ್‌ಚ್ ತುಕಾ ಹಾವೆಂ ಸಾಂಗ್‌ಲ್ಲೆಂ... ಆಖೆರಿಕ್ ಮ್ಹಣ್ತಾಯ್ ತುಂಚ್ ಆನಿ ಕರ್ತಾಯ್ ತುಂಚ್ ಕಿತ್ಯಾಕ್ ಹೆಂ ಭೆಷ್ಪೆಂ ನಾಕಾಜಾಲ್ಲೆಂ. (ಬಿಸ್ಕುತ್ಯಾಂಚಿ ಪೊಟ್ಟಿ ಕಾಣ್ಲೆತಾ)

ಪೀಟರ್ : ನಾಕಾ ಜಾಲ್ಲೆಂ! ಜಾಯ್ ಜಾಲ್ಲ್ಯಾಂಚ್ಯಾ ಘರಾ ಕೋಣ್ ಹಾಡಿತ್ ರೊಜ್ಜಿ ಬಾಯೆ ನಾಕಾ ಜಾಲ್ಲೆಂ! ಭುರ್ಗೊತೊ ಖಾಂವ್ಲಿ... ಸಿಲ್ವಿ ಖಿಯ್ ಆಸಾ? ಗೆಲೆಂವೆ ತೆಂ ಶಿಂವ್ಲೆಕ್?

ರೊಜ್ಜಿ : ನಾ ಪೊಚೊಂಕ್ಲಾ. ಭಿತರ್ ಕಾಮಾರ್ ಆಸಾ (ಮ್ಹಣ್ತಾನಾಂಚ್ ಭಿತರ್ ಥಾವ್ನ್ ಸಿಲ್ವಿ ಯೇವ್ನ್)

- సిల్వి : బాయ్ సాబు వింయ్ దవోర్నాయ్?
- రోజ్జి : నాంవే థంయ్!! వోయ్, ఫక్కార్ ఆస్తోలొ పోళీ...
- పిటర్ : (లుగ్నాచి పోట్లీ సోడ్యేత్ మధంబ్) హే... సిల్వి, తువేం శింవణ్ శిక్కిం పోళివ్ మాకాయ్ ఎకాథరాచి లుబా ఆయ్ (లుగాట్ సోడవ్ దితా) థర్ బాబుక్ బోర్నో దోలన్ కోమ్మో శింవ్...
- సిల్వి : (లుగాట్ కాణ్గేత్) జాయ్-దేవ్ బోరేం కరుం (లుగాట్ విట్నార్ లుడవ్ భితర్ వేతా)
- రోజ్జి : పిటర్, హేం కామ్ తుజేం మ్మూకా పసంద్ నా.
- పిటర్ : తాంతున్ శితేం ఆసా రోజ్జిబాయ్! లుగాట్ చీక్యార్ హాడ్లాం - ఆని తేం శింవ్నా మ్మణ్ హావేం తాచికడేం దిలాం - నా జాల్వార్ హాంవ్ తుజే కడేం దితోం ఆస్లోం.(మ్మణత్ బోస్సా)
- రోజ్జి : తతే నహిం పిటర్... వింజాయ్ సంగ్రిక్ ఏక్ మిత్ ఆని ఏక్ రిత్ ఆసాజాయ్
- పిటర్ : (అకాంతూన్) తతేం హాంవ్ వింయ్ చుక్కాం రోజ్జి బాయ్!! లుగాట్ హావేం మోజ్కా ఈష్టాచ్కా భుగ్గూర్ హాడ్లాం. కాంయ్ లోకాక్ నహిం...
- రోజ్జి : తేం వ్మోయ్ పిటర్, జాల్వారి ఈష్టాచీం కుటాంబ్ కాంయ్ భికారి నహిం...
- పిటర్ : (అక్నాసిత్) ఛీ, ఛీ, తతేం కోణ్ చింతా రోజ్జిబాయ్! తుం భేష్టోబ్ నాకా జాల్లో అథోకర్తాయ్.
- రోజ్జి : నా పిటర్ హాంవ్ సరళ్ అథో కర్తాం... ఆదిం మోజో ఫుర్కార్ ఫురా ఆస్సానా స మహిన్యాంక్ ఏక్ పావ్విం పుణీ తుం హ్మ ఫురార్ ఏక్ భేట్ దినాత్లోయ్ ఆని ఆతాం...
- పిటర్ : వ్మోయ్ ఆదిం మ్మూకా చడిత్ కామ్ పోడ్తాలేం ఆని హాంవ్ రాటవళిన్ ఆస్లోం - ఆతాం మారా సదాంబింబ్ కామ్ - త్మా శివాయ్ తుజ్కా ఫుర్కారాన్...
- రోజ్జి : (మధంబ్) వ్మోయ్ హాంవ్ జాణా - మోజ్కా ఫుర్కారాన్ ఝజాక్ భాయ్, సర్ వేతానా - ఆవ్మే బాయ్ భుగ్గూచీర్ చిక్కి దోళో దవర్ - ఇల్లి విబార్ కాణ్గే మ్మణ్ తుకా సాంగ్లాం - శివాయ్ దిసాక్ చార్ భేటో ది ఆని కాణ్గో దాన్ కర్ మ్మణ్ తుకా సాంగ్లొంకా...

ಪೀಟರ್ : (ಮಧೆಂಚ್) ರೊಜ್ಜಿಬಾಯೆ ತುಂ ಸರ್ವ್ ಉಳ್ಳೆಂಚ್ ಸಮ್ಜತಾಯ್ - ಮೊಜ್ಯಾ ಮನ್ಶಾಪಣಾಕ್ ಆನಿ ಮಯ್ಜಾಸಾಕ್ ತುಂ ಆನಿಕ್ಯಾಯಿ ವಳ್ಕಾಳ್ತಾಯ್...

ರೊಜ್ಜಿ : ಪೀಟರ್ ಹಾಂವ್ ಸರ್ವ್ ವಳ್ಕಾತಾಂ ಆನಿ ಸಮ್ಜತಾಂ. ಲ್ಹಾನ್ ಪ್ರಾಯೆರ್‌ಚ್ ವೊಡ್ತಲಾಂ ಆಮ್ಚಿಂ ಅಂತರೊನ್ ಕುಟ್ಮಾಚ್ಯಾ ಸಹಾಯಾವಣಿ ಆಮಿ ನಿರಾಧಾರಿ ಜಾಲ್ಯಾಂವ್ ಜಾಲ್ಯಾರಿ - ಸಾಂತ್ ಆಂತೊನಿಚ್ಯಾ ಅನಾಥ್ ಆಸ್ತಾಂತ್ - ಫಿಂಗಿ ಸಾಹಿತ್ಯಾಚಿ ಚಡಿತ್ ಝಳಕ್ ನಹಿಂ ತರೀ - ಕೊಂಕ್ಣಿ ಸಂಸ್ಕೃತೆಚಿ ಬೊರಿ ವಳಕ್ ಆಮ್ಕಾಂ ಮೆಳ್ಳಾ... ತ್ಯಾ ಪಾದ್ರಿ-ಮಾದ್ರಿಂಕಡೆ, ತ್ಯಾ ನೆಂಟ್ಯಾಂ-ಜಾಂಟ್ಯಾಂಕಡೆ, ಆನಿ ಸಂಸಾರಾಚೊ ಅನ್ನೊಗ್ ಜೊಡುನ್ ನಿರಾಶ್ ಜಾಲ್ಲ್ಯಾ - ತ್ಯಾ ಅನಾಥ್ ಮಾತಾರ್ಯಾಂ- ದೊಂಕ್ಡ್ಯಾಂಕಡೆ, ಉಲವ್ನ್ ಭರೊನ್ - ಭೊಗುನ್ ನಹಿಂ ಜಾಲ್ಯಾರಿ ಆಯೊನ್ ಸಮ್ಜೊನ್ - ಬೊರಿ ಮಾಹೆತ್ ಆಮಿ ಜೊಡ್ಲ್ಯಾ - ತ್ಯಾ ಆಧಾರಾರ್ ಹಾಂವ್ ತುಕಾ ಸಾಂಗ್ತಾಂ “ಫುಲಾಂ ಫುಲ್ಲೆಲ್ಯಾ ವೊಡ್ತಾಂತ್ ಮುಸಾಂಚಿ ಖೆಟ್‌ಚಡ್ ಆನಿ ವಾಡ್‌ಲ್ಲೆಂ ಚೆಡುಂ ಆಸ್‌ಲ್ಲ್ಯಾ ಘರಾಕ್ ತರ್ನಾಟ್ಕಾಂಚಿ ಭೆಟ್ ಚಡ್” ತಶೆಂ ತುಜೆಂ ಆಮ್ಕೆರ್ ಯೆಂವ್ಚೆಂ ವೆಚೆಂ ಮೆಟ್ ಚಡ್ ಜಾತಾ...

ಪೀಟರ್ : (ಆಕಾಂತೊನ್) ಛೇ... ಛೇ... ತಶೆಂ ನಹಿಂ ರೊಜ್ಜಿಬಾಯೆ...

ರೊಜ್ಜಿ : ಆನಿ ಕಶೆಂ ಪೀಟರ್?... ಬುಧ್ವಂತಾಕ್ ಹಿಶಾರೊ ಪಾವ್ತಾ - ಹಾಂವ್ ಆಶೀರ್ ದೃಷ್ಟಿಚಿಂ ಜಾಲ್ಯಾರಿ ವಿಶಾಲ್ ಮನಾಚಿಂ ಸಾಂಗ್ಚೆಂ ಆಸಾ ತೆಂ ಸಾಂಗೊನ್‌ಂಚ್ ಸೊಡ್ತಾಂ - ಪುಣ್ ತುಕಾ ಬೆಜಾರ್ ಜಾಂವ್ಕ್ ಪುರೊ...

ಪೀಟರ್ : ನಾ... ನಾ ರೊಜ್ಜಿಬಾಯೆ ಬೆಜಾರಾಯ್ ಕಸಲಿ? ವೊಡ್ತಾಯ್ ಆಸ್‌ಲ್ಲೆಂ ವೊಪ್ಪಾಜಾಯ್ ವೊಡ್ತಾ (ಶ್ವಾಸ್ ಸೊಡ್ತಾ) ಜಾಲ್ಯಾರಿ...

ರೊಜ್ಜಿ : ವೊಡ್ತಾಯ್ ಮಾಕಾ ಕಳ್ತಾ ಪೀಟರ್... ತುಂವೀ ಏಕ್ ತರ್ನಾಟೊ - ಬೊರೊ ಜೊಡ್ಕಾರ್ - ಆನಿ ಮೊಜಿ ಭೆಣ್ ಕಾಂಯ್ ಘರಾಂತ್ ದೊವರ್ಚಿ ವಸ್ತ್ ನಹಿಂ - ಆಖೆರೆಕ್ ಏಕ್ ದೀಸ್ ಕೊಣಾಯ್ಚಾಯ್ ಘರಾಕ್ ಒಪ್ಪಿಜಾಯಿಚ್ - ತರ್ ಲೊಕಾ ಪ್ರಾಸ್ ತುಂ ಕಿತೆಂ ವಾಯ್ಚೆ? ಸಿಲ್ವಿ ತುಕಾ ಕಿತ್ಯಾಕ್ ನಹಿಂ.

ಪೀಟರ್ : (ಲಜೆತ್) ಉಲವ್ನ್ ಉಲವ್ನ್ ರೊಜ್ಜಿಬಾಯೆ ತುವೆಂ ಮಾಕಾ ಅಖೆರೆಕ್ ಲಜೆಕ್‌ಚ್ ಘಾಲ್ಚೆಂಚ್ ಸೊಡ್ಲೊಯ್

ರೊಜ್ಜಿ : ತಾಂತುನ್ ಲಜ್ ಕಸಲಿ ಪೀಟರ್! ವ್ಹಾಳ್ಚ್ಯಾ ಉದ್ಕಾರ್ ದೋಷ್ ನಾ. ತಶೆಂ ಉಚಾರ್ಚ್ಯಾ ವಿಚಾರುಂಕ್ ಲಜ್ ನಾ - ಜರಿ ತುಕಾ ಸಿಲ್ವಿಚೆರ್ ಮನ್ ಆಸಾ ವೊಡ್ತಾಯ್ ಜಾಲ್ಯಾರ್, ಹಾಂವ್ ಕಾಂಯ್ ನಹಿಂ ಮ್ಹಣಾನಾ - ಪುಣ್ ಖಿಂಜಾಯ್‌ಕಿ ಮೊಜೊ ಘರ್ಕಾರ್ ಘರಾಯೆಂವ್ಚಿ - ತೆದೊಳ್ ಪರ್ಯಾಂತ್ ಮಾತ್ - ತುವೆಂ ಆಮ್ಕೆರ್ ಚಡಿತ್ ಯೆಂವ್ಚೆಂ ಆನಿ ಖಾಂವ್ಚೆಂ, ನ್ಹೆಸ್ಚೆಂ ದಿಂವ್ಚೆಂ ಮಾಕಾ ಬೊರೆಂ ದಿಸಾನಾ.

ಪೀಟರ್ : ಜಾಯ್ತ್ ರೊಜ್ಜಿ ಬಾಯೆ, ಆನಿ ಹಾಂವ್ ಕಸಲೆಂಚ್ ಹಾಡಿನಾ - ಜರಿ ತುಂ ಮ್ಹಣ್ತಾಯ್ ಜಾಲ್ಯಾರ್ ಫಾಲ್ಯಾಂ ಥಾವ್ನ್ ಹಾಂವ್ ವಿಕ್ಟರ್ ಯೆತಾ ಪರ್ಯಾಂತ್ ಹ್ಯಾ ಘರಾ ಪಾಯ್ ದೊವ್ತಿನಾ...

ರೊಜ್ಜಿ : ಛೇ... ಛೇ... ಮ್ಹಣಾನಾಕಾ ಪೀಟರ್ - ಹಾವೆಂ ತುಕಾ ರಾಗಾನ್ ಮ್ಹಳ್ಳೆಂ ನಹಿಂ ತುಂ, ಯೆ, ಬೊಸ್ ಉಲ್ಕೆ, ಪುಣ್ ಖಂಚಿಯ್ ಮರ್ಯಾದಿಚೆಂ ಜಾಂವ್ಪಿ. ಕಿತ್ಯಾಕ್ “ಚಡಿತ್ ಸಳ್ಳೆಕ್ ಏಳ್ಳಿ ಆಸಾನಾ.” ಸೆಜ್ ಸಾಮಾರ್ಯಾಂಚೊ ಜಿಜೊ ಹಾಲ್ತಿತ್ ಜಾಲ್ಯಾರ್ - ತುಜ್ಯಾ ವೊಂಟಾರ್ ಮಿಸ್ಕೊ ಪುಣಿ ಆಸಾತ್ - ಪೂಣ್ ಮಾರಾ ಸ್ತ್ರಿಯೇಚಾ ಪಾಲ್ವಾಂತ್ ತೋಂಡ್ ಲಿಪ್ಯೆಜಾಯ್ ಪೊಡ್ತಲೆಂ

ಪೀಟರ್ : ಸಮ್ಜಾಲೊಂ ರೊಜ್ಜಿಬಾಯೆ ಸಮ್ಜಾಲೊಂ. ಜೀವನ್‌ಭದ್ರತಿ ಆನಿ ಗ್ರಹ ಸಭೆಸ್ಚಿ ಚಿಂತಿನಾತ್‌ಲ್ಲಿ ಸ್ಪಿಚ್ ನಹಿಂ - ತುಜೆಂ ಚತುರ್ ಗುಮಾಸ್ ಆನಿ ಅಗ್ರಮಾನ್ ಪೊಳೆವ್ನ್ ಮ್ಹುಕಾ ಸಂತೊಸ್ ಶಿವಾಯ್ ಬೆಜಾರಾಯ್ ನಾ. (ದಾಕ್ಷಿತ್ತ್) ಪುಣ್ ತಿ ಗಜಾಲ್ - ನಹಿಂ ಹಾಂವ್ ಆಶೆನಾ ಜಾಲ್ಯಾರಿ ತುವೆಂ ಮ್ಹಳ್ಳೆಂಯ್ ದೆಕುನ್ ಹಾವೆಂ ಮ್ಹಣ್ಲೆಂ...

ರೊಜ್ಜಿ : (ಮಧೆಂಚ್) ಸಿಲ್ವಿ ವಿಷಾಂತ್‌ಮೂ? - ಪೀಟರ್ ತ್ಯಾ ಖಾತಿರ್ ತುಂ ಭಿಯೆಚ್ ನಾಕಾ - ಫರ್ಕಾರ್ ಮೊಜೊ ಘರಾ ಯೆಂವ್ಚಿ ಪ್ರಸ್ತಾವ್ ಹಾಂವ್‌ಚ್ ಮುಕಾರ್ ಹಾಡ್ತಾಂ...

ಪೀಟರ್ : ಜಾಯ್ತ್ ರೊಜ್ಜಿಬಾಯೆ (ಉಟತ್) ಬೊರೆಂ ತರ್ ಆತಾಂ ಹಾಂವ್ ವೆತಾಂ...

ರೊಜ್ಜಿ : ಜಾಯ್ತ್ (ಹಾಸತ್) ಪೂಣ್ ವೆತಾನಾ ಮೊಜ್ಯಾ ಉತ್ರಾಂಚಿ ಕೊಡ್ಪಾಣ್ ಮತಿಂತ್ ಕಾಣ್ಲೆವ್ನ್ ವೊಚಾನಾಕಾ ಹಾಂ...

ಪೀಟರ್ : (ಹಾಸತ್) ನಾ... ನಾ... ತುಜ್ಯಾ ಭಾಸಾವ್ಣಾಚಿ ಗೊಡ್ಪಾಣ್‌ಂಚ್ ಕಾಣ್ಲೆವ್ನ್ ವೆತಾಂ ರೊಜ್ಜಿ ಬಾಯೆ... ಬೊರೆಂ ಚಲ್ಲೊಂ ಹಾಂವ್ (ವೆತಾ)

ರೊಜ್ಜಿ : (ಆಪ್ಲೆಯಿತ್ಯಾಕ್) ಹಾಯ್ ಸಂಸಾರಾ - ತುಂ ಕಿತ್ಲೊ ಮತ್ಲಬಿ ಮ್ಹಳ್ಳೆಂ ಅಂದಾಜ್ ಕೆಲ್ಯಾಕ್‌ಚ್ ಕಳ್ತಾ (ಚಿರ್ಕ್ಯಾಕ್) ಕಿತೆರೆ ಪುತಾ - ಆಜ್ ಕಾಂಯ್ ಕಾಮ್ ಕರ್ಚೆಂ ನಾಕಾವೆ ಹಾವೆಂ...

ಸಿಲ್ವಿ : (ಭಿತರ್ ಥಾವ್ನ್ ಯೇವ್ನ್) ಬಾಯೆ ಗೆಲೊವೆ ತೊ?

ರೊಜ್ಜಿ : ವೊಯ್ ಗೆಲೊ - ಆಜ್ ತಾಕಾ ಹಾವೆಂ ಜಾರ್ ಉತ್ರಾಂ ಸಾಂಗೊನ್‌ಚ್ ಸೊಡ್ಲಿಂ - ಸಿಲ್ವಿ...

ಸಿಲ್ವಿ : ಬೊರೆಂ ಕೆಲೆಂಯ್ ಬಾಯೆ - ಸದಾಂಚ್ ತಾಚಿ ವಾಂಕ್ಡ್ ದೀಷ್ಟ್ ಪೊಳೆವ್ನ್ ಮಾರಾಯಿ ಬೆಜಾರ್ ಜಾತಾಲೆಂ - ಪೋರ್ ಜಾಣಾಯ್‌ಮೂ ಬಾಯೆ - ಮಾರಾ ತೊ ವಾಟೆರ್ ಮೆಳ್‌ಲ್ಲ್ಯಾವೆಳಾರ್ ಹೊಟೆಲಾಂತ್ ಚಾ ಪಿಯೆಂವ್ಕ್ ಆಪ್ತತಾಲೊ - ಹಾವೆಂ ಮ್ಹಳ್ಳೆಂ ಹಾಂವ್ ಯೆನಾ...

- ರೊಜ್ಜೆ : (ಮಧೆಂಚ್) ಕಿತ್ಯಾಕ್? ಪೊಚಾಚಾಯ್ ಆಸ್‌ಲ್ಲೆಂ
- ಸಿಲ್ವಿ : ಆನಿ ಕೋಣಿ ಪೊಳೆತ್ ಜಾಲ್ಯಾರ್
- ರೊಜ್ಜೆ : (ನೆರಾಯ್ತ್ ಹಾಂ ಹಾಂ, ಕೋಣಿ ಪೊಳೆತ್ ಮ್ಹಣೊನ್ ತುಂ ಗೆಲೆಂನಾಯ್, ನಾ ಜಾಲ್ಯಾರ್ ಖಂಡಿತ್ ತುಂ ವೆತೆಂಯ್ ಆಸ್‌ಲ್ಲೆಂಯ್...
- ಸಿಲ್ವಿ : (ಗಡ್ಡುಡೊನ್) ನಹಿಂ ನಹಿಂ... ತಶೆಂ ನಹಿಂ ಬಾಯೆ...
- ರೊಜ್ಜೆ : ಆನಿ ಕಶೆಂ!! ಸಿಲ್ವಿ - ಸಂಸಾರಾಂತ್ ಮಾನ್ ಲಜೆಕ್ ಭಿಯೆತಾ ಶಿವಾಯ್ ಮನ್ ಲಜೆಕ್ ಭಿಯೆನಾ - ತಶೆಂ ತುವೆಂ ಭಿಯೆಲ್ಲ್ಯಾನ್ ಖಂಚಿ ವ್ಹೊಡ್ಲೆಂ ನವಾಲ್ ಜಾಲೆಂ - ಜರಿ ತುಕಾ ಮನ್ ಆಸಾ ಜಾಲ್ಯಾರ್...
- ಸಿಲ್ವಿ : (ಮಧೆಂಚ್) ಕಿತೆಂ ಮ್ಹಣಾಂಯ್!!! ಪೊಳೆ ಹಾಂ ಬಾಯೆ...
- ರೊಜ್ಜೆ : ತಶೆಂ ನಹಿಂ ಸಿಲ್ವಿ - ತಾಕಾಯ್ ತುಜೆರ್ ಮನ್ ಆಸಾ
- ಸಿಲ್ವಿ : (ತಿಡ್ಕೆವ್ನ್) ಆಸೊಂದಿ - ಪುಣ್ ಮಾಕಾ ತಾಚೆರ್ ಮನ್ ನಾ...
- ರೊಜ್ಜೆ : (ಭೊಳಾಯ್ತ್) ತಶೆಂ ಮ್ಹಳ್ಳಾರ್ ಜಾತಾವೆ ಸಿಲ್ವಿ - ಚಲಿಯೆಕ್ ಏಕ್ ಚಲೊ - ಫುಡಾರಾಕ್ ಏಕ್ ಆಸೊ, ಜೀವನಾಕ್ ಏಕ್ ಆಧಾರ್ ಜಾಯ್ನಾಯಿಚ್... ಪೀಟರ್ ಥಂಯ್ ಕಾಂಯ್ ಉಣೆವಣ್ ದಿಸಾನಾ, ಬೊರೆಂ ರೂಪ್ ಆನಿ ಬೊರಿ ಜೋಡ್‌ಯಿ ಆಸಾ.
- ಸಿಲ್ವಿ : (ರಾಗಾನ್) ಪೊಳೆ - ಹಾಂ. ಬಾಯೆ - ಹಾಂವ್ ತಾಚೆಕಡೆಂ ಕಾಜಾರ್ ಜಾಯ್ನಾ ಮ್ಹಳ್ಳಾರ್ - ಜಾಯ್ನಾ, ಜಾಯ್ನಾ ಕೆದಿಂಚ್ ಜಾಯ್ನಾ...
- ರೊಜ್ಜೆ : ಬೊರೆಂ ಬಾಯೆ ಜಾಯ್ನಾಕಾ - “ಫಾತ್ರಾಚಿ ಜಡಾಯ್ ಖೈಂ ಉದ್ಕಾರ್ ಕಳಾನಾ ಆನಿ ಚೆಡ್ವಾಚಿ ಆಶಾ ಖೈಂ ಜಿಬೆರ್ ಖೆಳಾನಾ” - ಖಂಚಾಕ್‌ಯಿ ಭಾವೊಬಿ ಘರಾ ಯೆಂವ್ಚಿ - ಉಪ್ರಾಂತ್ ಪೊಳೆಂವ್ಕಾಂ (ಚೆರ್ಕ್ಯಾಕ್ ದಿತಾ) ಧರ್ ತುಂ ಚೆರ್ಕ್ಯಾಕ್ - ಹಾಂವ್ ಚಿಕ್ಕೆ ಮಾರ್ಕೆಟಿಕ್ ವೊಚೊನ್ ಯೆತಾಂ - ವೊರಾಂ ನೋವ್ ಜಾಲಿಂ (ಚೆರ್ಕ್ಯಾಕ್ ದೀವ್ನ್ ಭಿತರ್ ವೆತಾ - ಸಿಲ್ವಿ ಚೆರ್ಕ್ಯಾಕ್ ಕಾಣ್ಲೆವ್ನ್ ಖಿಟ್ಕಾರ್ ಬೊಸ್ತಾ)
- ಸಿಲ್ವಿ : (ಮೊಗಾನ್) ಬಾಬಾ... ಮೆಕಿ... ವೊಯ್‌ರೆ ಚೆಡ್ವಾ, ತುಜೆಂ ತೋಂಡ್ ಕಚೆಂ ಮ್ಹೆಲೆಂ ಜಾಲಾಂರೆ ಹೆಂ (ಮ್ಹಣಿತ್ ತೋಂಡ್ ಪುಸ್ತಾ - ರೊಜ್ಜೆ ಹಾತಾಂತ್ ಬಜಾರಾಚೆಂ ಬೇಗ್ ವ ಜಾಂಬ್ಲಿ ಕಾಣ್ಲೆವ್ನ್ ಭಾಯ್ರ್ ಯೆತಾ)
- ರೊಜ್ಜೆ : ಖೆಳೆಯಾಂ ಸಿಲ್ವಿ - ಹಾಂವ್ ಆತ್ತಾಂ ಆಯ್ಲಿಂ - ರಡಾತ್ ಜಾಲ್ಯಾರ್ ಮಾಮೆರಾಂತ್ ಇಲ್ಲೆಂ ದೂದ್ ಘಾಲ್ನ್ ದಿ - ಬೊಟಾಂ ಚಿಂವೊಂಕ್ ಸೊಡಿನಾಕಾ (ವೊಚೊಂಕ್ ಮೆಟಾಂ ಕಾಡ್ತಾ)
- ಸಿಲ್ವಿ : ಜಾಯ್ತ್ ಬಾಯೆ (ಸಟ್ ಕರ್ನ್ ಉಗ್ಡಾಸ್ ಜಾವ್ನ್)... ಬಾಯೆ... (ರೊಜ್ಜೆ ಆಯ್ಕೊನ್ ಪಾಟಿಂ ಪೊಳ್ತಾ)... ತುಕಾ ಬಾಯೆ ಸದಾಂಚ್ ಉಗ್ಡಾಸ್

జాయ్నా - ఆజ్ తుజ్నా పాల్వాక్ బో ఁక్ గాంబ్ ఖాల్వాం
(పాల్వాక్ గాంబ్ మార్న్ టుగ్నాస్ సాంగ్) ఁక్ బాల్లి ఆని
దోన్ దాక్నో హండో ఆజ్ జరూర్ హాడ్...

రొడ్ : హే!!! తిత్లెంబ్ మూ!... జాయ్నా హాల్వాం... తుం బేక్వాక్ పోళి
(వేతా)

సిల్వి : (బేక్వాక్ మోగాన్) బాబా... మాంయ్ గేలి (టక్లిత్)
వ్హొయ్ లే పోరా - తుంబోరే పాడ్? పాడేరే తుం టి... టి...
(టమో దితా) నా! పుతా - తుం బోరే భుగో... (బేక్వాక్
ధర్న పోడే గాయ్నా)

వేస్ : బాళ్ తుం గుణాంబో, టులొ పులాంబో||
టలొ మనాబో తుం బాంబో ధిరాబో||
కాళ్ తుం సుబాబో, దివో ఫరాబో||
టబ్వాడ్ జిన్యో తుం ఆధార్ ఖాల్వాంబో||

కోరస్ : వాగేరే బాళా దేకి రితిన్ బేలేరే సదాం దేవా నితిన్|
టణ్ తుబేం జాంవ్లం నా - వ్హొడ్లొం తుం జాతొలొయ్||
మాగేరే సదాం మాగ్లొం బోరే - దిరే సగ్నాంక్ టుతార్ బోరే|
వాయ్నో తుబేర్ యేంవ్లం నా - బుతాల్ నా - బుతాల్ తుం
ఆస్మొలొయ్||

(తల్లినాయ్ సిల్విపోద్ గాయ్నా ఆస్నానా - పోద్ అబ్బేర్
జాతానా - గిల్వర్ట్ దారార్ టుబో రావోన్ ఆయ్నాతా - సబ్
కర్న సిల్విచి దిజ్నో గిల్వర్ట్ బేర్ పోడ్తా ఆని సిల్వి థటక్ జావ్నా
- పోద్ గిల్వా - ఆని...

సిల్వి : (అజావోన్) కోణ్!! గిల్వర్ట్!!

గిల్వర్ట్ : (అమ్మక్కా హాస్యాన్)... వ్హొయ్ - తుజ్నా మధుర్ తాళ్నాన్
హంవ్ దారార్ బో శేమేలొ

సిల్వి : (అకాంతోన్) పూణ్ గిల్వర్ట్... తుం హంగా కిత్వాక్ ఆయ్నొయ్?

గిల్వర్ట్ : బ్వాస్ సోడిత్ ఆప్నా కుడిక్ దాకవ్నా)... హంవ్ నేణా - తేం
వికార్ హ్వా కుడిత్నా మనాక్... హంవ్ ఇత్లెంబ్ జాణా -
మన్ మ్హణాలేం సిల్విక్ దేక్నాబగార్ సుతేగానా - దేకున్ టి
కోడ్ బేలొన్ హంగా ఆయ్నొ - సాంగ్ టి బోక్ జాలి?

సిల్వి : (పుగత్త)... తబేం నటం గిల్వర్ట్ - జర్ తుకా హంగా కోణ్
పోళిత్ జాల్వార్!... తుకా హావేం సబార్ పాప్సిం సాంగ్లొం,

ಖಿಂಚಾಚ್ ಸಂದರ್ಭಾರ್ ಜಾಲ್ಯಾರ್‌ಯಿ ತುಂ ಹಾಂಗಾ ಯೆನಾಕಾ ಮ್ಹಣ್...
ಪುಣ್ ತುಂ... (ಪೊಳೊನ್ ರಾವ್ತಾ)

ಗಿಲ್ಬರ್ಟ್ : (ಲಾಗಿಂ ಪೊಚೊನ್) ವ್ಹೊಯ್ ಸಿಲ್ವಿ, ಉಗ್ಡಾಸ್ ಆಸಾ ಉತ್ರಾಂಚೊ
ಪೂಣ್ ಉಮಾಳೊ ರಾವ್ತೊನಾ ತುಜ್ಯಾ ಮೊಗಾಚೊ, ದೆಕುನ್ ಪೊಳೆಂವ್ಯಾಂ
ಮ್ಹಣ್ ಚಿಂತ್ಲೆಂ ತುಜ್ಯಾ ಘರ್ದೊ ದಾರ್ವಾಚೊ... ಸಾಂಗ್ ಸಿಲ್ವಿ ದೋನ್
ದೀಸ್ ಥಾವ್ನ್ ಖಿಯ್ ತುಂ? (ಖಾಂದಾರ್ ಹಾತ್ ಘಾಲ್ತಾ)... ತುಜಿ
ವಾಟ್ ಪೊಳೆವ್ನ್ -

ಸಿಲ್ವಿ : (ಖಾಂದ್ ನಿಸ್ತಾಯ್ತ) ರಾವ್ ಕೋಣ್‌ಯಿ ಪೊಳೆತ್ ಆಮ್ಕಾಂ - ಪೈಲೆಂ
ದಾರ್ ಧಾಂಪ್ತಾಂ (ದಾರ್ ಧಾಂಪ್ತಾ)

ಗಿಲ್ಬರ್ಟ್ : ಸಿಲ್ವಿ ಪೋರ್ ತುಕಾ ಹಾಂವ್ ದೋನ್ ಪೊರಾಂಚೊ ವೇಳ್ ರಾಕೊನ್
ರಾವ್ತೊಂ ಆನಿ ಕಾಲ್ ತುಜಿ ವಾಟ್ ಪೊಳೆತ್ - ಹಾವೆಂ ಚಿಂತ್ಲೆಂ - ತುಜಿ
ಭಲಾಯ್ಕಿ ಕಾಂಯ್...

ಸಿಲ್ವಿ : (ಮಧೆಂಚ್) ಮೊಜಿ ಭಲಾಯ್ಕಿ ನಹಿಂ - ಮೊಜ್ಯಾ ಬಾಯೆಚಿ ಭಲಾಯ್ಕಿ
ಏಕ್ ದೋನ್ ದೀಸ್ ಥಾವ್ನ್ ಬೊರಿ ನಾತ್‌ಲ್ಲಿ ದೆಕುನ್ ಹಾಂವ್ ಘರಾ
ರಾವ್ತೊಂ (ಆಮ್ಚ್ಯಾ ಹಾಸ್ಯಾನ್) ಗಿಲ್ಬರ್ಟ್ - ತುಕಾ ಹಾಂಗಾ ಯೆಂವ್ಕ್
ಧೈರ್ ಕಸೆಂ ಮೆಳ್ಳೆಂ - ಜರಿ ಹ್ಯಾ ಘಡ್ಕೆ ಬಾಯ್ ಘರಾಂತ್ ಆಸ್‌ಲ್ಲೆಂ
ಜಾಲ್ಯಾರ್?

ಗಿಲ್ಬರ್ಟ್ : ಕಶೆಂ ಆಸ್ಲೆಂ ಚೊರ್ದೊ ಚೋರ್ ದಾರಾಚಿ ಖಿಳ್ ಪೊಳೆನಾ - ಪೈಲೆಂ
ಜಣಾಂಚಿ ನೀಡ್ ಪೊಳೊತಾ - ತಶೆಂ ಹಾಂವ್ ಪೈಸ್ ರಾವೊನ್ ಏಕ್
ಪೋರ್ ಥಾವ್ನ್ ತುಜ್ಯಾ ಘರ್ದ್ಯಾ ದಾರಾಚೊ ಹುಂಬೊರ್ ಪೊಳೆತಾಲೊಂ
- ತುಜೆಂ ಬಾಯ್ ಭಾಯ್ರ್ ಸರ್‌ಲ್ಲೆಂಚ್ ಹಾಂವ್ ಭಿತರ್ ಸರ್ಲೊಂ -

ಸಿಲ್ವಿ : (ಹಾಸತ್) ತರ್ ತುಂ ಚಡ್ ಆತುರ್ ಆಸಾಯ್ -

ಗಿಲ್ಬರ್ಟ್ : ವ್ಹೊಯ್ ಸಿಲ್ವಿ - ಮೋಗ್ ಕರೆಲ್ಯಾಂ ಪ್ರಾಸ್, ಮೋಗ್ ದೆಕ್ತೆಲ್ಯಾಂಕ್
ಚಡ್ ಜಾಗ್ರುತ್ಕಾಯ್ ಕಾಣ್ಣೆಜಾಯ್

ಸಿಲ್ವಿ : ಬೊಸ್ ಗಿಲ್ಬರ್ಟ್ - ಆಜ್ ತುಕಾ ಹಾಂವ್ ಏಕ್ ಬೊರೀ ಖಬಾರ್
ಸಾಂಗ್ತಾಂ...

ಗಿಲ್ಬರ್ಟ್ : (ಬೊಸ್ತಾ)... ಕಸಲಿ ಖಬಾರ್?

ಸಿಲ್ವಿ : (ಖಿಟ್ಟಾರ್ ಬೊಸ್ತಾ)... ಆಜ್ ಪೀಟರಾಕಡೆಂ ಬಾಯ್ ಸುಡಾಳ್ ಬಾರ್
ಉತ್ರಾಂ ಉಲ್ಟೆಲೊ...

ಗಿಲ್ಬರ್ಟ್ : (ಆತುರಾಯೆನ್) ಕಿತೆಂ ಮ್ಹಳ್ಳೆಂ ತುಜ್ಯಾ ಬಾಯೆನ್ ಪೀಟರಾಕ್?

ಸಿಲ್ವಿ : ಬಾಯೆನ್ ಸಾಂಗ್ಲೆಂ... ತುವೆಂ ಹಾಂಗಾ ಚಡೀತ್ ಯೆಂವ್ಚಿ ಗರ್ಜೆನಾ -
ಆಶೆಲಾಯ್ ಜಾಲ್ಯಾರ್ ಖಿಂಚಾಯ್ಕಿ ಘರ್ಕಾರ್ ಘರಾ ಯೆಂವ್ಚಿ -

ಆಯ್ಕೋನ್, ಧಂಡ್‌ಗಾರ್ ಜಾಲೊ ಪೀಟರ್...

ಗಿಲ್ಬರ್ಟ್ : (ಆಜಾಪೋನ್) ವ್ಹೊಯ್!! ತರ್ ಆನಿ ಆಮ್ಮಾ ವಾಟೆವೈಲೊ ಕಾಂಚೊ ಗೆಲೊ... ಜಾಲ್ಕಾರಿ ಸಿಲ್ವಿ - ಕಿತ್ಲೊ ತೇಂಪ್ ಆಮ್ಮೊ ಮೋಗ್ ಆಸೊಚ್ ಗುಪಿತ್ ಜಳ್ತೊಲೊ? ಖಿಯ್ ಆಮಿ ಸಂಸಾರಾಚಾ ನದ್ರೆ ಮುಕಾರ್ ಉಬಿಂ ಜಾತೆಲ್ಕಾಂವ್?

ಸಿಲ್ವಿ : ದೆವಾನ್ ನಿರ್ಮಿಲ್ಕಾ ದೀಸ್ - ಆನಿ ತೊ ದೀಸ್ ಯೆತೊಲೊಚ್

ಗಿಲ್ಬರ್ಟ್ : (ಮಧೆಂಚ್)... ಆನಿ ತ್ಯಾ ವೆಳಾರ್ ತುಜೆಂ ಬಾಯ್ ಆನಿ ಭಾವೊಜಿ ಆಡ್ಕಳ್ ಹಾಡ್ತಿತ್ ಜಾಲ್ಕಾರ್?

ಸಿಲ್ವಿ : ಗಿಲ್ಬರ್ಟ್, ಕಿತ್ಯಾಕ್ ದುಭಾವ್ತಾಯ್? ಆಡ್ಕಳ್, ಬಂಧಡ್, ಧಮ್ಮಿ ಘರಾಂತ್ ಘರ್ಚಾಂಚಿ, ಪುಣ್ ದೇವ್ ತೆಂಪ್ಲಾಂತ್ ಖುಶಿ ಮನಾಚಿ.

ಗಿಲ್ಬರ್ಟ್ : ತೆಂ ವ್ಹೊಯ್ ಸಿಲ್ವಿ - ಜಾಲ್ಕಾರಿ ಮರ್ಯಾದೆಖಾತಿರ್ ಸಮಾಧಾನ್ ರಾಕಾಜಾಯ್ ಪೊಡ್ತಾ

ಸಿಲ್ವಿ : ತ್ಯಾ ಖಾತಿರ್ ಆಮಿ ದೆವಾಲಾಗಿಂ ಮಾಗ್ಯಾಂ ಗಿಲ್ಬರ್ಟ್ - ದೇವ್ ಆಮ್ಮಾಂ ಸಾಂಡ್ಲೊನಾ - ಪೂಣ್ ತುಂ ಮಾತ್ ಆನಿ ಘರಾಕಡೆಂ ಯೆನಾಕಾ - ಆಮಿ ಸದಾಂಚೆಪರಿಂ ವಾಟೆರ್‌ಚ್ ಮೆಳ್ಕಾಂ ಆನಿ ಉಲಂವ್ಕಾಂ - ಘರಾಕಡೆಂ ಕೊಣ್ ಪೊಳೆತಿತ್ ಜಾಲ್ಕಾರ್...

ಗಿಲ್ಬರ್ಟ್ : (ಮಧೆಂಚ್) ಪೊಳೆಲ್ಕಾರ್ ಕಿತೆಂ ಜಾಲೆಂ? ಹಾಂವ್ ಕಾಂಯ್ ಚೋರ್ ನಹಿಂ

ಸಿಲ್ವಿ : ತೆಂ ವ್ಹೊಯ್ ಗಿಲ್ಬರ್ಟ್ - ಜಾಲ್ಕಾರಿ ಸಂಸಾರಾಚ್ಯಾ ನದ್ರೆ ಮುಕಾರ್ ತುಂ ಕಾತ್ರಿಂತ್ ಸಾಂಪಡ್ಲ್ಯಾಬರಿ ಜಾತೊಲೊಯ್ ಆನಿ ಹಾಂವ್ ಲಜೆಚ್ಯಾ ಘಾಣ್ಯಾಂತ್ ಚಿಡ್ತಾತೆಲಿಂ...

ಗಿಲ್ಬರ್ಟ್ : (ಹಾಸ್ತಾ) ಹಾ... ಹ್ಹಾ... ಹ್ಹಾ... ಹಾ (ತ್ಯಾಚ್ ವೆಳಾರ್ ರೊಜ್ಜಿ ದಾರಾರ್ ಪಾವ್ತಾ)

ರೊಜ್ಜಿ : (ದಾರ್ ಬಡ್ಕೆತ್ತ್) ಸಿಲ್ವಿ... ಸಿಲ್ವಿ... ದಾರ್ ಉಗ್ತೆಂ ಕರ್...

ಸಿಲ್ವಿ : (ರೊಜ್ಜಿಚೊ ತಾಳೊ ಆಯ್ಕೋನ್ ಭಿಯಾನ್)... ಬಾಯ್ ಆಯ್ಲೆಂ

ಗಿಲ್ಬರ್ಟ್ : (ಆಕಾಂತೂನ್ ಉಟೊನ್)... ಬಾಯ್ ಆಯ್ಲೆಂ

ಸಿಲ್ವಿ : (ಧರ್ಧರತ್ತ್) ಆತಾಂ ಕಿತೆಂ ಕರ್ಲೆಂ!!

ರೊಜ್ಜಿ : (ದಾರ್ ಬಡ್ಕೆತ್ತ್)... ಸಿಲ್ವಿ... ಸಿಲ್ವಿ... ಸಿಲ್ವಿ...

ಗಿಲ್ಬರ್ಟ್ : (ಕಾಂಪತ್ತ್)... ಸಿಲ್ವಿ... ಖಿಂಚ್ಯಾನ್ ವೊಚೊಂ?... ಉಪ್ಕಾರ್ ಕರ್...

(ಸಿಲ್ವಿ ಆನಿ ಗಿಲ್ಬರ್ಟ್ ಧರ್ಧರಾಂನಿ ಘಡ್ಕಡೊನ್ ತೆವ್ಪಿನ್ ಹೆವ್ಪಿನ್

ಧಾಂಪೊನ್ ಗಿಲ್ಬರ್ಡ್ ಲಿಪೊಂಕ್ ಆಲೋಚನ್ ಕರ್ತಾತ್ - ಭಾಯ್ಕಾನ್ ರೊಜ್ಲಿ ಸಿಲ್ವಿಕ್ ಉಲೊ ಕರಿತ್ತ್ ಆಸ್ತಾ - ಸಟ್ ಕರ್ನ್ ಸಿಲ್ವಿ ಆಲೋಚನ್ ಚಿಂತಾ ಆನಿ ಗಿಲ್ಬರ್ಡ್ ಖಿಟ್ಟಾ ಪೊಂದಾ ಲಿಪೊಂಕ್ ಸಾಂಗ್ತಾ - ಗಿಲ್ಬರ್ಡ್ ನಾ ಖುಶನ್ ಭಿಯೆತ್ತ್ ಖಿಟ್ಟಾ ಪೊಂದಾ ರಿಗ್ತಾ - ಉಪ್ರಾಂತ್ ಸಿಲ್ವಿ ದಾರ್ ಉಗ್ಗಿಂ ಕರ್ತಾ ಆನಿ ರೊಜ್ಲಿ ಹಾತಾಂತ್ ಮಾರ್ಕೆಟಿಚಿ ಜಾಂಬ್ಲಿ ಆನಿ ಬಾಜಿ - ಕಾಣ್ಲೆವ್ನ್ ಭಿತರ್ ಸರ್ತಾ ಆನಿ ಸಿಲ್ವಿಕ್ ವಿಚಾರ್ತಾ)

ರೊಜ್ಲಿ : ಸಿಲ್ವಿ ಖಿಯ್ ಆಸ್‌ಲೆಂಯ್ ದಾರ್ ಬಂಧ್ ಕರ್ನ್?

ಸಿಲ್ವಿ : (ಕಾಂಪೆರ್ಯಾ ತಾಳ್ಯಾನ್) ಹಾಂ... ಹಾಂ..ಂವ್ ಭಿತರ್ಲ್ಯಾ ರಾಂದ್ಲ್ಯಾ ಕುಡಾಂಚ್ ಆಸ್‌ಲೆಂ ಬಾಯೆ

ರೊಜ್ಲಿ : ರಾಂದ್ಲ್ಯಾ ಕುಡಾಂತ್ ಕಿತೆಂ ಕರ್ತಾಲೆಂಯ್?

ಸಿಲ್ವಿ : (ಆಮ್ನರತ್ತ್) ಕಾಂಯ್ ನಾ ಬಾಯೆ... ಹಾಂವ್ ರಾಂದ್ಲಿಂತ್ ಮಿಾಟಾಚಿ ಖಿಡೆ ಘಾಲ್ನ್ ಬಾಬುಕ್ ಪುಗಟ್ಯಾಂಚೊ ಆವಾಜ್ ದಾಕ್ಯೆತಾಲಿಂ...

ರೊಜ್ಲಿ : ಕಿತೆಂ! ಮಿಾಟ್ ರಾಂದ್ಲಿಂತ್ ಘಾಲ್ತಾಲೆಂಯ್!! ತುಜ್ಯಾ ಬರ್ಕಾತಾ (ಬಜಾರಾಚಿ ಜಾಂಬ್ಲಿ ಆನಿ ಬಾಜಿ ಸಕ್ಯೆಲ್ ದೊವರಿತ್ತ್) ಹಾಂಗಾ ಹಾಡ್ ಚೆರ್ಕ್ಯಾಕ್ ಆನಿ ಹೆಂ ಚೆಕ್ ಭಿತರ್ ದೊವರ್ನ್ - ಕೊಸ್ತಾಮಾಚ್ಯಾ ಆಂಗ್ಲಿ ವಚೊನ್ ಯೆ. ಫಂಯ್ ಹಾವೆಂ ಏಕ್ ಬಾಲ್ವಿ ಆನಿ ದೋನ್ ಹಾಂಡ್ಲೊ ಕಾಣ್ಲೆವ್ನ್ - ಹಾತ್ ಪೊಳ್ಳಿ ದೆಕುನ್ ಸೊಡ್ನ್ ಆಯ್ಲ್ಯಾಂ - ಪೊಚ್ ವೆಗಿಂ ಹಾಡ್ (ಸಿಲ್ವಿ) (ಜಾಂಬ್ಲಿ ಆನಿ ರಾಂದ್ಲಿಯ್ ಉಕ್ತುನ್ - ಕಾಂಪೆರ್ಯಾ ತಾಳ್ಯಾನ್) ಆ.. ಆ... ಆತಾಂಚ್ ಪೊಚಾಜಾಯ್ ಬಾಯೆ?

ರೊಜ್ಲಿ : (ಹಾಕ್ರೆವ್ನ್) ಆನಿ ಕೆದಾಳಾ - ಘಾಲ್ಕಾಂವೆ? (ಆಯ್ಕೊನ್ ಸಿಲ್ವಿ ಭಿಯೆತ್ತ್ - ಪಾಟಿಂ ಪಾಟಿಂ ಪೊರೈತ್ತ್ ವಸ್ತು ಭಿತರ್ ವೊರ್ಟಾ - ರೊಜ್ಲಿ ಬೊಸೊನ್ ಚೆರ್ಕ್ಯಾಕ್) ಮಾವ್ಲಿ ತುಕಾ ಪುಗಟೊ ಮಾರ್ನ್ ದಾಕ್ಯೆತಾಲಿಯೆರೆ ಪುತಾ? (ಮ್ಹಣತ್ತ್ ದೂದ್ ದಿತಾ - ಚೆರ್ಕ್ಯಾಚ್ಯಾ ತೊಂಡಾರ್ ಪಾಲೊಂವ್ ಘಾಲ್ತಾ)

ಸಿಲ್ವಿ : ಬಾಯ್ರ್ ಯೆವ್ನ್ ಖರೆತ್ತ್)... ಬಾಯೆ... ಮಾಗಿರ್ ಪೊಚೊನ್ ಹಾಡ್ಚಾರ್ ಜಾಯ್ನಾವೆ?

ರೊಜ್ಲಿ : ಕಿತೆಂ ಖೊಂ ಹೆಂ!!! (ಮೊವಾಳಾಯೆನ್) ಪೊಚ್ ಬಾ ಸಿಲ್ವಿ - ಹಾಂವ್ ತಾಕಾ ಸಾಂಗೊನ್ ಆಯ್ಲ್ಯಾಂ ತುಕಾ ಆತ್ತಾಂ ಧಾಡ್ತಾಂ ಮ್ಹಣ್ - ಪೊಚ್ ವೆಗಿಂ... ಹಾಡ್...

ಸಿಲ್ವಿ : (ಏಕ್ ಘಡಿ ಚಿಂತಿಪ್ನ್ ಗುಸ್ಪಡೊನ್) ನಹಿಂ - ಬಾಯೆ...

ರೊಜ್ಲಿ : ಕಿತೆಂ! - ಲಜ್ ದಿಸ್ತಾವೆ?

ಸಿಲ್ವಿ : (ಕಳ್ಳಳತ್ತ್ ಬೊಟಾಂ ಚೆಡ್ಡುನ್ - ತಕ್ಲಿ ಹಾಲ್ಯೆತಾ)

ರೊಜ್ಜಿ : ತರ್ ಕುಲ್ಕಾರಾಕ್ ಏಕ್ ದೋನ್ ಆಣೆ ದೀವ್ನ್ ಹಾಡ್ - ಧರ್
(ಮ್ಹಣತ್ ತುವಾಲ್ಕಾಚ್ಯಾ ಗಾಂಟಿಚೆ ಪೈಶೆ ಸೊಡೈತಾ) - ತೆಂ ಪೊಳೆವ್ನ್
ಸಿಲ್ವಿ ಉಪಾಯ್ ನಾಸ್ತಾನಾ ಚಡ್ಪಡತ್ ಹಾತ್ ಪಾಪುನ್ ವಿಟ್ಕಾಲಾಗಿಂ
ವೆತಾಂ)

ಸಿಲ್ವಿ : (ಚೆರ್ಕ್ಯಾಕ್) ಬಾಬಾ... (ಉಕ್ತುನ್ ಚೆರ್ಕ್ಯಾಕ್ ಉಬೊ ರಾವೈತ್)
ಉಬೊ ರಾವ್ಣೆ... ಉಬೊ ರಾವ್ಣೆ...

ರೊಜ್ಜಿ : (ಪೈಶೆ ದೀತ್) ಧರ್ ಚಿಲ್ಲರ್ ನಾಂತ್, ರುಪೈಚ್ ವೊರ್ ಆನಿ
ಕುಲ್ಕಾರಾಕ್ ಏಕ್ ದೋನ್ ಆಣೆ ದೀವ್ನ್ ವೆಗ್ಗಿಂ ಹಾಡ್

ಸಿಲ್ವಿ : (ಎಕಾ ಹಾಂತಾಂತ್ ರುಪೈ ಕಾಣ್ಗೆತ್ - ದುಸ್ರ್ಯಾ ಹಾತಾನ್ ಚೆರ್ಕ್ಯಾಕ್
ಉಬೊ ಧರಿತ್) ತಸೊಚ್ ರಾವ್ ಹಾಂ... ಹಾಂವ್ ಆತ್ತಾಂ ಆಯ್ಲಿಂ
ಹಾಂ... ತಸೊಚ್ ರಾವ್ ಹಾಂ... (ಮ್ಹಣತ್ ಪಾಟಿಂ ಪಾಟಿಂ ಯೆತಾ)
ತಸೊಚ್ ರಾವ್ ಹಾಂ... ತಸೊಚ್ ರಾವ್ ಹಾಂ... (ಮ್ಹಣತ್ ವೆತಾ,
ರೊಜ್ಜಿ ಬೆಳ್‌ಪೊಳೆತ್)

ರೊಜ್ಜಿ : (ಸಟ್ಕರ್ಚ್ ಚೆರ್ಕ್ಯಾಕ್ ಧರಿತ್ - ಮೊಗಾನ್) ಉಬೊ ರಾವ್ತಾಯೆರೆ ತುಂ
- ಪೊಡ್ವಿ ಜಾಲ್ಯಾರ್! (ಚೆರ್ಕ್ಯಾಕ್ ಪಾಳ್ಕಾಂತ್ ದೊವರಿತ್) ಆತಾಂ ನಿದೆ
ಹಾಂ... (ಚೆರ್ಕ್ಯಾಕ್ ನಿದಾವ್ನ್ ಪಾಳ್ಗೆ ಧಲೈತಾ) - ಧೊಡೊ ವೇಳ್
ಪಾಶಾರ್ ಜಾತಾ ಆನಿ ವಿಕ್ಟರ್ ಮಿಲಿಟರಿ ಮುಸ್ತಾಯ್ಕರ್ ಘರ್ ಭಿತರ್
ಸರ್ತಾ - ತಾಕಾ ಪೊಳೆವ್ನ್ ರೊಜ್ಜಿ ಆಜಾಪೊನ್) ಕೋಣ್!!! (ಸಂತೊಸಾಚ್ಯಾ
ಆಮ್ಕುಕ್ಯಾ ಹಾಸ್ಯಾನ್) ಚಿಂತಿನಾತ್‌ಲ್ಲ್ಯಾಬರಿ ಆಯ್ಲೊಯ್?

ವಿಕ್ಟರ್ : (ಹಾಸ್ತಾ ತೊಂಡಾನ್) ವೊಯ್ ತುಮ್ಮಾ ಉಗ್ಡಾಸನ್ ಮಾಕಾ ಘರಾ
ಹಾಡ್ಲೊ... ಕಸೊ ಆಸಾ ಚೆರ್ಕೊ

ರೊಜ್ಜಿ : ಬೊರೊ ಆಸಾ (ಪಾಳ್ಕಾಂತ್ಲ್ಯಾ ಚೆರ್ಕ್ಯಾಕ್) ಊಟ್‌ರೆ ಪುತಾ ಪಪ್ಪಾ
ಆಯ್ಲಾ ತುಜೊ (ವಿಕ್ಟರ್‌ಕ್) ತುಂ ಕಿತೆಂ ಆಕಸ್ಮಿಕ್ ಪಾವ್ಲೊಯ್?

ವಿಕ್ಟರ್ : (ಪಾಳ್ಕಾಲಾಗಿ ಯೆತ್)... ಕಾಂಯ್ ನಾ ರೊಜ್ಜಿ ಅಸೆಂಚ್ ಆಯ್ಲೊ -
ಬರ್ಮಾಗಡೀರ್ ವೆಚ್ಯಾ ಆಮ್ಚ್ಯಾ ಪಲ್ಕಾನಿಕ್ - ಕಸಲ್ಯಾ ಕೊಣ್ಣಾ
ಕಾರಣಾಖಾತಿರ್ ಜಲಂಧರ್ ಚಾರ್ ದೀಸ್ ರಾವಾಜಾಯ್ ಮ್ಹಳ್ಳಿ ಹುಕುಂ
ಮೆಳ್ಳಿ... ತೆಂ ಆಯ್ಲೊನ್ - ತುಮ್ಮೆರ್ ಏಕ್ ದೀಷ್ಟ್ ಘಾಲ್ಚ್ಯಾ ಆಶೆನ್ -
ವೊಡಿಲಾಂಚ್ಯಾ ರಜೆನ್ ವಿಮಾನಾರ್ ಆಯ್ಲೊಂ - ಸಾಂಗ್ ತುಂ ಕಸೆಂ
ಆಸಾಯ್?

ರೊಜ್ಜಿ : ಹಾಂವ್ ಬೊರಿಂ ಆಸಾ...

ವಿಕ್ಟರ್ : ಸಿಲ್ವಿ ಖಂಯ್ ಗೆಲಾಂ?

ರೊಜ್ಜಿ : ತಾಕಾ ಹಾವೆಂ ಆತ್ತಾಂ ಕಾಮಾನ್ ಭಾಯ್ರ್ ಧಾಡ್ಲಾಂ - ಆತ್ತಾಂ
ಯೆತಲೆಂ...

ವಿಕ್ಟರ್ : (ಪಾಳ್ಯಾಂಚ್ಯಾ ಚೆರ್ಕ್ಯಾಕ್) ... ಬಾಬು... ಮೆಕ್ಸಿ... (ತಶೆಂ ಚೆರ್ಕ್ಯಾಕಡೆಂ ಉಲೈತಾನಾ ಬಾಗ್‌ಲ್ಯಾಕಡೆಂ ವಿಕ್ಟರ್‌ಚ್ಯಾ ದಿಪ್ಪಿಕ್ ಖಿಟ್ಲಾ ಪೊಂದ್ಲಾ ಗಿಲ್ಬರ್ಟಾಚೆ ಪಾಯ್ ಝಳ್ತಾತ್ ಆನಿ ವಿಕ್ಟರ್ ಚೆರ್ಕ್ಯಾವಯ್ಲೆಂ ಗುಮಾನ್ ಸೊಡ್ನ್ - ಬಾಗೂನ್‌ಂಚ್ ಖಿಟ್ಲಾ ಪೊಂದಾ ತಿಳ್ತಾ - ಪೊಳೆವ್ನ್ ಎಕಾಚ್ಯಾರಾ ರಾಗಾನ್ ಉಜೊ ಜಾವ್ನ್ ಕಡ್ಕಡತ್ತ್ ತಾಳೊ ಕಾಡ್ನ್)... ರೊಜ್ಜಿ!!!

ರೊಜ್ಜಿ : ಕಿತೆಂ ಪತಿ? ಕಿತೆಂ ಜಾಲೆಂ?

ವಿಕ್ಟರ್ : (ಕ್ರೋಧಾನ್ ಭರೊನ್)...ಖಿಂಚ್ಯಾ ದೊಳ್ಕಾಂನಿ ಹಾಂವ್ ಯೆಂವ್ಚೆಂ ಪೊಳೆ? ತುವೆಂ ಲಿಪ್ಯೆಲಾಯ್ ಹೆಂ ಪಾಪ್?

ರೊಜ್ಜಿ : (ಆಕಾಂತೊನ್) ಪತಿ-ಕಿತೆಂ ಉಲೈತಾಯ್?

ವಿಕ್ಟರ್ : (ಹಾತಾನ್ ದಾಕೈತ್ - ಗರ್ಜೆವ್ನ್)... ವ್ಹೊ ಕೋಣ್ ಖಿಟ್ಲಾ ಪಂದಾ?

ರೊಜ್ಜಿ : (ಆಜಾಪೊನ್).. ಖಿಟ್ಲಾಪಂದಾ!!! (ತೀಳ್ನ್ ಪೊಳೆವ್ನ್ - ಆಕಾಂತಾನ್ ಆಕ್ಲಾಸಿತ್ತ್)... ಪತಿ... ಹಾಂವ್ ಕಾಯಿಂಚ್ ನೆಣಾ... ಚೋರ್ ಜಾವ್ನ್ತಾ (ಘಡ್ವಡೊನ್) ಚೋರ್... ಚೋರ್...

ವಿಕ್ಟರ್ : ಚೋರ್!!! (ಕ್ರೋಧಾನ್ ಹಾಸ್ತಾ) ಹಾ.. ಹಾ... ಹ್ವಾ... ಕಿತ್ಯಾಕ್ ಖೆಳ್ ಖೆಳ್ತಾಯ್? (ಹಾಸತ್ತ್ ಸಟ್ ಕರ್ನ್ ವೊಚೊನ್ ದಾರ್ ಧಾಂಪ್ತಾ ಆನಿ ಮುಕಾರ್ ಯೇವ್ನ್ ರಾಗಾನ್)... ಆತಾಂ ಪೊಳೆತಾಂ ಹಾಂವ್ ಚೋರ್ ಖಿಂಚಾನ್ ವೆತಾ ತೂ.. ಚೋರ್ ನಹಿಂ ಮೊಜ್ಯಾ ಘರಾಚೊ, ಬಗಾರ್ ತುಜ್ಯಾ ಮೊಗಾಚೊ... ಸಾಂಗ್ ಹ್ಯಾಚ್ ಘಡಿಯೆ ಸಿಲ್ಪಿ ಘರಾಂತ್ ನಾ ಜಾಯ್ತಾಯ್ ಜಾಲ್ಯಾರ್ ಕಾರಣ್ ಕಿತೆಂ?

ರೊಜ್ಜಿ : (ರಡತ್ತ್) ಪತಿ ಹಾಂವ್ ಸತ್ತ್ ಸಾಂಗ್ತಾಂ...

ವಿಕ್ಟರ್ : (ಮಧೆಂಚ್) ವ್ಹೊಯ್ ಮಾರಾ ಸಮ್ಜತಾ... ಬೈಣಿಕ್ ಭಾಯ್ರ್ ಧಾಡ್ನ್ ಘರಾಂತ್ ಹಿಂ ತುಜಿಂ ಕಾಮಾ!! (ರಾಗಾನ್ ಕಡ್ಕಡತ್ತ್) ಹಾಯ್ ಖೊಟ್ಯಾ ಸ್ತ್ರಿಯೆ... ಹಾಂವ್ ದೊಳ್ಕಾಂ ಆಡ್ - ಬಾಯ್ಲ ಭುಗ್ಯಾಂಕ್ ನಿಯಾಳ್ತಾಂ ರಗ್ತಾಚ್ಯಾ ಧೆಂಬ್ಯಾನಿ... ಆನಿ ತುಂ ಘರಾಂತ್ ಖುಶಾಲ್ತಾಯ್ ಭೊಗ್ತಾಯ್ ಲೊಕಾಚ್ಯಾ ವೆಂಗಾನಿ... (ಲಾಗಿಂ ವೊಚೊನ್) ಸಾಂಗ್ ತೊ ಕೋಣ್?

ರೊಜ್ಜಿ : (ಘಳ್ಳಳ್ಕಾಂ ರಡೊನ್) ಪತಿ... ಹಾಂವ್ ನೆಣಾ...

ವಿಕ್ಟರ್ : (ರಾಗಾನ್ ವೋಂಟ್ ಚಾಬ್ತಿತ್) ನೆಣಾಂಯ್!! ದಳ್ಳಿರ್ಯಾ... (ಬೊಲ್ಸಾಂತ್ಲಿ ಸುರಿ ಕಾಡ್ನ್ ಉಗ್ತಿ ಕರಿತ್ತ್ ಎಕೇಕ್ ಮೇಟ್ ಮುಕಾರ್ ಕಾಡ್ತಾ - ರೊಜ್ಜಿ ಭಿಯಾನ್ ಪಾಟಿಂ ಪಾಟಿಂ ಮೆಟಾಂ ಕಾಡ್ನ್ ಕಾಂಪ್ತಾ)... ಸಂಸಾರಿ ಹವ್ಯಾಂತ್ ಭರ್ಸಾಲ್ಲ್ಯಾ ಚಲಿಯಾಂ ಥಂಯ್ ಮೊಜಿ ಪಾತ್ಯೆಣಿ ಉಣಿ ದೆಕುನ್

ತುಕಾ ಹಾಂವೆಂ ಅನಾಥ್ ಆಶ್ರಮಾಂತ್ಲೆಂ ವಿಂಚುನ್ ಹಾಡ್ಲೆಂ - ಆನಿ ತುಂ!
 (ರಗ್ತಾಚೊ ಭಾರ್ ಚಡತ್ತ್) ತುಕಾ ಗತ್ ಆಧಾರ್ ನಾತ್‌ಲ್ಲ್ಯಾಂಕ್
 ಹಾಡ್ಲೆಂ ಮ್ಹಣೊನ್ ಮೊಜೆಂ ಕುಟಾಂಬ್ ಪರ್ಯಾಂತ್ ಮೊಜೆರ್ ಉಪ್ರಾಚ್ಲೆಂ
 ಆನಿ ಆಜ್ ಹಾಂವ್ ಕೊಣಾಕ್‌ಚ್ ನಾಕಾ ಜಾಲ್ಲ್ಯೊಂ ವಾಟೆಚೊ ಫಾತರ್
 ಜಾವ್ನಾಸಾಂ. ಜಾಲ್ಯಾರಿ ತುವೆಂ ಚಿಂತ್ಲೆನಾಂಯ್

ರೊಜ್ಜಿ : ಪತಿ... ಕಿತ್ಯಾಕ್ ತುಂ ದುಭಾವ್ತಾಯ್? ಏಕ್ ಘಡಿ ಸಮಾಧಾನ್ ಕಾಣ್ಣೆ

ವಿಕ್ಟರ್ : (ರಾಗಾನ್) ಸಮಾಧಾನ್, ಕಸಲೆಂ ಸಮಾಧಾನ್? (ಸುರಿ ಉಬ್ರಾಯ್ತ್
 ರೊಜ್ಜಿಚ್ಯಾ ಆಂಗಾರ್ ವೊಚೊನ್... ಗೊವಾಕ್ ನೆಗಾರ್ ಜಾಂವ್ಚೆ ಮತ್ಲಬಿ
 ಸ್ತ್ರಿಯೆ - ಕಪಟಿ ರುಪಾ - ಘಾತ್ಯಾಕಾಳ್ಜಾ - ಖೊಟ್ಯಾ ಮನಾ - ಧರ್
 ತುಕಾ ಸಮಾಧಾನ್ (ಮ್ಹಣತ್ತ್ ಸುರಿ ಘಾಲ್ತಾ)

ರೊಜ್ಜಿ : (ಕಿಳಂಚ್ ಮಾರ್ನ್) ಜೆಜು... ಮೊಜ್ಯಾ ಬಾಳಾ... (ಉತ್ರಾಂ ಬರಾಬರ್
 ಧರ್ನೆಕ್ ಶೆವ್ಪತಾ)

ವಿಕ್ಟರ್ : ರಗ್ತಾನ್ ಭರ್‌ಲ್ಲಿ ಸುರಿಂ ಹಾತಾಂತ್ ಕಾಣ್ಣೆವ್ನ್ - ದೆದೆಸ್ಕರಿತ್ ಹಾಸೊ
 ಹಾಸತ್ತ್) ಹಾ... ಹಾ... ಹ್ಯಾ... ಗೆಲೆಂಯ್... ಗೆಲೆಂಯ್... ಆನಿ ತುಂ!!!
 (ಮ್ಹಣತ್ತ್ ಖಿಟ್ಟಾ ತೆವ್ನಿನ್) ಪೆಲ್ಯಾಚಾ ಬಾಯ್ಲೆಚೊ ಆಚ್ಚೆಸಿ - ಭಾಯ್ರ್
 ಯೆ ತುಂ ಪುರುಷ್ ವ್ಹೊಯ್ ಜಾಲ್ಯಾರ್ - ಪೊಳೆತಾಂ ಹಾಂವ್ ತುಜೆಂ
 ಪೊರುಷ್ (ಮ್ಹಣತ್ತ್ ಖಿಟ್ಟಾ ಪೊಂದಾ ಹಾತ್ ಘಾಲ್ತ್ ಗಿಲ್ವರ್ಚಾಕ್
 ಧರುಂಕ್ ಚಿಂತಾ - ಗಿಲ್ವರ್ಚ್ ಪಾಟಿಂ ಸರ್ತಾ - ತೆಂ ಪೊಳೆವ್ನ್ ಗೊರೊಜ್
 ಘಾಲ್ತ್) ಭಾಯ್ರ್ ಯೆ, ಭಿಯೆತಾಯ್ ಕಿತ್ಯಾಕ್? ನೆಣಾ ಆಸ್‌ಲ್ಲೊಯ್
 ತುಂ ಸಾಳೆಚ್ಯಾ ಮಾಸಾಕ್ ರೂಚ್ ಆಸಾ ತಿತ್ಲೆಚ್ ತಾಚ್ಯಾ ಆಂಗಾಕ್ ಕಾಂಟೆ
 ಆಸಾತ್ ಮ್ಹಣ್... ತರ್ ಆತಾಂ ಚಿಂತಾ ಕಸಲಿ? ಭಾಯ್ರ್ ಯೆ - ತುಜ್ಯಾ
 ರುಪಾಚೆರ್ ಏಕ್ ದೀಷ್ಟ್ ಪುಣಿ ಘಾಲ್ತಾಂ (ಮ್ಹಣತ್ತ್ ಗಿಲ್ವರ್ಚಾಕ್
 ಧರುಂಕ್ ಖಿಟ್ಟಾಪಂದಾ ರಿಗ್ತಾ. ತೆಂ ಪೊಳೆವ್ನ್ ಗಿಲ್ವರ್ಚ್ ವಿಚ್ಚಿಂ
 ಮುಕಾರ್ ಲೊಟುನ್ - ಖಿಟ್ಟಾವ್ಣೆರ್ ಚಡೊನ್ ಸಕ್ಯೆಲ್ ಉಡ್ತಾ - ತ್ಯಾಚ್
 ಬರಾಬರ್ ವಿಕ್ಟರ್‌ಯಿ ಖಿಟ್ಟಾರ್ ಚಡ್ತಾ ಆನಿ ಸಕ್ಯೆಲ್ ಉಡೊನ್
 ಗಿಲ್ವರ್ಚಾಕ್ ಧರುಂಕ್ ಚಿಂತಾ - ತಿತ್ಲಾ ಭಿತರ್ ಗಿಲ್ವರ್ಚಾದಾರಾಚಿ ಖಿಳ್
 ಕಾಡ್ನ್ ಧಾಂವ್ತಾ - ತೆಂ ಪೊಳೆವ್ನ್ ವಿಕ್ಟರ್ ನಿರಾಶಿ ಜಾವ್ನ್)... ಗೆಲೊಯ್ !!
 ಧಾಂವ್ಲೊಯ್!! (ಚಿಂತಿತ್) ಆತಾಂ ಕಿತೆಂ ಕರುಂ!!! ಚಡ್ ವಾಯ್ಲೆ
 ಜಾಲೆಂ! ಜೋರ್ ಪೊಳ್ಳೊ! ಗಜಾಲ್ ಪೊಲಿಸಾಂಕ್ ತಿಳ್ವತ್ ಜಾಲ್ಯಾರ್...
 ಖೊಡೆ, ಘಾಶಿ... ಪುಣ್ ತ್ಯಾ ಆದಿಂ.. (ಪಾಳ್ಚ್ಹಾಸರ್ಚಿಂ ವೊಚೊನ್
 ಚೆರ್ಕ್ಯಾಕ್) ಸಾಂಗ್ ತುಂ ಕೊಣಾಚೊ? ಕೋಣ್ ತುಜೊ ಬಾಪ್ಲೆ (ಚೆರ್ಕ್ಯಾಚಿ
 ಗೊಮ್ಮಿ ಚಿಡ್ಕುಂಕ್ ಹಾತ್ ಮುಕಾರ್ ವ್ಹೊರ್ತಾ) ತುಜಿಯಿ ಗೊಮ್ಮಿ
 ಚಿಡ್ಕಿತಾಂ - ತುಂವೀ (ವೊಚ್) ತುಜ್ಯಾ ಆಪ್ಲೆ ಸಾಂಗಾತಾ (ಹಾತ್ ಲಾಗಿಂ
 ವ್ಹೊರ್ತಾ ಆನಿ ಚಿಂತಿತ್)... ನಾ... ನಾ... ಮೊಜೆ ಹಾತ್ ಕಾಂಪ್ತಾತ್...

ಕಾಳಿಜ್ ಇನ್ಸಾರ್ ಕರ್ತಾ... ನಾ, ನಾ.. ತುಜೆಧಂಯ್ ನಿಸ್ಕಳಪಣಾಚೆಂ ಸತ್ ಆಸಾಲೆಂ ದಿಸ್ತಾ. ಮೊಜೆ ಹಾತ್... ಮೊಜೆ ಮನ್.. ನಾ, ನಾ.. ತುಕಾ ಹಾಂವ್ ಮಾರಿನಾ (ಪಾಟಿಂ ಸರತ್ತ್) ಪೂಣ್ ಮೊಜ್ಯಾ ಬಾಳಾ (ಕಾಂಪತ್ತ್)... ಪೊಲಿಸ್, ಖೊಡೆ, ಪಾಶಿ... (ಮ್ಹಣಿತ್ತ್ ಧಾಂವ್ತಾ - ದೋನ್ ಮಿನುಟಾಂ ಪಾಶಾರ್ ಜಾತಾತ್ - ಸಿಲ್ವಿ ಬಾಲ್ವಿ ಆನಿ ಹಾಂಡ್ಕೊ ಕಾಣ್ಕೆತ್ತ್ ಭಿತರ್ ಸರ್ತಾ)

ಸಿಲ್ವಿ : (ಕಿಳಂಚ್ ಮಾರ್ನ್) ಬಾಯೆ (ಮ್ಹಣಿತ್ತ್ ರೊಜ್ವಿ ಬಗ್ಗಿನ್ ಧಾಂವೊನ್) ಬಾಯೆ... ಬಾಯೆ... ಕಿತೆಂ ಜಾಲೆಂ ಬಾಯೆ ತುಕಾ? (ಉಟೊನ್ ಖಿಟ್ಲಾ ಪಂದಾ ತೀಳ್ತ್).. ಹಾಯ್ ಘಾತ್ಲ್ಯಾ - ತುಕಾ ಹಾವೆಂ ಮರ್ಯಾದೆ ಖಾತಿರ್ ಲಿಪ್ಯೆಲೊ. ಪುಣ್ ತುವೆಂ... ಖಿಯಾ ಗೆಲೊಯ್ ಗಿಲ್ವರ್ಟ್ ತುಂ? ಕಿತ್ಯಾಕ್ ಮಾರ್ಲೆಂಯ್ ಮೊಜ್ಯಾ ಭಯ್ಣಿಕ್? (ಹಾಕ್ ಬೊಬ್ ಮಾರ್ನ್ ರಡತ್ತ್) ಯೆ ಬಾಯೆ, ಮೊಜ್ಯಾ ಬಾಯೆ (ರೊಜ್ವಿಚ್ಯಾ ಕುಡಿಕ್ ವೆಂಗ್ಯೆತಾ - ಬೊಬ್ ಆಯ್ಕೊನ್) ಸೆಜಾರ್ನಿ ಆನಿ ಲ್ಹಾನ್ ವ್ಹೊಡ್ ವ್ಹೊಡ್ ಸೆಜಾರಿ ಧಾಂವೊನ್ ಯೆತಾತ್)

ಪಾವ್ಲಿನ್ : (ಸೆಜಾರ್ನ್ ಮಾತ್ಕಾರಿ - ಆಕಾಂತೊನ್) ಕಿತೆಂ ಜಾಲೆಂ ಸಿಲ್ವಿ?

ಸೆಜಾರಿ : (ದೃಶ್ಯ ಪೊಳೆವ್ನ್ - ಏಕೆಕ್ಲೊ) ಖುನಿ... ಖುನಿ... ಪೊಲಿಸಾಂಕ್ ಹಾಡ್ಯಾ... ಧಾಂವ್ಯಾ... ವೊಚಾ...

- ದೃಶ್ಯ ಅಂತ್ಯ -

ಭಾಗ್ ಪೈಲೊ

ದೃಶ್ಯ ಚೊವ್ತೆಂ

ಮಾರೊಗ್

(ಮಾರ್ಗಾಂತ್ಲಾನ್ ಲೋಕ್ ಆಶಾರ್ ಪಾಶಾರ್ ಜಾತಾ - ವಿಕ್ಟರ್ ದೆದೆಸ್ಕರಿತ್ ಚಿಂತಾ...)

ವಿಕ್ಟರ್ : (ದೆದೆಸ್ಕರಿತ್ ಬೆಜಾರ್ - ಆಪ್ಲೆಯಿತ್ಯಾಕ್)... ಚಡ್ ವಾಯ್ಟ್ ಜಾಲೆಂ... ಚಡ್ ವಾಯ್ಟ್ ಜಾಲೆಂ ವಾಟೆರ್ ಖಾಡುಂ ಪೊಡ್ಲೆಂ... ಜರಿ ತೊ ಸಾಂಪಡ್ಲೊಲೊ ಜಾಲ್ಯಾರ್ - ಏಕಾ ಸುರೈನ್ ದೊಗಾಂಯ್ಕಿ - ಗಜಾಲ್ ಕಳ್ಳಿನಾ ಕೊಣಾಯ್ಕಿ... ಪೂಣ್ ಆತಾಂ - ಕಾಮ್ ಕಂಠಕ್ - ಸರ್ಕಾರಾಕ್ ಕಳ್ಳೆತ್ ಜಾಲ್ಯಾರ್ ತೊ! ಗಜಾಲ್ ಲಿಪ್ಪಿನಾ - ಮಿಲಿಟರಿಕ್ ಪಾಟಿಂ ಗೆಲ್ಯಾರಿ ಸುಟ್ಕಾ ಆಸ್ತಿನಾ.. ಬಂದೂಕ್ ಧರ್‌ಲ್ಲ್ಯಾ ಹಾತಾಂಕ್ ಖೊಡೆ!... ಝಜಾರ್ಯಾಂಕ್ ಘಾಶಿ!! (ಚಿಂತಿತ್ತ್)... ನಾ... ನಾ... - ಹಾಂವ್ ಮೆಳ್ಳೊನಾ... (ಚಿಂತಿತ್ತ್) ಏಕ್ ಉಪಾಯ್... ಏಕ್ ಉಪಾಯ್... ಏಕ್‌ಚ್ ಉಪಾಯ್ (ಮ್ಹಣಿತ್ತ್ ವೆತಾ)

ತಾಂಚ್ಯಾ ಪಾಟ್ಲ್ಯಾ ವಾಟೆನ್ ಗಿಲ್ಬರ್ಟ್ ಪಾಶಾರ್ ಜಾತಾ ಆನಿ ಉಬೊರಾವೊನ್ ಪಾಟ್ಲ್ಯಾ ಮುಕ್ಯಾವಾಟೆಕ್ ತಿಳಿತ್ತ್-ಬೆಚಾರ್ ಜಾವ್ನ್ ತೊಂಡಾಂತ್ಲಿ ಸಿಗ್ರೇಟ್ ಉಡವ್ನ್ ದುಸ್ರಿ ಸಿಗ್ರೇಟ್ ಪೆಟ್ಟಿತಾ - ತ್ಯಾಚ್ ವೆಳಾರ್ ಸಿಲ್ವಿ ಚೆರ್ಕ್ಯಾಕ್ ಕಾಣ್ಲೆವ್ನ್ ಪಾಶಾರ್ ಜಾತಾ - ಗಿಲ್ಬರ್ಟ್ ಸಿಲ್ವಿ ಸರ್ಸಿ ಪೊಚೊನ್...

ಸಿಲ್ವಿ : (ರಾಗಾನ್) ಹಾಂಗಾ ಆಸಾಯ್ ಘಾತ್ಲ್ಯಾ!! (ಪಾಟ್ಲ್ಯಾ-ಮುಕ್ಯಾವಾಟೆಕ್ ಪೊಳೊವ್ನ್ ಉಲೊ ಕರ್ತಾ) ...ಪೊಲೀಸ್ ...ಪೊಲೀಸ್...

ಗಿಲ್ಬರ್ಟ್ : (ಎಕಾಚ್ ಫಾರಾ...) ...ಸಿಲ್ವಿ ...ಸಿಲ್ವಿ ...ಹಾಂವ್ ಸತ್ತ್ ಸಾಂಗ್ತಾಂ... ಬೊಬ್ ಮಾರಿನಾಕಾ

ಸಿಲ್ವಿ : ನಾ... ತುಂ ಖುನಿಗಾರ್ (ಉಲೊ ಕರ್ತಾ) ಪೊಲೀಸ್...

ಗಿಲ್ಬರ್ಟ್ : (ಸಿಲ್ವಿಚ್ಯಾ ತೊಂಡಾಕ್ ಹಾತಾನ್ ಆಡಾಯ್ತ್)... ಸಿಲ್ವಿ - ಪೈಲೆ ಆಯ್ಕ್ ಮೊಚೆಂ (ಲಾಲೆವ್ನ್) ಹಾಂವೆ ಸತ್ತ್ ಸಾಂಗ್ತಾ - ಹಾಂವ್ ಖುನಿಗಾರ್ ನಹಿಂ - ಹಾಂವ್ ಖುನಿಗಾರ್ ನಹಿಂ - ನೀಚ್ ಗಜಾಲ್ ತುಕಾ ಸಾಂಗ್ಲ್ಯಾ ಖಾತಿರ್ ಹಾಂವ್ ತುಜಿ ವಾಟ್ ಪೊಳೆತ್ತ್ ಆಸ್ಲೊಂ - ಸಿಲ್ವಿ ಮಾರಾ ಪಾತ್ಯೆ...

ಸಿಲ್ವಿ : (ರಾಗಾನ್ ಪೊಂಚ್ ಚಾಬಿತ್ತ್) ಪಾತ್ಯೆಣಿ!! ಖಂಚ್ಯಾ ಆಧಾರಾರ್?? (ರಡ್ಲೆ ಉಮಾಳೊನ್)... ಆತಾಂ ಕಿತೆಂ ಮಾರಾಯ್ ತ್ಯಾಚ್ ಸುರೈನ್..

ಗಿಲ್ಬರ್ಟ್ : (ಮಧೆಂಚ್ - ಸಿಲ್ವಿಚೆಂ ತೊಂಡ್ ಆಡಾಯ್ತ್)... ಸಿಲ್ವಿ! ತಶೆಂ ಮ್ಹಣಾನಾಕಾ - ದೆವಾಖಾತಿರ್ ತಶೆಂ ಉಲೈನಾಕಾ... ಹೆ ಹಾತ್ ಕಸಾಯ್‌ಗಾರಾಚೆ ಕೊಯ್ತೆ ನಹಿಂ... ಹೆಂ ಮನ್ ಧಾರ್ವೆಂತ್ಲೆಂ ಗಂಧಕ್ ನಹಿಂ - ಹಾಂವೀ ರಗ್ತಾ ಮಾಸಾನ್ ಜಲ್ಮಾಲ್ಲೊ - ಖಿಂತಿ ದುಃಕಾನ್ ವಳ್ಳಲ್ಲೊಂ.

ಸಿಲ್ವಿ : (ರಡತ್ತ್) ತರ್ ಮೊಜ್ಯಾ ಬಾಯೆಚಿ ಖುನಿ ಕೊಣ್ ಕೆಲಿ?

ಗಿಲ್ಬರ್ಟ್ : ಸಾಂಗ್ತಾಂ ಆಯ್ಕ್ - ಸಿಲ್ವಿ ಹಿ ಗಜಾಲ್ ಗೊಂದೊಲಾಚಿ ಆನಿ ಖುನಿಗಾರ್ ತುಜೊ ಭಾವೊಜಿ.

ಸಿಲ್ವಿ : (ಆಕಾಂತೂನ್) ಭಾವೊಜಿ!!! ಕಸೊ? ಕೆದಾಳಾ ಆಯ್ಲೊ?... ನಾ, ತುಂ ಮಾರಾ ಫೆಟ್ಟಿತಾಯ್...

ಗಿಲ್ಬರ್ಟ್ : ನಾ ಸಿಲ್ವಿ ಸತ್ತ್ ಸಾಂಗ್ತಾ (ವಿವರ್ದಿತಾ - ಮೊನೆ ಸಂಭಾಷಣ್ - ಅಭಿನಯಾನಾ ಸಂಗಿಂ)

ಸಿಲ್ವಿ : (ಗಜಾಲ್ ಆಯ್ಕಾತ್ - ಮಧೆಂಚ್) ತುಜೆಂ ತೊಂಡ್ ಪೊಳೊಂವ್ಕ್ ನಾವೆ ತಾಣಿ?

ಗಿಲ್ಬರ್ಟ್ : ನಾ, ಮೊಚೆಂ ತೊಂಡ್ ಪೊಳೊಂವ್ಕ್ ದಿಂ ಹಾಂವ್ ಚುಕೊನ್ ಧಾಂವ್ಲಾಂ.

ಸಿಲ್ವಿ : ತರ್ ಆತಾಂ ಕಿತೆಂ ಕರ್ಚೆಂ? ಚಲ್ ಯೆ ಮೊಜೆ ಸಾಂಗಾತಾ - ಆಮಿ ಪೊಲಿಸಾಂಕ್ ತಸೆಂಚ್ ಸಾಂಗ್ತಾಂ

ಗಿಲ್ಬರ್ಟ್ : ನಾ ಸಿಲ್ವಿ ತಾಂತುನಿ ಅಪಾಯ್ ಆಸಾ...

ಸಿಲ್ವಿ : ಅಪಾಯ್ ಆಸಾ!! ಕಸ್ಲೊ ಅಪಾಯ್? ತುವೆಂ ಕಾಂಯ್ ಖುನಿ ಕರುಂಕ್ಲಾಯ್ ನಹಿಂವೆ?

ಗಿಲ್ಬರ್ಟ್ : ನಾ ಸಿಲ್ವಿ, ಹಾವೆಂ ಖುನಿ ಕರುಂಕ್ಲಾ - ಜಾಲ್ಕಾರಿ ಅಪಾಯ್ ಆಮ್ಕಾಂ ದೊಗಾಂಯ್ಕಿ ವಾಂಟುನ್ ಆಸಾ

ಸಿಲ್ವಿ : ಆಮ್ಕಾಂ ದೊಗಾಂಯ್ಕಿ!!!

ಗಿಲ್ಬರ್ಟ್ : ವ್ಹೊಯ್... ಮೊಜ್ಯಾ ಸಾಂಗ್ಲಾಕ್ ಬಾವೊಜಿಕ್ ತುಜ್ಯಾ ಜರೂರ್ ಏಕ್ ಪಾವ್ಲಿಂಚ್ಯಾಕ್ ಪೊಲೀಸ್ ಧರ್ತಿತ್ - ಜಾಲ್ಕಾರಿ ಪರಿಣಾಮ್ ನೀತಿಚೊ ಜಾಯ್ತ್ ಮ್ಹಣ್ ಸಾಂಗೊಂಕ್ ಸಾಧ್ಯ್ನಾ. ಕಾರಣ್ ಹ್ಯಾ ಸಂಗಿತ್ ದೆವಾ ಉಪ್ರಾಂತ್ ಮೊಜೆ ಶಿವಾಯ್ ಹೆರಾ ಕೊಣಾಚಿಚ್ ಪೊಳೆಲ್ಲಿ ರುಜ್ವಾತ್ ನಾ... ತ್ಯಾ ನಿಮ್ತಿಂ ಅಪ್ರಾದಿ ನೆಗಾರ್ ಜಾಲ್ಕಾರ್ ಆಮಿ ಬದ್ಲಾಮ್ ಜಾತೆಲ್ಯಾಂವ್...

ಸಿಲ್ವಿ : ಬದ್ಲಾಮ್ ಜಾತೆಲ್ಯಾಂವ್!! ಕಸೆಂ ಬದ್ಲಾಮ್ ಜಾತೆಲ್ಯಾಂವ್? ಗಿಲ್ಬರ್ಟ್... ಮೋಗ್ ಆಮಿ ಕೆಲಾ ವ್ಹೊಯ್, ಕಾಂಯ್ ಪಾತಾಕ್ ನಹಿಂ... ತರ್ ಆಮ್ಕಾಂ ಭಿರಾಂತ್ ಕಸಲಿ? ಚಲ್ಯಾ, ಪೊಲಿಸಾಂಕ್ ಆಮಿ ಸತ್ ಗಜಾಲ್ ವಿವರ್ಣಿಯಾಂ...

ಗಿಲ್ಬರ್ಟ್ : ನಾ ಸಿಲ್ವಿ ತುಂ ಸಮ್ಜಾಲ್ಯಾಯ್ - ಸತಾಕ್ ಗೆಲ್ಕಾರ್ ಪಾಪ್ ಆಮ್ಚೆರ್ ಭೆಜಾತ್ ಮ್ಹಣ್ ಮ್ಹೂಕಾ ಭಿರಾಂತ್ ದಿಸ್ತಾ... ಕಿತ್ಯಾಕ್ ಹ್ಯಾ ಗಜಾಲಿಂತ್ ಸರ್ಕಾರ್ ಮ್ಹೂಕಾ ಏಕ್‌ಚ್ ಸವಾಲ್ ವಿಚಾರ್ಲೊಲೊ “ತ್ಯಾ ಸಂದರ್ಭಾರ್ ತುಂ ತಾಂಚ್ಯಾ ಘರಾಂತ್ - ವಿಟ್ಲಾಪೊಂದಾ ಆಸೊಂಕ್ ಕಾರಣ್ ಕಿತೆಂ”? ಹಾಂಗಾ ನಹಿಂಚ್ ಆಮ್ಚ್ಯಾ ಮೊಗಾಚಿ ಕತಾ ಉಗ್ತಿ ಜಾತೆಲಿ. ಬಗಾರ್ ನೆಗಾರ್ ಕೆಲ್ಕಾರ್ ತುಜೊ ಭಾವೊಜಿ - ತಾಣೆ ಆಧಾರ್ಲೆಲಿ ಖುನಿ ಮೊಜೆರ್ ಭೆಜ್ತೆಲಿ... ಕಿತ್ಯಾಕ್ ಸರ್ಕಾರಾಕ್ ಏಕ್‌ಚ್ ರಾಜಾಂವ್ ಸುಸ್ತಾತೆಲೆಂ - ಮೋಗ್ ಆಸ್‌ಲ್ಲ್ಯಾನ್ ಮೊಜೊ ತುವೆಂ ಮೊಜೆಕರ್ನಾ ರೊಜ್ಜೆಬಾಯೆಚಿ ಖುನಿ ಆಧಾರ್ಲ್ಯಾಯ್ ಮ್ಹಣ್...

ಸಿಲ್ವಿ : ಹಾವೆಂ!! ಆನಿ ಬಾಯೆಚಿ ಖುನಿ!!!

ಗಿಲ್ಬರ್ಟ್ : ವ್ಹೊಯ್, “ಮಾಂಯ್ ನಾತ್‌ಲ್ಲ್ಯಾ ಸುನೆಕ್ ಬಾರಾ ಮಾಂಯೊ, ತಸೆಂಚ್ ರುಜ್ವಾತ್ ನಾತ್‌ಲ್ಲ್ಯಾ ಸತಾಕ್ ಶೆಂಬೊರ್ ಅಭಿಪ್ರಾಯೊ” ತಶೆಂ ಸತಾಕ್ ಉಚಾರ್ಲ್ಯಾ ಜಿಬೆಕ್ ಆಮ್ಚ್ಯಾ ಪೊಟಿ ಥಾಂಬುನ್ ಧರಿತ್ ಜಾಲ್ಕಾರ್ ಭವಿತ್ ಆಮ್ಚೆಂ ಲಜೆಚೆಂ ಜಾತೆಲೆಂ... ಸಂಸಾರಾಕ್ ಏಕ್‌ಚ್ ಸುಸ್ತಾತೆಲೆಂ ಮೊಗಾಕ್ ಲಾಗೊನ್ ಭೈಣಿನ್ ಭೈಣಿಕ್ ಲಗಾಡ್ ಕಾಡ್ಲೆಲೆಂ ಹ್ಯಾ ಶಿವಾಯ್ ಹಾಲ್ಚ್ಯಾ ಜಿಬಾಂಕ್ ಹೆರ್ ಕಿತೆಂಚ್ ಮ್ಹಣೊಂಕ್ ಕಳ್ಳೆನಾ, ತ್ಯಾ ದೆಕುನ್ ಸಿಲ್ವಿ...

ಸಿಲ್ವಿ : ಸಾಂಗ್ ಗಿಲ್ಬರ್ಟ್... ಕಿತೆಂ ಉಪಾಯ್, ಖುನಿಗಾರಾಕ್ ಕಸೊ ಸಾಂಪ್ಡಾಂವ್ಚೊ?
ಅಬೈರಿಕ್ ಮೊಜೊಚ್ ಭಾವೊಜಿ ತೊ (ಚಿಂತಾ)

ಗಿಲ್ಬರ್ಟ್ : ಸಿಲ್ವಿ, ಜರಿ ತುಕಾ ಆನಿ ಮಾರಾ ಬಚಾವ್ ಕರ್ಚೆಂ ಮನ್ ತುಕಾ ಆಸಾ
ವ್ಹೊಯ್ ಜಾಲ್ಯಾರ್ ಇತ್ಲೆಂಚ್ ಆಯ್ಕೊನ್ ತೋಂಡ್ ಧಾಂಪ್... ಕಸಲಿಚ್
ಖಬಾರ್ ಕೊಣಾಯ್ಕಿ ಸಾಂಗಾನಾಕಾ... ಗಜಾಲ್ ಆಮಿ ಸರ್ಕಾರಾಕ್ ಚ್
ಸೊಡ್ಯಾಂ - ಏಕ್ ನಾ ಏಕ್ ದೀಸ್ ಆಮ್ಚೊ ಶಾಣೊ ಸರ್ಕಾರ್ ಜರೂರ್
ತಾಕಾ ಧರ್ಮೊಲೊ...

ಸಿಲ್ವಿ : (ಮಧೆಂಚ್) ಆನಿ ತ್ಯಾ ವೆಳಾರ್ ತುಜೆಂ ನಾಂವ್ ಉಚ್ವಾಡಾರ್ ಯೇತ್
ಜಾಲ್ಯಾರ್?

ಗಿಲ್ಬರ್ಟ್ : ನಾ, ಸಾಧ್ಯ್ ನಾ... ಕಾರಣ್ ತಾಣೆ ಮಾರಾ ಪೊಳೆಂವ್ಕ್ ನಾ, ಆನಿ ಮೊಜಿ
ತಾಕಾ ಪೊಳಕ್ ನಾ...

ಸಿಲ್ವಿ : (ದುಃಖಾಭರಿತ್ ತಾಳ್ಮಾನ್) ತರ್ ಗಿಲ್ಬರ್ಟ್ - ತುಜೆರ್ ಪಾತ್ಯೆವ್ನ್
ಹಾಂವ್ ತೋಂಡ್ ಧಾಂಪ್ತಾಂ - ಹಿಂ ಗಜಾಲ್ ಕೊಣಾಕ್ ಚ್ ಸಾಂಗಾನಾ
- ಉಗ್ಡಾಸ್ ದೊವರ್ - ಸುಖಾಂತ್ ಆಸ್‌ಲ್ಲಿಂ ದುಃಖಾಂತ್ ಪೊಡ್ಲಿಂ
ಮ್ಹಣ್ ಹಾತ್ ಸೊಡಿನಾಕಾ - ವ್ಹೊನೆಂಟೊ ಭುರ್ಗೊ ಮೊಜ್ಯಾ ಹಾತಾಂತ್
ಆಸಾ...

ಗಿಲ್ಬರ್ಟ್ : (ಮಧೆಂಚ್) ಸಿಲ್ವಿ ಭಿಯೆನಾಕಾ - ಫುಲ್ ಬಾವ್ಲೆಂ ಮ್ಹಣ್ ನಾಂವ್
ಬದ್ಲಾನಾ - ಜಶೆಂ ಹಾವೆಂ ತುಕಾ ದೆಕ್ಲಾಂ - ತಶೆಂಚ್ ಆನಿ ಮುಕಾರ್‌ಯಿ
ದೆಕ್ತೊಲೊಂ - ಉತಾರ್ ದಿಲಾಂ ತೆಂ ಜರೂರ್ ಪೊಂತಾಕ್ ಪಾಯ್ತೊಲೊಂ.

ಸಿಲ್ವಿ : ಬೊರೆಂ ಗಿಲ್ಬರ್ಟ್ - ಆತಾಂ ಹಾಂವ್ ಆಸ್ಪತ್ರೆಕ್ ವೆತಾಂ. ಬಾಯೆಚಿ ಕೂಡ್
ಕೆದಾಳಾ ಸೊಡ್ನ್ ದಿತಾತ್ ತೆಂ ಪೊಳೆತಾಂ.

ಗಿಲ್ಬರ್ಟ್ : ಜಾಯ್ತ್ ಪೊಚ್ - ಮೊರ್ನಾಕ್ ಹಾಂವೀ ಪಾವ್ತೊಲೊಂ. ಪುಣ್ ಉಗ್ಡಾಸ್
ದೊವರ್ - ಪೊಲಿಸಾಂಕಡೆ ಉಲೈತಾನಾ ಚಿಕ್ಕೆ ಜಾಗ್ರುತ್

ಸಿಲ್ವಿ : ತ್ಯಾ ವಿಶಾಂತ್ ಭಿಯೆನಾಕಾ ಗಿಲ್ಬರ್ಟ್ - ಆತಾಂ ಹಾಂವ್ ಚಡ್ ಶಾಣೆ
ಜಾಲಿಂ... ಪೂಣ್ ತುಂ ಆನಿ ಮಾರಾ ಖಂಯ್ ಮೆಳ್ತೊಲೊಯ್? ಆದ್ಲೆಬರಿ
ಆನಿ ಮುಕಾರ್ ಮೆಳ್ತೊಂಕ್ ಮಾರಾ ಸಾಧ್ಯ್ ನಾ - ಕಿತ್ಯಾಕ್ ಚಿರ್ಕೊ ಲ್ಹಾನ್
ಆನಿ ಘರಾಂತ್ ಕೊಣೇ ನಾ.

ಗಿಲ್ಬರ್ಟ್ : ತರ್ ಹಾಂವ್‌ಚ್ ಘರಾ ಯೆತಾಂ - ಜಾಯ್ನಾವೆ?

ಸಿಲ್ವಿ : ನಾಕಾ ಗಿಲ್ಬರ್ಟ್, ಏಕ್ ಪಾವ್ಲಿಂ ಜಾಲ್ಲೆಂ ಪುರೊ ಆನಿ ನಾಕಾ. ಮ್ಹೂಕಾ
ಪೀಟರಾಚಿ ಭಿರಾಂತ್ ದಿಸ್ತಾ. ಸಟ್ವ್ ಕರ್ನ್ ತೊ ಪೊಳೆತ್ ಜಾಲ್ಯಾರ್ -
ಎಕಾಚೊ ಆನ್ವೇಕ್ ಅರ್ಥ್ ಜಾಂವ್ಕ್ ಆಸಾ...

ಗಿಲ್ಬರ್ಟ್ : ತೆಂವೀ ವ್ಹೊಯ್ - ತರ್ ಸಿಲ್ವಿ - ಆನಿ ಮುಕಾರ್ ತುಂ ಚಿರ್ಕಾಕ್

ಭೊಂವ್ವಾಂವ್ಕ್ ಹಾಡ್ನ್ (ಹಾತಾನ್ ದಾಕ್ಶೆತ್ತ್) ವ್ಹೊ ತ್ಯಾ ಸಾಂಕ್ಯಾಕಡೆ
ಮಾರಾ ಮೇಳ್... ತೆಣೆಂಚ್ಯಾನ್ ಚಡಾವತ್ ಕೋಣೀ ಪಾಶಾರ್ ಜಾಯ್ನಾಂತ್.

ಸಿಲ್ವಿ : ಜಾಯ್ತ್ ಸಾಧನ್ ಕರ್ತಾಂ (ಮೆಟಾಂ ಕಾಡ್ತಾ)

ಗಿಲ್ವರ್ಡ್ : ಬೊರೆಂ ವೊಚ್ - ಮಾರಾಯಿ ಗರ್ಜೆನ್ ಏಕ್ ಕಡೆಂ ವೊಚೊಂಕ್ ಆಸಾ
(ವೆತಾ)

(ಸಿಲ್ವಿಕ್ ಮುಕಾರ್ ಧಾವ್ನ್ ಪೀಟರ್ ಭೆಟಾ)

ಪೀಟರ್ : (ದರ್ವಡತ್ತ್) ಕಿತೆಂ ಸಿಲ್ವಿ! ಖಂಯ್ ಚಲ್ಲೆಂಯ್? ತುಜ್ಯಾ ಭಾವೊಜಿಕ್
ಹಾವೆಂ ಆತಾಂಚ್ ಆನ್ವೇಕ್ ಟೆಲೆಗ್ರಾಮ್ ಧಾಡ್ಲೆಂ - ಆಯ್ಲ್ಯಾ ಶಿವಾಯ್
ತೊ ರಾಂವ್ಹೊ ನಾ.. ತುಂ ಖಂಯ್ ಆತಾಂ?

ಸಿಲ್ವಿ : ಹಾಂವ್ ಆಸ್ತತ್ರೆಕ್...

ಪೀಟರ್ : (ಮಧೆಂಚ್) ವ್ಹೊಯ್.. ಕೂಡ್ ಕೆದಾಳಾ ಸೊಡ್ನ್ ದಿತಾತ್ ತೆಂ
ಪೊಳೆಜಾಯ್... ಚಲ್ಯಾಂ ಯಾ... (ಹಾತ್ ಮುಕಾರ್ ಕರಿತ್ತ್) ಚೆಕ್ಯಾಕ್
ಹಾಂಗಾ ಹಾಡ್ - ಹಾಂವ್ ಕಾಣ್ವೆತಾಂ.

ಸಿಲ್ವಿ : ನಾಕಾ ನಾಕಾ ಮೊಜೆಕಡೆಂ ಆಸೊಂದಿ

ಪೀಟರ್ : ಬೊರೆಂ ಆಸೊಂದಿ - ಚಲ್ಯಾಂ... (ಮ್ಹಣತ್ತ್ ದೊಗಾಂಯ್ ವೆತಾತ್)

- ದೃಶ್ಯ ಅಂತ್ಯ -

ಭಾಗ್ ಪೈಲೊ

ದೃಶ್ಯ ಪಾಂಚ್ಚಿಂ

ಗುಡ್ಯಾಚಿ ವ ಸಾಂಕ್ಯಾಚಿ ವಾಟ್

ದೃಶ್ಯ ಮುಂಡಾವಳ್: ಪಾಟಿಂ ಕೊನ್ಯಾಕ್ ಪುಷ್ಕಳ್ ಝಡಾಂ ಆಸೊನ್ ಬೊಲೆಂ - ದೆಗೆಕ್
ಥಂಯ್ ಥಂಯ್ ಲ್ಹಾನ್ ಝಡಾಂ ತಿರ್ಕಾಸ್ ವಾಟ್ ದೊವರ್ನ್-
ಮುಕಾರ್ ಅರ್ಥಿವೋಯ್ ಆನಿ ವೋಯೆಚ್ಯಾ ಮುಳಾಯೆಕ್ ಲ್ಹಾನ್
ಝಡಾಂ - ನಿಳ್ಳೆ, ಧೊವೆ ಆನಿ ತಾಂಬ್ಲೆದಿವೆ ವೆಳಾಪ್ರಕಾರ್ ಪಡ್ಲೊ ಉಗ್ತೊ
ಜಾತಾನಾ - ರಾತ್ (ನಿಳ್ಳೊ ದಿವ್ಯಾಂಚೊ ಪ್ರಕಾಸ್) ಧೊಡ್ಯಾ ವೆಳಾನ್
- ವಿಕ್ಟರ್ ಆಪ್ಲ್ಯಾ ದೋನಿ ಹಾತಾನಿ ಜೊಗಿಚೊ ವೇಸ್ ಕರುಂಕ್ ಗರ್ಜ್
ಆಸ್ಲೊ ವಸ್ತು ಕಾಣ್ವೆವ್ನ್ - ಪಾಟಿಂ ಮುಕಾರ್ ಆನಿ ಭೊಂವಾರಿಂ
ಭಿರಾಂತಿಚಿ ದೀಷ್ಟ್ ಘಾಲಿತ್ತ್ ಪ್ರವೇಶ್ ಜಾತಾ)

ವಿಕ್ಟರ್ : (ಚಿಂತಿತ್ತ್ - ಮೆಟಾಂ ಕಾಡಿತ್ತ್ ಆಪ್ಲೆಯಿತ್ಲ್ಯಾಕ್)... ಸಂಸಾರಿ ಜಿವಿತ್
ದೆಕ್ಲೆಂ - ಕಾಜಾರಿ ಸು:ಖ್ ಭೊಗ್ಲೆಂ ಆನಿ ಆತಾಂ ಭಿರಾಂತಿಚಿ ಬಂಧಡ್
(ತಶೆಂ ಮ್ಹಣ್ತಾನಾ ತಾಚ್ಯಾ ಮತಿಕ್ ಮೊರ್ನಾಚೆಂ ಸಂಗೀತ್ ಆಯ್ಕಲ್ಲೆ ಬರಿ

ಜಾತಾ - ಮೊನಾಚೆಂ ಸಂಗೀತ್ ವಾಚ್ತಾ - ತ್ಯಾ ಭರಾನ್ ಎಕಾಚ್ಕಾರಾ ಮುಕಾರ್ ಪೊಳೊನ್ ಅಂತ್ರಳಾರ್ ದೀಷ್ಟ್ ಲಾಯ್ತಾ - ಥೊಡ್ಯಾ ವೆಳಾನ್ ಸಂಗೀತ್ ಸಂಪ್ರಚ್ ದೀರ್ಘಶ್ವಾಸ್ ಸೊಡಿತ ಆಪ್ಲೆಯಿತ್ಲಾಕ್) ...ವೊಯ್ ಕಾಲ್ ಆಸ್‌ಲ್ಲಿ ತಿ ಕರ್ತುಬಾಂಚಿ ಕೂಡ್ ಹ್ಯಾ ಸಂಸಾರಾಂತ್ - ಆನಿ ಆಜ್ ಮಾತ್ಯೆಂತ್... (ಝಾಳ್ ಹಾಸ್ತಾ)... ಹ್ಯಾ.. ಹ್ಯಾ... ಹ್ಯಾ... ಸ್ತ್ರೀ ಸುಂದರ್... ಅಬಲ್... ಘರ್‌ರಾಣಿ (ಹಾಸತ್) ಹಾ.. ಹ್ಯಾ...ಹಾ... ಪೊಟ್ಕಿರೆಂ ಸಾಂಗ್ಲೆ ಪಿಶ್ಯಾಂಚೆಂ (ಮ್ಹಣತ್) (ಮೆಟಾಂಕಾಡ್ಚ್ ಬೊಲ್ಕಾಂ ಆಡ್ ನಾಂಚ್ ಜಾತಾ - ತಶೆಂ ವೆತಚ್ - ಏಕೇಕ್ ನಿಳ್ಸೊ ದಿವೊ ಪಾಲ್ಸೊನ್ ಏಕೇಕ್ ದೊವೊ ದಿವೊ ಪೆಟಾ - ರಾತ್ ಸರೊನ್ ದೀಸ್ ಜಾತಾ - ತಿಳ್ವಾನ್ ಗಿಲ್ಬರ್ಟ್ ಪ್ರವೇಶ್ ಜಾತಾ ಆನಿ ಪೋಯಾಕಡೆಂ ರಾವೊನ್ ಸಿಲ್ವಿಚಿ ವಾಟ್ ರಾಕ್ತಾ - ಸಿಗ್ರೆಟ್ ಪೆಟೈತಾ - ಹಾತಾಚ್ಯಾ ಪೊಚಾಕ್ ಪೊಳಿತಾ)

ಗಿಲ್ಬರ್ಟ್ : (ಚಿಕ್ಕಾಕ್ ಕಾಣ್ಲೆವ್ನ್ ಸಿಲ್ವಿನ್ ಯೆಂವ್ಚೆಂ ಪೊಳೆವ್ನ್ ಆಮ್ಕಾ ಹಾಸತ್ ಆಪ್ಲೆಯಿತ್ಲಾಕ್)... ಆಯ್ಲೆಂ... (ಸಿಲ್ವಿ ಲಾಗಿಂ ಪಾವ್ತಚ್) ಕಿತೆಂ ಸಿಲ್ವಿ ವೇಳ್ - ಹಾಂವ್ ಪೊರ್ ಬರ್ ಥಾವ್ನ್ ರಾಕ್ತಾಂ...

ಸಿಲ್ವಿ : ಮ್ಹಾಕಾ ಆಜ್ ಪೋಲೀಸ್ ಸ್ಟೇಶನಾಕ್ ಆಪ್ಲೆಲ್ಲೆಂ ಗಿಲ್ಬರ್ಟ್ - ದೆಕುನ್ ಹಾಂವ್ ಗೆಲ್ಲಿಂ...

ಗಿಲ್ಬರ್ಟ್ : ಕಿತೆಂ ಖಬಾರ್? ಕಿತೆಂ ಮ್ಹಣ್ತಾತ್ ಪೋಲೀಸ್ ಅಧಿಕಾರಿ?

ಸಿಲ್ವಿ : ಕಾಂಯ್ ನಾ ಗಿಲ್ಬರ್ಟ್ - ನೀಜ್ ಖುನಿಗಾರ್ ಮೆಳ್ತಾಪರೇಗ್ ಗಜಾಲ್ ನೀತಿಕ್ ಹಾಡುಂಕ್ ಸಾಧ್ಯನಾ ಮ್ಹಣ್ತಾತ್ - ಖುನಿಗಾರಾಕ್ ಧರ್ಯಾತಿರ್ ತೆ ಸರ್ವ್ ಪ್ರಯತನ್ ಕರ್ತಾತ್ ಖೈಂ...

ಗಿಲ್ಬರ್ಟ್ : ಪ್ರಯತನ್ ಕರುಂ... ಪುಣ್ ತುಂ ಮಾತ್ರ್...

ಸಿಲ್ವಿ : (ಮಧೆಂಚ್) ನಾ ಗಿಲ್ಬರ್ಟ್ ಹಾಂವ್ ಸಾಂಗ್ತಿನಾ... ಆಜ್ ಪೋಲೀಸ್ ಅಧಿಕಾರಿಂನಿ ವೈರ್ ವೈರ್ ಮಾಕಾ ಸವಾಲಾಂ ಘಾಲ್ತ್ ಸಬಾರ್ ವಿಚಾರ್ಲೆಂ. ಜಾಲ್ಯಾರಿ ಹಾವೆಂ ತೊಂಡ್ ಸೊಡ್ಲೆಂ ನಾ... ಹಾವೆಂ ಏಕೆಚ್ ಮ್ಹಳ್ಳೆಂ “ಮಾರ್ಕೆಟಿ ಥಾವ್ನ್ ಯೇವ್ನ್ ಬಾಯೆನ್ ಮಾಕಾ ಕಾಮಾನ್ ಭಾಯ್ರ್ ಥಾಡ್‌ಲ್ಲೆಂ... ಹಾಂವ್ ಪಾಟಿಂ ಯೇವ್ನ್ ಘರ್ ಭಿತರ್ ಸರ್ತಾನಾ, ರಗ್ತಾನ್ ಭರ್‌ಲ್ಲಿ ಬಾಯೆಚಿ ನಿರ್ಜೀವ್ ಕೂಡ್ ಹಾವೆಂ ಪೊಳೆಲಿ. ತಿತ್ಲೆಂ ಆಯ್ಲೊನ್ ಎಕ್ಲೊ ಮ್ಹಣಾಲೊ “ಬಹುಶ್ಚಾ ಹೆಂ ಕಾಮ್ ಹೆಳ್‌ಲ್ಲ್ಯಾ ಚೊರಾಚೆಂ ಜಾಯ್ನಾಯ್” - ತ್ಯಾ ವೆಳಾರ್ ಆನ್ಯೆಕ್ಲೊ ಉಲ್ಲೆಲೊ “ಚೋರ್ ಧರೊಡೆಖೋರ್ ಜಾಲ್ಲೊ, ಬಂಗಾರ್-ಶೃಂಗಾರ್ ಸಾಂಡುನ್ ವೆತೊನಾ - ಹ್ಯಾ ಸಂಗಿಂತ್ ಕಸಲೊ ಪುಣಿ ಮಿಸ್ತರ್ ಆಸಾ - ಆನಿ ತ್ಯಾ ಮಿಸ್ತೆರಾಂತ್ ಮೆಲ್ಲೆಚ್ಯಾ ವಳ್ಕಿಭಾಯ್ಲೊ ಹಾತ್ ಜಾಂವ್ಕ್ ಸಾಧ್ಯ್ ನಾ” - ತೆಂ ಆಯ್ಲೊನ್ ಮೊಜೆಯಿ ಕಾಳಿಜ್ ದಡ್ಡ್ಲೆಂ ಗಿಲ್ಬರ್ಟ್...

ಗಿಲ್ಬರ್ಟ್ : ಖರೆಂಚ್!!! (ಹಾಸೊನ್ಶೆಂ) ಪಿಶೆಂ ತುಂ

ಸಿಲ್ವಿ : (ಅಕ್ಕಾಸಿತ್ತ್) ವ್ಹೊಯ್ ಗಿಲ್ಬರ್ಟ್... ತಾಣೆ ಮ್ಹಣ್ಣೆಂ ತೆಂ ಸಮಾ...

ಗಿಲ್ಬರ್ಟ್ : ನಾ ಸಿಲ್ವಿ, ತುಂ ಸಮ್ಜಾಲ್ತಾಯ್, ಪೊಲೀಸಾಂನಿ - ಜಸೆಂ ತುಜ್ಯಾ ಬಾವೊಜಿನ್ ಲೆಕ್‌ಲ್ಲ್ಯಾ ಬರಿಚ್ ಲೆಕ್ಲ್ಯಾಂ ಆಸ್ತೆಲೆಂ - ದೆಕುನ್ ತೆ ತಸೆಂ ಉಲ್ಕೆಲೆ ಆಸ್ತಲೆ.

ಸಿಲ್ವಿ : ಜಾಲ್ಯಾರಿ ಗಿಲ್ಬರ್ಟ್, ಸೊದ್ವೆಂತ್ ಸರ್ಕಾರಾನ್ ಪೊಟೆಂವ್ಕ್ ಸಾಧ್ಯ್ ಜಾಂವ್ಚೆಂನಾ. ದೆಕುನ್...

ಗಿಲ್ಬರ್ಟ್ : ಕಿತೆಂ!! ಭಿಯೆಲೆಂಯ್!!! (ಹಾಸಾ) ಹ್ವಾ.. ಹ್ವಾ.. ಹ್ವಾ!! ಆಖೆರಿಕ್ ತುಂ ಚೆಡುಂ ತೆಂ ಚೆಡೂಂಚ್... ಸಿಲ್ವಿ ಭಿಯೆನಾಕಾ - ಜರಿ ಹೆಂ ಸವಾಲ್ ಸೊಂಪೆಂ ಆಸೊಲ್ಲೆಂ ವ್ಹೊಯ್ ಜಾಲ್ಯಾರ್ - ಸರ್ವ್ ಥರಾನ್ ಬಜಾವೆಚಿ ವಾಟ್ ಸೊದ್ಯೆತ್ - ಪೂಣ್ ಹಿ ಗಜಾಲ್ ರಿಸ್ಕೆಚಿ - ಮುಕಾರ್ ನ್ಹಂಯ್ ಪಾಟಿಂ ಬಾಂಯ್ ಮ್ಹಳ್ಳೆಬರಿ - ಮಿನಿಗಾರ್ ವೊಪ್ಪಾರ್‌ಯಿ ರಾಜಾಂವ್ ಏಕ್‌ಚ್ ವಿಚಾರ್ತಾ “ತ್ಯಾ ವೆಳಾರ್ ತುಂ ಖಿಟ್ಟಾಪಂದಾ ಆಸೊಂಕ್ ಕಾರಣ್ ಕಿತೆಂ?” ಹಾಂಗಾ ಸತ್ ದುಭಾವಾಕ್ ಕಾರಣ್ ಕರ್ತಾ... ತ್ಯಾ ದೆಕುನ್ ಹಾಂವ್ ಉಪ್ಕಾರ್ ಮಾಗ್ತಾಂ. ಸಿಲ್ವಿ - ಆಮ್ಚ್ಯಾ ಹಾತಾಂನಿ ಆಮಿಂಚ್ ಖೊಡೆ ಘಾಲ್ತ್ ಕಾಣ್ಣೆಂವ್ಚೆ ನಾಕಾತ್...

ಸಿಲ್ವಿ : (ದುಃಖಾಭರಿತ್ ತಾಳ್ಕಾನ್) ಜಾಯ್ತ್ ಗಿಲ್ಬರ್ಟ್ ಕುಡ್ವಾಚ್ಯಾ ಮತಿಕ್ ಬೆತಾಚೆಂ ಸಮಾಧಾನ್. ತಶೆಂ ತುಜೆಂಚ್ ಮಾಕಾ ಧೈರ್... ಜಾಲ್ಯಾರಿ ರಗಾತ್ ನಿಯಾಳ್ತಾನಾ ಕಾಳಿಜ್ ಕೊಸಾಳ್ತಾ (ರಡತ್ತ್) ಎಕಾ ಝಡಾಚೆಂ ದೋನ್ ಫುಲಾಂ ಆಮಿ (ದೊಳ್ಕಾಂಕ್ ತುವಾಲೊ ಧರ್ನ್ ರಡ್ತಾ)

ಗಿಲ್ಬರ್ಟ್ : ಸಿಲ್ವಿ ರಡಾನಾಕಾ... ಸಂಸಾರಾಂತ್ ಸರ್ವಾಂಕ್ ಸಮಾನ್ ಮಾತಿ ಫಾವೊ ಜಾತಾ ಮ್ಹಳ್ಳೆಂ ನಾ. ಕೊಣಾಕ್ ಬುಡೊನ್, ಕೊಣಾಕ್ ಹುಲ್ಲೊನ್ - ಆಖೆರಿಕ್ ಅಂತ್ಯ್ ಜಿಣ್ಯೆಚೆಂ ತೆಂಚ್... ಜೆಂ ದೆವಾನ್ ಫಾವೊ ಕೆಲಾಂ ತೆಂ...

ಸಿಲ್ವಿ : ತೆಂ ವ್ಹೊಯ್ ಗಿಲ್ಬರ್ಟ್, ಜಾಲ್ಯಾರಿ ಮುಕ್ಲೆ ದೀಸ್, ಮೊಜೆ ಕಸೆ? ಎಕಾ ವಾಟೆನ್ ಪೀಟರ್, ಮೊಜೆರ್ ಆದಿಂ ಥಾವ್ನ್ ಆಶೆಚಿ ದೀಷ್ಟ್ ಲಾವ್ನ್ ಆಸಾ - ದುಸ್ರ್ಯಾ ವಾಟೆನ್ ವ್ಹೊ ಚೆರ್ಕೊ ಲ್ಹಾನ್ - ಕಿತೆಂ ಹಾಂವ್ ಕರುಂ (ರಡ್ತಾ)

ಗಿಲ್ಬರ್ಟ್ : ಸಿಲ್ವಿ ಧೈರ್ ಸಾಂಡಿನಾಕಾ - ಕೊಣಾಂಯ್ಚಾಯ್ ರಡ್ವಾನ್ ರಾತ್ ಉಜ್ವಾಡ್ಲಾಸ್ತಾನಾ ರಾವೊಂಕ್ ನಾ. ... ಪೆಟ್ಲ್ಯಾ ಉಜ್ವಾಕ್ ಧಗ್ ಆಸಾ ತಿತ್ಲೊಚ್ ಉಜ್ವಾಡ್ ಆಸಾ, ಚೆಡ್ಲ್ಯಾ ಆವ್ರಾಕ್ ಭರ್ ಆಸಾ ತಿತ್ಲೊಚ್ ವ್ಹಾಳ್ಲ್ಯಾ ವ್ಹಾಳ್ಕಾಕ್ ಜೋರ್ ಆಸಾ - ತ್ಯಾಚೆಪರಿಂ ಹರ್ ನಶೀಬಾಕ್ ಏಕ್ ಕಾಳ್ ಆಸಾ... ಏಕ್ ದೀಸ್ ತುಜೆಂಯ್ ಘರ್ ಉಜ್ವಾಡ್ತೆಲೆಂ...

(ಬೊಲ್ಬಾಂತ್ಲೆ ಪೈಶೆ ಕಾಡ್ನ್) ಧರ್ ಹೆ ಶೆಂಬೊರ್ ರುಪೈ, ವಿರ್ಜಾಕ್
ದೊವರ್ - ಚಡೀತ್ ಗರ್ಜ್ ಪೊಡ್ಚಾರ್ -

ಸಿಲ್ವಿ : (ಪೈಸೆ ಕಾಣ್ಲೆತ್ಲೆ) ಪೂಣ್ ಗಿಲ್ಬರ್ಟ್ - ಹ್ಯಾ ಧನಾರ್ ಆನಿ ಮನಾರ್
ಮೊಜಿ ಪಾತ್ಯೆಣಿ ರರಯ್ಚಾರಾ - ಅನಾಥ್ ಹಾಂವ್ ಪೊಯ್ - ಪುಣ್
ನಿರ್ಭಾಗಿಣ್ ಕರಿನಾರಾ - ಸಂಸಾರಾಂತ್ ಆಶಾ ಆನಿ ಪಾತ್ಯೆಣಿ ಪೊರ್ತಿ -
ತಿಚ್ ಹಾವೆಂ ತುಚರ್ ದೊವರ್ಚ್ಯಾ ಆನಿ ತುಂ... ತಿ...

ಗಿಲ್ಬರ್ಟ್ : ಸಿಲ್ವಿ, ದುಭಾವ್ಚಾರಾ - ಉತ್ರಾಕ್ ನೆಗಾರ್ ವೆಚೊ ಚಲೊ ಹಾಂವ್
ನಹಿಂ...

ಸಿಲ್ವಿ : ಬೊರೆಂ ಗಿಲ್ಬರ್ಟ್ - ಆತಾಂ ಹಾಂವ್ ವೆತಾಂ...

ಗಿಲ್ಬರ್ಟ್ : ಜಾಯ್ತ್ ಪೊಚ್ - ವೇಳ್‌ಯಿ ಚಡ್ ಜಾಲೊ

ಸಿಲ್ವಿ : ಆನಿ ಕಂಯ್ ಮೆಳ್ತಾಯ್?

ಗಿಲ್ಬರ್ಟ್ : ಫಾಲ್ಕಾಂ ನಹಿಂ ಪೊರ್ವಾಂ (ಚಿಂತಿತ್ಲೆ) ನಾ, ನಾ, ಮಾರಾ ತುಂ
ಆಯ್ತಾರಾಚ್ ಮೇಳ್

ಸಿಲ್ವಿ : ಜಾಯ್ತ್ (ವೆತಾ.. ಆನಿ ಗಿಲ್ಬರ್ಟ್ ಆಪ್ಲ್ಯಾ ವಾಟೆನ್ ಮೆಟಾಂ ಕಾಡ್ತಾ -
ವೆತಾ)

(ಸಿಲ್ವಿ ಆನಿ ಗಿಲ್ಬರ್ಟ್ ವೆತಚ್ - (ಎಕೇಕ್ ತಾಂಬ್ಲೊ ದಿವೊ ಪೆಟೊನ್
ದೃಶ್ಯ ತಾಂಬ್ಲಾ ಉಜ್ವಾಡಾನ್ ಪ್ರಕಾಸ್ತಾ - ಸಾಂಜ್ ಜಾತಾ) ತಿತ್ಲಾರ್
ವಿಕ್ಟರ್ ಜೋಗಿಜೊ ವೇಸ್ ಫಾಲ್ಕ್ ಹಾತಾಂತ್ ತ್ರಿಶೂಲ ವ ಚಿಮ್ಲೊ
ಕಾಣ್ಲೆವ್ನ್ - ಬೊಲ್ಬಾಚ್ಯಾ ಆಡಾಸಾ ಥಾವ್ನ್ ಮುಕಾರ್ ಯೆತಾ)

ವಿಕ್ಟರ್ : (ತಿರ್ಯಾಕ್ ವಾಟೆರ್ ರಾವೊನ್ - ಆಪ್ಲ್ಯಾ ವೆಸಾಕ್ ಪೊಳೆತ್ಲೆ ಆಪ್ಲೆಯಿತ್ಲಾಕ್)
ಆತಾಂ ಮಾರಾ ಕೋಣಿ ವೆಳ್ಳೊಂಚೆಬರಿ ಆಸಾ?... ಕೋಣ್ ಮ್ಹಣೊತ್
ಹಾಂವ್ ವಿಕ್ಟರ್ ಮ್ಹಣ್? ಆನಿ ಕೋಣ್ ಸಾಂಗಾತ್ ಹಾವೆಂ ಖುನಿ ಕೆಲ್ಯಾ
ಮ್ಹಣ್? (ಚಿಂತಿತ್ಲೆ ಮೆಟಾಂ ಕಾಡ್ನ್ ಗಾಯ್ತಾ)

ರಘುಪತಿ ರಾಘವಾ ರಾಜರಾಮ್ | ಪತಿತಾ ಪಾವನಾ ಸೀತಾರಾಮ್ ||

ಈಶ್ವರ್, ಅಲ್ಲಾ ತೇರೇ ನಾಮ್ | ಸಭಾಕೊ ಸನ್ಮತಿ ದೆ ಭಗವಾನ್ ||

(ಗಾಯಿತ್ಲೆ ವೆತಾ)

- ದೃಶ್ಯ ಅಂತ್ಯ -

ವಿಕ್ಕರಾಚೆಂ ಘರ

ದೃಶ್ಯ ಮಾಂಡಾವಳ್:- ದೃಶ್ಯ ಜೈಲೆಂಚಿ (ಪೈಲ್ಕಾಂತ್ ಆಸ್‌ಲ್ಲೆಬರಿ) (ಪೊಡ್ಲೊ ಉಗ್ಡೊ ಜಾತಾನಾ) ಚೆರ್ಕ್‌ಲ್ ಉಸ್ಕಾರ್ ಕಾಣ್ಲೆವ್ನ್ ಸಿಲ್ವಿ ಸಿ.ಐ.ಡಿ.ಕಡೆಂ ಉಲ್ಟೆತಾ. ದಾವ್ಕಾರ್ ದೋಗ್‌ಜಣ್ ಸಿ.ಐ.ಡಿ.ಕಡೆಂ ರಿಕಾರ್ಡ್ ಆಸ್ತಾ - ಏಕೇಕ್ ಸವಾಲ್ ವಿಚಾರಿತ್ತ್ ಆಪ್ಲ್ಯಾ ಬುಕಾಚೆರ್ ಪೆನಾನ್ ಬರೈತಾತ್ - ತಸಲಿ ದಿಸೊಣ್)

ಸಿ.ಐ.ಡಿ. : ಬೊರೆಂ, ತೊ ಮಿಲಿಟರಿ ಗೆಲ್ಯಾ ಉಪ್ರಾಂತ್ ಘರಾ ಯೆಂವ್ಕಾಚ್ ನಾವೆ?

ಸಿಲ್ವಿ : ನಾ...

ಸಿ.ಐ.ಡಿ. : ದೋನ್ ದಿಸಾಂಕ್ ಪುಣೆ

ಸಿ.ಐ.ಡಿ. : ಯೆವ್ನ್, ತುಮ್ಕಾಂ ಮೆಳೊನ್ - ತ್ಯಾಚ್ ದೀಸಾ ಪಾಟಿಂ ಪುಣೆ ಗೆಲಾವೆ?

ಸಿಲ್ವಿ : ನಾ. ತೊ ಯೆಂವ್ಕಾಚ್ ನಾ.

ಸಿ.ಐ.ಡಿ. : ತರ್ ತೊ ಮಿಲಿಟರಿ ಕಾಮಾಕ್ ಗೆಲ್ಲ್ಯಾಕ್ ಘರಾ ಪಾಟಿಂ ಯೆಂವ್ಕಾಚ್ ನಾ ಮ್ಹಣ್ಣೆಂ ತುವೆಂ-ನಹಿಂವೆ?

ಸಿಲ್ವಿ : ನಹಿ ನಹಿಂ - ತಶೆಂ ನಹಿಂ... ತೊ ಹಾಚ್ಯಾ ಆದಿಂ ಸಬಾರ್ ಪಾವ್ಲಿಂ ರಜೆರ್ ಘರಾ ಆಯ್ಲಾ ಆನಿ ಮಹಿನೊ ದೋನ್ ಮಹಿನೆ ರಾವೊನ್ ಪಾಟಿಂ ಗೆಲಾ. ಪೂಣ್ ಹ್ಯಾ ಪಾವ್ಲಿಂ ತೊ ಗೆಲ್ಲ್ಯಾಕ್ ಪಾಟಿಂ ಯೆಂವ್ಕಾಚ್ ನಾ...

ಸಿ.ಐ.ಡಿ. : ಪೊಳೆ ಸತ್ ಸಾಂಗ್... ತಾಚೆರ್ ಮಿಲಿಟರಿಚೆಂ ವಾರಂಟ್ ಆಸಾ - ತಾಕಾ ಲಿಪೊನ್ ದೊವರ್ನ್ ವ ತಾಚಿ ಗಜಾಲ್ ಜಾಣಾ ಆಸೊನ್ ತುಂ ಪೊಟ್ ಸಾಂಗ್ಲಿ ಜಾಲ್ಲ್ಯಾ ಸರ್ಕಾರ್ ತುಕಾಯ್ ಶಿಕ್ಸಾ ಲಾಯ್ತೊಲೊ - ದೆಕುನ್ ಜಾಗ್ರುತ್

ಸಿಲ್ವಿ : ಮಾಕಾ ಕಿತ್ಯಾ ಪೊಟಿ ಸಾಂಗಾಜಾಯ್? ಹಾಂವೀ ತಾಚ್ಯಾ ಖಬ್ರೆಕ್ ಆಶೆತಾಂ - ಸ ಮಹಿನೆ ಫಾವ್ನ್ ತಾಚೆಂ ಕಾಗಾದ್ ನಾಸ್ತಾನಾ, ಜೀವ್ ಕಳ್ಳಳ್ತಾ - ಆದಿಂ ಸರಾಗ್ ತಾಚಿ ವೈಶೆ ಯೆತಾಲೆ - ಆನಿ ಆತಾಂ ದೀಸ್ ಕಷ್ಟಾಂಚೆ ಜಾಲ್ಯಾತ್

ಸಿ.ಐ.ಡಿ. : ಬೊರೆಂ... ಮಾರ್ಚಾಚ್ಯಾ ದೋನ್ ತಾರ್ಕೆರ್ ತಾಣೆ ರಜಾ ಕಾಡ್ಲಿ ಆನಿ ತೀನ್ ತಾರ್ಕೆರ್ ತುಮ್ಕೆರ್ ತುಜ್ಯಾ ಭೈಣಿಚಿ ಖುನಿ ಜಾಲಿ - ನಹಿಂವೆ?

ಸಿಲ್ವಿ : - (ಜಾಪ್ ದೀನಾ - ಚಿಂತಾ)

ಸಿ.ಐ.ಡಿ. : ಸಾಂಗ್ ಉಲ್ಟೆ - ಭಿಯೆನಾಕಾ - ತುಕಾ ಕಾಂಯ್ ಆಪಾಯ್‌ನಾ...

ಸಿಲ್ವಿ : ಕಿತೆಂ?

ಸಿ.ಐ.ಡಿ. : ನಟಿ ಹಾವೆಂ ಮ್ಹಳ್ಳೆಂ - ಆವ್ಹಿತ್ ತಾಕಾ ಮಾರ್ಚಾಚ್ಯಾ ದೋನ್ ತಾರ್ಕರ್ ರಜಾ ಮೆಳ್ಳಿ ಆನಿ ದುಸ್ರ್ಯಾಚ್ ದಿಸಾ ತೀನ್ ತಾರ್ಕರ್ ತುಮ್ಗರ್ ತುಜ್ಯಾ ಭೈಣಿಚಿ ಮಿನಿ ಜಾಲಿ! ವ್ಹೊಯ್‌ಮೂ

ಸಿಲ್ವಿ : ತಿ ರಜೆಚಿ ಆನಿ ತಾಚಿ ಗಜಾಲ್ ಹಾಂವ್ ಕಸಲಿಚ್ ನೆಣಾ. ಪೂಣ್ ಬಾಯೆಚಿ ಮಿನಿ ಮಾರ್ಚಾಚ್ಯಾ ತೀನ್ ತಾರ್ಕರ್ ಜಾಲ್ಲಿ ವ್ಹೊಯ್. (ಸಿ.ಐ.ಡಿ. ಉಟೊನ್ ಕುಶಿನ್ ವೆತಾ ಆನಿ ಸಿಗ್ರೆಟ್ ಪೆಟ್ಟೆತ್ ಚಿಂತಾ)

ಸಿ.ಐ.ಡಿ. 2 : ಸಾಧಾರ್ಣ್ ಕಿತ್ಲ್ಯಾ ವೊರಾಂಚೆರ್?

ಸಿಲ್ವಿ : ಅಂದಾಜ್ - ಸಕಾಳಿಂ, ನೋವ್-ಧಾ ಭಿತರ್ ಜಾವ್ನ್. ಪೂಣ್ ದನ್ವಾರಾಂ ಆದಿಂ ಮ್ಹಳ್ಳೆಂ ಖಂಡಿತ್ (ಆಯ್ಕೊನ್ ಸಿ.ಐ.ಡಿ.-2 ಉಟಾ ಆನಿ ಸಾಂಗಾತ್ಯಾ ಸರ್ಶಿನ್ ವೊಚೊನ್)

ಸಿ.ಐ.ಡಿ. 2 : (ಸಾಂಗಾತ್ಯಾಕ್) ಚಲಿಯೆಚ್ಯಾ ಉಲಣ್ಯಾಂತ್ ಮಾರಾ ಕಸಲೊಚ್ ದುಭಾವ್ ಲಾಗಾನಾ...

ಸಿ.ಐ.ಡಿ. 1 : ವ್ಹೊಯ್, ಮಾರಾಯ್ ಥಿರ್ ಜಾತಾ - ಚಲಿ - ಭೊಳಿ ಬಾವ್ಣಿ ಕಿತೆಂಚ್ ನೆಣಾ ಆಸ್ತಲಿ. (ಮುಕಾರ್ ವೊಚೊನ್ ಸಿಲ್ವಿಕ್ ವಿಚಾರ್ತಾ) ಬೊರೆಂ ತರ್ ಹೆಂ ಸಾಂಗ್ - ಮಿನಿ ಜಾಂವ್ಚ್ಯಾ ವೆಳಾರ್ ತುಂ ಘರಾ ನಾತ್‌ಲ್ಲಿಯ್, ಭಾಯ್ರ್ ಗೆಲ್ಲಿಯ್, ಆನಿ ಉಪ್ರಾಂತ್ ತುಂ ಘರಾ ಆಯ್ಲಿಯ್...

ಸಿಲ್ವಿ : ವ್ಹೊಯ್, ಹಾಂವ್ ಪೊಳೆವ್ನ್ ಆಕಾಂತ್ಲಿಂ (ಆಯ್ಕೊನ್ ಸಿ.ಐ.ಡಿ. ಪಾಟಿಂ ಪೊಳ್ತಾ - ಸಾಂಗಾತ್ಯಾ ಸರ್ಶಿನ್ ವೆತಾ)

ಸಿ.ಐ.ಡಿ. 1 : (ಸಾಂಗಾತ್ಯಾಕ್) ಹ್ಯಾ ಸಾಂಗ್ಲೆಂತ್ ಮಾರಾ ದಿಸ್ತಾ ಬಹುಶ್ಯಾ ದೆವಾದಿನ್ ಸ್ಪಿಯೆಕ್ ಕೋಣ್ ತರಿ ಎಕ್ಲೊ ಗುಪಿತ್ ಮೊಗಾಚೊ ಈಷ್ಟ್ ಆಸ್‌ಲ್ಲೊ ಆಸ್ತೊಲೊ, ಮಾರ್ಕೆಟಿಕ್ ಗೆಲ್ಯಾವೆಳಾರ್ ತಾಂಚಿ ಮೊಗಾಚಿ ಭೆಟ್ ಜಾಲಿ, ಆನಿ ತಿಣೆ ತಾಕಾ ಸಂದರ್ಭ್ ಭಾಸಾಯ್ಲೊ ಆನಿ ತ್ಯಾ ಪ್ರಮಾಣೆ ಘರಾ ಯೆವ್ನ್ ತಿಣೆ ಭಯ್ಲಿಕ್ ಕಾಮಾನ್ ಭಾಯ್ರ್ ಧಾಡ್ಲೆಂ ಆನಿ ಈಷ್ಟ್ ಘರಾ ಆಯ್ಲೊ - ಉಪ್ರಾಂತ್ ಉಲಣ್ಯಾಂತ್ ಕಾಂಯ್ ಚಡುಣೆ ಜಾಲೆಂ ಆಸ್ತಲೆಂ - ತ್ಯಾ ವೆಳಾರ್ ತೊ ಮಿನಿ ಕರ್ನ್ ಪೊಳ್ಳೊ - ತುಂ ಕಿತೆಂ ಮ್ಹಣ್ತಾಯ್?

ಸಿ.ಐ.ಡಿ. 2 : (ಚಿಂತಿತ್) ಜಾವ್ನ್... ಜಾಲ್ಯಾರಿ ಕಾಜಾರಿ ಸ್ಪೀ ಫರ್ಕಾರ್ ಆಸ್ತಾನಾ...

ಸಿ.ಐ.ಡಿ. 1 : (ಮಧೆಂಚ್) ಛೇ... ಛೇ... ಛೇ... ತ್ಯಾ ವಿಷಾಂತ್ ತುಂ ಮಾರಾ ಸಾಂಗಾನಾಕಾ - ಶ್ರೀಮಾನ್ ತುಂ ನೆಣಾಂಯ್ ಆಚ್ ಕಾಲ್ಚ್ಯಾ ಥೊಡ್ಯಾ ಕಾಜಾರಿ ಸ್ಪಿಯಾಂಕ್...

ಸಿ.ಐ.ಡಿ. 2 : (ಮಧೆಂಚ್) ಜಾಲ್ಯಾರಿ ಹಾಂವ್ ಮ್ಹಣ್ತಾಂ - ತ್ಯಾಚ್ ದಿಸಾ ಥಾವ್ನ್ ತಿಚ್ಯಾ ಫರ್ಕಾರಾನ್ ಮಿಲಿಟರಿ ಉದ್ಯೋಗ್ ಸಾಂಡುನ್ ಪರಾರಿ ಜಾಯ್ವಯ್ ಜಾಲ್ಯಾರ್ ಕಾರಣ್ ಕಿತೆಂ?

ಸಿ.ಐ.ಡಿ. 1 : ಹಾಂ, ಹಾಂಗಾ ಸವಾಲ್ ಗುಸ್ಸಡ್ತಾ (ದೊಗಾಯಿ ಚಿಂತಾತ್ ದಾರಾರ್ ಎಕ್ಲೊ ಮುಸಲ್ಮಾನ್ ಫಕಿರ್ (ವಿಕ್ಟರ್) ಯೆತಾ ಆನಿ ಶ್ಲೋಕ್ ಗಾಯ್ತಾ)

ವಿಕ್ಟರ್ : (ಶ್ಲೋಕ್) ಕುದಿಕೂ ಕರ್ ಭಲನ್ಡ್ ಇತ್ಯಾಕೆ, ಹರ್ ತಗ್ಗೀರ್ ಸೆ ಪೈಲೆ ಮುದಾ ಬಂಧೆಸೆ ಮಿಥ್ - ಪೂಜೆ ಬತಾ ತೆರೀ ರಜಾ ಕ್ಯಾಹೆ||

(ಗಾಯ್ತಾ)

ದಿಖಾ ದ್ವೊಗಿ, ಅಗರ್ ದೀದಾರ್ ತೊ ಹುಸ್ಕು ಜಿಂದಗಿ ದ್ವೊಗಿ/
ಮಿಥಾನ್ ಏಕ್ ಫುಲ್ ದಿಯೆ ತುಮ್ಕೊ ಪೊ ದೆದ್ವೊಗಿ ತೊ ಕ್ಯಾ ಲೊವ್ಣಿ/
ನಾ ಕುಚ್ ತೇರಾ ಬಲಾ ಹೋಗಾ ಜೊ ಹುಸ್ಕಿ ಬದುವ್ವಾ ಲೋಗಿ/
ಬುಲಾದೊ ಲಾಲ್ ಅಪ್ಪೆಸೆ, ಫಕಿರೊಂಕಿ ಧುವ್ವಾ ಲೋಗಿ/
ದುವ್ವಾ ಲೋಗಿ ತೊ, ಜೊ ಷರಮಾಕೀ ತೊ ಜನ್ನಹತ್ ಹೀ ನಶೀಬ್ ಹೋಗಿ/
ಹೋಗಿ/

(ಫಕಿರಾಚೆಂ ಗಾಯಾನ್ ಆಖೈರ್ ಜಾತಚ್ ದೋಗಿ ಸಿ.ಐ.ಡಿ. ಪಾಟಿಂ ಪೊಳೊನ್)

ಸಿ.ಐ.ಡಿ. 1 : ಬೊರೆಂ ತರ್ ವೆತಾಂವ್ ಆಮಿ, ತುಜ್ಯಾ ಭೈಣಿಚ್ಯಾ ಮಿನಿಯೆ ವಿಷ್ಯಾಂತ್ ಸರ್ವ್ ಸಾಧಾನ್ ಆಮಿ ಕರ್ತಲ್ಯಾಂವ್

ಸಿಲ್ವಿ : (ಚೆಕ್ಯಾಕ್ ಕಾಣ್ಲೆವ್ನ್ ಖಿಟ್ಟಾವ್ಲೆಂ ಉಟತ್ತ್) ... ಜಾಯ್ತ್

ಸಿ.ಐ.ಡಿ. 2 : ಆನಿ ಹಾಂ... ಮಿನಿಯೆ ಸಂಬಂಧಿ ಕೊಣಾಯ್ ಥಂಯ್ ತುಕಾ ಕಸಲೊಚ್ ದುಭಾವ್ ಪೊಡಾತ್ ಜಾಲ್ಯಾರ್-ವ-ತುಜ್ಯಾ ಭಾವೊಜಿಚಿ ಕಸಲಿಯಾ ವಿಬಾರ್ ತುಕಾ ಮೆಳ್ಳಾ ಜಾಲ್ಯಾರ್ ತಕ್ಷಣ್ ಪೊಲೀಸ್ ಸ್ಟೇಷನಾಕ್ ಯೆವ್ನ್ ಸಾಂಗ್ - ಮುಕ್ತಿ ಆಲೋಚನ್ ಆಮಿ ಕರ್ತಾಂವ್ - ಸಹಕಾರಾ ವಿಷ್ಯಾಂತ್ ತುಂ ಕೆದಿಂಚ್ ಭಿಯೆನಾಕಾ...

ಸಿಲ್ವಿ : ಜಾಯ್ತ್ - ದೇವ್ ಬೊರೆಂ ಕರುಂ ತುಮ್ಮಾಂ...

ಸಿ.ಐ.ಡಿ. : ಬೊರೆಂ ವೆತಾಂವ್ (ದೊಗಾಯಿ ವೆತಾತ್ ದಾರಾಕಡೆಂ ಪಾವ್ತಾನಾ)

ವಿಕ್ಟರ್ : ಅಲ್ಲಾಕೆ ನಾಮ್ ಸೆ ಕ್ಲೆರಾದ್ ಕರೊ ಬಾಬಾ... ರೊಜಿ ರೊಜ್ಗಾರ್ ಮೆ ಬರ್ಕತ್ ದೇಯಿಗಾ ಮುದಾ (ಆಯ್ಕೊನ್ ಸಿ.ಐ.ಡಿ. - 2 ಇಜೊಲ್ ದಿತಾ ಆನಿ ದೊಗಾಯಿ ವೆತಾತ್)

ವಿಕ್ಟರ್ : (ಇಜೊಲ್ ಘೆವ್ನ್) ಅಲ್ಲಾ ತುಮಾರಾ ಮುರಾದ್ ಪೂರಾ ಕರೇ! ತ ಮನ್ನಾ ತೆರೀ ಶಾನ್ ಹೊ ಜಾಯೆ (ಆಪ್ಲೆಯಿತ್ಯಾಕ್) ಸಿ.ಐ.ಡಿ. ಮೊಜ್ಯಾ ಸೊಡ್ಲೆರ್ ಆಸಾತ್!! ಚೆಕ್ಯಾಚೆರ್ ಏಕ್ ದೀಷ್ಟ್ ಘಾಲ್ಚಿ ಆಶಾ ಮೊಜಿ ನಿರ್ಫಳ್ ಜಾಯ್ತೆಂ - ಜರೂರ್ ಹಾವೆಂ ಹ್ಯಾ ಮುಕಾರ್ ಚಡ್ ಜಾಗ್ರುತ್ ಆಸಾಜಾಯ್...

ಸಿಲ್ವಿ : (ಫಕಿರಾಕ್) ಮಾಘ್ ಕರೊ - ಜಾವ್

ಫಕೀರ್ : ಕೊಯ್ ಬಾತ್ ನಹೀ ಬೇಟಿ, ಅಲ್ಲಾಕೆ ಧುಂವಾಯುಸೆಂ ಮಿಶ್ ರಹೊ
(ವಿಕ್ಟರ್) ಫುಲೊ ಫಾಲೊ ಆಬಾದ್ ರಹೊ (ಪರ್ವದ್ವಿಗಾರ್ ಹರ್ ಮುಕ್ತಿಲ್ ಮೆ
ತೆರಿ ಸಾತ್ ಧೆ (ಮ್ಹಣತ್ ವೆತಾ)

ಸಿಲ್ವಿ : (ಫಕೀರ್ ವೆತಚ್ ಅಪ್ಲೆಯಿತ್ಲಾಕ್) ದೇವ್ ಜಾಣಾ ಮುಕ್ತಿಗತ್ - ದಿಸಾಕ್
ದೊಗ್-ದೊಗ್ ಯೆತಾತ್ ತನ್ನೆಕ್ - ಕೊಣಾಕ್ ಕಶಿ ಜಾಪ್ ದಿಂವ್ಚಿ!
(ಮ್ಹಣತ್ ಚಿಂತಾ - ಪೀಟರ್ ಪ್ರವೇಶ್ ಜಾತಾ)

ಪೀಟರ್ : ಕಿತೆಂ ಸಿಲ್ವಿ - ಚಿಂತಾಚೆರ್ ಆಸಾಯ್?

ಸಿಲ್ವಿ : ಕಾಂಯ್ ನಾ - ನಿಯಾಳ್ತಾಲಿಂ ಆದ್ಲೆ ದೀಸ್...

ಪೀಟರ್ : ಸಿಲ್ವಿ ತಿ ಖಿಂತ್ ಸೊಡ್ - ಜಾಂವ್ಚೆಂ ಆಸ್ಲೆಂ ತೆಂ ಜಾವ್ನ್ ಗೆಲಾಂ ಆನಿ
ಘಡ್ಚೆಂ ಆಸ್ಲೆಂ ತೆಂ ಘಡೊನ್ ಗೆಲಾಂ (ಮ್ಹಣತ್ ಕದಲಾರ್ ಬೊಸ್ತಾ)

ಸಿಲ್ವಿ : ತೆಂ ವ್ಹೊಯ್ ಜಾಲ್ಕಾರಿ ಘಡ್ಚೆ ಥಾವ್ನ್ ಘಡ್ಚಿ - ಸರ್ಕಾರಾಚ್ಯಾ ಮನ್ಶಾಂನಿ
ಸದಾಂ ಫರಾ ಯೇವ್ನ್ ಕರ್ಚಿ ತನ್ನಿ - ತಾಂಕಾಂ ಜಾಪಿ ದೀವ್ನ್ ಹಾಂವ್
ರಕ್ತಿಂ. ಆಜ್‌ಯಾ ದೋಗ್ ಜಣ್ ಸಿ.ಐ.ಡಿ. ಆಯಿಲ್ಲೆ

ಪೀಟರ್ : ಆಯಿಲ್ಲೆ!!! (ಉಸ್ತಾಸ್ ಸೊಡಿತ್) ವಿಚಿತ್ರ್ ದಿಸ್ತಾ ಮಿನಿಗಾರ್ ಆನಿಕ್‌ಯಾ
ಸರ್ಕಾರಾಕ್ ಸಾಂಪಡ್ನ್ ಮ್ಹಳ್ಳಾರ್! ತ್ಯಾ ಪ್ರಾಸ್ ವೊರ್ತಿ ಬೆಜಾರಾಯೆಚಿ
ಗಜಾಲ್ ವಿಕ್ತರಾಚಿ - ದೊದೋನ್ ಟೆಲೆಗ್ರಾಮಾಂ ಧಾಡ್ಲಿಂ - ಚಾಚಾರ್
ಕಾಗ್ಡಾಂ ಬೊರೈಲಿಂ - ತರೀ ಪಾಪ್ಯಾಚಿ ಕಸಲಿಚ್ ಖಬರ್ ನಾ... ಆಸ್ಲೆತ್
ಘಡ್ಚೆ ತೊ ಅಸ್ಪಸ್ತ್ ವ ಘಡ್ಲಾಂ ಜಾವ್ನ್ ತಾಕಾ ಅವ್ಹಡ್? ಮ್ಹಾಕಾ
ಕಾಯಿಂಚ್ ಸಮ್ಜಾನಾ (ಸಿಗ್ರೆಟ್ ಪೆಟವ್ನ್) ಸಿಲ್ವಿ - ಕಂಯ್ ಪರ್ಯಾಂತ್
ತುಂ ಆಶೆಚಿ ವಾತ್ ಪೆಟವ್ನ್ ದಿಶೆಕ್ ರಡ್ಚಿ?... ಸಂಸಾರ್ ಸ್ಪಸ್ತ್ ಜಾಲಾ
- ಗತೀನ್ ಗೊಂಯ್ಲೊ ಫಾಲಾ - ಆತಾಂ ತುಜೆಂ ಮುಕ್ಲೆಂ ಜೀವನ್ ಕಿತೆಂ?

ಸಿಲ್ವಿ : ಜೀವನ್ - ಜೆಂ ದೆವಾನ್ ನಿರ್ಮಿಲಾಂ ತೆಂ - ಕೂಡ್ಲಿಂತ್ ಬಳ್ ಆನಿ ಮತಿಕ್
ಉಜ್ವಾಡ್ ಆಸಾಸರ್ ಧೈರ್ ಸಾಂಡಿಜಾಯ್ ಜಾಲ್ಕಾರಾಯಿ ಕಿತ್ಯಾಕ್?
ದೆಕ್‌ಲ್ಲ್ಯಾ ಲೊಕಾಕ್ ಬೆಜಾರಾಯ್ ನಾ. ಜಾಲ್ಕಾರಾಯಿ ರಚ್‌ಲ್ಲ್ಯಾ
ದೆವಾಕ್ ಖಿಂತ್ ಆಸ್ತಾ ಆನಿ ತೊಚ್ ಮಾಕಾ ರಾಕ್ತೊಲೊ.

ಪೀಟರ್ : ಜಾಲ್ಕಾರಾಯಿ ಸಿಲ್ವಿ, ರಚ್‌ಲ್ಲ್ಯಾ ದೆವಾಕ್ ಖಿಂತ್ ಆಸಾ ಮ್ಹಣ್ “ರಿತಿ
ಮಡ್ಚಿ ರಾಂದ್ಲಿರ್ ದೊವರ್ಚಾರ್ ಶಿತ್ ಜಾಯ್ನಾ.” ಮ್ಹಿನತ್ ಆಮ್ಚಿ
ಕಾಯ್ಲೊ - ಆನಿ ಬೆಸಾಂವ್ ದೆವಾಚೆಂ... ತ್ಯಾ ದೆಕುನ್ ಚಿಂತುನ್ ಪೊಳೆ
- ಭೈಣ್ ಆಸ್ಲಿ ತುಜಿ ತಿ ತಸಿ ಗೆಲಿ - ಭಾವೊಜಿಚಿ ಕಸಲಿಚ್ ಖಬಾರ್
ನಾ - ಆನಿ ಆತಾಂ ಫರಾಚೆಂ ಭಾಡೆಂ - ಫರ್ಲೊ ಖರ್ಚ್ ಆನಿ ತ್ಯಾ
ಭುರ್ಗ್ಯಾಚಿ ಜತನ್ - ಹ್ಯಾ ಸರ್ವಾಕ್ ತುವೆಂ ಕಶೆಂ ಮಾತೆಂ ಮಾರ್ಚೆಂ?...
ತ್ಯಾ ಖಾತಿರ್...

ಸಿಲ್ವಿ : (ಮಧೆಂಬೆ) ಕಿಶೆಂ?

ಪೀಟರ್ : (ದಾಕ್ಷಿಣಿನ್-ಶೆಂ)... ನಹಿಂ... ಎಕ್ಲೆಂ ಎಕ್ಸುರೆಂ ತುಂ ಘರಾಂತ್ - ದೀಸ್ ಸದಾಂಚ್ ಏಕ್ ಸಾರ್ಕ್ ಆಸಾನಾಂತ್... ಅನಾಥ್... ಅಬಲ್... ಲಾಚಾರ್ಯಾಂಥಂಯ್ ಧೊಡ್ಯಾಂಕ್ ದಯಾ ಆಸ್ತಾ ಜಾಲ್ಯಾರ್ಯಾಂ ಚಡಾವತ್ ಖೊಟಿ ದೀಷ್ಟ್ ಆಪ್ಲೊ ಫಾಯ್ಲೊ ಪೊಳಿತಾ - ತ್ಯಾ ದೆಕುನ್...

ಸಿಲ್ವಿ : (ಮಧೆಂಬೆ) ಪ್ಲೊಯ್ ಹಾಂವ್ ಜಾಣಾ ಜಾಗ್ರುತ್ ಆಸಾಜಾಯ್

ಪೀಟರ್ : ಹಾಂ... ಜಾಗ್ರುತ್ ತುಂ ಆಸಾಯಿಚ್, ಜಾಲ್ಯಾರ್ಯಾಂ ಹಾವೆಂ ಮ್ಹಣ್ಲೆಂ - ಕಂಯ್ ಪರ್ಯಾಂತ್ ಹೆಂ ವೊಜೆಂ ಮಾತ್ಕಾರ್? ಆಖೆರಿಕ್ ಮನ್ಯಾಕ್ ಏಕ್ ವೋಳ್, ಪುರಾಸಣ್ ಮ್ಹಣ್ ಆಸಾಚ್ ತಶೆಂಚ್ ತೆಂ ಸ್ಕೆಂಬ್ - ತಾಕಾ ಏಕ್ ಫುಡಾರ್ ಮ್ಹಣ್ ಜಾಯ್ನಾಯ್ಚ್.

ಸಿಲ್ವಿ : (ತಿಕ್ಲೆವ್ನ್) ಪ್ಲೊಯ್ ಹಾಂವ್ ಜಾಣಾ - ತುಜ್ಯಾ ಭುಜಾವಣೆಚಿ ಮಾಕಾ ಗರ್ಜನಾ

ಪೀಟರ್ : ತಶೆಂ ನಹಿಂ ಸಿಲ್ವಿ - ರಾಗಾರ್ ಜಾಯ್ನಾಕಾ. ಯೆದ್ಯಾ ವೊಡ್ಯಾ ಘರಾಂತ್ ಹಾಂವ್ ಚಡಿತ್ ದಿಸ್ತೊನಾ ಆನಿ ಎಕಾ ಮೊಡ್ಯೆಂತ್ ಆಮ್ಕಾಂ ದೊಗಾಂಯ್ಕಾಯಿ ಸಿಜ್ಚೆಂನಾ ಮ್ಹಳ್ಳೆಂಯ್ ನಾ... ತುಂ ತುಜೆಂ ಘರ್ ಸಾಂಬಾಳ್ತಾನಾ ಹಾಂವ್ ತುಕಾ ಇಲ್ಲೊ ಖರ್ಚ್ ದೀನ್ ಜಾಲ್ಯಾರ್ - ಕಷ್ಟಾಂಚೆ ದೀಸ್ ಖಂಡಿತ್ ಹಾಳು ಜಾತಲೆ ಮ್ಹಳ್ಳಿ ಮೊಜಿ ಪಾತ್ಯೆಣಿ.

ಸಿಲ್ವಿ : (ತಿಕ್ಲೆವ್ನ್-ಶೆಂ) ನಾಕಾ-ನಾಕಾ, ಮಾಕಾ ತುಜೆಂ ಕಸಲೆಂಚ್ ನಾಕಾ.

ಪೀಟರ್ : ಸಿಲ್ವಿ, ತುಂ ಸಮ್ಜಾಲ್ತಾಯ್ - ಹಾಂವ್ ತುಕಾ ಎಕಾ ಧರಾಚೊ ಆಧಾರ್ ದೀಂವ್ಕ್ ಚಿಂತಾಂ

ಸಿಲ್ವಿ : ಪ್ಲೊಯ್ ಮಾಕಾ ಕಳ್ತಾ - ಆಸ್ಲೊಚ್ ಆಧಾರ್ ಆಖೆರಿಕ್ ತಾಳ್ಲೆಕ್ ಸಂಚಿಕಾರ್ ಜಾತಾ

ಪೀಟರ್ : ಸಿಲ್ವಿ ತುಂ ಚಡ್ ಚಿಂತಾಯ್, ಹಾಂವ್ ತುಜೆಂ ನಿತಳ್, ನಿಸ್ಕಳ್ 'ಆಂಕ್ವಾರ್‌ಪಣ್ ಅಪಹರ್ಯಾಂಕ್ ಚಿಂತಿನಾ. ಜಾಲ್ಯಾರಿ ತುಕಾ ಎಕ್ಲ್ಯಾ ಎಕ್ಸುರ್ಯಾಕ್ ಹ್ಯಾ ರಿತ್ಯಾ ಘರಾಂತ್ ಸಾಂಡ್ಚೆಂ ಕಶೆಂ? ಹಾಂವ್ ಹ್ಯಾ ಸಂಸಾರಾಕ್ ಬಿಲ್ಕುಲ್ ಪಾತ್ಯೆನಾ.

ಸಿಲ್ವಿ : ಪ್ಲೊಯ್, ಸಂಸಾರಾನ್ ಪಾತ್ಯೆನಾತ್‌ಲ್ಲೊ ಸಂಸಾರಾಕ್ ಪಾತ್ಯೆನಾ, ಪುಣ್ ಮ್ಹಾಕಾ ಸಂಸಾರಾಚಿ ಸಂಪೂರ್ಣ್ ಪಾತ್ಯೆಣಿ ಆಸಾ, ಹಾಂವ್ ಫಕತ್ ಸಾಲಾಂತ್ ಬಸೊನ್ ಕುಜ್ವಾಂತ್ ತಿಳ್ತೆಲ್ಯಾಂಕ್ ಕೆದಿಂಚ್ ಪಾತ್ಯೆನಾ - ತ್ಯಾ ದೆಕುನ್ ತುವೆಂ ಹಾಂಗಾ ಚಡಿತ್ ಯೆವ್ನ್ ಮಾಕಾ ವಿರಾರ್ ಕರ್ಚಿ ಗರ್ಜನಾ.

ಪೀಟರ್ : (ಲಾಲಿವ್) ಸಿಲ್ವಿ ಹಾಂವ್ ತುಕಾ ವಿರಾರ್ ಕರಿನಾ, ಬಗಾರ್ ತುಜ್ಯಾ ಬೊರ್ಲಾಕ್ ಸಾಂಗ್ತಾಂ. ಜರಿ ತುಕಾ ಮೊಜೆಥಂಯ್ ದುಭಾವ್ ಲಾಗ್ತಾ ಜಾಲ್ಯಾರ್, ಹಾಂವ್ ಮೊಜೆಂ ಪೇಟ್ ಬಿಭಾಣ್ ಭಿತರ್ ದೊವರ್ನ್ ಭಾಯ್ರ್ ನಿರೊಂಕ್ ತಯಾರ್ ಆಸಾಂ

ಸಿಲ್ವಿ : ವ್ಹೊಯ್ ಸುಕ್ಲಾಕ್ ಪಾಸ್ ಮಾಂಡ್ಲೆಲ್ಯಾನಿ ಪಾಸ್ ಮಾಂಡುನ್ ದೊವರ್ನ್ ಪೈಸ್‌ಚ್ ರಾವಾಜಾಯ್ - ನಾ ಜಾಲ್ಯಾರ್ ಸುಕ್ಲೆಂ ಪಾಸಾಂತ್ ಪೊಡಾನಾ

ಪೀಟರ್ : (ತಾಳೊಕಾಡ್) ಸಿಲ್ವಿ - ತುಂ ಚಡ್ ಪೈಸ್ ಪಾವ್ಲೆಂಯ್ !

ಸಿಲ್ವಿ : ನಾ, ಹಾಂವ್ ಕಾಳಾಚ್ಯಾ ಪಾಯಾಮುಳಾಂತ್‌ಚ್ ಆಸಾಂ

ಪೀಟರ್ : ಜಾಲ್ಯಾರ್ಯಾ ಸಿಲ್ವಿ ತುಕಾ ಖಬಾರ್ ನಾ ತುಂ ಕೋಣ್? ಏಕ್ ಘಡಿ ಚಿಂತುನ್ ಪೊಳೆ - ತುಂ ಆಖೈರಿಕ್ ಕಿತ್ಲಿ ಜಾಲ್ಯಾರಿ ಚಲಿ

ಸಿಲ್ವಿ : ವ್ಹೊಯ್ ಹಾಂವ್ ಜಾಣಾ - ಬುದಿ ಪ್ರಕಾಸಾಕ್ ಪಾವ್‌ಲ್ಲ್ಯಾ ಹೆವ್ಕಿನ್ ಥಾವ್ನ್ ಹಾಂವ್ ಚಲಿ ಮ್ಹಣ್. ಪೂಣ್ ತುಕಾ ಖಬಾರ್ ನಾ ತುಂ ಕೋಣ್? ದೆಕುನ್ ತುಜೆಂ ಪುರುಷಾಚೆಂ ಘಮಂಡ್ ಮೊಜ್ಯಾ ದಾರಾರ್ ಆಸಾ.

ಪೀಟರ್ : (ತಾಪೊನ್) ಸಿಲ್ವಿ, ಅಕ್ರಾನ್ ಕರಿನಾಕಾ... ಇತ್ಲಿ ನೆಂಟಿ ಚಲಿ ತುಂ - ಆನಿ ಅಸಲೆಂ ತುಜೆಂ ಉಲಣ್!!

ಸಿಲ್ವಿ : ವ್ಹೊಯ್, ಭೊಗುನ್ ನಹಿಂ ಪೊಳೆವ್ನ್... ಶಿಕಾಪ್ ಮೊಜೆಂ ಅಲ್ವೆಂ ಆಶ್ರಮಾಂತ್ಲೆಂ ಜಾಲ್ಯಾರಿ - ವೊಡಿಲಾಂಚ್ಯಾ ಹಿಶಾರ್ಯಾನಿ ಹಾಂವೆಂ ಘರಾಂತ್ ರಾವೊನ್ ವಾಡೊ ದೆಕ್ಲಾ ಆನಿ ವಾಡ್ಯಾಂತ್ ಭೊಂವೊನ್ ಗಾಂವಾರ್ ಆಯ್ಕಾಲಾಂ. ತ್ಯಾ ಮಾಹೆತೆನ್ ಮಾಕಾ ಏಕ್‌ಚ್ ಸಮ್ಜೊಣೆಕ್ ಮೆಳ್ಳಾಂ - ತುಜೆಂ ತಸಲ್ಯಾ ತರ್ನಾಚ್ಯಾನಿ, ಕುಯುಕ್ತಾನಿ ಅಬಲ್ಯಾಂಚಿ ಜಿಣಿ ಮಸ್ತುನ್ ಕಾಣಿ ಕೆಲ್ಲಿ - ತ್ಯಾ ದೆಕುನ್ ತುಕಾ ಆತಾಂ ಉಗ್ತೆಂ ಸಾಂಗ್ತಾಂ - ತುವೆಂ ಆನಿ ಹಾಂಗಾ ಯೆಂವ್ಚಿ ಕಸಲಿಚ್ ಗರ್ಜ್‌ನಾ... ಮಾಕಾ ತುಜೊ ಕಸಲೊಚ್ ಸಹಕಾರ್ ನಾಕಾ.

ಪೀಟರ್ : (ರಾಗಾನ್ ವೋಂಟ್ ಚಾಬಿತ್) ಕಿತೆಂ!! ಇತ್ಲೆಂ ಧಾರುಣ್ ಕಾಳಿಜ್ ತುಜೆಂ ಆನಿ ಇತ್ಲೆಂ ಕರೋರ್ ಮನ್!! ಅನುಪ್ಕಾರಿ ಚಲಿಯೆ, ತುಂ ಆಜ್ ಅಶೆಂ ಉಲಂವ್ಕ್ ಪಾವ್ಲೆಂಯ್? ಪೊಳೆತಾಂ ಹಾಂವ್ ತುಜೆಂ ಧೈರ್ ಆನಿ ಶಾಫಿ... ಸಿಲ್ವಿ ಹಾಂವ್ ತುಕಾ ಬೊರ್ಲಾನ್ ಸಾಂಗ್ತಾಂ... ಬದ್ಲಾನ್ ಜಾಲ್ಯಾರ್ ಹಾಂವ್... ಮೊಜ್ಯಾ ಹಾತಾಂ ಥಾವ್ನ್ ತುಕಾ ಬಿಲ್ಕುಲ್‌ಚ್ ಸುಟ್ಕಾ ಮೆಳ್ಳಿನಾ.

ಸಿಲ್ವಿ : ಪೂಣ್ ದೆವಾಚ್ಯಾ ಸುಟ್ಕೆಚಿ ವಾಟ್ ಕೊಣಾಕ್‌ಚ್ ಕಳ್ಳಿನಾ.

ಪೀಟರ್ : (ದೆಂಕ್ಲೊ ಮಾರ್ತಾ) ಸಿಲ್ವಿ, ಸೈರಾಣಾರ್ ಯೆ... ತುಂ ನೆಣಾಂಯ್ ಹ್ಯಾ ವ್ಯಕ್ತಿಕ್

సిల్వి : ಹಾಂವ್ ಬೊರಿಂ ಜಾಣಾ - ವ್ಯಕ್ತಿ ಮ್ಹಣ್ಲೆ, ತೀನ್ ಚಿಮ್ಮೊ ಮಾತ್ಯೆಕ್ ಚೆವಾಚಿ ಏಕ್ ಫುಂಕ್...

ಪೀಟರ್ : (ಫರ್ಜೊವ್ನ್) ಸಿಲ್ವಿ - ಚಿಂತುನ್ ಉಲೈ - ಜರೀ ತುಂ ಇತ್ಲೆಂ ಗರ್ವ್ ಉಲೈತಾಯ್ - ತರ್ ಆನಿ ಹಾಂವ್ ತುಜಿ ಪಾಟ್ ಕೆದಿಂಚ್ ಸೊಡ್ಲೊನಾ

ಸಿಲ್ವಿ : ಜಾಯ್ತು ತುಂ ಪಾಟ್ ಧರ್ತಾನಾ ದೆವಾಚಿ ವಾಟ್ ಆಪ್ಲಿಚ್ಚ್ ಉಗ್ತಿ ಜಾತೆಲಿ

ಪೀಟರ್ : (ರಾಗಾನ್ ತಾಳೊ ಕಾಡ್ನ್) ಬೊರೆಂ ತರ್ ಪೊಳೆತಾಂ ಹಾಂವ್ ತುಜ್ಯಾ ದೆವಾಚಿ ವಾಟ್ ಕಶಿ ಉಗ್ತಿ ಜಾತಾ ತಿ. ಅನಾಥ್ ತುಂ ಚಲಿ ಆಂಕ್ವಾರ್ ಆನಿ ತುಜ್ಯಾ ಹಾತಾಂತ್ ತೊ ನೆಂಟೊ ಭುರ್ಗೊ ಆಸಾ - ಚಿಂತುನ್ ಪೊಳೆ - ತಾಚಿ ಆವೈ ಮೆಲ್ಯಾ - ಆನಿ ಬಾಪಾಯ್ಚಿ ಕಸಲಿಚ್ ಖಬಾರ್ ನಾ - ಆಸಲ್ಯಾ ಗತಿಂತ್ ತುಂ ಜರ್ತರಿ ಮೊಜೆಕಡೆಂ ಗರ್ವ್ ಚಲ್ಯೆಸಿ, ಖಂಡಿತ್ ತುಕಾ ಹಾಂವ್ ಸಂಸಾರಾ ಮುಕಾರ್ ಲಜೆಕ್ ಘಾಲ್ತೊಲೊಂ - ತುಂ ವೆತಾಯ್ ಥಂಯ್ಸರ್ ಹಾಂವ್ ತುಕಾ 'ಆಂಕ್ವಾರ್ ಆವೈ' ಮ್ಹಣಾಶೆಂ ಕರ್ತೊಲೊಂ...

ಸಿಲ್ವಿ : (ಆಕಾಂತೊನ್) 'ಆಂಕ್ವಾರ್ ಆವೈ'!!

ಪೀಟರ್ : ವ್ಹೊಯ್ ಆಂಕ್ವಾರ್ ಆವೈ - ಲೊಕಾಚ್ಯಾ ತೊಂಡಾಥಾವ್ನ್ ತುಂ ಆಯ್ಕಾತೆಲೆಯ್ - ತ್ಯಾ ವೆಳಾರ್ ನೆಹಿಂ ಮ್ಹಣೊಂಕ್ ತುಜೊ ಕೋಣ್ಂಚ್ ಆಸ್ಲೊನಾ ಆನಿ ರುಜು ಕರುಂಕ್ ತುಜೆಂ ಬಳ್ ಪಾಂವ್ಚೆಂ ನಾ - ತ್ಯಾ ದೆಕುನ್ ಬೊರೆಂ ಕರ್ನ್ ಚಿಂತುನ್ ಮಾಕಾ ಜಾಪ್ ದಿ - ಫಾಲ್ಕಾಂ ರಾತಿ ಹಾಂವ್ ಹಾಂಗಾಚ್ ಆಸ್ಲೊಲೊಂ - ಆತಾಂ ಹಾಂವ್ ವೆತಾಂ (ರಾಗಾನ್ ಭಾಯ್ರ್ ಸರ್ನ್ ವೆತಾ)

ಸಿಲ್ವಿ : (ಆಫ್ಲೆಯಿತ್ಕಾಕ್)... ಆಂಕ್ವಾರ್ ಆವೈ!! ಬದ್ಲಾಮ್ ಮೊಜೆರ್!! ನಾ... ನಾ... ತಾಚೆಕಡೆಂ ಸಾಧ್ಯ್ ಜಾಂವ್ಚೆನಾ - ಭುರ್ಗ್ಯಾಚೊ ಆಸೆಂತ್ ಆಸಾ - ಜಾಲ್ಯಾರ್ತಾಯಿ ತೊ ಕಪಟಿ ಕಿತೆಂ ಕರಿತ್ ಮ್ಹಣ್ ಸಾಂಗೊಂಕ್ ಸಾಧ್ಯ್ ನಾ... ಗಿಲ್ಬರ್ತ್ ಜರಿ ಹಾಂಗಾ ಆಸ್ಲೊಲೊಂ - ಕಸಲೀಯ್ ಆಲೋಚನ್ ಕರೆತಿ - ಪೂಣ್ ತೊವಿ ಹ್ಯಾ ವೆಳಾರ್ ತಾಚ್ಯಾ ಮಾಯ್ ಗಾಂವಾಕ್ ಗೆಲಾ... ಕರುಂ ಕಿತೆಂ!!!... ಫಾಲ್ಕಾಂ ರಾತಿ... ಏ ಜೆಜು (ಆಸೆಂ ಸಿಲ್ವಿ ಚಿಂತಾನಾ - ದಾರಾರ್ ಪೋಸ್ತ್ ಮೆನ್ ದಾರ್ ಬಡೈತಾ) ಕೋಣ್... ಪೋಸ್ತ್ ಮೆನ್ (ದಾರಾಕಡೆ ವೊಚೊನ್ ಕಾಗಾದ್ ಕಾಣ್ಣೆತಾ ಆನಿ ಪಾಟಿಂ ವೊಚೊನ್) ಕೊಣಾಚೆಂ ಕಾಗಾದ್ ಗಾಯ್? (ಪಾಟಿಂ ಎಡ್ರೆಸ್ ವಾಚುನ್) ಗಿಲ್ಬರ್ಚೆಂ!! (ಆತುರಾಯೆನ್ ವಾಚ್ತಾ)

ಮೊಗಾಳ್ ಸಿಲ್ವಿ,

ಕಾಳಿಜ್ ದಡ್ಲಡ್ಲಾ, ಮನ್ ಥರ್ಥರ್ತಾ, ಆನಿ ಹಾತ್ ಮೊಜೆ ಕಾಂಪ್ತಾತ್ ಲಿಮಿಂಕ್ ಹೆಂ ಕಾಗಾದ್ ತುಕಾ - ತರೀ ಆಯ್ಕುನ್ ಮೊಜಿ ಹಿ ನಿರ್ಭಾಗಿ ಖಬಾರ್ ತುಂ ದೈರ್ ಸಾಂಡ್ಚೆಂ ನಾಂಯ್ ಮ್ಹಣ್ ಪಾತ್ಯೆತಾಂ ಆನಿ ಲಿಖ್ತಾಂ... ಪ್ರೀತಿಚ್ಯಾ ಸಿಲ್ವಿ, ಹಾಂವ್

ಗಾಂವಾಕ್ ಪೊಚೊನ್ ಪೊಟ್ಟಲೊಂ - ಮೊಜ್ಯಾ ಆವೈ-ಬಾಪಾಯ್ನ್ ಮಾಕಾ ಚಡ್ ಪೊಡ್ಲಾ ಪಾಸಾಂತ್ ಘಾಲೊ - ಸಗ್ಗಾ ಕುಟ್ಮಾನ್ ಮ್ಹೂಕಾ ಒತ್ತಾಯ್ ಕರ್ನ್ ಮ್ಹಳ್ಳೆಬರಿ ಸೈರಿಕ್ ತಯಾರ್ ಕಲಿ, ಇನ್ನಾರ್ ಕೆಲ್ಯಾರ್ ತುಕಾ ಕುಟ್ಮಾ ಭಾಯ್ - ಲೆಕ್ತೆಲ್ಯಾಂವ್ ಮ್ಹಣ್ ಭೆಷ್ಪಾಯ್ಲೆಂ... ತ್ಯಾ ಬಲಾತ್ಕಾರಾಕ್ ಹಾವೆಂ ಖಾಲ್ತಿಮಾನ್ ಘಾಲಿಜಾಯ್ ಪೊಡ್ಲೆಂ... ಯೆಂವ್ಚಾ ಹಪ್ಪಾಂತ್ ಧಾ ತಾರ್ಕೆರ್ ಮೊಜೆಂ ಕಾಜಾರ್ (ವಾಚ್ಚೆಂ ರಾವೊನ್) ಕಾಜಾರ್!!! (ಸಿಲ್ವಿ ಆಕಾಂತಾ ಆನಿ ಪುಗಾರ್ ಜಾವ್ನ್) ಖಿರೆಂಚ್ ಹಿ ಚೂಕ್ ಮೊಜಿ ನಹಿಂ... ತುಜ್ಯಾ ಗಿಲ್ಬರ್ಟಾನ್ ತುಕಾ ಘಾತ್ ಕರಿಜಾಯ್ ಮ್ಹಣ್ ಕೆದಿಂಚ್ ಚಿಂತುಂಕ್ ನಾತ್ಲೆಂ. ಪೂಣ್ ನಶೀಬಾನ್ ಆಡ್ಪಾಯ್ ದಿಲೊ... ಸಿಲ್ವಿ ರಾಗಾರ್ ಜಾಯ್ನಾಕಾ, ಮೊಜಿ ಕೂಡ್ ಕಾಜಾರ್ ಜಾಲ್ಯಾರ್ ಕಾಳಿಜ್ ಸಂತೋಷ್ ಭೊಗ್ಲೆಂ ನಾ - ಧ್ಯಾನ್ ಆನಿ ಮನ್ ಸದಾಂಚ್ ತುಜೆ ಥಂಯ್ ಆಸ್ತೆಲೆಂ - ಆಶಾ ತುಟ್ಲಾರಿ ಮಾಗ್ಲೆಂ ಸೊಂಪ್ಲೆನಾ - ಸಂಸಾರಾಂತ್ಲೆಂ ಸ್ವಪಾಣ್ ಆಮ್ಚೆಂ ಸರ್ಗಿಂ ಲಾಭ್ತೆಲೆಂ - ಥಂಯ್ ಆಮಿ ಮೆಳ್ಳಾಂ - ಸದಾಂಚ್ ತುಜೆ ಖಾತಿರ್ ಮಾಗ್ಲೊ - ತುಜೊ ನಿರ್ಭಾಗಿ ಗಿಲ್ಬರ್ಟ್ (ಕಾಗಾದ್ ವಾಚುನ್ ಸುಸ್ಕಾರಿತ್)... ಮಾಗ್ಲೊ... ಆನಿ ಕಸಲಿಂ ಮಾಗ್ಲೆಂ ಉರ್ಲಾಂ! ಆಶಾ ತುಟ್ಲಿ ಧೈರ್ ಸಂಪ್ಲೆಂ ಆನಿ ಖಿಂಚ್ಯಾ ಪೊಂತಾಕ್ ಹಾಂವೆಂ ಪಾಂವ್ಚೆಂ ಉರ್ಲಾಂ. (ರಡ್ಚಾಬರಾಬರ್) ಗಿಲ್ಬರ್ಟ್ ಸಾಂಡ್ಲೆಂಯ್ ನಹಿಂ ತುವೆಂ ಮಾಕಾ (ತಕ್ಲೆಕ್ ಹಾತ್ ಮಾರ್ನ್ ಖಿಟ್ಲಾರ್ ಪೊಡ್ತಾ)

- ದೃಶ್ಯ ಅಂತ್ಯ -

ಭಾಗ್ ಪೈಲೊ

ದೃಶ್ಯ ಸಾತ್ವೆಂ

ಮಾರೊಗ್

ಮಾಗಾಂತ್ಲಾನ್ ಲೋಕ್ ಪಾಶಾರ್ ಜಾತಾ - ವೇಸ್ ಬದ್ಲುನ್ ವಿಕರ್ - ಮರಾರಿ ವೇಸಾರ್ ಯೆವ್ನ್ ಮಾರ್ಗಾ ದೆಗೆರ್ ಬಸೊನ್ - ಜೋತಿಷ್ಕ್ ಪುಸ್ತಕಾಂ ಸೊಡವ್ನ್ ದೊವರಿತ್ - ಲೋಕಾಕ್ ಹಾತ್ ಲಕ್ಷಣ್ ಪೊಳೆಂವ್ಕ್ ಜಾಹಿರ್ತಾ)

ವಿಕರ್ : ಯೆಯಾ, ಯೆಯಾ, ಆಪ್ಲ್ಯಾ ನಸಿಬಾಚಾ ಜೋರ್ ಭಗಾ - ಭವಿಷ್ಯಾಚಾ ಖಾತಿರ್ ಕರಾ - ಆಪ್ಲ್ಯಾ ಧೈವಾಲಾ ಜಾಣುನ್ ಘೆಯಾ - ಯೆಯಾ ಯೆಯಾ... (ಪಾಶಾರ್ ಜಾಂವ್ಚ್ಯಾ ಲೋಕಾಕ್ ಅಶೆಂ ಮ್ಹಣಿತ್ ಆಸ್ತಾಂ ಯೆಕ್ಲೊ ವಾಟ್ಸುರ್ ಜೋತಿಷ್ಕ್ ಪಂಡಿತಾಚ್ಯಾ (ವಿಕರಾಚ್ಯಾ) ಲಾಗಿಂ ಯೆತಾ - ತಾಕಾ ಪೊಳೆವ್ನ್ ವಿಕರ್) ಯೆಯಾ ಬಸಾ... (ವಾಟ್ಸುರ್ ಬಸ್ತಾ) ಸಾಂಗಾ ಕಾಯ್ ಹುಖುಂ ಅಹೆ ತುಮ್ಮಿ? ಪಾವು ತುಮ್ಮಾ ಹಾತ್ (ಹಾತ್ ಹಾತಾಂತ್ ಘೆವ್ನ್) ಮರಾರಿ ಸಮೊಸ್ತೊನಾ ತುಮಾಲಾ

ವಾಟ್ಸುರ್ : ಹಾಂ... ಥೊಡಾ ಹಿಂದಿಬಿ ಸಮಸ್ತಾ ಹೈ

ವಿಕರ್ : ರಿಕ್ ಹೈ... ಆಪ್ಲ್ಯಾಲಾ ಪಣ್ ಸರ್ವಾಭಾಷಾ ಕೆಲ್ತಾತ್... ತುಮಾಸ್ ಬರಾಬರ್ ಪರ್ವುನ್ ದ್ವೆವು. (ಮ್ಹಣಿತ್ ಹಾತ್ ಬೊಟಾಂ ಪೊಳಿತಾ ಆನಿ

ಸಾಂಗ್ತಾ) ಹಾಂ ಆಯ್ಕಾ - ಏಕ ಚಕ್ರ ಸದಾ ಭೋಗಿ, ದ್ವಿಚಿ ಚಕ್ರ ರಾಜ್ಯ
ಭೋಗಿ, ತ್ರಿಯ ಚಕ್ರ ದೇಶಸಂಚಾರಿ - ಚತುರ ಚಕ್ರ ಪಂಡಿತ್, ಪಂಚ ಚಕ್ರ
ದಳಿದ್ - ಪುಣ್ ತುಮಿ ಪಾರ್ ಭಾಗ್ಯವನ್ ಆಹೋತ್ - ತುಮ್ಮಾ
ಹಾತಾಲಾ ತೀನ್ ಶಂಕೆ, ದೋನ್ ಚಕ್ರ ಆಹೇತ್ ಮ್ಹಣ್ಣೆ ತುಮಿ
ರಾಜ್ಯಾರ್ಗಚೆ ಮಾನುಷ್ಯ - ಕಾಯ್ಕಾ ಪಿಯಾಲಾ ತುಮಾಲಾ ಕೆವ್ಡಾಂಯ್
ಛೊಡ್ಡಾ ಪಡ್ಲಾರ್ ನಹಿಂ - ಚಾರ್ ಮಾನ್ಸಾಂಚ್ಯಾ ಜೀವನ್ ತುಮ್ಮಾವರ್
ಅವಲಂಬುನ್ ಅಹೆ. ಗರಿಬಾನ್ಲಾ ಧಾನ್ - ಪರಾಕ್ಚಾನ್ಲಾ ಮದತ್ - ಹಚ್
ತುಮ್ಮಾ ಧೈವಾಚಾ ಗುಣ್ - ಮಧೆಂ ಮಧೆಂ ಹಾತ್ ಪೊಳೆವ್ನ್)
ಧನಾರೇಖಾ ತುಮ್ಮಾ ಉತ್ತೀಮ್, ಮೀನಾ ರೇಖಾ ಕಾಯ್ ಕಮ್ಮಿ ನಹಿಂ
- ತುಮ್ಮಾ ಕುಟುಂಬಾತ್ಲ್ಯಾ ಎಕಾ ಮೊಲ್ಕಾ ಮಾನ್ಸಾ ಪಾಸೊನ್ ತುಮ್ಮಾಲಾ
ಧನ್‌ಲಾಭ್ ಹೊಣಾರ್ ಆಹೇ... ಸಮಜ್ಜೆನಾ?

ವಾಟ್ಸರ್ : ಬರಾಬರ್ ನಹಿಂ ಸಮಾಜ್ಲಾ - ಆಬ್ ಹಿಂದಿ ಮೆ ಸುನಾಯಿಯೆ, ಮೈಂ ರಿಕ್
ಸಮ್ಜೊಂಗಾ

ವಿಕ್ಟರ್ : ರೀಕ್ ಬಾತ್ ಹೈ - ತೊ ಸುನಿಯೆ... ಜೀವನ್ ಆಬ್‌ಕಾ ಸಧಾ ಸುಖಿ
ರಹೇಗಾ... ಘರ್ ಸಂಸಾರ್‌ಮೆ ರೋಜ್ ದಿವಾಲಿ ಭನೇಗಿ, ಹರ್ ಭಾತ್‌ಮೆ
ಕೊಹಿ ಫಿರಿರ್ ನಾ ಹೋಗಾ, ಜಿಂದಗಿ ಆಪ್‌ಕಿ ಹಸ್ತೆ ಹಸ್ತೆ ಮಿಲೆಗಿ
(ಮುಕ್ಚಾವಾಟೆ ಥಾವ್ನ್ ಸಿ.ಐ.ಡಿ. ಪಾಶಾರ್ ಜಾತಾ ಆನಿ ವಿಕ್ಟರಾಕ್
ಪೊಳೆವ್ನ್ ಥಟಕ್ ರಾವೊನ್ ಚಿಂತಾ) ದೊಸ್ತೊಂಸೆ ಲಾಭ್ ತೊ ನಹಿಂ -
ಮಗರ್ ಮಾನ್ ಜರೂರ್ ಬಡೆಗಾ (ಮೊನೆಂ ಉಲಣೆಂ)

ಸಿ.ಐ.ಡಿ. : (ಆಪ್ಲೆಯಿತ್ಲಾಕ್) ಕೋಣ್ ಜೋತಿಷ್ತ್ ಜಾವೈತ್ ವ್ಹೊ! ಶ್ಲೆರಾಂತ್
ಆತ್ಮೋಚ್ ದಿಸ್ತಾ! (ಬೊಲ್ಸಾಂತ್ಲೊ ಛೊಡ್ಲೊ ತಸ್ವಿರೊ ಕಾಡ್ನ್ -
ವಿಕ್ಟರಾಚೆರ್ ಗುಪಿತ್ ದೀಷ್ಟ್ ಜೊಕಿತ್ ಗುಪಿತ್ ಏಕೇಕ್ ತಸ್ವೀರ್
ಪೊಳೆತಾ)

ವಾಟ್ಸರ್ : ಆಪ್ಲಿ ಶಾದಿ ತೊ ಹೋಗಿನಾ! ಲಡ್ಕಿ ಮಿಲೆಗಿನಾ?

ವಿಕ್ಟರ್ : ಜರೂರ್... ಏಕ್ ನಹಿಂ ದೋದೋ ಶಾದ್ಯಾಂ ಆಪ್‌ಕೆ ತಗ್ಗೀರ್‌ಮೆ
ಲಿಖಾಯಿ ಹುವಾ ಹೈ ಏಕ್‌ಸೆ ಆಪ್ ಮೊಹಬತ್ ಕರೊಗೆ ಔರ್ ದುಸ್ರೆಸೆ
ಆಬ್ಲಿ ಶ್ಯಾದಿ ಹೋಗಿ - ಸಂತಾನ್‌ಬಿ ಕುಚ್ ಕಮ್ ನಹಿಂ - ಆಪ್ ಬಾರಾ
ಬಚ್ಚೊಂಕಾ ಬಾಪ್ ಬನೇಗಾ - ಮಗರ್ ಚಿಂತಾ ನಹಿಂ ಕರ್ನಾ - ಕ್ಯಾಂವಾಕೇ
ಕಹಾ ಹೈ ಏಕ್ ಮಹಾತ್ಮಾನೆ 'ಚಿಂತಾಸೆ ಘಟೆ ಚತುರಾಯ್ ಘಟೆ ದುಃಖಾಸೆ
ಶರೀರ್, ಪಾಪಾಸೆ ಘಟೆ ಲಕ್ಷಿ ಕಹೆಗಯೆ ದಾಸ್ ಕಬೀರ್ (ಮೊನೆ ಉಲಣೆಂ)

ಸಿ.ಐ.ಡಿ. : (ತಸ್ವಿರೊ ಪೊಳೆವ್ನ್ ಆಪ್ಲೆಯಿತ್ಲಾಕ್) ಪರಾರಿ ಜಾಲ್ಲ್ಯಾ ದಾಖ್ಲಾಗಾರಾಂ
ವೈಕಿ ಹಾಚಿ ವೊಳೆಕ್ ಮೆಳಾನಾ ಜಾಲ್ಯಾರಾಯಿ ಹಾಚಿ ಫಿಂಗರ್ ಪ್ರಿಂಟ್
- ಹಾತ್ ನಕ್ಲಾ ಧರ್‌ಲ್ಲಿಚ್ ಬೊರಿ (ಚಿಂತಾ)

ವಾಟ್ಸನ್ : (ಉಟಿತ್) ರೀಕ್ ಹೈ - ತೊ ಮೈ ಜ್ಞಾತಾ ಹುಂ

ವಿಕ್ಟರ್ : ಅಜ್ಞಾ ನಮಸ್ತೆ (ಹಾತ್ ಜೊಡ್ತಾ) - (ವಾಟ್ಸನ್ ವೆತಚ್ ಸಿವಿಡಿ ಆಪ್ಲ್ಯಾ ನೋಟ್ ಬುಕಾಂತ್ಲೆಂ ಏಕ್ ಕಾಗಾದ್ ಕಾಡ್ಲೆ ವಿಕ್ಟರ್ ಸರ್ಸಿನ್ ವೆತಾ)

ಸಿ.ಐ.ಡಿ. : (ಕಾಗಾದ್ ದಾಕೈತ್) ಮೈರ್ಬಾನಿ ಕರೈ ಆಭ್ ಜರಾ ಹೆ ಪತ್ತಾ ಬತಾಯೆಂಗ್?

ವಿಕ್ಟರ್ : (ಹಾತಾಂತ್ ತುವಾಲೊ ಆಸೊನ್ - ಕಾಗಾದ್ ಕಾಣ್ಲೆವ್ನ್) ಮೊಜೆ ಮಾಲುಮ್ ನಹಿಂ ಬಾಬು... ಮೈಂ ಇಸ್ ಗಾಂವ್‌ಮೆ ಭಿಲ್ಕುಲ್ ನಯಾ ಹೂಂ (ಪಾಟಿಂ ದಿತಾ)

ಸಿ.ಐ.ಡಿ. : (ಕಾಗಾದ್ ಪಾಟಿಂ ಕಾಣ್ಲೆವ್ನ್ ದೋನ್ ಮಿನುಟಾಂ ಮುಕಾರ್ ವೊಚೊನ್ ಆಪ್ಲೆಯಿತ್ಲಾಕ್) ಚಿಂತ್ಲೆಂ ಹಾಂವೆಂ ಹಾತ್ ನಕ್ಲಾ ಧರ್ಮೊಲೊಂ ಮ್ಹಣ್ - ಪೂಣ್ ತ್ಯಾ ವೆಳಾರ್ ತಾಚ್ಯಾ ಹಾತಾಂತ್ ಲೇಸ್ ಆಸೊನ್ ಕಾಮ್ ಪಾಡ್ ಜಾಲೆಂ - ಬೊರೆಂ ದುಸ್ರೆಪಾವ್ಪಿಂ ಪೊಳೆಂವ್ಚೆಂ (ವೆತಾ - ಪೀಟರ್ ಸೊರ್ಯಾಚ್ಯಾ ಅಮಾಲಾರ್ ಲಕತ್‌ಲಕತ್ ಪಾಶಾರ್ ಜಾತಾ)

ಪೀಟರ್ : (ಸೊರ್ಯಾಚೊ ಧಂಕ್ ಕಾಡಿತ್) ಸಿಲ್ವಿ ಸಿಲ್ವಿ (ವಿಕ್ಟರ್‌ಸರ್ಸಿನ್ ವೊಚೊನ್) ಹೇಯ್, ಮೆರಾ ನಶಿಬ್ ಬತಾಯೆ, ಸಚ್ಚ್ ಬತಾವ್, ಆಜ್ ಮೊಜೆ ಆಪ್ಲೆ ತಗ್ಗೀರೊ ಅಜ್ಞಾನಾ ಆಹೆ - ತಗ್ಗೀರ್‌ಸೆ ಖೆಲ್ಲ್ಯಾ ಆಹೆ - ಬತಾವ್ ಮೇರಿ ಹಾರ್ ಹೊವ್ನಿ ಯಾ ಜೀತ್?

ವಿಕ್ಟರ್ : ಭೈಟಿಯೆ ಸಾಬ್ - ಮೈ ಸಭಾಕೂಚ್ ಬತಾಂವುಂಗಾ

ಪೀಟರ್ : (ಬೊಸ್ತಾ) ಆಬ್‌ಕೂ ಇಂಗ್ಲಿಷ್ ಆತಾಹೆನಾ

ವಿಕ್ಟರ್ : ಸ್ಕಾಬ್ ಇಂಗ್ಲಿಷ್ ಕ್ಯಾ - ಆಬ್ ಕಹೊ - ತೊ ಸಾರಾ ಸಂಸಾರ್‌ಕೆ ಬಾತುಸೆಂ ಖೆದ್ತುಂ... ಇಂಗ್ಲಿಷ್, ಹಿಂದು, ಮರಾಠಿ, ಸಿಂಧಿ, ಉರ್ದು, ಗುಜರಾತಿ, ತಮಿಳ್, ಕನ್ನಡ, ಕೊಂಕ್ಣಿ...

ಪೀಟರ್ : ಕೊಂಕಣಿ ಬಿ ಆತಾ ಹೈ

ವಿಕ್ಟರ್ : ಹಾಂ... ಮೊಜೆ ಸಬ್ ಭಾತ್ ಆತಾ ಹೈ. ತುಮ್ಕಾ ಕೊಂಕಣಿ ಸಾಂಗ್ಲ್ಯಾ ಜಾವ್ನಾವೆ?

ಪೀಟರ್ : ವ್ಹೊಯ್ ತುಂ ಖಿಯಾ ಸಿಕ್ಲೊಯ್ ಕೊಂಕ್ಣಿ?

ವಿಕ್ಟರ್ : ಹಾಂವ್ ಕಾರ್ವಾರಾಂತ್ಲಿ ಚಾರ್ ವರುಸಾಂ ಆಶ್ಚಿಲೊಂ, ದೊಸ್ತುಂ ಲಾಗಿಂ ಉಲ್ಟೆತಾಂ ಉಲ್ಟೆತಾಂ ಕೊಂಕಣಿ ಸಾಫ್ ಶಿಕಿಲೊ ಹಾಂವ್

ಪೀಟರ್ : (ಆಜಾಪೊನ್) ಹಾಂ!!!... ತುಜೊ ತಾಳೊ ಮೊಜ್ಯಾ ಯೆಕಾ ಇಷ್ಟಾಚ್ಯಾ ತಾಳ್ಯಾಬರಿಚ್ ಆಯ್ಕಾತಾ

ವಿಕ್ಟರ್ : ಅರೇ ವೆಂಕಟ್‌ರಮಣಾ - ತುಮ್ಗೆಲೆಂ ತೋಂಡ್ ಆನಿ ಮುಗ್ಗಲ್ಯಾ ಯೆಕಾ ದೊಸ್ತಾಲೆಂ ತೋಂಡ್ ಏಕ್‌ಚ್ ದಿಸ್ತಾ. ಬೆಳ್ಳಾಂವ್ಚೆವ್ ತುಮಿ, ಹಾವೆಂ ಖಿಯಾ ಪೊಳೆಲಾಸಿ ದಿಸ್ತಾ ತುಮ್ಕಾಂ

- ಪೀಟರ್ : ಮಾಕಾ ಖಿಯ್ ಪೊಳೆಂವ್ಚೆಂ ತುವೆಂ? ಮೊಜೊ ಗಾಂವ್ ಮಂಗ್ಳೂರ್...
ಮನ್ಯಾಬರಿ ಮನಿಸ್ ಆಸ್ತಾ - ಸೊಡ್ ತಿ ಗಜಾಲ್ - ಆತಾಂ ತುಂ ಮೊಜೆಂ
ನಶೀಬ್ ಸಾಂಗ್ !
- ವಿಕ್ಟರ್ : ಜಾಯ್ತ್ ರಾಯ್ಜಾ ಜಾಯ್ತ್ (ಪೀಟರಾಚೊ ಹಾತ್ ಆಪ್ಲ್ಯಾಹಾತಾಂತ್
ಕಾಣ್ಲೆವ್ನ್ ಪೊಳೆತಾಂ) ನಶಿಬಾ ಚಕ್ರರ್ ಚಾಂಗ್ ಆಸಾ... ಪರೋಪ್ಯಾರಿ
- ಪರ್ವಾಲಿ ಸೆವಾ ಆನಿ ಮಿತ್ರಾ ಬಂದ್ವಾಸಿ ದಯಾ - ವ್ಹೊಚ್ಚ್ ತುಮ್ಜೆಲೊ
ವಿಶೇಷ್ ಗೂಣ್... ಸಂಪತ್ತಿ ಲಕ್ಷಣಂ ದಂಪತಿ ಭಾಗ್ಯಮನಾ ವಿಚಾರ್
ತುಮ್ಜೆಲೆಂ ಶ್ರೇಷ್ಟ್ ಆಸಾ... ಪಣ್ ತುಮ್ಜೆಲ್ಯಾ ಯೆಕಾ ದೊಸ್ತಾಲಿ ಚಿಂತಾ
ತುಮ್ಮಾಂ ಲಾಗ್ತಾ... ವ್ಹೊಯ್ವೇ?
- ಪೀಟರ್ : ವ್ಹೊಯ್ವ್... ಬರಾಬರ್ ಸಾಂಗ್ಲೆಯ್ ತುವೆಂ, ಎಕಾ ವರ್ಸಾಂ ಥಾವ್ನ್
ಮೊಜ್ಯಾ ಎಕಾ ಈಷ್ಟಾಚಿ ಕಸಲಿಚ್ ಖಬಾರ್ ನಾ, ಸಾಂಗ್ಲಿವೆ ತುಂ ತಾಚಿ
ಕಾಂಯ್ ಖಬಾರ್? ಸಾಧ್ಯ್ ಆಸಾವೆ ಸಾಂಗೊಂಕ್ ತುಕಾ?
- ವಿಕ್ಟರ್ : ಆರೇ ವಿಠಲಾ!! ಸಾಧ್ಯ್ ನಾತ್ಲಾರ್ ಆಮಿ ಜೊತಿಷ್ಟ್ ಇತ್ಲಾರ್?
ಆಮ್ಚೆಕಡೆಂ ಸಗ್ಳೆಂ ಸಾಂಗ್ಲಾರ್ ಜಾತಾ... ಪುಣ್ ಭೂತ್‌ಕಾಳ್ ಸಾಂಗ್ಲಾರ್
ಭೂತಾದಾನ್ ಜಾಂವ್ಕ್ - ದಿತ್ತಾತ್‌ವೆ ಕಾಂಯ್ ದಕ್ಷಿಣೆ - ಆತಾಂಚ್
ಸಾಂಗ್ತಾಂ...
- ಪೀಟರ್ : (ಆತುರಾಯೆನ್) ಜಾಯ್ತ್, ಜಾಯ್ತ್, ಸಾಂಗ್ (ಮ್ಹಣಿತ್ತ್ ಬೊಲ್ಸಾಂತ್ಲೆ
ವೈಶೆ ಕಾಡ್ನ್ ದಿತಾ)
- ವಿಕ್ಟರ್ : (ವೈಶೆ ಕಾಣ್ಲೆತ್ತ್) ಬರೆಂ - ಆತಾಂ ಮಧಿ ಉಲ್ಟೆನಾಕಾತ್ ಹಾಂ (ಎಕಾ
ಕಾಗ್ಲಾರ್) ಆಡ್ಕೆ-ಉಭೆ ಗೀಟ್ ವೊಡಿತ್ತ್) ಅಶ್ವಿನಿ ಭರಣಿ, ರೋಹಿಣಿ
ಕೃತಿಕಾ, ಮೃಗಶಿರಾ ಆಶ್ವಾ, ಪುಶ್ಯಾ ಆಶ್ಲೆಶ್ಯಾ, ಸಿಂಹ, ಕನ್ಯಾ, ಮಿಥುಲಾ,
ತುಲಾ... ಆರೇ ದೇವಾ ಪಾಂಡುರಂಗಾ... ಶಿವಾ... ಶಿವಾ... ಶಿವಾ...
ತುಮ್ಜೆಲೊ ದೋಸ್ತ್ ಸರ್ಕಾರಿ ಉದ್ಯೋಗಾರ್ ಆಶಿಲ್ಲೊವೆ?
- ಪೀಟರ್ : ವ್ಹೊಯ್ ಮಿಲಿಟರಿಂತ್ ಆಸ್‌ಲ್ಲೊ - ಕಿತೆಂ ಜಾಲೆಂ?
- ವಿಕ್ಟರ್ : ತರ್ ಸಮಾ - ಕನ್ಯಾ, ಮಿಥುಲಾ, ತುಲಾ - ಮ್ಹಳ್ಳಾರಿ ತೊ ಮೆಲಾ
- ಪೀಟರ್ : ಮೆಲಾ!!
- ವಿಕ್ಟರ್ : ವ್ಹೊಯ್ ತೊ ಮೊರೊನ್ಯಾಯಿ ಲಗ್‌ಬಗ್ ಥಾ ಮಹಿನೆ ಜಾತಿತ್. ಆನಿ
ತಾಗ್ಲೆಲಿ ಚಿಂತಾ ಕರುನ್ ಕಸಲೊ ಉಪಯೋಗ್‌ನಾ ರಾಯಾ... ಸಮ್ಜಾಲ್ಚೆ?
- ಪೀಟರ್ : ವ್ಹೊಯ್ ಸಮ್ಜಾಲೊಂ - ತರ್ ಏಕ್ ಕಾಮ್ ಕರ್ಲಿವೆ ತುಂ?
- ವಿಕ್ಟರ್ : ಕಸ್ಲೆಂ ಕಾಮ್ ಕರ್ತಾ? ಸಾಂಗ್ ಸಾಂಗ್, ಜಾತ್ವಾ ಜಾಲ್ಲ್ಯಾರಿ ಪೊಳೆತಾಂ
- ಪೀಟರ್ : ಆಯ್ಕ್... ಹಾಂವ್ ಎಕಾ ಚೆಡ್ವಾಚಾ ಮೊಗಾರ್ ಪೊಡ್ಲಾಂ

- ವಿಕ್ಟರ್ : (ಮಧೆಂಬೆ) ತೆಂ ಚೆಡುಂ ತುಮ್ಗೆಲಾ ದೋಸ್ತಲ್ಯಾ ಸಂಬಂಧಾಪೈಕೆಲೆಂ ನಟಿಂವೆ?
- ಪೀಟರ್ : ವ್ಹೊಯ್, ವ್ಹೊಯ್! - ತುಕಾ ಕಸೆಂ ಕಳ್ಳೆಂ?
- ವಿಕ್ಟರ್ : ಅರ್ರೇ ದೆವಾ!!! ಮ್ಹಾಕಾ ಆನಿ ಕಳ್ಳಾಕ್ ಜಾವ್ಕಾವೆ - ಜೋತಿಷ್ಕ್ ಶಾಸ್ತ್ರ್ ತಶಿಚೆತೆಂ - ತೊಂಡಾಕ್ ಪೊಳೆತ್ರಿ ಸಗ್ಳೆಂ ಕಳ್ತಾರ್ ರಾಯಾ...
- ಪೀಟರ್ : ತರ್ ತುಕಾ ಹಾವೆಂ ಚಡಿತ್ ಸಾಂಗ್ಲಿ ಗರ್ಜೆನಾ - ಮ್ಹಾಕಾ ತ್ಯಾ ಚೆಡ್ಪಾಚೆರ್ ಮನ್ ಆಸಾ - ಮೋಗ್ ಆಸಾ - ಆನಿ ಆಶಾ ಆಸಾ - ಪೂಣ್ ಮ್ಹಾಕಾ ತೆಂ ಲೆಕಿನಾ - ಹಾವೆಂ ತಾಕಾ ಬೊಳಾಯ್ಲೆಂ - ಸಮ್ಜಾಯ್ಲೆಂ ಜಾಲ್ಯಾರಾಯಿ ತೆಂ ಪರ್ವಾಕರಿನಾ... ತರ್ ಹಾಂವ್ ಕಿತೆಂ ಕರುಂ? ಆಜ್ ರಾತಿ ಹಾವೆಂ ತಾಚೆರ್ ಬಲಾತ್ಕಾರ್ ಕರಿಜಾಯ್ ಮ್ಹಣ್ ಚಿಂತ್ಲಾಂ - ಸಾಂಗ್ - ಹಾಂವ್ ಜಿಕಾನ್ ವ ಸಲ್ವಾನ್? ತೆಂ ಮೊಜೆಂ ಜಾಯ್ತ್ ವ ಜಾಂವ್ಚೆಂ ನಾ - ಸಾಂಗ್ - ಸಾರ್ಕೆಂ ಸಾಂಗ್...
- ವಿಕ್ಟರ್ : ಅರೇ ರಾಮಾ... ಮರಣಾ ಜಲ್ಮಾಲೆಂ ಸವಾಲ್‌ಮೂ ದೆವಾ! ಪುಣ್ ಮಹಾರಾಯಾ ತಶಿ ಕರ್‌ನಾಕಾರೆ ತುಂ, ಬಲಾತ್ಕಾರಾನಿ ಕಸಲಿಂಚ್ ಕಾಮಾ ಜಾಂವ್ಚಿನಾ, ಆಯ್ಕ್-ಹಾಂವ್ ತುಕಾ ಏಕ್ ಉಪಾಯ್ ಸಾಂಗ್ತಾಂ - ಕರ್ನಿವೆ ತುಂ?... ಮುಗ್ಗಡೆ ಎಕ್ಯಾ ಜಾತಿಲೊ ವಶೀಕರಣ್ ಭಸ್ತ್ ಆಸ್ಲಾ - ತ್ಯಾ ಭಸ್ತಾನಿ ಕಸಲಿಯ್ ಕರೋರ್ ಮನಾಲೆಂ ಚೆಡುಂ ತುಮ್ಗೆಲೆಂಚ್ ಜಾವ್ಕಾ.. ಜಾವ್ಕಾವೆ ಭಸ್ತ್
- ಪೀಟರ್ : ವ್ಹೊಯ್ ತೊಚ್ ಉಪಾಯ್ ಬೊರೊ... ದಿ ತೊ ಭಸ್ತ್ ಆಜ್‌ಚ್ ತಾಕಾ ಹಾಂವ್ ಮೊಜೆಂ ಕರ್ತಾಂ
- ವಿಕ್ಟರ್ : ಜಾಯ್ತ್, ದುಡ್ಡು ಕಾಡಿ ದುಡ್ಡು... ಪಾಂಚ್ ರುಪೈ, ಪಾಂಚ್ ಆಣೆ, ಗುರುಕ್ ಸ್ಪೂರ್ತಿ ಪೂಜಾ ಕರ್ಚಾಕ್ ಜಾವ್ಕಾ (ಬೊಲ್ಸಾಂತ್ಲ್ಯಾ ಎಕಾ ಸಿಸ್ತೆಂತ್ಲೊ ಪಿಟೊ - ಕಾಗ್ಲಾಂಚ್ ಭಾಂದುನ್) ಘೆ - ಏಕ್ ಬಾಟ್ಲಿ ರೋಜ್ ಪೊಟರ್ - ಗುಲಬಾ ಉದ್ದಾಕ್ ಘೆವ್ನ್ - ತಾಂತೂನಿ ವ್ಹೊ ಭಸ್ತ್ ಘಾಲ್ಯಾ - ಮಾಗ್ಗಿರಿ ಚೆಡುಂ ಬಯ್ಲೊನ್ ಆಸ್ತಾನಾ ತಾಕಾ ಕಳೆನಾಶೆಂ - ತಾಗ್ಲೆಲ್ಯಾ ಬೊಡ್ಡಾರಿ ದೋನ್ ಥೆಂಚಿ ಉದ್ದಾಕ್ ಘಾಲ್ಚಾರಿ ಜಾಲೆಂ - ಚೆಡುಂ, ತುಗ್ಗೇಲೆಂಚಿ... ಸಮ್ಜಾಲ್ಚೆ?
- ಪೀಟರ್ : ಸಮ್ಜಾಲೊಂ, ಧರ್ ತುಜೆ ಪೈಶೆ (ಪೈಶೆ ದೀವ್ನ್ - ಪಿಟ್ಯಾಚಿ ಪೊಟ್ಟಿ ಕಾಣ್ಲೆವ್ನ್ ಉಟತ್) ಬೊರೆಂ ತರ್ ವೆತಾಂ ಹಾಂವ್ ಆನಿ ತಶೆಂಚ್ ಕರ್ತಾಂ
- ವಿಕ್ಟರ್ : ಜಾಯ್ತ್ ರಾಯಾ, ಜಾಯ್ತ್, ಪೊಚ್ ವ್ಹೊಚ್ ತಶೀ ಕರ್ (ಪೀಟರ್ ಚಿಕ್ಕೆಲಕತ್, ಮೊನೆಂ ಅಭಿನಯನ್ ಕರ್ನ್ ವೆತಾ - ಪೀಟರ್ ವೆತಚ್ ವಿಕ್ಟರ್ ಆಪ್ಲೆಯಿತ್ಲ್ಯಾಕ್) ಆತಾಂ ಕಳ್ಳೆಂ. ಪೀಟರ್ ಮೊಜೊ ಪಾತ್ಯೆಣೆಚೊ ಈಷ್ಟ್ ಜಾವ್ನ್, ತಾಚೆ ಥಂಯ್ ಹೆಂ ಘಾತ್ಯೆಂಪಣ್!! ತರ್ ಖಂಡಿತ್ ಹಾಚ್ಯಾಚ್

ಭುಲೋಕ್ಯಾಂಕ್ ಬಾಯ್ಲ ಮೊಜಿ ಫಟೊನ್ ಮಿನ್ನೆಕ್ ಕಾರಣ್ ಜಾಲಿ
ಮ್ಹಣ್ ಆತಾಂ ಮಾಕಾ ಭೊಗ್ತಾ... ತಿತ್ತೆಂ ಕರ್ನಿಯಿಂ ಆತಾಂ ಮೊಜ್ಯಾ
ಮಿವ್ಲೆಚೆರ್ ಹಾಚೊ ಘಾತ್ !!! ತರ್ ಜರೂರ್ ಪೊಳೆತಲೊಂ - ಮೊಜ್ಯಾ
ಚೆಕ್ಯಾ ಖಾತಿರ್ ಪುಣಿ ಸಿಲ್ವಿಕ್ ಹಾಂವ್ ಸರ್ವ್ ಥರಾಚೊ ಸಹಕಾರ್
ಗುಪಿತ್ ದಿತೊಲೊಂ... (ವೊಂಟ್ ಚಾಬಿತ್) ಆನಿ ಪೀಟರಾಕ್...

(ಎಕ್ಲೊ ವಾಟ್ಸುರ್ ವಿಕ್ಟರಾ ಸರ್ಶಿಂ ಯೆತಾ)

ವಾಟ್ಸುರ್ : (ಬಸಾತ್) ಪಂಡಿತ್ ಏಕ್ ಬಾತ್ ಬತಾಯೆಗಾ?

ವಿಕ್ಟರ್ : ಜರೂರ್... ಏಕ್ ಕ್ಯಾ ಆಪ್ ಸೊವ್ ಬಾತ್ ಪೂಚಿಯೆ, ಬಂಧಾ ಸೇವೆಸೆ
ತಾಲ್ಲೂಫ್ ರಾಕ್ತಾ ಆಹೆ, ಕಹಿಯೆ ಸಾಬ್ ಕ್ಯಾ ಬಾತ್ ಹೈ

ವಾಟ್ಸುರ್ : ದೆಕೊ ಭಾಯಿ, ಹಮ್ ಗೊವಾಸೆ ಆಯಾ

ವಿಕ್ಟರ್ : (ಮಧೆಂಚ್) ಗೊಂಯ್ಲೊರೆ ತುಂ

ವಾಟ್ಸುರ್ : ವೊಯ್ ಸಾಸ್ವಿಚೊ... ತುಕಾ ಕೊಂಕಾಣಿ ಯೆತಾ

ವಿಕ್ಟರ್ : ಅರೇ ಮಾಕಾಯಿ ಗೊಯಾಂಮುರೆ, ಕಾನ್ಸೊಣ್ಣೊ ಭಟ್ ಹಾಂವ್

ವಾಟ್ಸುರ್ : ತರ್ ಬೊರೆಂ ಜಾಲೆಂ... ಹೆಂ ಸಾಂಗ್ ಮಾಕಾ ವರಾಸ್ ಜಾಲೆಂ ಸರ್ವಿಸ್
ನಾ... ತುಂ ಜಾಣಾಂಯ್ ಬೊಂಬೆಚ್ಯಾ ಶಹರಾಂತ್ ಅಮೆರಿಕಾಚೆ ಆಂಕ್ಡೆ
ಆಸಾತ್ ಮ್ಹಣೊನ್ ಬೆಕಾರ್ಯಾಂಕ್ ಮಾತ್ಲೊ ತರಿ ಆಧಾರ್ ಆಸಾ - ಪೂಣ್
ಮಾಕಾರೆ ಬಾಬಾ ಕೊಣೆ ಜಾದು ಕೆಲಾ ಮ್ಹಣ್ ಸಮ್ಜಾನಾ... ಸಾಂಗ್ಸಿರೆ ತುಂ
ಕಾಂಯ್ ಆಜ್ ಕಿತೆಂ ಯೆತಾ ಮ್ಹಣ್...

ವಿಕ್ಟರ್ : ನಾರೆ ಬಾಬಾ ನಾ - ತಸಲೆಂ ಸಾಂಗ್ಸಿ ಆಮಿ ನಹಿಂ. ಆಮ್ಕಾಂ ತೆಂ ಸಾಂಗ್ಚಾಕ್
ಬಂಧಿ ಆಸಾ... ಆಮಿ ಫಕತ್ ಜೋತಿಷ್ಕ್ ಶಾಸ್ತ್ರ್ ಜಾಣಾಂವ್

ವಾಟ್ಸುರ್ : ತರ್ ಬೊರೆಂ (ಚಿಂತಿತ್ - ಸಟ್ವೆ ಕರ್ನ್ ಉಗ್ಡಾಸ್ ಜಾವ್ನ್) ಅರೇ ತುಂ
ಮೊಜಿಂ ಆನ್ಯೇಕ್ ಕಾಮ್ ಕರ್ಶಿ?

ವಿಕ್ಟರ್ : ಸಾಂಗ್ರೆ ಹೆರ್ ಕಸಲೆಯ್ ಸಾಂಗ್ !

ವಾಟ್ಸುರ್ : ಆಯ್ಕ್... ಮೊಜಿ ಭೆಣ್ ಆಯಾಚಿ ಸರ್ವಿಸ್ ಕರ್ತಾಲೆಂ - ಆತಾಂ ಬೆಕಾರ್
ಆಸಾ... ಪಾಟಿ ಎಕಾ ಪತ್ರಾಚೆರ್ ಎಡ್ವಾರ್ಡ್ ಪೊಳೆವ್ನ್ ತಾಣೆ
ಸರ್ವಿಸೆಕ್ ಆಪ್ಲಿ ಕೆಸಾಂವ್ ಘಾಲ್ತೆಂ... ಆತಾಂ ತಾಕಾ ಜಾಪ್ ಆಯ್ಲ್ಯಾ -
ಜರಿ ತುಂ ಕಾಜಾರಿ ಆನಿ ಭುರ್ಗ್ಯಾಂಚಿ ಆವೈ ಜಾಲ್ಯಾರ್ ಸರ್ವಿಸೆಕ್ ಯೆ
ಮ್ಹಣ್...

ವಿಕ್ಟರ್ : ಮಿಂಯ್ ತೆಂ, ಮಿಂಚ್ಯಾ ಗಾಂವಾಂತ್

ವಾಟ್ಸುರ್ : ಜಮ್ಸೆದ್ಪುರ್ ಮ್ಹಣ್ತಾತ್ ಥಂಯ್ - ಥನಿ ಖೈಂ ಪೊಲಿಸ್ ಇನ್ಸ್ಪೆಕ್ಟರ್
- ಸೆರಾಂವ್ ತಾಚೆಂ ನಾಂವ್. ಪೂಣ್ ಹಾಂವ್ ಮ್ಹಣ್ತಾಂ ತಾಕಾ

ಕಾಜಾರಿಚ್ ಆನಿ ಭುಗ್ಯಾಂಚಿ ಆವ್ಲೆ ಕಿತೆಂ ಕರುಂಕ್ ಜಾಯ್? ಹೆಂ ಪೊಯೆ ತಾಣೆ ಕಿತೆಂ ಬೊರೈಲಾಂ ತೆಂ ವಾಚ್ (ಬೊಲ್ಸಾಂತ್ಲೆಂ ಕಾಗಾದ್ ಆಸ್‌ಲ್ಲೆಂ ಏಕ್ ಕವರ್ ಕಾಡ್ನ್ ದಿತಾ ಆನಿ ಏಕ್ಟರ್ ಕಾಗಾದ್ ವಾಚ್ತಾ)

ವಿಕ್ಟರ್ : (ಕಾಗಾದ್ ವಾಚಿತ್ತ್) ತುಜಿ ಭೈಣ್ ಕಾಜಾರಿ ನಹಿಂ?

ವಾಟ್ಸಿರ್ : ಮೊಜಿ ಭೈಣ್ ಕಾಜಾರಿ ವ್ಹೊಯ್ - ಫರ್ಕಾರ್ ಮೆಲಾ ಆನಿ ತಾಕಾ ಆತಾಂ ತೀನ್ ವರ್ಸಾಂಚೆಂ ಚೆಡುಂ ಆಸಾ. ತರೀ ಹಾಂವ್ ಮ್ಹಣ್ತಾಂ - ಇನ್ಸ್‌ಪೆಕ್ಟರಾಕ್ ಕಾಜಾರಿ ಆನಿ ಭುಗ್ಯಾಂಚಿ ಆವ್ಲೆ ಕಿತ್ಯಾಕ್? ಹೆಂಚ್ ಮಾಕಾ ಸಮ್ಜನಾ... ತ್ಯಾ ಭಾಯ್ರ್ ಭಾಯ್ಣಾಗಾಂವಾಂತ್ - ಎಕ್ಚಾಚೆಂ ಜಾಲ್ಯಾರ್ ಕಸೆಂಯ್ ಜಾಣಾ - ಪೂಣ್ ದೊಗಾಂಚಿ ಕೋಣ್? ಖಬಾರ್ ಘೆತೊಲೊ? - ಧಾಡುಂರೆ - ತಾಕಾ ಸರ್ವಿಸೆಕ್ - ತುಕಾ ಕಶೆಂ ದಿಸ್ತಾ? - ಬೊರೈಕ್ ಪಡಾತ್.

ವಿಕ್ಟರ್ : (ಚಿಂತಿತ್ತ್ ಆನಿ ಮಾನ್ ಹಾಲಯಿತ್ತ್) ಮಾಕಾ ಜಬ್ಬೊರ್ ಬೊರೆಂ ದಿಸಾನಾ, ಕಿತ್ಯಾಕ್ ಆಜ್-ಕಾಲ್ ಸಂಸಾರ್ ಆದ್ಲೆಭಾಷೆನ್ ನಾ...

ವಾಟ್ಸಿರ್ : ಹಾವಿಂ ತೆಂಚ್ ಮ್ಹಣ್ತಾಲೊಂ - ಸಾರ್ಕೆಂ ಸಾಂಗ್ಲೆಂಯ್ ತುವೆಂ... (ಉಟಿತ್ತ್) ಬೊರೆಂ ಹಾಂವ್ ವೆತಾಂ - ದೇವ್ ಬೊರೆಂ ಕರುಂ ತುಕಾ... ಉಡೈತೆಂ ಕಾಗಾದ್ ಪಿಂಜೂನ್ (ಮಣ್ಣಿತ್ತ್ ವೆತಾ)

ವಿಕ್ಟರ್ : (ಚಿಂತಿತ್ತ್ ಆಪ್ಲೆಯಿತ್ಲ್ಯಾಕ್) ದೆವಾನ್‌ಂಚ್ ಉಪಾಯ್ ದಾಕವ್ನ್ ದಿಲೊ... ಹ್ಯಾ ಕಾಗ್ಡಾನಿಮ್ತಿಂ ಏಕ್ ನೊವಿ ಆಲೋಚನ್ ಉಬ್ಜಾಲಿ... ಆತಾಂ ಹಾಂವ್ ಸಿಲ್ವಿಕ್ ಸುರಕ್ಷಿತಾಚಿ ಪಾಟ್ ದಾಕವ್ನ್ - ಪೀಟರಾಕ್ ಜರೂರ್ ಬೂದ್ ಶಿಕ್ಯೆತಲೊಂ - (ಸರ್ವ್ ಆಪ್ಲ್ಯಾ ಸಾಹಕಾಚಿ ಪೊಟ್ಲಿ ಬಾಂಧುನ್ - ವೆತಾ)

- ದೃಶ್ಯ ಅಂತ್ಯ -

ಭಾಗ್ ಪೈಲೊ

ದೃಶ್ಯ ಅಂತ್ಯ

ವಿಕ್ಟರಾಚೆಂ ಘರ್

ದೃಶ್ಯ ಮುಂಡಾವಳ್: ಪೈಲೆ ಆನಿ ಚೊವ್ತೆ ದೃಶ್ಯಾಂತ್ ಆಸ್‌ಲ್ಲ್ಯಾಬರಿ.

ಪಡ್ಲೊ ಉಗ್ತೊ ಜಾತಾನಾ: ಚೆರ್ಕೊ ಖಿಲ್ವಾರ್ ನಿದೊನ್ ಆಸಾ - ಸಿಲ್ವಿ ಖಿಲ್ವಾಚ್ಯಾ ದಾರೈರ್ ಮಾನ್ ತೆಂಕುನ್ ವಿಳಾಪ್ ಗಾಯ್ತಾ)

ಸಿಲ್ವಿ : (ವೇರ್ಸ್) ಕೋಣ್ ಆಧಾರ್, ಕೋಣ್ ಫುಡಾರ್, ||
ಕೊಣಾಚ್ಯಾ ಹಾಂವ್ ವೊಚೊಂ ದಾರಾರ್, ||
ಕೋಣ್ ಪಾವಾತ್, ಕೋಣ್ ಸಾಂಗಾತ್, ||
ಕೊಣಾಲಾಗಿಂ ಹಾಂವ್ ಮಾಗೊಂ ಉಪ್ಯಾರ್. ||

(ಕೋರಸ್) ತುಟ್ಲಿ ಆಶಾ ಆಯ್ಲಿ ದಿಶಾ, ||
ಫರ್ ಮೊಜೆಂ ದೆಸ್ವಾಟ್ ಜಾಲೆಂ, ||
ಫುಟ್ಲೆಂ ನಶೀಬ್, ಸಾಂಡ್ಲೆಂ ಭಾಗ್, ||
ಕಾಳ್ಜಾಕ್ ಮೊಗಾನ್ ಮಾರ್ಲೆ ಭಾಲೆ. ||

(ವೇರ್ಸ್) ಗತ್ ಲಾಚಾರ್, ಮತ್ ವಿರಾರ್, ||
ಖಿಂಚ್ಯಾ ಪಾಟೆಕ್ ಪಾಯ್ ಕಾಡುಂ, ||
ಮನ್ ಝಳ್ಲೆಂ, ಬಳ್ ಸರ್ಲೆಂ, ||
ಖಿಂಚ್ಯಾ ಸಾವ್ಯೆಕ್ ಹಾಂವ್ ದೀಸ್ ಸಾರುಂ. ||

(ಕೋರಸ್) ಕಾಂಪ್ರಾಕೂಡ್, ದಿಸ್ತಾ ಭಿರಾಂತ್, ||
ದೆಕ್ಲೊ ದೆವಾ ತುಜೊ ಸಂಸಾರ್, ||
ಸಂಪ್ಲೆಂ ತ್ರಾಣ್ ವೆತಾ ಪ್ರಾಣ್, ||
ಉಕೊಲ್ಡ್ ಮಾಕಾ ವೊರ್ ಸರ್ಗಾರ್. ||

(ಪೊದಾಚೊ ನಿಮಾಣೊ ಷರೊ ಆಖೆರ್ ಜಾತಾನಾ ದಾರಾರ್ ಮಾತ್ಕಾರೊ ಪರ್ದೆಶಿ (ವಿಕ್ಟರ್) ಯೆಕ್ಲೊ ಯೆತಾ)

ವಿಕ್ಟರ್ : (ದಾರಾಕಡೆಂ ರಾವೊನ್) ಬಾಯೆ, ಏಕ್ ಉಪ್ಯಾರ್ ಕರ್ ಬಾಯೆ

ಸಿಲ್ವಿ : (ಸಟ್ ಕರ್ನ್ ಆಕಾಂತೊನ್ ಉಟೊನ್) ಕೋಣ್? ಭಿಕಾರಿ!!!
(ಮಾತ್ಕಾರ್ಯಾಕ್) ದೀಸ್ ದೀಸ್ ಬುಡ್ಲ್ಯಾ ಉಪ್ರಾಂತ್ಯಾ ಕಸಲಿ ಭಿಕ್‌ಗಾ.
ವೊಚ್, ವೊಚ್ ಆಮೊರಚ್ಯಾ ವೆಳಾರ್ ಭಿಕ್ ನಹಿಂ.

ವಿಕ್ಟರ್ : ಬಾಯೆ, ಹಾಂವ್ ಭಿಕಾರಿ ನಹಿಂ - ಹಾಂವ್ ಏಕ್ ಪರ್ದೆಶಿ ಮನಿಸ್, ಅತ್ಮೊಚ್, ಹ್ಯಾ ಗಾಂವಾಂತ್ ದೊಳ್ಕಾಂಚ್ಯಾ ಪಿಡೆಕ್ ಲಾಗೊನ್ ಆಯಿಲ್ಲೊಂ... ದಾಕ್ತೆರ್ ಭೆಟಾನಾ ವೆಳ್ ಜಾಲೊ. ಆನಿ ಚಿಕಿತ್ಸಾ ಮೆಳ್ತಾನಾ ದೀಸ್ ಬುಡ್ಲೊ. ಆತಾಂ ಖಿಯಾ ವೆಚೆಂ ಮ್ಹಳ್ಳೆಂ ಸಮ್ಜೆನಾ... ಹಾವೆಂ ಆಯ್ಕಾಲಾಂ ಹ್ಯಾ ಗಾಂವಾಂತ್ ಚೋರ್ ದಗಲ್ಪಾಚಿ ಚಡ್ ಆಸಾತ್ ಮ್ಹಣ್... ತ್ಯಾ ದೆಕುನ್... ತುಜ್ಯಾ ಘರಾಚ್ಯಾ ಪಾಕ್ಯಾ ಭಿತರ್ ಆಯ್ಲಿ ರಾತ್ ಫಾಲ್ಕಾ ಕರುಂಕ್ ಮಾಕಾ ಇಲ್ಲಿಶಿ ಸುವಾತ್ ದಿಶಿ ಜಾಲ್ಯಾರ್... ಮ್ಹೊಡ್ ಉಪ್ಯಾರ್ ಜಾತೊ ಬಾಯೆ...

ಸಿಲ್ವಿ : ಉಪ್ಯಾರ್!!! ಕಸೊ ಉಪ್ಯಾರ್ ಕರುಂ ಮಾಮಾ?... ಮಾಕಾ ತುಜಿ ವಳಕ್ ನಾ... ತರ್ ತುಕಾ ಪರ್ಕ್ಯಾ ಮನ್ಶಾಕ್ ಹಾವೆಂ ಕಶಿ ಘರಾಂಕ್ ಸುವಾತ್

ದಿಂವಿ? ಜರಿ ಘರಾಂತ್ ದಾದ್ಲೊ ಮನಿಸ್ ಮ್ಹಣ್ ಆಸ್‌ಲ್ಲೊ ತಿ ಗಜಾಲ್ ವಿಂಗಡ್ ಆಸ್‌ಲ್ಲೊ.

ವಿಕ್ಟರ್ : ತರ್ ತುಜ್ಯಾ ಘರಾಂಕ್ ಕೋಣ್‌ಯಿ ದಾದ್ಲೊ ಮನಿಸ್ ನಾಂತ್ಚೆ ಬಾಯೆ?

ಸಿಲ್ವಿ : ಆಸಾತ್ - ಪೂಣ್ ಆತಾಂ ಕೋಣ್‌ಯಿ ಹಾಜರ್ ನಾಂತ್ ದೆಕುನ್ ಬೆಜಾರ್ ಜಾಯ್ನಾರಾ - ತುಂ ಆನಿ ಖಿಯಾ ವೊಚೊನ್ ಸುವಾತ್ ಪೊಳೆ

ವಿಕ್ಟರ್ : ಖಿಯಾ ವೊಚೊಂ ಬಾಯೆ? ಗೆಲ್ಲೆ ಗೆಲ್ಲೆ ಕಡೆಂ ಮಾರಾ ತಸೆಂಚ್ ಮ್ಹಣ್ತಾತ್. ಜರಿ ತುವೆಂ ಇಲ್ಲಿ ಸುವಾತ್ ದಿಲ್ಲಿ ವೊಡ್ಲೊ ತುಜೊ ಉಪ್ಯಾರ್ ಜಾತೊ... ಬಾಯೆ ದಯಾಕರ್ ಮೊಜೆನಿಮ್ತುಂ ತುಕಾ ಕಸಲೆಂಚ್ ವಾಯ್ಲೆ ಘಡ್ಲೆಂ ನಾ. ಹಾವಿಂ ಕ್ರಿಸ್ತಾಂವ್ - ಬಾಯ್ಲೆ ಭುರ್ಗಿಂ ಆಸ್‌ಲ್ಲೊ ಮನಿಸ್

ಸಿಲ್ವಿ : (ನಾರ್ಗೊನ್‌ಶೆಂ) ಜಾಲ್ಯಾರ್‌ಯಿ ಮಾಮಾ...

ವಿಕ್ಟರ್ : (ಮಧೆಂಚ್) ವೊಯ್ ಪುತಾ, ತುಕಾ ಧೈರ್ ಮೆಳಾನಾ, ಕಾರಣ್ ಕಾಳ್ ಬದಲ್ತಾ... ಎಕಾ ತೆಂಪಾರ್ ಆಪ್ಲಿಂ ವ್ಹಡಿಲಾಂ ಮೈಲಾ ಪೈಸ್ ಇಗರ್ಜ್ ದಿಸ್ತಾರ್‌ಯಿ ವಾಟೆರ್ ರಾವೊನ್ ಸಾಂತಾಕುರ್ಸಾಚಿ ಕುರ್ಚು ಕಾಡ್ತಾಲಿಂ - ಕಾರಣ್ ಥಂಯ್ ಥಾವ್ನ್‌ಯಿ ತಾಂಕಾಂ ದೇವ್ ದಿಸ್ತಾಲೊ, ಪೂಣ್ ಆಜ್ ಕಾಲ್ ಇಗರ್ಜೆಭಿತರ್ ರಾವೊನ್‌ಯಿ - ದೇವ್ ಖಿಯಾ ಆಸಾ? ಮ್ಹಣ್ ವಿಚಾರ್ಲೆ ಮನಿಸ್ ಆಮ್ಚೆ ಮಧೆಂ ಕಾಂಯ್ ಉಣೆಂ ನಾಂತ್... ತ್ಯಾ ತೆಂಪಾರ್ ಕುಡಿಚ್ಯಾ ಆನಿ ಆತ್ಮಾಚ್ಯೊ ದಯಾಳ್ಕೊ ಕರ್ನೊ ಚೊವ್ಡಾ - ಆಪ್ಲ್ಯಾ ಜಾಗ್ಯಾರ್ ಮಾನ್ ಭೊಗುನ್ ಆಸ್‌ಲ್ಲೊ - ಕಿತ್ಯಾಕ್ - ತಾನೆಲ್ಲ್ಯಾಕ್ ಪಿಯೆಂವ್ಕ್ - ಭುಕೆಲ್ಲ್ಯಾಕ್ ಜಿಂವ್ಕ್ ಆನಿ ವಿಣ್ವಾಂಕ್ ಪಾಂಗ್ರುಂಕ್ ದಿಂವ್ಣಾಂತ್ ಮನಿಸ್ ಆಪ್ಲೆಂ ಧರ್ಮ್ ಮ್ಹಣ್ ಸಮ್ಜಾತಾಲೊ - ಪುಣ್ ಆಜ್ - ಧರ್ಮ್ ಚಿಂತ್ಲ್ಯಾ ಬದ್ಲಾಕ್, ಮನಿಸ್ ಕರ್ಮ್ ಕರುಂಕ್‌ಯಿ ಪಾಟಿಂ ಸರಾನಾ - ದೆಕುನ್ ತ್ಯಾ ಚೊವ್ಡಾ ಕರ್ನಾಂ ಪೈಕಿ - ಏಕ್ ದಯಾಳ್ ಕರ್ನಿ ಪರ್ದೆಶಾಕ್ ಬಿಡಾರ್ ದಿಂವ್ಚಿ - ತಿಚ್ ಮಾರಾ ಮೆಳಾನಾ... ಬಾಯೆ ಹಿ ಚೂಕ್ ತುಜಿ ನೆಹಿಂ - ಮೊಜಿ - ಕಿತ್ಯಾಕ್ ಲಾಚಾರ್ ಪಣೆಂಚ್ ಜಾವ್ನಾಸಾ ಸಂಸಾರಾಂತ್ ನಿಮಾಣೆ...

ಸಿಲ್ವಿ : (ಆಪ್ಲೆಯಿತ್ಲ್ಯಾಕ್) ನಿಜಾರ್‌ಯಿ ವೊ ಮ್ಹನಿಸ್, ಎಕೀನ್ ಆನಿ ದೇವ್ ಭಿರಾಂತಿಚೊ ಮ್ಹಣ್ ದಿಸ್ತಾ - ಹಾಚ್ಯಾ ಉತ್ರಾನಿ ಸತಾಚಿ ಗಂಭೀರಾಯ್ ಆಸಾ - ಸಂಸಾರಾಚಿ ಜಾಣ್ವಾಯ್ ಆಸಾ ಆನಿ ಸುಖಾ ದುಃಖಾಚಿ ಮಾಹೆತ್ ಆಸಾ - ಖಂಡಿತ್ ವೊ ರಕ್ತಿ ಮತ್ಲೆಬಿ ನೆಹಿಂ - ತರ್ ಸುವಾತ್ ದಿಲ್ಲ್ಯಾಂತ್ ಕಿತೆಂ? (ಮಾತ್ಕಾರ್ಯಾಕ್) ಮಾಮಾ ಮೊಜೆಂ ಘರ್ ದುಬ್ಳಾಚೆಂ - ತುಕಾ ಸತ್ಯಾರ್ ಸಾಹೆತ್ ದೀವ್ನ್ ಸುಧಾಸುಂಕ್ ಮೊಜೆಕಡೆಂ ವಿಶೇಷ್ ಕಾಂಯ್ ನಾ - ಜಾಲ್ಯಾರ್‌ಯಿ - ತುಂ ಪರ್ದೆಶಿ ಮ್ಹಳ್ಳಾಕ್ - ಸತಾನ್

ಆಯ್ಕೆಯ ಜಾಲ್ಕಾರ್ ಸಂತೋಸಾನ್ ವೊ ತ್ಯಾ ಕೊನ್ಯಾಕ್ ನಿದೆ (ಮಾಂದ್ರಿ
ಹಾಡುಂಕ್ ಭತರ್ ವೆತಾ)

ವಿಕ್ಟರ್ : ಜಾಯ್ತ ಬಾಯೆ - ವೊಡ್ಲೊ ಉಪ್ಕಾರ್ ತುಜೊ (ಕೊನ್ಯಾಕ್ ಅಪ್ಪಿ ಪೊಟ್ಟಿ
ಬೇತ್ ಇತ್ಯಾದಿ ದೊವರ್ರಾ)

ಸಿಲ್ವಿ : (ಮಾಂದ್ರಿಜೊ ಕೊವೊ ಹಾಡ್ತಾ) ಧರ್ ಮಾಮಾ, ಸೊಡ್ಲೆ ಆನಿ ನಿದೆ

ವಿಕ್ಟರ್ : (ಮಾಂದ್ರಿ ಕಾಣ್ಲೆತ್ತ್) ಜಾಯ್ತ ಬಾಯೆ - ದೇವ್ ಬೊರೊ ಕರುಂ ತುಕಾ
(ಬೊಸೊನ್ ಮಾಂದ್ರಿ ಸೊಡ್ಲೆತಾ - ಸಿಲ್ವಿ ವೊಚೊನ್ ಖಿಟ್ಟಾರ್ ಬೊಸ್ತಾ
- ವಿಕ್ಟರ್ ಮಾಂದ್ರಿರ್ ಬೊಸೊನ್) ಬಾಯೆ, ತುಂ ಚಡ್ ಬೆಜಾರಾಯಿರ್
ಆಸಾಯ್ ಕಿತೆಂ?

ಸಿಲ್ವಿ : ನಾ ಮಾಮಾ - ಮ್ಹೂಕಾ ಬೆಜಾರಾಯ್ ಕಸಲಿ?

ವಿಕ್ಟರ್ : ಜಾಲ್ಕಾರಾಯಿ ಬಾಯೆ, ತುಜೊ ತೋಂಡಾಚೊ ಚಾರೊ ಸಾಂಗ್ತಾ. ಹ್ಯಾ
ಪ್ರಾಯಿರ್ ತುಜೆಂ ಮುಖಿಕಮಳ್ ತಶೆಂ ಆಸಾನಾಯೆ ಆಸ್ಲೊ... ಜರೂರ್
ಕಸಲಿಪುಣಿ ಖಿಂತ್ ತುಕಾ ಲಾಗ್ತಾ - ಸಾಂಗ್ ಬಾಯೆ ಕಿತೆಂ ಗಜಾಲ್?

ಸಿಲ್ವಿ : ಕಾಂಯ್ ನಾ ಮಾಮಾ... ಕಸಲಿ ಗಜಾಲ್ ಸಾಂಗ್ತಿ? - ತಸಲಿ ಖಿಂತ್
ಬೆಜಾರಾಯ್ ಕೊಣಾಚ್ಯಾ ಘರಾಂತ್ ನಾ.

ವಿಕ್ಟರ್ : ಆಸ್ಕಾರಾಯಿ ಬಾಯೆ - ತಾಕಾ ಏಕ್ ವಿವರಣ್ ಮ್ಹಣ್ ಆಸಾ... ಕೋಣ್
ಹಾಸೊನ್, ಕೋಣ್ ಉಲಿವ್ನ್ ಆನಿ ಕೋಣ್ ಪೆಲ್ಯಾಕ್ ಸಾಂಗೊನ್ ಅಪ್ಪಿ
ಖಿಂತ್ ಹಾಳು ಕರ್ತಾ!... ಪೂಣ್ ತುಜಿ ಖಿಂತ್ ವಿಶೇಷ್ ಮ್ಹಣ್ ಮಾರಾ
ಭೊಗ್ತಾ - ತಸಲ್ಯಾ ಖಿಂತಿಕ್ ಎಕೆಚ್ ವಾಟ್...

ಸಿಲ್ವಿ : (ಆತುರಾಯಿನ್) ಕಸಲಿ ವಾಟ್ ಮಾಮಾ?

ವಿಕ್ಟರ್ : (ಸಟ್ವೆ ಕರ್ನ್) ತರ್ ತುಕಾ ಖಿಂತ್ ಆಸಾ ಮ್ಹಣ್ ಜಾಲಿ...

ಸಿಲ್ವಿ : (ಶರ್ಮೆವ್ನ್ ಬಾವತ್ತ್) ವೊಡ್ಲೆಯ್ - ಪೂಣ್ ತುಕಾ ಸಾಂಗೊನ್ ಕಸಲೊ
ಫಾಯ್ಲೊ?

ವಿಕ್ಟರ್ : ಬಾಯೆ - ಸಂಸಾರಾಂತ್ ಫಾಯ್ಲಾ ಪ್ರಾಸ್ ಉಪಾಯ್ ವೊಡ್ -
ಉಪಾಯಾನ್ಂಚ್ ಫಾಯ್ಲೊ ಜಾತಾ - ಸಾಂಗ್ತಿ ಜಾಲ್ಕಾರ್ ಹಾವಿಂ
ಕಾಂಯ್ ಉಪಾಯ್ ಸಾಂಗಾನ್ ತುಕಾ - ಸಾಂಗ್ ಬಾಯೆ ಕಿತೆಂ ಗಜಾಲ್?

ಸಿಲ್ವಿ : (ಖಿಂತಿನ್) ಮಾಮಾ, ತಿ ಕಾಣಿ ಹಾವೆಂ ಸಾಂಗ್ತಾರಾಯಿ, ತುಕಾ ಆಯ್ಕೊಂಕ್
ತಾಂಕ್ಲಿನಾ - ದೆಕುನ್ ಹಾಂವ್ ಸಾಂಗಾನಾ... ಪೂಣ್ ಆತಾಂ ಖಿಂತ್
ಮಾರಾ ಇತ್ತಿಚ್ - ಪರಿಸ್ಥಿತಿ ಲಾಚಾರ್ಕಾಯೆಚಿ - ಖಿಯಾಂ ಏಕ್ ಲ್ಹಾನ್
ಕಾಮ್ ಮೆಳ್ಲೊ ಜಾಲ್ಕಾರ್ - ಜೀವನ್ ಮೊಜೆಂ ಸುಖಾನ್ ಸಾರ್ತಿಂ -

ವಿಕ್ಟರ್ : ಹೊ! ತಿತ್ಲೆಂಚ್ವೆ ಬಾಯೆ! ಹಾಂ ಬೊರೊ ಉಗ್ಡಾಸ್ ಜಾಲೊ -

ಪೊರ್ಟ್ ಮೊಜ್ಜಾ ದುವೆಕ್ ಏಕ್ ಕಾಮಾಖಾತಿರ್ ಕಾಗಾದ್ ಆಯಿಲ್ಲೆಂ
 - ಪೂಣ್ ತೆಂ ಕಾಗಾದ್ ಹಾತಾಕ್ ಮೆಳ್ಳಾ ಆದಿಂ ದುವೆಕ್ ಮೊಜ್ಜಾ
 ದುಸ್ರೆಕಡೆಂ ಕಾಮ್ ಜಾಲೆಂ... ಆತಾಂ ತೆಂ ಕಾಗಾದ್ ಮೊಜೆಕಡೆನ್ ಆಸಾ
 (ಬೊಲ್ಸಾಂತ್ಲೆಂ ಕಾಗಾದ್ ಕಾಡ್ನ್ ದಿತಾ) ಧರ್ ವೆತಾಯ್ ಜಾಲ್ಯಾರ್
 ವೊಚ್ - ಕಾಮ್ ಮಾತ್ ಆಯಾಚೆಂ!

ಸಿಲ್ವಿ : (ಕಾಗಾದ್ ಕಾಣ್ಲೆವ್ನ್ ಉಟತ್) ಆಯಾಚೆಂ!!!

ವಿಕ್ಟರ್ : ವೊಯ್ ತಾಂತು ನಾಲೀಸ್ ಕಿತೆಂ? ಆಯಾ ಮ್ಹಣ್ಲೆಂ ಸಂಸಾರಾಂತ್ ದುಸ್ರೆಂ
 ಭಾಗ್ ಆವೆಪಣಾಚೆಂ - ಪೆಲ್ಯಾಚ್ಯಾ ಭುರ್ಗ್ಯಾಕ್ ಆವೆಪಣ್ ದಿಂವ್ಚೆಂ!..

ಸಿಲ್ವಿ : ಜಾಲ್ಯಾರ್ಯೆ...

ವಿಕ್ಟರ್ : (ಮಧೆಂಚ್) ತುಕಾ ಬೆಜಾರ್ ಜಾತಾ ಆಸ್ತೆಲೆಂ... ಪೂಣ್ ತಾಕಾಯ್
 ಭುರ್ಗ್ಯಾಚಿಚ್ ಆವೆಜಾಯ್ ಖೆಂ

ಸಿಲ್ವಿ : (ಆಕಾಂತೊನ್) ಭುರ್ಗ್ಯಾಚಿ ಆವೆ!!!

ವಿಕ್ಟರ್ : ವೊಯ್ ಕಿತೆಂ ಜಾಲೆಂ. ತುಕಾಯ್ ಭುರ್ಗೊ ಆಸಾ. ಜೀವನ್ ತುಮ್ಮೆಂ
 ಸುಖಾನ್ ವೆತೆಲೆಂ

ಸಿಲ್ವಿ : (ಘಡ್ಲಡತ್) ಪೂಣ್... ತೆಂ ಭುರ್ಗೊ...

ವಿಕ್ಟರ್ : (ಮಧೆಂಚ್) ವೊಯ್ ಭುರ್ಗೊ ತುಜೆಂ ಲ್ಹಾನ್ ಮ್ಹಣ್ ತುಂ ಚಿಂತಾಯ್
 ಆಸ್ತೆಲೆಯ್ - ಚಿಂತ್ಲಿಂ ಗರ್ಜ್ ನಾ - ತಸಲ್ಯಾ ಭುರ್ಗ್ಯಾಂಚೊ ಘರಾಂತ್
 ಸಂತೊಸ್ ಚಡ್ - ದೆಕುನ್ಂಚ್ ತ್ಯಾ ಧನ್ಯಾನ್ ತಶೆಂ ಬೊರೈಲಾಂ
 ಜಾವ್ನ್ - ಆನಿ ಧನಿ ಕಾಂಯ್ ಚಿಲ್ಲ್ಯಾರ್ ಮನಿಸ್ ನಹಿಂ - ಪೊಲೀಸ್
 ಇನ್ಸ್ಪೆಕ್ಟರ್

ಸಿಲ್ವಿ : (ಆಕಾಂತೊನ್) ಪೊಲೀಸ್ ಇನ್ಸ್ಪೆಕ್ಟರ್!!!

ವಿಕ್ಟರ್ : ವೊಯ್ ಪೊಲೀಸ್ ಇನ್ಸ್ಪೆಕ್ಟರ್ - ಸೆರಾಂವ್ ತಾಚೆಂ ನಾಂವ್ - ತುಂ
 ಭಿಯೆಲೆಯ್ ಕಿತ್ಯಾಕ್? ಸರ್ಕಾರಿ ಮನ್ಯಾಕ್ ಮಾನ್ ಚಡ್ - ತಶೆಂಚ್
 ತಾಂಚ್ಯಾ ಬಾಕ್ರಾಂಕ್ ಘನ್ ಚಡ್ - ಭಿಯೆಂವ್ಲಿ ಗರ್ಜ್ ನಾ - ಜಸೆಂ
 ನಾತ್ಯಾಂತ್ ಸಾಸಾಂವ್ ಭರ್ಸಲ್ಯಾರ್ ಕಳಾನಾ - ತಶೆಂ ಸರ್ಕಾರಿ
 ಹುದ್ದೆದಾರಾಂಚ್ಯಾ ಘರಾಂತ್ ಚೊರಾಚಿ ನದರ್ ವೊಜಾನಾ

ಸಿಲ್ವಿ : ತಶೆಂ ಕಿತ್ಯಾಕ್ ಮ್ಹಳಿಯ್ ಮಾಮಾ?

ವಿಕ್ಟರ್ : ನಹಿಂ - ಹಾವೆಂ ತುಕಾ ಸಾಂಗ್ಲೆಂ - ಥಂಯ್ ತುಕಾ ಕೊಣಾಚಿಚ್ ಭಿರಾಂತ್
 ಆಸ್ತಿನಾ ಪೂಣ್ ಹಾಂ - ಗಾಂವ್ ಮಾತ್ ಪೈಸ್ - ಜಮಸೆದ್ನುರ್
 ಕಾಮ್ ಕರ್ತಲ್ಯಾಕ್ ಖಂಯ್ ಜಾಲ್ಯಾರ್ ಕಿತೆಂ? ವೆಚಿ ವ ನಾ ವೆಚಿ ಖುಶಿ
 ತುಜೆ... ಬೊರೆಂ ಹಾಂವ್ ಆತಾಂ ಚಿಕ್ಕೆ ನಿದ್ತಾಂ - ದೊಳೊ ಚಡ್ ದುಕ್ತಾ
 (ಆಡ್ ಪೊಡ್ತಾ)

- ಸಿಲ್ವಿ : ಜಾಯ್ತು ಮಾಮಾ ನಿದೆ
- ವಿಕ್ಟರ್ : (ಸಟ್ ಕರ್ನ್ ಮಾನ್ ಉಕಲ್) ಪೂಣ್ ಹಾಂ - ತೆಂ ಕಾಗಾದ್ ಮಾತ್, ಜಾಗ್ರುತ್ಯಾಯೆನ್ ದೊವರ್ ಉಡೈನಾಕಾ, ಮತಿಕ್ ಸಮಾಧಾನ್ ದಿಸ್ತಾರ್ ವೊಚ್... (ನಿದ್ತಾ)
- ಸಿಲ್ವಿ : ಜಾಯ್ತು ಮಾಮಾ, ಚಿಂತುನ್ ಪೊಳೆತಾಂ (ಕಾಗಾದ್ ಕಾಣ್ಲೆವ್ನ್ ಬಿಟ್ಟಾರ್ ಬೊಸೊನ್ ಕಾಗಾದ್ ವಾಚಿತ್ ಚಿಂತಾ - ಘೊಡ್ಯಾ ವೆಳಾನ್ ಪೀಟರ್ ಪ್ರವೇಶ್ ಜಾತಾ)
- ಪೀಟರ್ : (ಭಿತರ್ ಸರ್ತಾನಾಂಚ್) ಹೊ ಸಿಲ್ವಿ!! (ಲಾಗಿಂ ವೊಚೊನ್) ಸಿಲ್ವಿ ತುಂ ಮೊಜಿ ವಾಟ್ ರಾಕ್ತೆಲೆಯ್ ಮ್ಹಣ್ ಹಾಂವ್ ಜಾಣಾಂಚ್ ಆಸ್ಲೊಂ
- ಸಿಲ್ವಿ : (ಉಟೊನ್ - ರಾಗಾನ್) ಕೋಣ್ ತುಜಿ ವಾಟ್ ರಾಕ್ತಾ? ಹಾಂವ್ ತುಜಿ ವಾಟ್ ರಾಕಾನಾ - ತುಂ ಕೋಣ್ ಮ್ಹಣೊನ್ ಮೊಜೊ, ಹಾಂವ್ ತುಜಿ ವಾಟ್ ರಾಕ್ತಿ?
- ಪೀಟರ್ : (ಭರ್ಮಾನ್) ಸಿಲ್ವಿ - ಧಮ್ಕೆಚೊ ಆವಾಜ್ ನಾಕಾ - ಸಂತೊಸಾಚೊ ಹಾಸೊ ದಿ - ಹಾಂವ್ ವೊಚೊಂಕ್ ಯೆವ್ನ್ - ರಾವೊಂಕ್ ಆಯ್ಲಾಂ
- ಸಿಲ್ವಿ : ಪೀಟರ್, ತುಂ ಕರ್ತಾಯ್ ತೆಂ ಬೊರೆಪಣ್ ನಹಿಂ...
- ಪೀಟರ್ : ಆನಿ ತುಂ ಚಿಂತಾಯ್ ತೆಂ ವಿಶೇಷ್ ನಹಿಂ - ಹರ್ ಲಜೆಚಿ ಕಾಂಟಿ ಬಾವ್ಪಾ ಹಾತ್ ಲಾಯ್ತಚ್ - ತರ್ ತುಂ ಕಶೆಂ ಫುಲೆಲೆಯ್? ಲಾಗಿಂ ಯೆ (ಸಿಲ್ವಿಚ್ಯಾ ಹಾತಾಕ್ ಧರ್ನ್) ಹ್ಯಾ ಕಾಳ್ಜಾಕ್ ಕಿತೆಂ ಭೊಗ್ತಾ ತೆಂ ಪೊಳೆ
- ಸಿಲ್ವಿ : (ಹಾತ್ ವೊಡ್ನ್ ರಾಗಾನ್) ಪೀಟರ್ ಧೈರ್ ಕಾಣ್ಲೆನಾಕಾ. ನೀತಿಚ್ಯಾ ತಾಗ್ದೆರ್ ನಾಸ್ ಜಾತೊಲೊಯ್
- ಪೀಟರ್ : (ಹಾಸತ್) ಹ್ಹಾ ಹ್ಹಾ ಹ್ಹಾ! ಪಿಶ್ಯಾ - ಮೋಗ್ ಆಸಾ ಥಂಯ್ ರೋಗ್ ಕೊಣೆಂ ಲೆಕ್ಕಾ. ಆನಿ ಆಶಾ ಆಸಾ ಥಂಯ್ ದಿಶಾ ಕೊಣೆಂ ಚಿಂತ್ಲ್ಯಾ... ಸಂಸಾರಾಂತ್ಲಿ ಹರ್ ಮಿಶಿ ಮೊಗಾನ್ ಜಾತಾ - ಆನಿ ಜ್ಯಾ ವೆಳಾರ್ ಜಾಯ್ನಾ ತ್ಯಾ ವೆಳಾರ್ ಬಳಾನ್ ಜಾತಾ - ದೆಕುನ್ ಸಿಲ್ವಿ ವ್ಹಾಳ್ಚ್ಯಾ ವ್ಹಾಳಾಕ್ ಕುಟೆಂ ಜಾಯ್ನಾಕಾ - ವ್ಹಾಳೊನ್ ವೆತೆಲೆಯ್
- ಸಿಲ್ವಿ : (ರಾಗಾನ್) ಹಾಂವ್ ಮೆಲ್ಕಾರಾಯಿ ಪರ್ವಾನಾ - ತರೀ ತುಕಾ ಲೆಕ್ಟೆಬರಿ ನಾ (ಪಾಟ್ಕರ್ತಾ)
- ಪೀಟರ್ : ತುಕಾ ಮೊರೊಂಕ್ ಸೊಡ್ತಾ ಕೋಣ್? (ಬೊಲ್ಸಾಂತ್ಲಿ ಸಿಸ್ಲಿ ಕಾಡ್ನ್) ಸಂಸಾರಾಂತ್ಲೆಂ ಸರ್ವ್‌ಬಳ್ ಜರಿ ತುಜ್ಯಾ ಮೊರ್ನಾಕ್ ಆಶೆಲೆಂ - ಹಾಂವ್ ಮೊಜ್ಯಾ ರಗ್ತಾಚ್ಯಾ ಥಂಬ್ಯಾ ಥಂಬ್ಯಾನ್ ಆಡಾಯ್ತೊಲೊಂಚ್ (ಸಿಲ್ವಿಚ್ಯಾ ಪಾಟರ್ ಸಿಸ್ಲೆಂತ್ಲೆಂ ಉದಾಕ್ ಉಡವ್ನ್) ಸಿಲ್ವಿ ತುಂ ನೆಣಾಂಯ್ ಹ್ಯಾ ಕಾಳ್ಜಾಚೆ ಕಳ್ಳೆ ಆನಿ ಮನಾಚೆ ತಳ್ಳೆ

- సిల్వి : (రాగాన్) పిటర్ హాంప్ తుకా బోర్నాన్ సాంగ్...
 పిటర్ : (మదెంబ్) వ్లెయ్ హాంప్ ఆయ్కాం - ఏకోబ్ టుతార్ పాచార్ “హాంప్ తుజిం” మ్మణ్ త్కాజ్ ఫుడ్డే సంసారాంత్తేం సర్వోసుఖ్ హాంప్ తుజ్కా పాయాముళాంత్ హాడ్తోలొం, సాంగ్ సిల్వి, ఇన్కార్ కరినాకా.
 సిల్వి : (రాగాన్) మోకా తుజిం కసలేంబ్ సుఖ్ నాకా - తుం భాయ్, సర్ ఫోరాంత్తో...
 పిటర్ : (రాగాన్ వోంట్ బాబిత్త) కితేం? ఆంగోవ్ భాసావ్దయి ఆజాప్ నా!! (హాతాంత్కా సిస్కేర్ పోళివ్) ఆని తుజింయ్ బళ్ పావ్నేనా (సిస్కి బోల్సాంత్ ఫాల్) సిల్వి టుజో టుకల్తావరేగ్ జళోవ్ బోరొ నహిం - చింతున్ పోళి, హాంప్ తుకా ఆనికోయి అవ్కాస్ దితాం...
 సిల్వి : (రాగాన్) హావేం సర్వో చింతున్ పోళిలాం - ఫుర్ పోడ్తావరేగ్ ఝోడో బోరొ నహిం - మయోదిక్ లేక్తాయ్ జాల్కార్ - మయోదిన్ పోబ్.
 పిటర్ : హాం!! ఫుర్కా మాజ్కార్ వాగాచి ఫోరొజ్!!! (రాగాన్ దాంత్ కిల్లిత్త) మయోదిక్కా గవ్కా మయోద్ విచార్తాయ్? - హాంప్ మోజి మయోద్ హోగ్నాంవ్కాజ్ ఆయ్నాం - ఆని ఆతాం తుజియ్ మయోద్... (మ్మణత్త సిల్విక్కా ఆంగార్ వేతా - సిల్వి పాటిం సర్కా) ఖింయ్ వేతాయ్? (పిటర్ సిల్విక్ ధరుంక్ ప్రయతన్ కర్కా - సిల్వి చుకోన్ రాణ్గేతా) ఖింయ్ ధాంవ్తాయ్ (సిల్విక్కా హాతాక్ ధర్కా)
 సిల్వి : (తాళో రాడ్) సోడో మోకా... సోడో మోకా
 పిటర్ : నా... సోడ్సోనా...
 సిల్వి : ఏ జేజూ... కోణ్కాయ్ పావా... కోణ్కాయ్ పావా... నమ్మా మోకా సోడో (టుడ్కాతా)
 విక్టర్ : (నిదోల్లెంకడే ధావ్ కింక్కి రాడిత్త) బాయ్ చీకో నిదానావే?... భుగ్కాంక్ సళ్ ఆస్కాజ్ (కింక్కి రాడ్ టుజోన్ బోస్కా)
 పిటర్ : తో కోణ్కా? (సిల్విబో హాత్ సోడ్కా) హాంగా కిత్కాక్ నిద్లా? (విక్టరాసర్జిన్ యేవ్) కోణ్కా తుం? భితర్ కసో?
 విక్టర్ : (టుజోన్ టుజో రావోన్) హాంప్ పదేర్తి బాబా... బాయ్కడే టుప్కార్ మోగోన్ హాంగా నిద్లాం

- ಪೀಟರ್ : ನಿನ್ನಾಯ್!!! ಭಾಯ್ರ್ ವೊಚ್ - ಭಾಯ್ರ್ ನಿದೆ
- ವಿಕ್ಟರ್ : ಜಾಯ್ತ್ ಬಾಬಾ - ದೋಗಾಯಿ ಆಮಿ ಭಾಯ್ರ್ ಯಾ - ಮಾಕಾ ಧೈರಾಕ್ ತುಂ ಅನಿ ತುಕಾ ಧೈರಾಕ್ ಹಾಂವ್ ಜಾಲೊಂ
- ಪೀಟರ್ : ಕಿತೆಂ? ಮಾಕಾ ಭಾಯ್ರ್ ಆಪೈತಾಯ್?
- ವಿಕ್ಟರ್ : ತಶೆಂ ನಹಿಂ ಬಾಬಾ... ಭಿತರ್ ಜರಿ ತುಕಾ ಮೊಜಿ ಭಿರಾಂತ್ ದಿಸ್ತಾ ಜಾಲ್ಯಾರ್ ಭಾಯ್ರ್ ಮಾಕಾ ತುಜಿ ಖಿಂತ್ ಜಾಂವ್ಚಿ ವಾಚ್ಚಿ ನಹಿಂವೆ - ದೆಕುನ್ ಆಮಿ ದೋಗಾಯಿ ಭಾಯ್ರ್ ನಿನ್ನಾಂ - ಚಲ್ ಯಾ...
- ಪೀಟರ್ : ಕಿತೆಂ ಮ್ಹಣ್ತಾಯ್... ಭಾಯ್ರ್ ವೆತಾಯ್ ವ ನಾ?
- ಸಿಲ್ವಿ : ವೊಚೊನಾಕಾ ಮಾಮಾ - ತುಂ ಹಾಂಗಾಚ್ ನಿದೆ
- ಪೀಟರ್ : (ದೆಂಕ್ಲೊ ಘಾಲ್ತ್) ಹಾಂವ್ ಮ್ಹಣ್ತಾಂ... ತುಂ ಭಾಯ್ರ್ ವೊಚ್
- ಸಿಲ್ವಿ : (ತಾಳೊ ಕಾಡ್ಚೆ) ಹಾಂವ್ ಮ್ಹಣ್ತಾಂ ಘರ್ ಮೊಜೆಂ - ತುಂ ಹಾಂಗಾಚ್ ನಿದೆ
- ಪೀಟರ್ : (ರಾಗಾನ್) ತಶೆಂ ತರ್... ಪೊಳೆತಾಂ ಹಾಂವ್ ತುಂ ಭಾಯ್ರ್ ವೆತಾಯ್ ವ ನಾ - ವೊಚ್ ಭಾಯ್ರ್ (ವಿಕ್ಟರಾಚ್ಯಾ ಅಂಗಾರ್ ಹಾತ್ ಘಾಲ್ತ್ ಭಾಯ್ರ್ ಲೊಟಾ)
- ವಿಕ್ಟರ್ : ರಾವ್ ಬಾಬಾ - ವೆತಾಂ ಬಾಬಾ (ಉತ್ರಾಂ ಬರಾಬರ್ ಕಳನಾಸ್ತಾಂ, ಪೀಟರಾಚ್ಯಾ ಪೊಟಾಕ್ ಏಕ್ ಮೂಟ್ ಮಾರ್ತಾ)
- ಪೀಟರ್ : ಮೂಟ್ ಪೊಡ್ಲ್ಯಾ ತಕ್ವಣ್) ಜೆಜು ಮೊಜ್ಯಾ (ಪೊಟ್ ಧಾಂಬುನ್ ಧರ್ಚ್) ಕಿತೆಂ?... ಮಾರ್ತಾಯ್?
- ವಿಕ್ಟರ್ : ನಾ. ಬಾಬಾ ಸಾಂಗ್ತಾಂ... ಲಾಗ್ಲೆಂವೆ ತುಕಾ... ಮೊಜಿ ಹಾತಚ್ ಕಶೆ... ಘರಾ ಬಾಯ್ಲ ಮೊಜಿ ಕೆದಾಳಾಯ್ ಮ್ಹಣ್ತಾ “ತುಜಿ ಹಾತ್‌ಚ್ ಲೊಂಕ್ಡಾಚೆ” ಮ್ಹಣ್. ತಶೆಂ ತುಕಾಯ್ ರಾಂಯ್ ಭೊಗ್ಲೆಂ ಕೊಣ್ಣಾ - ರಾವ್ ಪುಸ್ತಾಂ (ಪೀಟರಾಚ್ಯಾ ಬಾವ್ಲಾಕ್ ಧರುಂಕ್ ಯೆತಾ)
- ಪೀಟರ್ : (ಪಾಟಿಂ ಸರತ್ತ್) ನಾಕಾ ನಾಕಾ ತುವೆಂ ಪುಸ್ತಿ ಗರ್ಜ್ ನಾ... (ಆಪ್ಲೆಯಿತ್ಲಾಕ್) ಮ್ಹೂಕಾ ಆತಾಂ ಕಳೆಂ - ಜರೂರ್ ಕಸಲೊ ಪುಣೆ ಮತ್ಲಬ್ ವೊ (ರಾಗಾನ್ ಸಿಲ್ವಿಕ್) ಸಿಲ್ವಿ, ತುವೆಂ ಆಲೋಚನ್ ಕೆಲ್ಯಾಯ್ ಆಸ್ತೆಲಿ ಮಾಕಾ ಮಾರೊವ್ಚ್ ಬೊಡೊವ್ಚ್ ಭಾಯ್ರ್ ಘಾಲ್ಚಿ - ತಿತ್ಲಾಚ್ ಖಾತಿರ್ ತುವೆಂ ಹ್ಯಾ ಮನ್ಶಾಕ್ ಘರಾಂತ್ ದೊವರ್ಲಾಯ್... ಪುಣ್ ತ್ಯಾ ಆದಿಂ ಜಣಾಂಕ್ ಹಾಡ್ಚ್ ತುಷ್ಟಿ ದೊಗಾಂಯ್ಚಿ ಹಾಡಾಂ ಪಿಟೊ ಕರ್ನಾ ಜಾಲ್ಯಾರ್ ಹಾಂವ್ ಚೆಡೊಚ್ ನಹಿಂ... ಪೊಳೆತಾಂ ಹಾಂವ್... ಹಾಂವ್ ಆತಾಂಚ್ ಆಯ್ಲೊಂ (ರಾಗಾನ್ ಭಾಯ್ರ್‌ಸರ್ನ್ ವೆತಾ)

- ಸಿಲ್ವಿ : (ಕಾವ್ವೆವ್ನ್ ಆಕ್ಲಾಸಿತಾ) ಮಾಮಾ, ಆತಾಂ ಹಾಂವ್ ಕಿತೆಂ ಕರುಂ?
- ವಿಕ್ಟರ್ : ಭಿಯೆನಾಕಾ ಬಾಯೆ - ಮನ್ಯಾ ಪ್ರಾಸ್ ಖಿಂತ್ ಚಡ್ ದೆವಾಕ್ ಆಸ್ತಾ
- ಸಿಲ್ವಿ : (ಭಿಯಾನ್ ದೆದೆಸ್ಪಾ ಜಾವ್ನ್)... ಮಾಮಾ ಆತ್ತಾಂ ತೊ ಯೇತ್ ಜಾಲ್ಕಾರ್ - ಸಾಂಗ್ ಮಾಮಾ ಕಿತೆಂ ಉಪಾಯ್?
- ವಿಕ್ಟರ್ : ತುಜೊ ತೊ ಕೋಣ್ ಬಾಯೆ
- ಸಿಲ್ವಿ : (ಗಾಬ್ರೆವ್ನ್) ಮೊಜೊ ತೊ ಕೋಣ್‌ಂಚ್ ನಹಿಂ ಮಾಮಾ, ಭೆಷ್ಟೆಂಚ್ ತೊ ಘರಾ ಯೇವ್ನ್ ವಿರಾರಾಯ್ ಕರ್ತಾ - ಮಾಮಾ ಮಾರಾ ಉಪಾಯ್ ದಾಕ್ಟೆ - ಹಾಂವ್ ಆತಾಂಚ್ ಜಾಲ್ಕಾರ್‌ಯಿ ತುವೆಂ ಸಾಂಗ್‌ಲ್ಲಾ ಚಾಕ್ರಿಕ್ ಭಾಯ್ರ್‌ಸರ್ನ್ ವೊಚೊಂಕ್ ತಯಾರ್ ಆಸಾಂ.
- ವಿಕ್ಟರ್ : ಚಾಕ್ರಿಕ್ ವೆತಾಯ್?
- ಸಿಲ್ವಿ : ಪೊಯ್ ಮಾಮಾ ತ್ಯಾ ಶಿವಾಯ್ ದುಸ್ರಿ ವಾಚ್ ನಾ, ಪೂಣ್ ಏಕ್ ಗಜಾಲ್ - ಹ್ಯಾ ಘಡ್ಕೆ ಮೊಜೆಲಾಗಿಂ ಪೈಶೆನಾಂತ್ - ಕಿತೆಂ ಕರುಂ ಮಾಮಾ ತುಂಚ್ ಸಾಂಗ್
- ವಿಕ್ಟರ್ : ತರ್ ಆಯ್ಕ್ - ಜರಿ ತುಂ ವೆತಾಯ್ ಜಾಲ್ಕಾರ್ ಪೈಶಾಂಚೊ ಆಧಾರ್ ಹಾಂವ್ ದಿತಾಂ (ಬೊಲ್ಸಾಂತ್ಲೆಂ ಪೈಶೆಕಾಡ್) ಧರ್ ವೀಸ್ ರುಪೈ (ದಿತಾ)
- ಸಿಲ್ವಿ : (ಪೈಶೆ ಕಾಣ್ಣೆವ್ನ್) ಜಾಯ್ತ ಮಾಮಾ - ದೇವ್ ಬೊರೆಂ ಕರುಂ
- ವಿಕ್ಟರ್ : ಬೊರೆಂ ತರ್ ಹಾವಿಂ ಚಲ್ತಾಂ (ವಸ್ತ್ರಾಂ ಆರಾಯಿತ್) ಹಾಂಗಾ ರಾಷ್ಟ್ರಾರ್ ಮೊಜೆರ್‌ಯಿ ಖ್ಯಾಸ್ತ್ ಯೆತ್
- ಸಿಲ್ವಿ : (ವಿಕ್ಟರಾಕ್ ಆಪ್ತೆತ್) ರಾವ್ ಮಾಮಾ - ಹಾವಿಂ ತುಜೆ ಸಾಂಗಾತಾ ಯೆತಾಂ - ಮಾರಾ ರೈಲ್ ಸ್ಟೇಶನ್ ಮ್ಹಣಾಸರ್ ಪಾಯ್ - ಅನಿ ಉಪ್ರಾಂತ್ ತುಂ ಖಿಂಯ್ ಜಾಯ್ ಥಂಯ್ ವೊಚ್
- ವಿಕ್ಟರ್ : ಜಾಯ್ತ, ವೆಗಿಂ ಭಾಯ್ರ್ ಸರ್... (ದರ್ವಡತ್ ಸಿಲ್ವಿ ಗರ್ಜೆಚ್ಯಾ ಮುಸ್ತಾಯ್ಕಿ ಇತ್ಯಾದಿಚಿ ಪೊಟ್ಲಿ ಬಾಂದ್ತಾ ಅನಿ ಆಖೆರಿಕ್ ನಿದಲ್ಲ್ಯಾ ಚೆರ್ಕ್‌ಚ್ ಉಕ್ತುನ್ ಘಾಂದಾರ್ ಘಾಲ್ತಾ)

- ದೃಶ್ಯ ಅಂತ್ಯ -

ಭಾಗ್ ಪೈಲೊ

ದೃಶ್ಯ ನೆವೆಂ

ಮಾರೊಗ್

ಪೈಲ್ಯಾ ದೃಶ್ಯಾಂತ್ ಉಲೈತ್ ಗೆಲ್ಲೆ ಲೊಬಾಮ್ ಅನಿ ಆಪ್ಲೆ ಉಲೈತ್ ಪಾಟಿಂ ಪಾಶಾರ್ ಜಾತಾತ್)

ಲೋಬಾಮ್ : ಹಾಂ... ತುಜ್ಯಾ ಬಾಪಾಯ್ನ್ ಬೊರೈಲ್ಲೆಂ ಅರ್ಧೆಂ ನಾಟಿಕ್ ವಾಚುನ್
ಕಾಬಾರ್ ಜಾಲೆಂ - ಆತಾಂ ಮುಕಾರ್ ಮುಂದರ್ಸುನ್ ಬೊರೈಜಾಯ್
- ಪೂಣ್ ತ್ಯಾ ಆದಿಂ - ಧಾ ಮಿನುಟಾಂಚೊ ವೇಳ್ ಆಮಿ ವಿರಾಮ್
ಕಾಣ್ಲೆಯಾಂ... ಪೈಲೆಂ ಪೊ ತ್ಯಾ ಹೊಟೆಲಾಕ್ ಪೊಚೊನ್ ಆಮಿ ಎಕೇಕ್
ಚಾ ಪಿಯೆಯಾಂ ಆನಿ ಉಪ್ರಾಂತ್ ಆಲೋಚನ್ ಕರ್ಯಾಂ

ಆಪ್ಲೆ : ಜಾಯ್ತ್ ಲೋಬಾಮಾ - ತುಂ ಮ್ಹಣ್ತಾಯ್ ತಶೆಂ (ದೊಗಾಯಿ ಮೆಟಾಂ
ಕಾಡಿತ್ತ್) ಪೂಣ್ ನಾಟಿಕ್ ಮುಂದರ್ಸುನ್ ತುಕಾ ಕಾಂಯ್ ಆಲೋಚನ್
ಸುಸ್ತಾತಾವೆ?

ಲೋಬಾಮ್ : ಅರೇ ಆಲೋಚನ್ಯೊ ಮೊಜೆಕಡೆಂ ಹಜಾರ್ ಆಸಾತ್ - ಪೂಣ್ ಮಾಕಾ
ತುಜೊ ಆಮ್ಚೆರ್ ಚಾಚ್ಯಾ - ತುಕಾ ನಾಟಿಕ್ ಮ್ಹಣ್ತಾನಾ ತಮಾಸೊ
ದಿಸ್ತಾ ಜಾವ್ಚೆತ್ - ಪೂಣ್ ಮ್ಹಣ್ತಾ ಎಕಾ ದೃಶ್ಯಾ ಪಾಟ್ಲಾನ್ ತೀನ್
ಕೊಪಾಂ ಚಾ ಪಿಯೆಚಾಯ್ ಪೊಡ್ತಾ. ದೆಕುನ್ ಆಮಿ ಪೈಲೆಂ ಚಾ ಪಿಯೆವ್ನ್
ಧಾ ಮಿನುಟಾಂಚೊ ವೇಳ್ ವಿರಾಮ್ ಕಾಣ್ಲೆಯಾಂ - ಚಲ್ಯಾಂ ಯಾ
(ವೆತಾತ್)

ವಿರಾಮ್

ಭಾಗ್ ದುಸ್ರೊ

ದೃಶ್ಯ ಪೈಲೆಂ

ಮಾರೊಗ್

ಚಾ ಪಿಯೆವ್ನ್ ಗೆಲ್ಲೆ ಲೋಬಾಮ್ ಆನಿ ಆಪ್ಲೆ ಉಲೈತ್ತ್ ಪಾಟಿಂ ಪಾಶಾರ್
ಜಾತಾತ್.

ಲೋಬಾಮ್ : (ಬಿಡಿ ತೊಂಡಾಂತ್ ದೊವ್ಪಿತ್ತ್) ರಾವ್, ಮಾಕಾ ಕೆದಾಳಾಯ್ ಏಕ್ ಚಾ
ಪಿಯೆವ್ನ್ ಏಕ್ ಬಿಡಿ ಪೊಡ್ಲಿ ಮ್ಹಣ್ತಾಚ್ ಸಾಧಾರಣ್ ಚೊವ್ಣಾಂಚಿ ತಕ್ಲಿ
ಯೆತಾ (ಬಿಡಿ ಪೆಚ್ಚೆತಾ)

ಆಪ್ಲೆ : ಮಾಕಾ ಲೋಬಾಮಾ ಕಸಲಿಚ್ ಝಳ್ಕಾನಾ - ಜಾಲ್ಯಾರಾಯಿ ಏಕ್ ಮಾತ್
ಸುಸ್ತಾತಾ - ಆಮಿ ಯೆದೊಳ್ ವಾಚ್ಲಲ್ಯಾ ನಾಟಕಾಂತ್, ಹಾಸೊನಾ,
ಸಂತೋಸ್ ನಾ ಆನಿ ವಿನೋದ್ ನಾ

ಲೋಬಾಮ್ : (ಮಧೆಂಚ್) ಮ್ಹಣ್ತಾರ್, ತುಕಾ ಮಾಂಕ್ಡಾಂಚಿ ಚಾರ್ ಉಡ್ಕಾಣಾ,
ಪಿಶ್ಯಾಂಚಿ ಚಾರ್ ಪೊಕಾಣಾ; ಆನಿ ಬೆಪ್ಪಾಂಚಿ ಸಂಭಾಷಣಾ ಜಾಯ್ತಾಯ್
ಆಸಾಲ್ಲಿಂ ಮ್ಹಣ್ಲೆಂವೆ ತುಂವೆ?

ಆಪ್ಲೆ : ಲೋಬಾಮಾ ತುಜ್ಯಾ ತೆಂಪಾರ್ ಮಾಣ್ಣುಗಿ ಮಾಣಿಕ್ ವೊಡ್ಲಾಂಚಿ
ದೋತ್ ಜಾತಾಲಿ ಜಾವ್ಚೆತ್ - ಪೂಣ್ ಹ್ಯಾ ತೆಂಪಾರ್ ಮೋಗ್ ಕಾಣಿಕ್

ನೊವ್ಯಾಂಚಿ ಮತ್ ಘುಂವ್ಡಾಯ್ತಾ - ತ್ಯಾ ಪ್ರಮಾಣ್ ಆಜ್ ಮೊಗಾಕ್ ಆನಿ ವಿನೋದಾಕ್ ಆಸಾ ತೆಂ ಸ್ಥಾನ್ ಹೆರಾ ಕಿತ್ಯಾಕ್‌ಚ್ ನಾ...

ಲೊಬಾಮ್ : ವ್ಹೊಯ್ ಹಾವಿಂ ಜಾಣಾ - ಸ್ವಾರ್ಥಾನ್ ಆಜ್ ಕಲಾಕ್ ಆನಿ ಸಾಹಿತ್ಯಾಕ್ ತಾಂಚೆಂ ಕಾಪಾಡ್ ನ್ಹೆಸವ್ನ್ ಉಗ್ತಾಬಜಾರಾಂತ್ ವಿಕುಂಕ್ ದೊವರ್ಚ್ಯಾ. ತ್ಯಾ ನಿಮ್ತಿಂ ಜಾಯ್ತಾಯ್ ಆಸ್‌ಲ್ಲೆಂ ದಿಂವ್ಚ್ಯಾ ಬದ್ಲಾಕ್, ಜಾಯ್ ಆಸ್‌ಲ್ಲೆಂ ದಿಂವ್ಚಿ ಸೊವ್ಯೆಜಾಲ್ಯಾ. ಆಪ್ಲೊ, ಗತ್ ಭಂಗ್ಲ್ಯಾ ಮ್ಹಣೊನ್ ಮತ್ ಭಂಗೊಂವ್ಚಿ ನಹಿಂ - ಫಾಲ್ಯಾಂಚಿ ಪಿಳ್ಳಿ ಆಮ್ಕಾಂ ಹಾಸ್ತೆಲಿ

ಆಪ್ಲೆ : ಫಾಲ್ಯಾಂಚಿ ಪಿಳ್ಳಿ ಹಾಸ್ತೆಲಿ ಮ್ಹಣೊನ್ ಲೊಬಾಮಾ, ಆಯ್ಕೊ ಪಿಳ್ಳೆ ಮುಕಾರ್ ಆಮಿ ನಾಲಿಸಾಯ್ ಭೊಗುಂಕ್ ಸಾಧ್ಯ್ ನಾ... ತ್ಯಾ ದೆಕುನ್ ಮುಂದರ್ಸುಂಚ್ಯಾ ಆರ್ಥ್ಯಾ ನಾಟಕಾಂತ್ ಖಂಯ್‌ಪುಣಿ ಆಮಿ ಕುಜ್ವಿರ್ ಬೊಟ್ಟೆರಾಚೆ ಪಾತ್ರ್ ಘಡ್ನ್ ವಿನೋದ್ ಬೊರೈಜಾಯಿಚ್...

ಲೊಬಾಮ್ : (ರಾಗಾನ್) ಮೂರ್ಖಾ, ತೋಂಡ್ ಧಾಂಪ್

ಆಪ್ಲೆ : (ಭಿಯೆವ್ನ್) ನಹಿಂ ಲೊಬಾಮಾ... ತಶೆಂ... ತಶೆಂ...

ಲೊಬಾಮ್ : ವ್ಹೊಯ್ ಹಾಂವ್ ಜಾಣಾ - ಲೇಖಕ್ ಥೊಡೆ ಘರ್ ಚಾಕ್ರಾಂಚಿಂ ಖೆಳ್ಳುಳಾ ಕರ್ತಾತ್ - ಪೂಣ್ ಹಾಂವ್ ವಿಚಾರಾಂ ತಶೆಂ ಕಿತ್ಯಾಕ್ ಕರಿಜಾಯ್? ದುಭಾವ್ ನಾ, ದುಬ್ಬೊಲೋಕ್ ಘರ್‌ಚಾಕ್ರಾಂ ಅತಿಕ್ಶಿ ಆನಿ ನೆಣಾರ್ ಮ್ಹಣ್ಣಾರ್ - ಜಾಲ್ಯಾರಾಯಿ ತಾಂಚ್ಯಾ ಹೀನತೆಚೊ ಫಾಯ್ದೊ ಜಾವ್ನ್ ನಾಟಕಾನಿ ತಾಂಚೆರ್ ನಕ್ಲಾಂ ಮಾಂಡ್ಲೆಂ ವಿಧಾನ್ ಲಕ್ಷಣ್ ನಹಿಂ... ಸಂದರ್ಭ್ ಅನುಸಾರ್ ಘರ್ ಚಾಕ್ರಾಂಕ್ ಪ್ರಾಮುಖ್ಯತಾ ದೀವ್ನ್ ವಿನೋದ್ ವಿಣ್ಣಾರ್ ತಿ ಗಜಾಲ್ ದುಸ್ರಿ ಬರೀ ವಿನೋದಾಖಾತಿರ್ ಘರ್-ಚಾಕ್ರಾಂಚೆ ಪಾತ್ರ್ ಘಡ್ಲೆ ಮಾನವ್ ದೃಷ್ಟೆನ್ ಸರಿ ಚೂಕ್ ಜಾವ್ನಾಸಾ.

ಆಪ್ಲೆ : ತರ್ ಆಮಿ ವಿನೋದ್ ವಿಣೊಂಕ್ ಕಿತೆಂ ಕರ್ಚೆಂ?

ಲೊಬಾಮ್ : ತಿ ಖಿಂತ್ ತುಕಾ ನಾಕಾ - ಹಾಂವ್ ಜಾಣಾ ಕಿತೆಂ ಕರಿಜಾಯ್ ಮ್ಹಳ್ಳಿಂ - ಆತಾಂ ಬೊರೈ ಭಾಗ್ ದುಸ್ರೊ - ದೃಶ್ಯ್ ಪೈಲೆಂ - ಇನ್ಸ್‌ಪೆಕ್ಟರ್ ಸೆರಾಂವ್‌ಚೆಂ ಘರ್ (ಮೆಟಾಂ ಕಾಡಿತ್) ಇನ್ಸ್‌ಪೆಕ್ಟರ್ ಸೆರಾಂವ್ - ಆವ್ಕೆ ಅಂತರ್ಲೆಲ್ಯಾ ಆಪ್ಣಾ ಚಿಕ್ರಾಕ್ ಖೆಳೊವ್ನ್ ಆಸ್ತಾ - ತ್ಯಾ ವೆಳಾರ್ ಸಿಲ್ವಿ ತಾಚ್ಯಾ ಘರಾ ಕಾಮ್ ವಿಚಾರ್ನ್ ಯೆತಾ... (ಪಾಶಾರ್ ಜಾತಾತ್)

- ಪೊಡ್ಲೊ ಉಗ್ತೊ ಜಾತಾ -

ಸೆರಾಂವ್ಚೆಂ ಘರ್

ಮಧೆಂ ಲ್ಹಾನ್ ಮೇಜ್, ಮೆಜಾರ್ ತುವಾಲೊ ಪುಲಾಂಚೆಂ ವಾಜ್ - ದೊನೀ ಕುಶಿಕ್ ದೆಗಾನಿ ದೊದೊನ್ ಕದೆಲಾಂ - ಪಾಟಿಂ ದೆಗೆಕ್ ಸೊಫಾ ವ ಕದೆಲ್ ಇತ್ಯಾದಿ (ಊಂಚ್ ವರ್ಗ್ಯಾತ್ಯಾ ಘರಾಕ್ ಸಹಚೊ ವಸ್ತು) ಮಧ್ಯಾ ವಣ್ತೆರ್ ಸ್ತ್ರಿಯೆಚಿ ಏಕ್ ತಸ್ವಿರ್

ಪೊಡ್ಲೊ ಉಗ್ತೊ ಜಾತಾನಾ:- ಇನ್ಸ್ಪೆಕ್ಟರ್ ಸೆರಾಂವ್ ಸ್ಪಿಟ್ಟಿಂಗ್ ಸುಟಾರ್ ಆಸೊನ್ - ಆಪ್ಲ್ಯಾ ಚೆರ್ಕ್ಯಾಕ್ ಖಾಂದಾರ್ ಘಾಲ್ನ್ ಖೆಳ್ತಾ...

ಸೆರಾಂವ್ : (ಚೆರ್ಕ್ಯಾಕ್)... ತುಕಾ ಹಾಂವ್ ಖಾಂವ್ಕ್ ಹಾಡ್ತೊಲೊಂ, ಖೆಳೊಂಕ್ ಹಾಡ್ತೊಲೊಂ - ಭೊಂವೊಂಕ್ ವ್ಹೊರೊಲೊಂ - ಯೆತೊಲೊಯ್‌ಮೂ ತುಂ? (ತಸ್ವಿರ್ಕ್ ದಾಕವ್ನ್) ತಿ ಪೊಳೆ, ತುಜಿ ಮಾಮ್ಮಿ (ಮ್ಹಣತ್ತ್ ತಸ್ವಿರಸರ್ತಿಂ ವೊಚೊನ್) ಮಾಮ್ಮಿಕ್ ಉಲೈ ಮ್ಹಣ್ ಪುತಾ... ರಾವ್, ಪೈಲೆಂ ದೇವ್ ಮಾಗ್ ಮಾಮ್ಮಿ ಕಡೆಂ (ಚೆರ್ಕ್ಯಾಚೆ ಹಾತ್ ಜೊಡ್ನ್) ಮಾಮ್ಮಿ ಮಾರಾ ಬೆಸಾಂವ್ ದಿ ಮ್ಹಣ್ - ಮಾಮ್ಮಿ ಬೆಸಾಂವ್ ದಿ... (ನಿರಾಶಿತ್ತ್) ನಾ... ಮಾಮ್ಮಿ ತುಜಿ ಉಲೈನಾ... ಮಾಮ್ಮಿಕ್ ಆಮ್ಚೆರ್ ರಾಗ್ ಆಯ್ಲಾ ಪುತಾ - ದೆಕುನ್ ಮಾಮ್ಮಿ ಆಮ್ಕಾಂ ಸಾಂಡುನ್ ಗೆಲಿ - ಸಾಸ್ಣಾಕ್ ಗೆಲಿ - ನಾ ಆನಿ ಯೆಂವ್ಚಿನಾ (ತಸ್ವಿರ್ಕ್) ಹಾಯ್ ಫ್ಲೋರಾ (ಮ್ಹಣತ್ತ್ ಹುಸ್ಕಾರ್ನ್ ರಡ್ತಾ - ತ್ಯಾಚ್ ವೆಳಾರ್ ಭಾಯ್ಕಾನ್ ಸಿಲ್ವಿ ದಾರಾರ್ ಮಾರಾ - ಆಯ್ಕೊನ್ ಸೆರಾಂವ್ ವೆಗಿಂ ವೆಗಿಂ ದುಃಖಾಂ ಪುಶಿತ್ತ್) ಕೋಣ್ ಥಂಯ್? (ಮ್ಹಣತ್ತ್ ದಾರ್ ಉಗ್ತೆಂ ಕರ್ನ್ - ಉಲೈತ್ತ್) ವ್ಹೊಯ್ - ಹೆಂಚ್ ಇನ್ಸ್ಪೆಕ್ಟರ್ ಸೆರಾಂವ್‌ಚೆಂ ಘರ್ - ಯೆ ಭಿತರ್ (ಸಿಲ್ವಿ ಆಪ್ಲ್ಯಾ ಚೆರ್ಕ್ಯಾಕ್ ಆನಿ ಪೊಟ್ಟಿ ಘೆವ್ನ್ ಭಿತರ್ ಸರ್ತಾ)

ಸಿಲ್ವಿ : ಇನ್ಸ್ಪೆಕ್ಟರ್ ಆಸಾವೆ ಆತಾಂ ಘರ್?

ಸೆರಾಂವ್ : ವ್ಹೊಯ್ ಆಸಾ - ತುಕಾ ತಾಚೆಕಡೆಂ ಕಸಲೆಂ ಕಾಮ್ ಆಸ್‌ಲ್ಲೆಂ?

ಸಿಲ್ವಿ : ಹಾಂವ್ ಏಕಾ ಕಾಮಾ ಖಾತಿರ್ ಆಯ್ಲಾಂ (ಮ್ಹಣತ್ತ್ ಕಾಗಾದ್ ದಿತಾ)

ಸೆರಾಂವ್ : (ಕಾಗಾದ್ ಕಾಣ್ಲೆವ್ನ್) ಹಾಂ... ಹಾಂ... ಕಳ್ಳೆಂ... ಹಾಂವ್‌ಚ್ ತೊ ಇನ್ಸ್ಪೆಕ್ಟರ್ ಸೆರಾಂವ್ - ಯೆ ಬೊಸ್ (ಸಿಲ್ವಿ ದೆಗೆಚ್ಯಾ ಕದೆಲಾರ್ ಬೊಸ್ತಾ - ಸೆರಾಂವ್ ಮಧ್ಯಾ ಸೊಫಾಚೆರ್ ಬೊಸತ್ತ್) ಹಾಂಗಾ ಕೋಣ್ ತುಂ? ಖಂಯ್ ಥಾವ್ನ್ ಆಯಿಲ್ಲೆಯ್?

ಸಿಲ್ವಿ : ಹಾಂವ್ ಮಂಗ್ಳುರ್ಚಿಂ - ಪೂನಾ ಥಾವ್ನ್ ಆಯ್ಲೆಂ - ತುಜೆ ಕಾಗಾದ್ ಪೊಳೆವ್ನ್ ಮಾರಾ ಕಾಮಾಚೊ ಭರ್ವಾಸೊ ಜಾಲೊ

ಸೆರಾಂವ್ : ವ್ಹೊಯ್, ಥೊಡ್ಯಾ ದಿಸಾಂ ಆದಿಂ ಹಾವೆಂ - ಮಾರಾ ಘರ್ ಚಾಕರ್ನ್ ಜಾಯ್ ಮ್ಹಣ್ ಪತ್ರಾಂನಿ ಫಾಯ್ಸ್ ಕೆಲ್ಲೆಂ - ತ್ಯಾ ಪ್ರಮಾಣೆ ಸಬಾರಾಂಚ್ಯೊ ಅಜೊರ್ ಮಾರಾ ಆಯ್ಲೊ ಆನಿ ಹಾವೆಂ ತಾಂಕಾಂ ಜಾಪಿ ದಿಲ್ಲೊ - ಜಾಲ್ಯಾರಾಯಿ ದಾರಾಕ್ ಮೊಜ್ಯಾ ಕೋಣಾಂಚ್ ಆಯ್ಲೆಂನಾಂತ್ - ತ್ಯಾ ಪೈಕಿ ತುಂ ಪೈಲಿ ಸ್ತ್ರೀ ಮೊಜ್ಯಾ ದಾರಾಕ್ ಆಯ್ಲಿಯ್ ದೆಕುನ್ ಹಾಂವ್ ಸಂತೋಸ್ ಪಾವ್ತಾಂ... ಸಾಂಗ್, ತುಜೊ ಘರ್ಕಾರ್ ಆಸಾಮೂ?

ಸಿಲ್ವಿ : (ಆಕಾಂತೊನ್ ಮೊಜೊ ಘರ್ಕಾರ್!! ನಾ, ಅಂತರ್ನಾ...

ಸೆರಾಂವ್ : ಅಂತರ್ನಾ... ತರ್ ತುಂ ಮೊಜೆಚ್‌ಬರಿ ದುಃಖಿಸ್ತ್ ಕಾಳ್ಜಾಚಿ - ಭುರ್ಗ್ಯಾಕ್ ತುಜ್ಯಾ ಪ್ರಾಯ್ ಕಿತ್ಲಿ? - ಚೆಡುಂ ವ ಚೆರ್ಕೊ?

ಸಿಲ್ವಿ : ಚೆರ್ಕೊ - ಪ್ರಾಯ್ ಆಜ್ ಫಾಲ್ಕಾಂ ವರ್ಸ್ ಭರ್ತಾ...

ಸೆರಾಂವ್ : ಮೊಜ್ಯಾಯಿ ಚೆರ್ಕ್ಯಾಕ್ ಫಾಲ್ಕಾಂಚ್ ವರ್ಸ್ ಜಾತಾ... ನಿಜಾಯ್ಕಿ ದೊಗಾಂಯ್ ಆಮಿ ಎಕಾಚ್ ಭಾಗೆಚಿಂ ಮ್ಹಣ್ಕೆತ್... ತರ್ ತುಂ ಮೊಜ್ಯಾ ಘರಾ ಚಾಕ್ರೆಕ್ ರಾವ್ತೀಮೂ? - ಆನಿ ರಾವ್ತಾಯ್ ಜಾಲ್ಯಾರ್ ತುಕಾ ಸಾಂಬಾಳ್ ಕಿತ್ಲೊ ಮೆಳಾಜಾಯ್ ತೆಂ ಪೈಲೆಂಚ್ ಸಾಂಗ್...

ಸಿಲ್ವಿ : ಸಾಂಬಾಳ್ ಧನ್ಯಾಂ - ತುಂ ಜಾಣಾ ಆಸ್ತೊಲೊಯ್ ದುಬ್ಳಾಂಚ್ಯೊ ಗರ್ಜೊರ್ - ತ್ಯಾ ತೆಕೆತ್...

ಸೆರಾಂವ್ : (ಮಧೆಂಚ್ ಉಟಿತ್) ಬೊರೆಂ ತ್ಯಾ ವಿಷ್ಯಾಂತ್ ಮಾಗಿರ್ ಚಿಂತ್ಯೆತ್ - ಪೂಣ್ ಪೈಲೆಂ - ತುಕಾ ಚಾಕ್ರೆಕ್ ಹಾಂವ್ ಕಿತ್ಯಾಕ್ ದೊವರ್ತಾಂ ಮ್ಹಾರಾ ಭುರ್ಗ್ಯಾಚಿಚ್ ಆವ್ಯೆ ಕಿತ್ಯಾಕ್ ಚಾಕ್ರೆಕ್ ಜಾಯ್? ಮೊಜೊ ಉದ್ದೇಶ್ ಕಸಲೊ? ಹೆಂ ಸರ್ವ್ ತುವೆಂ ಜಾಣಾ ಜಾಯ್ನಾಯ್ - ತ್ಯಾ ಉಪ್ರಾಂತ್ ಚಾಕ್ರೆಕ್ ರಾಂವ್ಲಿ ವ ನಾ ರಾಂವ್ಲಿ ಖುಶಿ ತುಜಿ. (ಮುಕಾರ್ ಯೇವ್ನ್ ತಸ್ವಿರ್ ದಾಕವ್ನ್) ಆಯ್ಕ್, ತಿ ತಸ್ವೀರ್ ಮೊಜ್ಯಾ ಸ್ತ್ರಿಯೆಚಿ - ಕಾಜಾರ್ ಜಾವ್ನ್ ಆಮಿ ಎಕಾ ವರ್ಸಾನ್ - ಹ್ಯಾ ಭುರ್ಗ್ಯಾಕ್ ತಿಣೆಂ ಜಲ್ಮ್ ದಿಲ್ಲೊ... ಆನಿ ಚೆರ್ಕ್ಯಾಕ್ ಆಟ್ ಮಹಿನೆ ಭರ್ತಾನಾ - ಥೊಡ್ಯಾಚ್ ದಿಸಾಂಚ್ಯಾ ಪಿಡೆನ್ ಮೊಜಿ ಮೊಗಾಚಿ ಸ್ತ್ರೀ ದೆವಾದೀನ್ ಜಾಲಿ... ಆತಾಂ ಮಾರಾ ಎಕ್‌ಚ್ ಖಿಂತ್ ತಾಕಾ ವಾಗಂವ್ಲಿ... ತರ್ನಾಚೊಣ್ ಮೊಜೆಕಡೆಂ ಜರೂರ್ ಆಸಾ ಜಾಲ್ಯಾರಾಯಿ - ದುಸ್ಮಾಪಣಾಕ್ ಕಾಜಾರ್ ಜಾಲ್ಲ್ಯಾ ಸ್ತ್ರಿಯೆಥಾವ್ನ್ ಮೊಜ್ಯಾ ಭುರ್ಗ್ಯಾಚೆಂ ಭವಿಶ್ಯ್ ಪೊಳೆಂವ್ಕ್ ಹಾಂವ್ ಖುಶಿ ವ್ಹೊರಾನಾ. ಕಿತ್ಯಾಕ್ ದುಸ್ರೆಂ ಮನ್ ಆವೈಚೆಂ ನೆಹಿಂ ಆನಿ ಘೊವಾಚೆಂ ಭುರ್ಗೊ ಕುಸ್ವೆಚೆಂ ನೆಹಿಂ... ತಿತ್ಲ್ಯಾಚ್ ಖಾತಿರ್ ಘರಾಂತ್ ಚಾಕರ್ನ್ ದೊವರ್ನ್ ಚೆರ್ಕ್ಯಾಕ್ ವಾಗೊಂವ್ಲಿ ಮೊಜಿ ಆಲೋಚನ್... ವ್ಹೊಯ್, ಚಾಕರ್ನ್ ಮಾರಾ ಭುರ್ಗ್ಯಾಚಿಚ್ ಅವೈಜಾಯ್ - ಕಿತ್ಯಾಕ್ ಜಾಯ್? ಆಯ್ಕ್ ಸಾಂಗ್ತಾಂ - ಹಾಂವ್ ಕಿತ್ಲೊಯ್ ಜಾಲ್ಯಾರಾಯಿ ಬಾಪ್ ಪುರುಷ್

ಸೈಂಬಾಚೊ - ಕಿತ್ತಿ ತಾಚಿ ಸೆವಾ ಕೆಲ್ಕಾರಯಿ - ಆಖೈರಿಕ್ ಖರ್ಕಸ್, ದಾಭಿಚ್ ಉರ್ದಲಿ ಶಿವಾಯ್ - ತ್ಯಾ ಸ್ತ್ರೀ ಸೈಂಭಾಪರಿಂ ತೆಲ್ಲಿ ಮೊವಾಳ್ ಜಾಂವ್ಚಿ ನಾ. ಕಾರಣ್ ಸ್ತ್ರೀ ಮ್ಹಳ್ಳಾ ಉತ್ರಾಂತ್‌ಚ್ ಮೊಂವ್ ಆನಿ ಕಾಪುಸ್ ಆಸಾ. ಆನಿ ತೆಂ ಆವೈಪಣಾಥಾವ್ನ್‌ಚ್ ಭುರ್ಗ್ಯಾಕ್ ಲಾಭ್ತಾ - ಥೊಡ್ಯಾಚ್ ಉತ್ರಾಂನಿ ಸಾಂಗ್ಚೆಂ ಜಾಲ್ಯಾರ್ “ಸ್ತ್ರೀಯೆಕ್ ಪುರುಷ್ ತ್ರಾಣ್, ಆವೈಕ್ ಭುರ್ಗೊ ಪ್ರಾಣ್ ಘೊವಾಕ್ ಬಾಯ್ಲ ಪುಲಿ, ಭುರ್ಗ್ಯಾಕ್ ಆವೈ ಹಾಂತುಳ್ಳೆ” - ಹ್ಯಾ ಇತ್ಲ್ಯಾಚ್ ಉತ್ರಾಂನಿ ತುವೆಂ ಸಮ್ಜೊವ್ನ್ ಕಾಣ್ಲೆವ್ಚೆತ್ ಹಾಂವ್ ಪಾತ್ಯೆತಾಂ ಕಿತೆಂ ಆನಿ ಚಿಂತಾಂ ಕಿತೆಂ ಮ್ಹಳ್ಳೆಂ... ತ್ಯಾ ಆಶೆನ್ ಮ್ಹಾಕಾ ಆವೈಚೆಂ ಭಾಗ್ ಜೊಡ್‌ಲ್ಲಿಚ್ ಚಾಕರ್ನ್ ಮ್ಹಳ್ಳಿ - ಆಪೆಕ್ಚಾ ಶಿವಾಯ್ ಹೆರ್ ಕಿತ್ಯಾಕ್‌ಚ್ ನಹಿಂ... ಆತಾಂ ಸಾಂಗ್ ತುಜಿ ಆಲೋಚನ್? ಚಾಕ್ರಿ ಮಾಂದ್ತಾ ವ ನಾ? (ಮ್ಹಣತ್ ಬೊಸ್ತಾ)

ಸಿಲ್ವಿ : ಜಾಯ್ತ್... ಹಾಂವ್ ಕಾಮಾಕ್ ರಾವ್ತಾಂ

ಸೆರಾಂವ್ : ತರ್ ಬೊರೆಂಚ್ - ಸಾಂಬಾಳ್ ಸದ್ವಾಕ್ ತುಕಾ - ಮೈನ್ಯಾಕ್ ಚಾಳಿಸ್ ರುಪೈ ದಿಂವ್ಚಿ ಮೊಜಿ ಆಲೋಚನ್

ಸಿಲ್ವಿ : (ಆಕಾಂತೊನ್) ಚಾಳಿಸ್!!

ಸೆರಾಂವ್ : ನಹಿಂ ಪನ್ನಾಸ್ ಕಾಣ್ಲೆ

ಸಿಲ್ವಿ : ಪನ್ನಾಸ್ ರುಪೈ!!!

ಸೆರಾಂವ್ : (ಉಟತ್) ಬೊರೆಂ ಸಾಟ್ ರುಪೈ - ಪೂಣ್ ಚಾಕ್ರಿ ಮಾತ್ ಮಾಕಾ ದಾಫೊಸ್ಕಾಯೆಚಿ ಜಾಯ್ತಾಯ್ - ಕಿತ್ಯಾಕ್, ಮೊರ್ದಾನಾ ಘರ್ಕಾರ್ನ್ ಮೊಜಿ ಮ್ಹಣ್ತಾಲಿ, “ಬಾಳ್ ಮೊಜೆಂ ನಿಶಾನಿ, ಸಾಂಬಾಳ್ ದೊವರ್ ಪುಲಾಂನಿ - ಸದಾಂಚ್ ಮಾಕಾ ಪೊಳೆ ತಾಚ್ಯಾ ದೊಳ್ಳಾನಿ” - ತ್ಯಾ ಖಾತಿರ್ ಮೊಜ್ಯಾ ಚೆರ್ಕ್ಯಾಚೆಂ ನೆಂಟೆಂ ತೋಂಡ್ ಬಾವ್‌ಲ್ಲೆಂ ಪೊಳೆಂವ್ಕ್ ಹಾಂವ್ ಖುಶಿ ವ್ಹೊರಾನಾ - ಪೂಣ್ ಏಕ್ ಶರ್ತ್ - ಜಶೆಂ ಮೊಜ್ಯಾ ಭುರ್ಗ್ಯಾಕ್ ತುಂ ಜೆವ್ಪತಾಯ್, ನೆಸ್ಟೆತಾಯ್ - ತಶೆಂಚ್ ತುಜ್ಯಾ ಭುರ್ಗ್ಯಾಕ್ ಜೆವ್ಪಿ ಆನಿ ನೆಸ್ಟೆ ಆನಿ ಜಸೊ ತುಂ ತುಜ್ಯಾ ಭುರ್ಗ್ಯಾಕ್ ಆವೈಚೊ ಮೋಗ್ ದಿತಾಯ್ ತಶೆಂಚ್ ಮೊಜ್ಯಾ ಭುರ್ಗ್ಯಾಕ್ ದಿ - ಧರ್ ಕಾಣ್ಲೆ ಚೆರ್ಕ್ಯಾಕ್ (ಸಿಲ್ವಿ ಆಪ್ಲ್ಯಾ ಚೆರ್ಕ್ಯಾಕ್ ಹಾಂಡಿ ಮಾರ್ನ್ - ಉಟೊನ್ ಸೆರಾಂವ್ಚ್ಯಾ ಚೆರ್ಕ್ಯಾಕ್ ದುಸ್ರ್ಯಾ ಹಾಂಡ್ಯೆರ್ ಕಾಣ್ಲೆತಾ - ಚೆರ್ಕ್ಯಾಕ್ ದಿತಾನಾ) ಆಯ್ಕಾನ್ ತುಜ್ಯಾ ಸ್ವಾಧಿನ್ - ತುಂಚ್ ತಾಚಿ ಆವೈ (ಚೆರ್ಕ್ಯಾಕ್ ದೀವ್ನ್ ಏಕ್ ಮೇಟ್ ಕಾಡ್ನ್ - ಪಾಟಿಂ ವೊಳೊನ್) ...ಹಾಂ ತಾಚೆಂ ನಾಂವ್ ಸಾಂಗೊಂಕ್ ತುಕಾ ವಿಸರ್ಲೊಂ - ತಾಚೆಂ ನಾಂವ್ ತಾಚ್ಯಾ ಆವೈಚ್ಯಾ ಮೊಗಾಚೆಂ ತಿಯಾ...

ಸಿಲ್ವಿ : ಆನಿ ಮೊಜ್ಯಾ ಚೆರ್ಕ್ಯಾಚೆಂ ನಾಂವ್ ಮುಕಿ...

ಸೆರಾಂವ್ : ಆನಿ ತುಜೆಂ ನಾಂವ್

ಸಿಲ್ವಿ : (ಚಿಂತಿತ್) ಮೊಜೆಂ ನಾಂವ್ ಫ್ಲೋರ...

ಸೆರಾಂವ್ : (ಅಕಾಂತೂನ್) ಫ್ಲೋರ!!! (ತೋಂಡ್ ಆಮ್ಚುಕೆಂ ಕರಿತ್ ತಸ್ವಿರೆ ಥಂಯ್ ಪೊಳೊನ್ ಉಮಾಳ್ಕಾನಿ) ಫ್ಲೋರ ಆನಿ ಭಿರಾಂತ್ ನಾ ಮಾಕಾ (ಸಂತೊಸಾಚ್ಯಾ ನಾದಾನ್ ಫುಗಾರ್ನ್) ಆನಿ ತುಂಚ್ ಅಸಾಯ್ ಹ್ಯಾ ಘರಾಂತ್ ಫ್ಲೋರ - ಭಿಯೆನಾಕಾ - ಹಾಂವ್ ಚಲ್ಲೊಂ - ಮ್ಹಾಕಾ ಕಾಮಾಕ್ ವೇಳ್ ಜಾಲೊ - ಫ್ಲೋರ ತುಜ್ಯಾ ಚೆರ್ಕ್ಯಾಕ್ ತುಂಚ್ ಪೊಳೆ (ಮ್ಹಣಿತ್ ವೆತಾ)

ಸಿಲ್ವಿ : (...ತಾಚೊ ಉಲ್ಲಾಸ್ ಪೊಳೆತ್ - ಹಾಸತ್ - ದೊಗಾಂಯ್ ಚೆರ್ಕ್ಯಾಕ್ ಸಕ್ಲೆಲ್ ದೊವ್ರಿತ್ ಮೊಗಾನ್)... ಬಾಬಾ... ತಿಯಾ... ಮೆಕಿ ತುಮಿ ದೊಗಾಯಿ ಮೊಜೆ ಹಾಂ (ಅಶೆಂ ಮ್ಹಣೊನ್ ವೆಂಗೆತಾನಾ - ಅದ್ಭತ್ಯಾ ತಾಳೊ ಶ್ಲೋಕ್ ಮ್ಹಣ್ತಾ)

ನಾ ಸರ್ವ್ಕಾ ನಾ ಸರ್ವ್ಕಿ ಮುಸಾಂಚಿ ಪಿಳ್ಳಿ ಸಾಳಿಯಾಚ್ಯಾ ಜಾಳಾಕ್
ನಾ ತುಟ್ಕಾ ನಾ ತುಟ್ಲೆ ಮುಯಾಂಚಿ ಪಿಳ್ಳಿ ಹಸ್ತಿಚ್ಯಾ ಬಳಾಕ್
ಹರ್ ಫುಲ್ ಭಾವಡ್ತ್ ಪೊಡ್ತಾ - ಪೊಡಾನಾ ರಂಗ್, ಉಭ್ರಾ ಹವ್ಯಾಕ್
ಹರ್ ಅಕ್ವಾಸ್ ರಡ್ಡಚ್ ಸುಟ್ತಾ - ರಡಾನಾ ಶ್ವಾಸ್, ಸಾಂಗ್ತಾ ದೆವಾಕ್

(ಶ್ಲೋಕ್ ಮ್ಹಣೊನ್ ಜಾತಾನಾ - ಸಿಲ್ವಿ ದೊಗಾಂಯ್ ಚೆರ್ಕ್ಯಾಕ್ ದೋನ್ ವೆಂಗಾಂನಿ ಕಾಣ್ಲೆವ್ನ್ ಉಟೊನ್ ಉಭೆಂ ರಾವ್ತಾ - ತ್ಯಾ ವೆಳಾರ್ ಅದ್ಭತ್ಯಾ ತಾಳೊ ಕಾಳ್ ಗೀತ್ ಗಾಯ್ತಾ - ಆನಿ ಕಾಳ್ ಗೀತ್ ಆರಂಭ್ ಜಾಲ್ಯಾ ಉಪ್ರಾಂತ್ - ಸಿಲ್ವಿ ಭುಗ್ಯಾಂಕ್ ಕಾಣ್ಲೆವ್ನ್ ಭಿತರ್ ವೆತಾ.

ಕೋರಸ್: ಚರ್ತಾ ಆನಿ ಮುಕ್ಲೆ ಕಥಾ ಆಂಕ್ವಾರ್ ಆವೈಚಿ
ಉಬ್ತಾ ತಿ ಜಿಣಿ ಪಾಟ್ಲೆ ತ್ಯಾ ದೊಗಾಂ ಭುಗ್ಯಾಂಚಿ
ರಾತ್ ಸರ್ವ್ಕಾ, ದೀಸ್ ಬುಡ್ತಾ ಚಾಲ್ ಋತುಚಿ
ಲಕ್ವಾ ದಿಯಾ ವಿಂಚುನ್ ಘೆಯಾ ಮರಝಾ ಹ್ಯಾ ಕಾಣೈಚಿ

ಚಾಕ್ರೆಕ್ ಸಿಲ್ವಿ ರಾವ್ಲೆಂ ಖರೆಂ - ಜಿವಿತ್ ತಾಚೆಂ ಜಾಲೆಂ ಬೊರೆಂ
ಸುಖಾಚೆಂ ವಾರೆಂ ವಾಳ್ಲೆಂ - ಭಿರಾಂತ್ ಗೆಲಿನಾ
ಮತಿಂತ್ ಚಿಂತ್ನಾ ಖುನ್ಯೆಚಿ - ಕಾಳ್ಜಾಂತ್ ಖಿಂತ್ ಮೊಗಾಚಿ
ಗತ್ ತಾಚ್ಯಾ ಜಿಣೈಚಿ - ಸೆರಾಂವ್ಕ್ ಕಳ್ಳಿನಾ
ಭುಗ್ಯಾಂಕ್ ಆವೈ ಮೊಗಾಚಿ - ಧನ್ಯಾಕ್ ಚಾಕರ್ನ್ ಧಿರಾಚಿ
ಸಿಲ್ವಿ ಚಾವಿ ಘರಾಚಿ - ತಾಳ್ಲಿ ಆಯ್ಲಿನಾ

ಪೀಟರ್ ತೆಣೆಂ ಚಿಂತಾಲೊ - ಮತಿಂತ್ ಘಾತ್ ಪಾಜ್ತಾಲೊ
ಸಿಲ್ವಿ ಸೊಡ್ನಾ ಕರ್ತಾಲೊ - ಖಬಾರ್ ನಾ ಕಳ್ಳಿ
ವಿಕ್ತರ್ ಗಾಂವಾರ್ ಭೊಂವ್ತಾಲೊ - ಗುಪಿತ್ ಜಿವಿತ್ ಸಾರ್ತಾಲೊ

ಬೊರ್ರಾಂ ಪುತಾಕ್ ದೆಕ್ಕಾಲೊ - ವಳಕ್ ನಾ ಕಳ್ಳಿ
 ಸರ್ಕಾರ್ ಮ್ಹಿನತ್ ಘೆತಾಲೊ - ಖುನ್ಯ್ ಮಿಸ್ತೆರ್ ಲಿಪ್ತಾಲೊ
 ಲೊಕಾ ಉಗ್ಡಾಸ್ ಉಭಾಲೊ - ಜಿಣ್ಯೆ ಛಾಯಾ ಉಬ್ಜಿ

ಚರ್ಚಾ ಆಸಿ ಮುಕ್ತಿ ಕಥಾ...

ಪಾಡ್ಲೆ ಭುರ್ಗ್ ದೆಕಿ ರೀತಿನ - ಹಾಸ್ಲೆ ಬೆಳ್ಳೆ ಎಕಾಮತಿನ
 ನೀತಿನ ಘರ್ ಚಲ್ಲೆಂ - ದಳ್ಜೀರ್ ಆಯ್ಲೆಂನಾ
 ಸೆರಾಂವ್ ಸಿಲ್ವಿ ಮೊಗಾಳ್ ಬೊರಿಂ - ಭುರ್ಗ್ಯಾಂಕ್ ಜಾಲಿಂ ಮಾಮ್ಮಿ ದೆಡಿ
 ಗತಿಂತ್ಲೆಂ ಮತಿಂತ್ ಉರ್ದೆಂ - ಭಾಯ್ಲ್ಯಾನ್ ದಿಸ್ಲೆಂನಾ
 ಭಾವಾಬಂಧನ್ ತಿಯಾ ಮೆಕಿ - ಶಿಕ್ಪಾನ್ ಹುಶಾರ್ ಜಾಲೆ ದೊಗಾಯಿ
 ಮೊಗಾನ್ ದೀಸ್ ಸರ್ಲೆ - ಸಂತೋಸ್ ಉಬ್ಜೊ ನಾ

ಪೀಟರ್ ಸಾಧಾನ್ ಸಲ್ವಾಲೊ - ಸಿಲ್ವಿ ಉಗ್ಡಾಸ್ ವಿಸರ್ಲೊ
 ಕಾಳ್ಜಾಂತ್ ದಾಗ್ ಉರ್ದೊ - ಆಶಾ ನಾ ಉರ್ದಿ
 ವಿಕ್ಟರ್ ಸುಸ್ಕಾರ್ ಸೊಡ್ತಾಲೊ ಪುತಾಕ್ ಪೊಳೆವ್ನ್ ಕಡ್ತಾಲೊ
 ಪಾತ್ಯಾಕ್ ಆಪ್ಲ್ಯಾ ರಡ್ತಾಲೊ - ದಿಶಾ ನಾ ಸರ್ಲಿ
 ಕಾಳ್ ನೊವೊ ಉದೆಲೊ - ರಂಗ್ ಗತಿಚೊ ಬದಲೊ
 ನೀತಿಚೊ ವೇಳ್ ಆಯ್ಲೊ - ವರ್ಸಾಂ ವೀಸ್ ಸರ್ಲಿಂ.

ಗೀತ್ ಗಾಯ್ತಾನಾ - ಗೀತಾ ತೆಕಿತ್ ಪಾತ್ರ್‌ದಾರಾಂಚೆಂ ಮನ್ ಅಭಿನಯಾನಾಚೆ

ಉತ್ಕಾ	ಹಿಶಾರೆ	ಅಭಿನಯನ್
ಚರ್ಚಾ ಆಸಿ....	ರಂಗೀಣ್ ದಿವ್ಯಾಂಚೊ ಚಡುಣೊ ಪ್ರಕಾಸ್	
ಚಾಕ್ರಕ್ ಸಿಲ್ವಿ...	ಸಿಲ್ವಿ ಭಾಯ್ರ್ ಯೆವ್ನ್ ಕದೆಲಾಂ ಪುಸಿತ್ - ಮಾಂಡ್ತಾ	
ಮತಿಂತ್ ಚಿಂತ್ನಾ...	ಸಿಲ್ವಿ ಚಿಂತಿತ್ ಭಿತರ್ ವೆತಾ	

ಉತ್ಕಾಂ	ಹಿಶಾರೆ	ಅಭಿನಯನ್
ಭುರ್ಗ್ಯಾಂಕ್ ಆವ್ಯೆ....	ವರ್ಸಾಂಚ್ಯಾ ಭುರ್ಗ್ಯಾಂಕ್ ಸಿಲ್ವಿ ಭಾಯ್ರ್ ಹಾಡ್ನ್ ಇಸ್ಕೊಲಾಕ್ ಧಾಡುಂಕ್ ನ್ಹೆಸ್ಯೆತಾ - ಖಾಂದಾರ್ ತಾಂಚ್ಯಾ ಪೊತಿಂ ಘಾಲ್ತಾ - ತ್ಯಾಚ್ ವೆಳಾರ್ ತೆಣೆ ಸೆರಾಂವ್ (ಪಾಟ್ಲಾನ್) ಪ್ರವೇಶ್ ಜಾವ್ನ್ ಚಿಂತಿತ್ ವೊಣ್ಣೆಕ್ ಉಮ್ಮಾಳಾಯಿಲ್ಲಿ ಆಪ್ಲ್ಯಾ ಸ್ತ್ರೀಯೆಚಿ ತಸ್ವೀರ್ ಕಾಡ್ನ್ ಭಿತರ್ ವೊರ್ತಾ...	

ವಿಕ್ಟರ್ ಗಾಂವಾರ್...	ವಿಕ್ಟರ್ ಸನ್ಯೆಶಿ ವೆಸಾರ್ ದಾರಾರ್ ಯೆತಾ - ಸಿಲ್ವಿ ತಾಕಾ ಹಾತ್ ಭಾಶೆನ್ ವೊಚ್ ಮ್ಹಣ್ತಾ - ವಿಕ್ಟರ್ ಭುರ್ಗ್ಯಾಚೆರ್ ಮೊಗಾಚಿ ದೀಪ್ಣ್ ಘಾಲ್ನ್ ವೆತಾ.
--------------------	---

ಜಿಣ್ಯೆ ಛಾಯಾ...	ಸಿಲ್ವಿ ಭುರ್ಗ್ಯಾಂಚ್ಯಾ ಹಾತಾಂಕ್ ಧರ್ನ್ ಭಾಯ್ರ್ ವೊರ್ತಾ...
ಚರ್ಚಾ ಆಸಿ...	ದಿವ್ಯಾಂಚಿ ರೀತ್ ಆದ್ಲೆಚ್ ಬರಿ

ವಾಡ್ಲೆ ಭುರ್ಗ್...

ಬಾರಾ ವರ್ಸಾಂಚೆ ಭುರ್ಗ್ (ತಿಯಾ ಮೆಕಿ) ಇಸ್ಕಾಲಾಂ ಥಾವ್ನ್
ಘರ್ ಭಿತರ್ ಸರ್ತಾತ್ - ಆಖೆರೆಕ್ ಉಡ್ಡುನ್ ಪೊಡ್ತಾತ್ -
ಹೆಂ ಪೊಳೆವ್ನ್ ಭಿತರ್ ಥಾವ್ನ್ ಸಿಲ್ವಿ ಆನಿ ಭಾಯ್ರ್ ಥಾವ್ನ್
ಸೆರಾಂವ್ ಥಾಂವೊನ್ ಯೆವ್ನ್ ಭುರ್ಗ್ಯಾಂಚೆ ರುಗ್ಗು ಸೊಡ್ಯೆತಾತ್
- ಧಮ್ಮಿತಾತ್ - ಥೊಡ್ಯಾವೆಳಾನ್ ತಿಯಾ ಮೆಕಿ ಏಕ್ ಜಾವ್ನ್
ಎಕಾಮೆಕಾಚ್ಯಾ ತೊಂಡಾರ್ ಖಾವ್ಯೆತಾತ್ - ತೆಂ ಪೊಳೆತ್ತ್ ಸಿಲ್ವಿ
ಸೆರಾಂವ್ ಹಾಸತ್ತ್ - ಸೆರಾಂವ್ ಭಾಯ್ರ್ ವೆತಾ - ಭುರ್ಗ್
ಸಿಲ್ವಿಕಡೆಂ - ಖೆಳೊಂಕ್ ಪೊಚೊಂಕ್ ವಿಚಾರ್ನ್ ಭಾಯ್ರ್
ವೆತಾತ್ - ಸಿಲ್ವಿ ಭುರ್ಗ್ಯಾಂಚೆ ಬೂಕ್ ಭಿತರ್ ವೊರ್ತಾ

ವರ್ಸಾಂ ವೀಸ್...

ಸಂಭಾಷಣ್ ಚಾಲು - ಸೆರಾಂವ್ ದೈನಿಕ್ ಪತ್ರ್ ಕಾಣ್ಲೆವ್ನ್ ಘರ್
ಭಿತರ್ ಸರ್ತಾ.

ಕಾಳ್‌ಗೀತ್ ಅಂತ್ಯ್ ಜಾತಚ್ - ಹಾತಾಂತ್ ಇಂಗ್ಲಿಷ್ ದೈನಿಕ್ ಪತ್ರ್ ಕಾಣ್ಲೆವ್ನ್ ಸೆರಾಂವ್
- ಕಾಮಾಥಾವ್ನ್ ಸರ್ಕಾರಿ ಮುಸ್ತಾಯ್ಕೆರ್ ಘರ್ ಭಿತರ್ ಸರೊನ್ - ಹೆಟ್ ಮೆಜಾರ್
ದೊವರ್ನ್ ಪತ್ರ್ ವಾಚಿತ್ತ್ ಬೊಸ್ತಾ... ಥೊಡ್ಯಾ ವೆಳಾನ್ ಭಿತರ್ ಥಾವ್ನ್ ಸಿಲ್ವಿ ಸೆರಾಂವ್ಕ್
ಚಾ ಆನಿ ಫಳ್ತಾರಾಚಿ ಬೊಸಿ ಹಾಡ್ನ್ ಮೆಜಾರ್ ದೊವರ್ನ್ ಪಾಟಿಂ ವೊಳ್ತಾನಾ - ತಿಯಾ
ಆನಿ ಮೆಕಿ ಪ್ರವೇಶ್ ಜಾತಾತ್.

ತಿಯಾ-ಮೆಕಿ : (ದೊಗಿ ಸಾಂಗಾತಾ - ನಕ್ಲಿ ಸಂತೊಸಾನ್ - ತಿಯಾ ಸಿಲ್ವಿಕ್) ಮಾಮ್ಮಿ
ಹಾಂವ್ ಪಾಸ್ (ಖರ್ಯಾ ಉಮಾಳ್ಕಾನ್ ಮೆಕಿ ಸೆರಾಂವ್ಕ್)... ಡೆಡಿ
ಹಾಂವ್ ಪಾಸ್ ಜಾಲೊಂ...

ಸೆರಾಂವ್ : ವೊಯ್ ಪುತಾ ಹಾವೆಂ ವಾಚ್ಚೆಂ... ಆಶೀರ್ವಾದ್ ತುಕಾ ಮೊಚೆಂ... ಯೆ
ಬೊಸ್ ಚಾ ಪಿಯೆ (ಮೆಕಿ ಸೆರಾಂವ್ ಬಗ್ಲೆಕ್ ಬೊಸ್ತಾ - ಸೆರಾಂವ್ ಮೆಕಿಕ್
ಚಾ ದಿತಾ)

ಸಿಲ್ವಿ : (ಸಂತೊಸಾನ್ ತಿಯಾಚಿ ತಕ್ಲಿ ಪುಸಿತ್ತ್) ಹಾಂವ್ ಜಾಣಾಂಚ್ ಆಸ್‌ಲ್ಲಿಂ,
ತಿಯಾ ಮೊಚೊ ಪಾಸ್ ಜಾತೊಲೊ ಮ್ಹಣ್... ಧರ್‌ಪುತಾ ಆಜ್ ಹಾವೆಂ
ಲಾಡು ಕೆಲ್ಯಾತ್ - ಖಾವ್ನ್ ಪೊಳೆ (ಮ್ಹಣಿತ್ತ್ ಮೆಜಾ ವೈಲ್ಯಾ ಫಳಾರಾಂತ್ಲ್ಯಾ
ಬೊಸ್ಕೆಂತ್ಲೊ ಲಾಡು ಕಾಡ್ನ್ - ಮೊಡ್ನ್ ಕುಡ್ಲೊ ತಿಯಾಚ್ಯಾ ತೊಂಡಾಕ್
ಖಾವ್ಯೆತಾ.

ಸೆರಾಂವ್ : (ಉಟಿತ್ತ್) ತಿಯಾ, ತುಜ್ಯಾ ಪರೀಕ್ಷೆಚೊ ನಂಬರ್ ಖಂಚೊ?

ತಿಯಾ : ತೊಚ್ ಡೆಡಿ, ತೊಚ್... ಚಾರ್ಲಿಂ-ವೀಸ್

ಸೆರಾಂವ್ : ಪೈಲೆಂ ತುವೆಂ ಮಾಕಾ ಸಾಂಗ್‌ಲ್ಲೆಂಯ್ ಚಾರ್ಲಿಂ ಎಕ್ವೀಸ್ ಮ್ಹಣ್ ನಹಿಂವೆ?

ತಿಯಾ : (ಘಡ್ಲೊನ್) ವೊಯ್ ಡೆಡಿ ವೊಯ್... ಮಾಗಿರ್... ಮಾಗಿರ್ ಮಾಕಾ
ಸಾಂಗಾನಾಸ್ತಾನಾ ತಾಣಿ ಬದ್ಲಿಲಾ

- ಸೆರಾಂವ್ : ತಾಣೆ ಬದ್ಲಿಲಾ ವ ತುಂ ಆತಾಂ ಬದಲ್ತಾಯ್?
- ತಿಯಾ : ನಾ ಡೆಡಿ ನಾ - ತಾಣೆ ಬದ್ಲಿಲಾ. (ಮೆಕಿಕ್) ನಹಿಂವೆರೆ ಮೆಕಿ
- ಮೆಕಿ : (ಗಡ್ಡಡತ್ತ್ - ಉಟೊನ್ ಮಾನ್ ಹಾಲ್ಯೆತ್ತ್) ವ್ಹೊಯ್ ವ್ಹೊಯ್
(ತಿಯಾಕ್) ಸಾಂಗರೆ ತಿಯಾ.
- ಸೆರಾಂವ್ : (ಚಾರೊ ಬದ್ಲುನ್) ಮೆಕಿ ಸಾಕ್ಸ್ ಜಾಯ್ತಾಕಾ ಆಜ್ ಹಾವೆಂ ಪೇಪರ್
ಹಾಡ್ತಾಂ
- ತಿಯಾ : (ಆಕಾಂತೊನ್) ಪೇಪರ್ ಹಾಡ್ತಾಂಯ್ ಡೆಡಿ? ಸದಾಂ ತುಂ ಪೇಪರ್
ವಾಚಿನಾತ್‌ಲ್ಲೊಯ್ ನಹಿಂವೆ ಡೆಡಿ?
- ಸೆರಾಂವ್ : ವ್ಹೊಯ್ - ಪೂಣ್ ಆಜ್ ಮೊಜ್ಯಾ ಭುರ್ಗ್ಯಾಂಚ್ಯಾ ಶಿಕ್ಪಾಚೊ ಫಲಿತಾಂತ್
ಪೊಳೆಂವ್ಚ್ಯಾ ಉರ್ಬೆನ್ ಪೇಪರ್ ಕಾಣ್ಲೆಲೆಂ
- ಸಿಲ್ವಿ : (ಸೆರಾಂವ್ಕ್) ಕಿತೆಂ ಗಜಾಲ್? (ಮೆಕಿ ದೆಗಕ್ ವೆತಾ)
- ಸೆರಾಂವ್ : ಫ್ಲೊರಿ ತಿಯಾ ಫೇಯ್ಲ್ ಜಾಲಾ
- ಸಿಲ್ವಿ : ಫೇಯ್ಲ್ ಜಾಲಾ!!... ಛಿ... ಮೊಜೊ ತಿಯಾ ಫೇಯ್ಲ್ ಜಾಂವ್ಚೊ ಭುರ್ಗೊ
ನಹಿಂ (ತಿಯಾಕ್) ನಹಿಂವೆ ಪುತಾ?
- ತಿಯಾ : ವ್ಹೊಯ್ ಮಾಮ್ಮಿ - ಹಾಂವ್ ಕೆದಿಂಚ್ ಫೇಯ್ಲ್ ಜಾಂವ್ಚೊ ನಹಿಂ...
- ಮೆಕಿ : (ಮಧೆಂಚ್ ಆಪ್ಲೆಯಿತ್ಪಾಕ್) ಆನಿ ಜಾಲ್ಯಾರ್ ಘರಾ ಸಾಂಗ್ಲೊ ಭುರ್ಗೊ
ನಹಿಂ
- ಸೆರಾಂವ್ : (ಸಿಲ್ವಿಕ್ ಪತ್ರ್ ದಾಕೈತ್ತ್)... ಹಾಂಗಾಸರ್ ಪೊಳೆ - ತಾಣೆ ಪೈಲೆಂ
ಸಾಂಗ್ಲೊ ಚಾರ್ಲಿಂ ಎಕ್ವೀಸ್ ಆನಿ ಆತಾಂ ಮ್ಹಣ್ಲೊ ಚಾರ್ಲಿಂ ವೀಸ್
ದೋನೆಯಿ ನಂಬರ್ ಹಾಂಗಾನಾಂತ್ (ಸಿಲ್ವಿ ಪತ್ರ್ ಪೊಳೆತಾ)
- ತಿಯಾ : (ಭಿಯೆತ್ತ್) ತೆಂ ಡೆಡಿ... ತೆಂ (ಮೆಕಿಕ್ ಘುಟಾನ್) ಕಿತೆಂ ಸಾಂಗ್ಲೆಂರೆ
ಆತಾಂ?
- ಮೆಕಿ : (ಘುಟಾನ್ ತಿಯಾಕ್)... ಸತ್
- ಸಿಲ್ವಿ : (ಚಿಂತಿತ್ತ್)... ಕಾಂಯ್ ಛಾಪ್ಯಾಕ್ ಚೂಕ್ ಜಾಲ್ಯಾ ಆಸ್ತೆಲಿ.
- ತಿಯಾ : ವ್ಹೊಯ್ ಮಾಮ್ಮಿ ವ್ಹೊಯ್... ತಶೆಂಚ್ ಕಿತೆಂ ಜಾಲಾಂ ತೆಂ... ಛಾಪ್ಯಾನ್
ಘಾತ್ ಕೆಲಾ (ಮೆಕಿಕ್) ಸಾಂಗರೆ ಮೆಕಿ - ಆತಾಂ ಕಿತೆಂ ಮ್ಹಣ್ಲೆಂ...
- ಮೆಕಿ : (ತಿಯಾಕ್ ಘುಟಾನ್) ಸತ್ ಸಾಂಗ್ಲೆಂ... (ಮೊನೆಂ ಉಲಣೆಂ)
- ಸೆರಾಂವ್ : ಫ್ಲೊರಿ, ಹ್ಯಾ ಸಂಗಿಂತ್ ಛಾಪ್ಯಾಚಿ ಚೂಕ್ ಜಾಂವ್ಕ್ ಕೆದಿಂಚ್ ಸಾಧ್ಯಾನಾ.
ಕಿತ್ಯಾಕ್ ಹಿ ಚಿಲ್ತರ್ ಗಜಾಲ್ ನಹಿಂ - ಬಿ.ಎಸ್.ಸಿ.ಚಿ ಪರಿಕ್ಷಾ - ಹಾಚೊ
ಫಲಿತಾಂತ್ ಗ್ರೇಸ್ತಾಂಚ್ಯಾ ಭುರ್ಗ್ಯಾಂಕ್ ಘಡ್ಯೆ ವಿಶೇಷ್ ದಿಸಾನಾ ಜಾವ್ಚೆತ್?

ಪೂಣ್ ದುಬ್ಬಾಂಚ್ಯಾ ಭುರ್ಗ್ಯಾಂಕ್ “ಜೀವನ್-ಮರಣಾಚೆ” ಸವಾಲ್
ಜಾವ್ನಾಸಾ. ತ್ಯಾ ದೆಕುನ್ ಸರ್ಕಾರಾನ್ ಛಾಪ್ಕಾಚ್ಯಾ ಚೂಕಿಕ್ ಸಕತ್
ಕಾಯ್ಲೊ ಘಾಲಾ

ತಿಯಾ : (ಮೆಕಿಕಡೆಂ) ಡೆಡಿ ಕಾಂಯ್ ಕರಿನಾ ಮ್ಹಳ್ಳೆಂ ಹಾಂವ್ ಜಾಣಾ

ಸೆರಾಂವ್ : ತಿಯಾ...

ತಿಯಾ : (ಭಿಯೆತ್ತ್ ಲಾಗಿಂ ಯೇವ್ನ್)... ವ್ಹೊಯ್ ಡೆಡಿ ವ್ಹೊಯ್, ವ್ಹೊಯ್

ಸೆರಾಂವ್ : ಕಿತೆಂ ವ್ಹೊಯ್ ತಿಯಾ

ತಿಯಾ : ಹಾಂವ್ ಫೇಯ್ಲ್ ಜಾಲಾಂ ಮಾಮ್ಮಿ...

ಸಿಲ್ವಿ : ಫೇಯ್ಲ್ ಜಾಲಾಯ್!!! (ಚಿಂತಿತ್ತ್ ಬೊಸ್ತಾ)

ಸೆರಾಂವ್ : ವಿಶೇಷ್ ಗಜಾಲ್ ನಹಿಂ - ತುವೆಂ ಸಾಧನ್ ಕೆಲ್ಲೆಂ ಹಾಂವ್ ಜಾಣಾ.
ಪೂಣ್ ತುವೆಂ ಫೊಟ್ ಕಿತ್ಯಾಕ್ ಸಾಂಗ್ಲಿಯಾ

ತಿಯಾ : (ಭಿಯೆತ್ತ್) ಡೆಡಿ... ತಿ... ತಿ... ಡೆಡಿ ತಿ ಫೊಟ್ ಮ್ಹಣೊನ್ಯಾ ಜಾಯ್ನಾ
ಪೊಳೆ - ಲೆಕ್ಚಾರ್ ತುವೆಂ ಹಾಂವ್ ಫೇಯ್ಲ್ ಜಾಂವ್ಚ್ಯಾಂತ್ ಪಾಸ್
ಮ್ಹಣ್ ಜಾತಾ...

ಸೆರಾಂವ್ : ವ್ಹೊಯ್ ಪುತಾ - ಆತಾಂ ಹಾಂವ್ ತಶೆಂಚ್ ಚಿಂತಾಂ (ದೀರ್ಘ್ ಶ್ವಾಸ್
ಸೊಡಿತ್ತ್ ಬೆಜಾರಾಯೆನ್) ಕಾಂಯ್ ಪರ್ವಾನಾ - ಹಾವೆಂ ಮೊಜೊ
ಕಾಯ್ಲೊ ಕೆಲಾ - ತೊಚ್ ಮಾರಾ ಸಂತೊಸ್ - ದೆಣೆ ದಳಿದ್ರ್ ಜಾಲ್ಯಾರ್
ಯೆಣೆಂ ಕೊಣಾಚೆಂ? ಖಂಚಾಕ್ಯಾ ಭಾಗ್ ಜಾಯ್ನಾಯ್ (ಮ್ಹಣಿತ್ತ್
ಹೆಟ್ ವಿಂಚುನ್ ವೆತಾ)

ಮೆಕಿ : (ತಿಯಾಕ್) ಪೊಳೆಲೆಯ್ ಮೂರೆ ತುವೆಂ, ಡೆಡಿಕ್ ಕಿತ್ಲೆಂ ಬೆಜಾರ್ ಜಾಲೆಂ
ತೆಂ

ತಿಯಾ : ವಿಶೇಷ್ ಗಜಾಲ್ ನಹಿಂ - ಗರ್ಜೆಕ್ ಡೆಡಿಯ್ ಫೊಟಿ ಉಲ್ಕೆತಾ ಆಸ್ಲೊಲೊ

ಸಿಲ್ವಿ : ದೆಕುನ್ ತುಂವಿ ಶಿಕ್ತಾಯೆರೆ ಪುತಾ?

ತಿಯಾ : (ಸಿಲ್ವಿ ಸರ್ಪಿನ್ ಮೊಜೊನ್) ತುಕಾಯಿ ಮೊಜೊ ರಾಗ್ ಆಯ್ಲಾವೆ
ವಾಂಮ್ಮಿ ಹಾಂವ್ ಫೇಯ್ಲ್ ಜಾಲೊಂ ಮ್ಹಣ್?

ಸಿಲ್ವಿ : ಪುತಾ ಹಾಂವ್ ರಾಗಾರ್ ನಹಿಂ ತುಜ್ಯಾ ಶಿಕ್ಪಾಕ್ - ಮ್ಹಾಕಾ ದುಃಖ್
ಭೊಗ್ತಾ ತುಜ್ಯಾ ಫೊಟಿಂಚಿ - ಸದಾಂಚ್ ಮೊಜೆಂ ಮಾಗ್ಣೆಂ ಆಸ್ಲೆಂ
“ದೆವಾ ಸರ್ವ್ ದಿ ಮೊಜ್ಯಾ ಭುರ್ಗ್ಯಾಂಕ್, ದೀನಾಕಾ ಫೊಟಿ ಆನಿ ಚೂರಿ”
- ಪೂಣ್ ತುವೆಂ ಪುತಾ - ದೊಳ್ಕಾಂ ಮುಕಾರ್ಚ್ ತುಚ್ಚೆಲಿಯ್ ಮೊಜ್ಯಾ
ಆಶೆಚಿ ದೊರಿ

- ತಿಯಾ : (ದಿಂಬಿ ಮಾರ್ನ್) ತರ್ ಮಾಮ್ಮಿ ಮಾಕಾ ಮಾಫ್ ಕರ್ - ಆನಿ ಹಾಂವ್ ಕೆದಿಂಚ್ ಫೊಟಿ ಉಲೊಂವ್ಚೊ ನಾ...
- ಮೆಕಿ : (ಸಿಲ್ವಿಚ್ಯಾ ಪಾಟ್ಲಾನ್ ರಾವೊನ್) ಊಟ್ ತುಕಾ ಮಾಫ್ ಕೆಲೆಂ... ನೆಹಿಂವೆ ಮಾಮ್ಮಿ!
- ಸಿಲ್ವಿ : (ಉಟ್ಲಿತ್)... ತುಮ್ಮಾಂ ದೊಗಾಂಯ್ಕಿ ಲಜ್‌ನಾ... ಚಲಾ ಹಾಂಗಾಚೆ ಉಲೈನಾಕಾತ್ ಮೊಚೆಕಡೆಂ...
- ತಿಯಾ : ಪೊಳೆ ಮಾಮ್ಮಿ ಸತ್ಯಗ್ರಹ ಆರಂಭ್ ಕೆಲ್ಲೆಂ ಗಾಂಧಿನ್ ದೇಶಾಚ್ಯಾ ಸ್ವತಂತ್ರಾಖಾತಿರ್ - ಪೂಣ್ ಆಜ್ ಸತ್ಯಗ್ರಹ ಮ್ಹಳ್ಳೆಂ ಇತ್ಲೆಂ ಚಿಲ್ಲ್ಯಾರ್ ಜಾಲಾಂ - ಬಾಯ್ಲೊಯಿ ಸತ್ಯಗ್ರಹ ಕರ್ತಾತ್ ಖೈಂ, ಘೊವಾಚ್ಯಾ ಖಾಡ್ ಮಿಶ್ಯಾಂಖಾತಿರ್ - ತಶೆಂ ತುಜೆಂ ಉಲೈನಾಕಾತ್ ಮ್ಹಳ್ಳೆಂ ಸತ್ಯಗ್ರಹ ಪುಣೆ ಚೆಲ್ಲೆನಾ - ಆಮಿ ಉಲೈತಲ್ಯಾಂವ್‌ಚ್ (ಮುಸ್ಲಿಮ್ ವೆಸಾರ್ ವಿಕ್ಟರ್ ನೊವಿ ಮುಸ್ತಾಯ್ಕಿ ವಿಕ್ರಪಾಕ್ ಹಾಡ್ನ್ ದಾರಾರ್ ಯೆತಾ - ಭಿತರ್ ತಿಳ್ತಾ - ಆಯ್ಕಾತಾ)
- ಮೆಕಿ : ಆಖೈರಿಕ್ ಹಾಂವ್ ಮ್ಹಣ್ತಾಂ ವೊ ರಾಗ್ ಕಿತ್ಯಾಕ್?
- ತಿಯಾ : ಹಾಂವ್‌ಯಿ ಮ್ಹಣ್ತಾಂ ತೆಂಚ್ - ಫೊಟ್ ಸಾಂಗ್‌ಲ್ಲ್ಯಾಕ್ ಮಾಫ್ ಮಾಗ್ಲಾಂ - ಫೇಯ್ಲ್ ಜಾಲ್ಲ್ಯಾಕ್ ಡೆಡಿನ್ ವಿಶೇಷ್ ನೆಹಿಂ ಮ್ಹಳಾಂ - ತರ್ ಆತಾಂ ಬೆಜಾರಾಯ್ ಕಸಲಿ? (ಸಿಲ್ವಿಕ್) ಮಾಮ್ಮಿ ಹಾಂವ್ ಫೇಯ್ಲ್ ಜಾಲ್ಯಾರ್ ಕಿತೆಂ ಜಾಲೆಂ - ಮೆಕಿ ಪಾಸ್ ಜಾಲಾ - ತೊವಿ ತುಜೊಚ್ ಪುತ್ - ಮೊಜೊಚ್ ಭಾವ್ (ತೆಗಾಂಚೆ ಮೊನೆಂ ಉಲಣೆಂ)
- ವಿಕ್ಟರ್ : (ಆಪ್ಲೆಯಿತ್ಯಾಕ್) ಮೆಕಿ ಪಾಸ್! ಮೊಜೊ ಪೂತ್‌ಪಾಸ್ ಜಾಲಾ!! ದೆವಾ ತುಕಾ ಅರ್ಗಾಂ...
- ಸಿಲ್ವಿ : (ಮೊಗಾನ್) ತುಮಿ ನೆಣಾಂತ್ ಪುತಾ ವೊಡಿಲಾಂಚಿ ಆಶಾ (ತಿಯಾಕ್) ಆಜ್ ತುಮಿಂ ಪಾಸ್ ಜಾಲ್ಲೊಯ್ ಜಾಲ್ಯಾರ್ ಹ್ಯಾ ಘರಾಂತ್ ಕಿತ್ಲೊ ಸಂತೊಸ್ ಆಸ್ತೊ - ಡೆಡಿಕ್ ತುಜ್ಯಾ ಕಿತ್ಲೊ ಆನಂದ್ ಭೊಗ್ತೊ!
- ತಿಯಾ : ಹಾನಿಂ ತೆಂಚ್ ಮ್ಹಣ್ತಾಂ ಮಾಮ್ಮಿ (ತಿಯಾ ಮೆಕಿ ಮೊನೆಂ ಉಲಣೆಂ)
- ಸಿಲ್ವಿ : ತೊಂಡ್ ಧಾಂಪ್... (ಮ್ಹಣಿತ್ ದಾರಾಕಡೆ ಯೆವ್ನ್ ವಿಕ್ಟರಾಕ್) ಕ್ಯಾ ಹೈ ಬಾಯಿ - ಕಾಪ್ಲಾ ನೆಹಿಂ ಮಾಂಗ್ತಾಂ ಹೆ - ದುಸ್ರಾ ಮರ್ತ್ಯಾಫಾ ಆನಾ
- ವಿಕ್ಟರ್ : (ಮುಸ್ತಾಯ್ಕೆಚಿ ಪೊಟ್ಲಿ ಉಕ್ತಿತ್ ಹಾಸ್ತಾ ತೊಂಡಾನ್) ಆಚ್ಯಾ, ಆಚ್ಯಾ, ಜರೂರ್ ಆಯೆಗಾ (ಮ್ಹಣಿತ್ ವೆತಾ - ಸಿಲ್ವಿ ಭಿತರ್ ವೆತಾ)
- ತಿಯಾ : (ಮೆಕಿಕ್) ಗಜಾಲ್ ಸಗ್ಳಿ ತುವೆಂ ಪಾಡ್ ಕೆಲಿಯ್... ತುಜಿ ಸಿಫಾರಾಸ್ ಬಿಲ್ಕುಲ್ ಪಾವ್ಲಿನಾ

ಮೆಕಿ : ಕಶಿ ಸಿಫಾರಾಸ್ ಕರುಂ? ಡೆಡಿನ್ ಯೆತಾನಾಂಚ್ ಪೇಪರ್ ಹಾಡ್ಲಾಂ ಜಾಲ್ಯಾರ್ !!

ತಿಯಾ : ಪೇಪರ್ ಹಾಡ್ಲ್ಯಾರ್ಯಿ ಹಾಂವ್ ದುಸ್ತಿ ಫುಗಟಿ ಮಾರ್ಚೊಂ - ಪೂಣ್ ತುವೆಂ ಸತ್ ಸಾಂಗ್ ಮ್ಹಣೊನ್ ಮೊಜೊ ಗಳೊ ಆಂಬೊಟ್ ಕೆಲೊಯ್... ಆರೇ ಕೆದಾಳಾಯ್ ಹಾವೆಂ ಕೊವ್ಣೊ ಧರ್ಲೊ ಮ್ಹಣ್ತಾನಾ - ತಕ್ಸಣಾ ತುವೆಂ - ವ್ಹೊಯ್ ಹಾವೆಂ ತಾಚಿಂ ಪಾಕಾಂ ಕಾಡ್ಲಿಂ ಮ್ಹಣಾಜಾಯ್ ತೆಂಚ್ ಸತ್ ಜಾತಾ

ಮೆಕಿ : ಆನಿ ಪಾಕಾಂ ಖಿಯಾ ಆಸಾತ್ ಮ್ಹಳ್ಳಾರ್?

ತಿಯಾ : (ಸಟ್ವಕರ್ನ್) ಖೆಲಿಂ (ಚಿಂತುನ್) ನಹಿಂ ನಹಿಂ ಉಡ್ಕೆಲಿಂ...

ಮೆಕಿ : (ಹಾಸತ್) ತಿಯಾ ತುಂ ಕಿತೆಂಯ್ ಮ್ಹಣ್ - ಆಖೆರಿಕ್ ಫೊಟಿಂಕ್ ಜೀಕ್ ನಾ ಮ್ಹಳ್ಳಿ ಖಂಡಿತ್...

ತಿಯಾ : ಜೀಕ್ ನಾ!!! ಕಿತ್ಯಾಕ್ ನಾ!! ತರ್ ಬೊರೆಂ - ಆಯ್ಕಾನ್ ಹಾಂವ್ ಸತ್‌ಚ್ ಉಲೈತಾಂ - ಸತ್‌ಚ್ ಸಾಂಗ್ತಾಂ - ಸತಾನ್‌ಚ್ ಚಲ್ತಾಂ - ಮಾಗಿರ್ ಮಾತ್ ತುಂ ಮಾರಾ ದುರ್ಸಾನಾಕಾ...

ಮೆಕಿ : ಕಿತ್ಯಾಕ್ ದುರ್ಸಾಜಾಯ್? ಸತಾಚಿ ವಾಟ್ ಸುವರ್ಣಾಚಿ...

ತಿಯಾ : ಜಾಯ್ತ - ಆಜ್ ದಾಕೈತಾಂ ಬಾವ್ಲಿ ಮೆಣಾಚಿ - ತ್ಯಾ ಫೆಲ್ಸಿಕಡೆಂ ಆಮಿ ಸದಾಂ ಉಲೈತಾಂವ್ ಹಾಸ್ತಾಂವ್ - ವೇಳ್ ಜಾಲ್ಯಾರ್ ಘರಾಯೆವ್ನ್ ನಿಬಾಂ ಸಾಂಗ್ತಾಂವ್ - ಕಿತ್ಯಾಕ್ ಫೊಟಿ ಮಾರಿಜಾಯ್? ಆಜ್ ಹಾಂವ್ ಮಾಮ್ಮಿಕ್ ಆಸಾತಶಿಂ ಸಾಂಗ್ತಾಂ...

ಮೆಕಿ : (ಅಕಾಂತೊನ್) ಚೊಪ್ - ತಿ ಗಜಾಲ್ ಸಾಂಗಾನಾಕಾ

ತಿಯಾ : ಕಿತ್ಯಾಕ್ ಸಾಂಗಾನಾಕಾ - ಹಾಂವ್ ಸತ್ ಉಲೈತಾಂ - ಕಾಂಯ್ ಫೊಟೆನಹಿಂ - ಫೆಲ್ಸಿ ಆಮ್ಚೆಕಡೆಂ ಬೊರ್ಲಾಸಳಾವಳಿನ್ ಆಸಾ.

ಮೆಕಿ : ವ್ಹೊಯ್... ಜಾಲ್ಯಾರ್ಯಿ ತಿಯಾ ಸತ್ ಮ್ಹಣೊನ್ ದೆಕಿ ಲಜ್ ಹೊಗ್ಡಾಂವ್ಚಿ ನಹಿಂ... ಇಲ್ಲಿಪುಣಿ ವ್ಹೊಡಿಲಾಂಚಿ ದೃಷ್ಟಿ ಭಿರಾಂತ್ ದೊವ್ಪಿಜಾಯ್...

ತಿಯಾ : ಕಿತ್ಯಾಕ್ ದೊವ್ಪಿಜಾಯ್? - ಆಮಿ ವ್ಹೊಡಿಲಾಂಚೆ - ವೊಡಿಲಾಂ ಆಮ್ಚಿಂ - ಆಮ್ಕಾಂ ಫೆಲ್ಸಿಜಾಯ್ - ಫೆಲ್ಸಿಕ್ ಆಮಿ ಜಾಯ್ - ತರ್ ಲಜ್ ಆನಿ ಭಿರಾಂತ್ ಆಮ್ಕಾಂ ಕಿತ್ಯಾಕ್ ಸಾಸುಮಾಂಯ್? ನಾ ಹಾಂವ್ ಸತ್ ಸಾಂಗ್ತೊಲೊಂಚ್

ಮೆಕಿ : ತಿಯಾ... ತುಂ ನೆಣಾಂಯ್... ಸಂಸಾರಾಂತ್ಲಿಂ ಸರ್ವ್ ಸತಾಂಜರಿ ಉಗ್ತಿಂ ದೊವರ್ಚಿಂ ಜಾಲ್ಯಾರ್ - ನ್ಹಾಣ್ಣೆಕ್ ದಾರಾಂ ಆನಿ ಮನ್ಶಾಕ್ ಮುಸ್ತಾಯ್ಕಿ ಕಿತ್ಯಾಕ್ ಜಾಯ್ ಆಸ್ಲಿ? ಹರ್ ಫಳಾಕ್ ದೆವಾನ್ ಭಿಂ ದಿಲ್ಯಾ ವ್ಹೊಯ್ ಜಾಲ್ಯಾರ್ಯಿ, ಭಿಯೆಚೊ ಭ್ರೂಣ್ ಸರ್ಲಾಭಿತರ್ ದೊವರ್ಲಾ. ತ್ಯಾಚ್

ಪರಿಂ ಹರ್ ಸಂಗ್ತಿಕ್ ಸ್ವಭಾವಾಚೊ ಸಾರ್ ಆಸಾ ವ್ಹೊಯ್ ಜಾಲ್ಯಾರಾಯಿ
- ಸಾರಾಚೊ ಪ್ರಭಾವ್ ಪ್ರಮಾಣಾನ್ ದೊವರ್ಚಿ ಗರ್ಜ್... ತ್ಯಾ ದೆಕುನ್
ನದ್ರೆಂತ್ ಲಜ್ ಆನಿ ಸದ್ರೆಂತ್ ಮರ್ಯಾದ್ ಹೊಗ್ಡಾಯ್‌ನಾಕಾ -
ಮಾಮ್ನಿ ತಾಪ್ತೆಲಿ.

ತಿಯಾ : ಮೆಕಿ ತುವೆಂ ಆತಾಂ ಮಾಕಾ ಫೊಟಂವ್ಕ್ ಸಾಧನ್ ಕರ್ಚೆಂ ನಾಕಾ...
ಹಾಂವ್ ಸತ್ ಸಾಂಗ್ತಾಂ (ಆಸೆಂ ಮ್ಹಣ್ತಾಂಸ್ತಾಂ ಸಿಲ್ವಿ ದೋನ್ ಕೊಪಾಂ
ಚಾ ಹಾಡ್ನ್ ಯೆತಾ - ಯೆತಾನಾಂಚ್ ತಿಕಾ ಪೊಳೆವ್ನ್) ಮಾಮ್ಮಿ ಹಾಂವ್
ಸತ್ ಸಾಂಗ್ತಾಂ...

ಮೆಕಿ : (ದಂಕ್ಲೊ ಘಾಲ್ಚೊ) ತಿಯಾ...

ತಿಯಾ : ಚೂಪ್... ಸತಾಚಿ ವಾಟ್ ಸುವರ್ಣಾಚಿ (ಸಿಲ್ವಿಕ್) ಮಾಮ್ಮಿ ಹಾಂವ್
ಸತ್ ಸಾಂಗ್ತಾಂ

ಸಿಲ್ವಿ : ಕಿತೆಂ ಪುತಾ?

ತಿಯಾ : ಆಯ್ಕ್ ಮಾಮ್ಮಿ

ಮೆಕಿ : (ಭೆಷ್ಪಾವ್ನ್) ತಿಯಾ

ತಿಯಾ : ಸಾಂಗ್ತಾಂ ಮಾಮ್ಮಿ ಆಯ್ಕ್ - ಹಾಂವ್ ಸತ್ ಸಾಂಗ್ತಾಂ ಫೊಟ್ ನಹಿಂ
- ಆಮ್ಕಾಂ ಎಕಾ ಚಲ್ಕೆಚಿ ಬೊರಿ ವಳಕ್ ಜಾಲ್ಯಾ

ಸಿಲ್ವಿ : (ಆಕಾಂತೊನ್) ಚಲ್ಕೆಚಿ ವೊಳಕ್ ಜಾಲ್ಯಾ!!!

ತಿಯಾ : ವ್ಹೊಯ್ ಮಾಮ್ಮಿ - ಆಮ್ಚೆಕಡೆಂ ತೆಂ ಸದಾಂಚ್ ಉಲ್ಟೆತಾ... ಹಾಸ್ತಾ

ಮೆಕಿ : (ಮದೆಂಚ್) ನಾ ಮಾಮ್ಮಿ... ತೊ ಫೊಟಿ ಮಾರ್ತಾ...

ತಿಯಾ : ವ್ಹೊಯ್ ಮಾಮ್ಮಿ ಬೊರೆಂ ಭುರ್ಗೆಂ ತೆಂ... ಕಾಳೆಂ ಬೊಳೆಂ ನ್ಹಂ...
ಸುಂದರ್ ಚಲಿ...

ಸಿಲ್ವಿ : (ರಾಗಾನ್) ಕೋಣ್ ತಿ ಚಲಿ? ಕೋಣ್ ತಿಚೊ ಆವೈ-ಬಾಪೈ? ಖಿಯಾ
ರಾವ್ತಾ? ಮೆಕಿ ಹಾಂಗಾಯೆ... ತಿಯಾ ಸತ್ ಸಾಂಗ್ - ಕೋಣ್ ತಿ ಚಲಿ?
ಮ್ಹಣ್ತಾನಾ ಪೊಡ್ಲೊ ಪೊಡ್ಲಾ.

- ದೃಶ್ಯ ಅಂತ್ಯ -

ಮಾರೊಗ್

(ಮಾರ್ಗಾರ್ ಲೋಕ್ ಆಶಾರ್ ಪಾಶಾರ್ ಜಾತಾತ್ - ಫೆಲ್ಲಿ ಉಬೆಂ ರಾವೊನ್ ತಿಯಾ ಆನಿ ಮೆಕಿಚಿ ವಾಟ್ ರಾಕ್ತಾ - ಥೊಡ್ಯಾ ವೆಳಾನ್ ಫೆಲ್ಲಿ ಪಾಟಿಂ ಮುಕಾರ್ ದೀಷ್ಟ್ ಲಾಂಬ್ ಕಾಡ್ತಾನಾ - ತಿಯಾ ಮಿಕಿ ಯೇವ್ನ್ ಪಾವ್ತಾತ್)

ತಿಯಾ-ಮೆಕಿ : (ದೊಗಿ ಸಾಂಗಾತಾ) ಹಾಲ್ಲೊ ಫೆಲ್ಲಿ...

ಫೆಲ್ಲಿ : ಹಾಲ್ಲೊ - ಖಂಯ್ ತುಮಿ ಇತ್ಲೊ ವೇಳ್?

ಮೆಕಿ : ಖಂಯ್ ನಾ ಫೆಲ್ಲಿ... (ತಿಯಾಕ್ ದಾಕವ್ನ್) ಹಾಣೆ ಆಜ್ ವಾಟೆಕ್ ಕಾಂಟಿ ಘಾಲಿ

ತಿಯಾ : ಹಾವೆಂ ನಹಿಂ ಫೆಲ್ಲಿ... ಮಾಮ್ಮಿನ್... ಹಾವೆಂ ಮಾಮ್ಮಿಕ್ ಸತ್ ಮಾತ್ ಸಾಂಗ್ಲೆಂ

ಮೆಕಿ : (ಮಧೆಂಚ್) ಕಿತ್ಯಾಕ್ ಸಾಂಗಾಜಾಯ್ ಆಸ್ಲೆಂ?

ಫೆಲ್ಲಿ : ಕಸಲೆಂ ಸತ್?

ತಿಯಾ : ಫೆಲ್ಲಿ, ಆತಾಂ ತುಂಚ್ ಸಾಂಗ್ - ಆಮಿ ತುಜೆಕಡೆಂ ಉಲೈತಾಂವ್, ತುಂ ಆಮ್ಚೆಕಡೆಂ ಉಲೈತಾಯ್ - ಹಿ ಗಜಾಲ್ ಲೋಕಾನ್ ಪೊಳೆವ್ನ್ ಆಮ್ಚ್ಯಾ ವ್ಹೊಡಿಲಾಂಕ್ ಸಾಂಗ್ಲೆಂ ಬೊರೆಂ ವ ಆಮಿಂಚ್ ಆಮ್ಚ್ಯಾ ಘರ್ಜಾಂಕ್ ತಿಳ್ಸಿಲ್ಲೆಂ ಬೊರೆಂ?

ಮೆಕಿ : ಹಾಂವ್ ಮ್ಹಣ್ತಾಂ ಜಾತಾ ತ್ಯಾವರೇಗ್ ಲೋಕಾನ್ ಪೊಳೆನಾಸೆಂ ಆನಿ ವ್ಹೊಡಿಲಾಂಕ್ ಕಳನಾಶೆಂ ಜಾಗ್ರುತ್ ರಾವ್ಲೆಂ ಬೊರೆಂ

ತಿಯಾ : ಭಿಲ್ಕುಲ್ ಫೊಟ್ - ತಶೆಂ ಜಾಗ್ರುತ್ ರಾವ್ಲಾರ್ ಸಂಸಾರಾರ್ ಚೋರ್ ಚಡ್ಲೆಲೆ ಆನಿ ಆಜ್ ಎಕ್ಲ್ಯಾಚೆಂ ಆಸ್ಲೆಂ ಫಾಲ್ಕಾಂ ದುಸ್ರಾಂಚೆಂ ಜಾತೆಲೆಂ - ತ್ಯಾ ವೆಳಾರ್ ನಿರ್ಭಾಗ್ಯಾಂಕ್ ವ್ಹೊಡಿಲಾಂಕ್ ಸಾಂಗೊಂಕ್ಯಾ ನಹಿಂ ಆನಿ ಲೋಕಾಕ್ ಕಳೊಂವ್ಕಾಯಿ ನಹಿಂ ಮ್ಹಳ್ಳೆಂ ಸವಾಲ್ ಜಾತಾನಾ - ಪಾಪ್ಯಾಚೆಂ ಕಾಳಿಜ್ ರಾವ್ಲೆಂ ದಾಕ್ತೆರಾಕ್ಯಾ ಕಳ್ಳೆಂನಾ

ಮೆಕಿ : ನಿಜಾಯ್ಕಿ ತಿಯಾ ತುಂ ಉಲೈತಾಯ್ ಚಡ್ ಆನಿ ಚಿಂತಾಯ್ ಉಣೆಂ

ತಿಯಾ : (ಮಧೆಂಚ್) ವ್ಹೊಯ್ - ದೆಕುನ್ಂಚ್ ತುಂ ಮ್ಹಣ್ತಾಯ್ ಏಕ್ ಆನಿ ಕರ್ತಾಯ್ ದುಸ್ರೆಂ - ಅರೇ ಶಾಣ್ಯಾ ತುವೆಂಚ್ ಮ್ಹಳ್ಳೆಂಯ್ ಸತಾಚಿ ವಾಟ್ ಉಜ್ವಾಡಾಚಿ - ತರ್ ತ್ಯಾ ಉಜ್ವಾಡಾಂತ್ ತುಜ್ಯಾ ಮತಿಕ್ ಕಾಳೊಕ್ ಕಸೊ ಆಯ್ಲೊ (ಫೆಲ್ಲಿಕ್) ಫೆಲ್ಲಿ... ಆತಾಂ ತುಂಚ್ ಮೊಜ್ಯಾ ಸವಾಲಾಕ್ ಜಾಪ್ ದಿ... ಸಾಂಗ್ ರಾಜಾಂವ್ ಕೊಣಾಚೆಂ?

- ಫೆಲ್ಲಿ : ಹಾಂವ್ ಕಿತೆಂ ಸಾಂಗುಂ ತಿಯಾ - ತುಜ್ಯಾ ಸವಲಾಕ್ ಸರಳ್ ಆನಿ ಸ್ಪಷ್ಟ್ ಏಕ್ ಜಾಪ್ ದೀಂವ್ಕ್ ಸಾಧ್ಯ್ ನಾ. ಕಾರಣ್ ಸತ್ ಮ್ಹಣ್ ವೊಡಲಾಂಕ್ ಸಾಂಗ್ಲಾರ್ - ವೊಡಲಾಂ ಆಮ್ಕಾಂ ಧಮ್ಕಿ ಆನಿ ಆಡ್ವಾರ್ ಘಾಲ್ತಾತ್... ವಿಶಾಲ್ ಮ್ಹಣ್ ಮಿಶಾಲ್ ಭೊಂವ್ಚಾರ್ ಲೋಕ್ ಖಬ್ರೊ ಆನಿ ನಿಂದಾ ಕರ್ತಾ... ಘುಟ್ ಮ್ಹಣ್ ವೊಗೊಚ್ ರಾವ್ಚಾರ್ ಚಿಂತ್ನಾಂಕ್ ತಾಳ್ಚಿ ಖಾತಾ.
- ಮೆಕಿ : ಬರಾಬರ್, ತ್ಯಾಚ್ ಖಾತಿರ್ ಹಾವೆಂ ಮ್ಹಣ್ಲೆಂ ವಾಟೆಚಿ ಪೊಳಕ್ ಘರಾ ವೊಡ್ಲಿ ನಹಿಂ ಆನಿ ಲೋಕಾಚಿ ದೀಷ್ಟ್ ತೊಂಡಾರ್ ಘೆಂವ್ಚಿ ನಹಿಂ (ತಿಯಾಕ್) ಪೂಣ್ ತುವೆಂ...
- ತಿಯಾ : (ಮಧೆಂಚ್) ವೊಯ್ ಹಾವೆಂ - ಆಖೆರಿಕ್ ಜಾಲೆಂ ಕಿತೆಂ? (ಫೆಲ್ಲಿಕ್) ಫೆಲ್ಲಿ ಹಾವೆಂ ಸತ್ ಸಾಂಗ್ಲಾಂ ಶಿವಾಯ್ ಖತ್ ದಾಕೊವ್ಚಾ - ಮಾಮ್ಮಿನ್ ಕಿತ್ಲಿ ವತ್ತಾಯ್ ಕೆಲ್ಯಾರಾಯಿ ಹಾವೆಂ ತುಜೆಂ ನಾಂವ್ - ಘರ್ ಆನಿ ವೊಡಲಾಂ ಕೋಣ್ ಮ್ಹಳ್ಳೆಂ ಬಿಲ್ಕುಲ್ ಸಾಂಗ್ಲೆಂ ನಾ
- ಫೆಲ್ಲಿ : ಕಿತ್ಯಾಕ್ ಸಾಂಗ್ಲೆಂ ನಾಂಯ್? ತೆಂವಿ ಸಾಂಗಾಜಾಯ್ ಆಸ್ಲೆಂ
- ತಿಯಾ : ಸಾಂಗೊಂಕ್ ಸಾಂಗ್ಲೆಂ ಫೆಲ್ಲಿ - ಪೂಣ್ ಡೆಡಿ ಆಮ್ಚೊ ಇನ್ಸ್ಪೆಕ್ಟರ್, ಮೋಗ್ ಎರೆಸ್ವೆಕರಿತ್ ಜಾಲ್ಯಾರ್?
- ಫೆಲ್ಲಿ : ತಶೆಂ ಮೊಜೊ ಪಾಪ್ಪಾಕಾಂಯ್ ಚಿಲ್ಲ್ಯಾರ್ ನಹಿಂ - ಬೆಂಕಾಚೊ ಮನೇಜರ್ - ತಕ್ಷಣ್ ಮೊಗಾಕ್ ಜಾಮಿನೆರ್ ಸೊಡಂವ್ಕ್ ಆಸಾ
- ಮೆಕಿ : ವೊಯ್!!!
- ಫೆಲ್ಲಿ : ನಿಜಾಯ್ಕಿ... ಮೊಜೊ ಪಾಪ್ಪಾ ಕಾಂಯ್ ತುಮ್ಮಾ ಡೆಡಿಬರಿ ನಹಿಂ. ಪಾಪ್ಪಾ ಮೊಜೊ ವಿಶಾಲ್ ಮನಾಚೊ ಮಿಶಾಲಿ ಮನಿಸ್ - ಮಾಮ್ಮಿಚೆಂ ಭಿಲ್ಕುಲ್ ಆಯ್ಕಾನಾ
- ತಿಯಾ : ತರ್ ಏಕ್ ದೀಸ್ ತುಮ್ಗೆರ್ ಆಮಿ ಆಯ್ಲಾರ್ ಕಶೆಂ?
- ಫೆಲ್ಲಿ : ಜರೂರ್ ಯೆಯಾ - ಫಾಲ್ಗಾಂಚ್ ಯೆಯಾ - ಹಾಂವ್ ಪಾಪ್ಪಾಕ್ ಸಾಂಗ್ಲಾಂ
- ಮೆಕಿ : ಕಿತೆಂ ಮ್ಹಣ್ ಸಾಂಗ್ತಾಯ್?
- ಫೆಲ್ಲಿ : (ಮೆಕಿಕ್) ತುಂ ಕಾಂಯ್ ಭಿಯೆನಾಕಾ - ಏಕ್ ಪಾವ್ಲಿಂ ಯೆವ್ನ್ ಆಮ್ಚೆಂ ಘರ್ ಪೊಳೆ
- ತಿಯಾ : ಜಾಯ್ತ್-ಫಾಲ್ಗಾಂಚ್ ಆಮಿ ಯೆತಾಂವ್ - ಕಿತೆಂ ಮ್ಹಣ್ತಾಯ್ ಮೆಕಿ?
- ಮೆಕಿ : (ತಿಯಾಕ್) ಆಕ್ಷೇಪ್ ನಾ... ಪೂಣ್ ತುಂ ಸತ್ ಮ್ಹಣೊನ್ ಗಜಾಲ್ ಮಾಮ್ಮಿಕ್ ಸಾಂಗ್ಲೊನಾಂಯ್ ಮೊ

ತಿಯಾ : ನಾ, ಕೆದಿಂಚ್ ನಾ (ಹಾತ್ ಜೋಡ್ನ್) ಸಾಂಗ್‌ಲ್ವಾಕ್ ದೆವಾ ಮಾರಾ ಮಾಘ್‌ಕರ್ (ಅಶೆಂ ಉಲ್ಕೆತ್ತ್ ತಿಯಾ ಆಪ್ಲೆ ಸಂತೋಸ್ ಗಾಯ್ತಾ - ತ್ಯಾ ವೆಳಾರ್ ವಿಕ್ಟರ್ - ಮುಸಲ್ಮಾನ್ ವೆಸಾರ್ (ಐಸ್‌ಫ್ರಟ್ ವಿಕಿತ್ ಪಾಶಾರ್ ಜಾತಾನಾ - ತಿಯಾ ಮೆಕಿಕ್ ಪೊಳೆವ್ನ್ ಧಾಂಬ್ತಾ - ಗಾಯ್ತಾನಾ ಮೆಕಿ ತಿಯಾ ಫೆಲ್ಲಿ ಐಸ್ ಫ್ರಟ್ ಫೆತಾತ್ - ವಿಕ್ಟರ್ ಪೊದಾ ತೆಕಿತ್ತ್ - ಸಂತೋಸಾಚೆಂ ಅಭಿನಯನ್ ಕರ್ತಾ).

ಭಾಗ್ ದುಸ್ರೊ

ದೃಶ್ಯ ಬೊವ್ತೆಂ

ಗಿಲ್ಬರ್ಟ್‌ಚೆಂ ಘರ್

(ಮಧೆಂ ಲ್ಹಾನ್ ಮೇಜ್ - ಮೆಜಾರ್ ತುವಾಲೊ - ಫುಲಾಂಚೆ ವಾಜ್ - ಉಜ್ವಾಕ್ ತೀನ್ ಆನಿ ದಾವ್ಯಾಕ್ ದೋನ್ ಕದೆಲಾಂ - ಪೊಡ್ಲೊ ಉಗ್ತೊ ಜಾತಾನಾ - ಗಿಲ್ಬರ್ಟ್ ಮೆಜಾ ಕುಶಿಚಾ ಕದೆಲಾರ್ ಬೊಸೊನ್ ತಸ್ವೀರೆಚೊ ಆಲ್ಪಮ್ ಪೊಳೆತಾ)

ಗಿಲ್ಬರ್ಟ್ : (ಆಲ್ಪಮಾಂತ್ಲಿ ಏಕ್ ಲ್ಹಾನ್‌ಸಿ ತಸ್ವೀರ್ ಭಾಯ್ರ್ ಕಾಡ್ನ್ - ಆಪ್ಲೆಯಿತ್ಲಾಕ್) ಹಾಂಯ್ ತೆಂಪಾ ಆನಿ ನಶಿಬಾ... ಆಪ್ರುಪ್ ಜೆಂ ಮೆಳೊಂಕ್... ತೆಂ ಆಶೆತಾ ಮನ್ ಪೊಳೆಂವ್ಕ್... (ಆಲ್ಪಮ್ ಮೆಜಾರ್ ದೊವರ್ನ್ - ಹಾತಾಂತ್ಲಿ ತಸ್ವೀರ್ ಪೊಳೆತ್ ಉಟೊನ್)... ಹಾಯ್ ಸಿಲ್ವಿ, ಎಕಾ ತೆಂಪಾಚಿ ತಸ್ವೀರ್ ಹಿ ತುಜಿ - ಆಜೀಕ್‌ಯಿ ಮಾರಾ ಉಗ್ತಾಸ್ ಯೆತಾ - ತೆ ದೀಸ್ - ತೆಂ ರೂಪ್ - ಆನಿ ತೊ ಹಾಸೊ. ಕೋಣ್ ಜಾಣಾ ತುವೆಂ ಫುಡಾರ್ ಕೆಲಾಯ್ ವ ನಾ? ಪೊರ್ತೆಂ ಸವಾಲ್ ಆಜ್ ತಂ ಜಿವಾಂತ್ ಆಸಾಯ್ ವ ನಾ? ಖಿಂಚೆಂಚ್ ಹಾಂವ್ ನೆಣಾ... ವರ್ಸಾಂ ವೀಸಾಂ ವೈರ್ ಜಾತೆಲಿಂ - ಹಾವೆಂ ಮೊಜೊ ಫುಡಾರ್ ಕೆಲೊ - ಪೂಣ್ ತುವೆಂ!! ದೇವ್ ಎಕ್ಲೊಚ್ ಜಾಣಾ (ಅಶೆಂ ಚಿಂತಿತ್ ಆಸ್ತಾಂ - ಫೆಲ್ಲಿ ಭಿತರ್ ಥಾವ್ನ್ ಯೆತಾ)

ಫೆಲ್ಲಿ : (ಆತುರಾಯೆನ್) ಪಾಪ್ಪಾ...

ಗಿಲ್ಬರ್ಟ್ : (ಧಡ್ಡಡತ್ತ್ ಹಾತಾಂತ್ಲಿ ತಸ್ವೀರ್ ಬೊಲ್ಸಾಂತ್ ಲಿಪೈತಾ) ಕಿತೆಂ ಪುತಾ?

ಫೆಲ್ಲಿ : (ಆಪುರ್ಬಾಯೆನ್) ಪಾಪ್ಪಾ... ಸಾಂಗ್‌ಲ್ವಾಕ್ ಮಾಮ್ಮಿ ಮಾರಾ ಧಮ್ಮಿ ದಿತಾ. ತುಂಚ್ ಸಾಂಗ್ ಪಪ್ಪಾ - ಆಜ್ ತೆ ಯೆತೆಲೆ

ಗಿಲ್ಬರ್ಟ್ : ಬೊರೆಂ - ಆತಾಂ ವೊಚ್ ಪರ್ತುನ್ ಸಾಂಗ್ - ಧಮ್ಮಿ ದಿಲ್ಕಾರ್ ಮಾಮ್ಮಿಕ್ ಹಾಂವ್ ಧಮ್ಮಿ ದಿತಾಂ...

ಲಿಲ್ಹಾನ್ : (ಧಮ್ಮಿ ದಿತಾಂ ಮ್ಹಳ್ಳೆಂ ಆಯ್ಕೊನ್ - ಭಿತರ್ ಥಾವ್ನ್ ಯೆತಾನಾಂಚ್ ರಾಗಾನ್ ಸಣ್ಣಣ್ಣಾ ಗಿಲ್ಬರ್ಟಾಕ್) ವ್ಹೊಯ್ - ಮಾರಾ ಧಮ್ಮಿ ದಿ ತುಂ - ಮಾರಾ ಧಮ್ಮಿ ದಿ - ಧುವೆಕ್ ವಿಚಾರಿನಾಕಾ - ಧುವೆನ್ ಕಿತೆಂಯ್

ಕೆಲ್ಯಾರೆಯ ಬಾಯ್ಲೆಕ್ ಗೊಪ್ಪಿ ಕೆಲ್ಯಾರ್ ಜಾಲೆಂ - ಹಾಂವ್ ಮ್ಹಣ್ತಾಂ
- ತುವೆಂ ವಿಚಾರ್ಲೆಂವೆ ತಾಕಾ ತೆ ಕೋಣ್ ಆನಿ ಕಿತೆಂ ಮ್ಹಣ್?

ಗಿಲ್ಬರ್ಟ್ : ವ್ಹೊಯ್ - ಫೆಲ್ಸಿನ್ ಮ್ಹಾಕಾ ಸರ್ವ್ ಸತ್ ಸಾಂಗ್ಲಾಂ - ವೊಚ್
ತಾಂಚೆಖಾತಿರ್ ಸರ್ವ್ ಫಳ್ಕಾರಾಚಿ ತಯಾರಿ ಕರ್. ಘಡ್ಯೆ ಯೆತಿತ್
ಜಾಲ್ಯಾರ್ ತೆ ಫರಾಚಿ ಮರ್ಯಾದ್ ತುಕ್ತಿತ್...

ಲಿಲ್ಯಾನ್ : (ಆಪ್ಲೆಯಿತ್ಲಾಕ್ ಉದ್ಗಾರ್) ಕಸಲಿ ಮರ್ಯಾದ್ ಖೈಂ ವ್ಹೊ! (ತಾಳೊ
ಕಾಡ್) ಹಾಂವ್ ಮ್ಹಣ್ತಾಂ ಹಾಣೆ ತಾಂಚಿ ಇಷ್ಟಾಗತ್ ಕಶಿ ಕೆಲಿ? ಕಾಂಯ್
ಎಕ್ಲೊವೆ? ದೋಗ್ ಜಣ್ ಆಸಾತ್ ಖೈಂ ತೆ!! ಕಿತೆಂ ಮ್ಹಣಾನಾಯೆ!! ಹ್ಯಾ
ಪ್ರಾಯೆರ್ ತರ್ ಹ್ಯಾ ಚೆಡ್ವಾಕ್ ದೋಗ್ ಜಣ್ ಈಶ್ಟ್ ಜಾಲ್ಯಾರ್ -
ಮುಕಾರ್ ಕಿತೆಂ ಕರಿನಾ ಜಾಯ್ ಹೆ!!!

ಗಿಲ್ಬರ್ಟ್ : (ದೊಕ್ಲೊ ಫಾಲ್ಸ್ ರಾಗಾನ್) ಲಿಲ್ಯಾನ್ - ಬೊಳ್ಳಾ ಮತಿಕ್ ಕಾಳ್ಕಾ
ದಿಷ್ಟಿನ್ ಪೊಳೆತಾನಾ ಚಿಂತ್ಲಾಂಕ್ ಖಿತಾಂ ಪೊಡ್ಲೆಲಿಂ. ಸಂಸಾರಾಂತ್ಲಿಂ
ಸರ್ವ್ ಝಡಾಂ ಊಣಾಂತ್ ಆಸಾತ್ ವ್ಹೊಯ್ ಜಾಲ್ಯಾರೆಯಿ ವಿವಿಂಗಡ್
ಗುಣಾಂತ್ ಆಸಾತ್ - ತ್ಯಾಚ್ ಪರಿಂ ಹರ್ ಮನ್ಶಾಂಚಿ ಮನಾ - ದೆಕುನ್
ಸದಾಂಚ್ ಪೈಲೆಂ ಪೊಳ್ಳೊಂಕ್ ಸಿಕ್ ತೊಂಡಾಂ - ಉಪ್ರಾಂತ್ ಆಪ್ಲಿಂಚ್
ಕಳೆಲೆಂ ಮನ್ಶಾಂಚಿ ಚಿಂತ್ಲಾ ಆನಿ ಧ್ಯಾನಾ

ಲಿಲ್ಯಾನ್ : ವ್ಹೊಯ್ ಆತಾಂ ಹಾಂವ್ ಶಿಕ್ತಾಂ - ತೆಂ ತಾಕಾ ಜಾಯ್ ತತೆಂ
ಕೊಣಾಕೊಣಾಚಿ ಈಷ್ಟಾಗತ್ ಕರುಂದಿ ಆನಿ ಹಾಂವ್ ತಾಂಚಿ ತೊಂಡಾಂ
ಪೊಳೆತಾಂ - ಜಾಯ್ಲಾವೆ? ಆಮ್ಚ್ಯಾ ತೆಂಪಾರ್...

ಗಿಲ್ಬರ್ಟ್ : (ಮಧೆಂಚ್) ವ್ಹೊಯ್, ತುಮ್ಮಾ ತೆಂಪಾರ್ ಪಾತ್ಕಾಂ ತಾಂತ್ಕಾಂ ಫಾಲ್ತಾಲಿಂ
ಆನಿ ಲಜ್ ರೊವಾಣೆಕ್ ಬೊಸ್ತಾಲಿ ತ್ಯಾ ನಿಮ್ಮಿಂ ಕಾಚಾರ್ ಕೆಲ್ಲ್ಯಾ
ಧುವಾಂಕ್ - ಕಾಚಾರ್ ಕಿತ್ಯಾಕ್ ಕೆಲಾಂ ಮ್ಹಳ್ಳೆಂ ಲೆಗುನ್ ಕಳಿತ್
ನಾತ್ಲೆಂ - ಲಿಲ್ಯಾನ್ ತುಂ ಮೊಜೆಕಡೆಂ ತೆಂಪಾಚಿ ಗಜಾಲ್ ಉಲ್ಲೆನಾಕಾ
- ತುಜ್ಯಾ ತೆಂಪಾನ್ ಮನ್ಶಾಮದ್ಲೆಂ ಮನ್ಶಾಪಣ್ ವಿಂಗಡ್ ಕೆಲಾಂ ಆನಿ
ದುಭಾವಾಚೆಂ ವೀಕ್ ಪೊಂಪ್ಲಾಂ. ದೆಕುನ್ ತುಜ್ಯಾ ದೊಳ್ಕಾಂನಿ ಆಜ್
ಧುವಚೆಂ ರೂಪ್ ದಿಸ್ತಾ ಶಿವಾಯ್ ಮನ್ ದಿಸಾನಾ

ಲಿಲ್ಯಾನ್ : ಕಸಲೆಂ ಮನ್ ಆಬಾ ತೆಂ! ದೊಗಾಂ ಜಣಾಂಚಿ ಇಷ್ಟಾಗತ್...

ಗಿಲ್ಬರ್ಟ್ : (ರಾಗಾನ್ ಮಧೆಂಚ್) ಲಿಲ್ಯಾನ್ ತೊಂಡ್ ಧಾಂಪ್ - ದೊಗಾಂಚಿ ನಹಿಂ
- ಫಾಲ್ಕಾಂ ತಾಣೆ ಬೊವ್ವಾಂಚಿ ಇಷ್ಟಾಗತ್ ಜೊಡ್ವಾರೆಯಿ ಮ್ಹಾಕಾ
ಬೆಜಾರ್ ನಾ - ಜಾಯ್ಜಾಲ್ಯಾರ್ ತುಂ ವಿ ಪಂದ್ರಾಜಣಾಂಚಿ ಈಷ್ಟಾಗತ್
ಕರ್ - ಹಾಂವ್ ನಹಿಂ ಮ್ಹಣಾನಾ.

ಲಿಲ್ಯಾನ್ : (ಆಕಾಂತೊನ್) ಕಿತೆಂ ಖೈ ವ್ಹೊ! ಇಲ್ಲಿ ಪುಣೆ ಲಜ್ ಆಸಾ ವ ನಾ?
ಆಯ್ಕಾಲ್ಯಾರ್ ಲೋಕ್ ಕಿತೆಂ ಮ್ಹಣಾತ್??

ಗಿಲ್ಬರ್ಟ್ : ಕಿತೆಂ ಮ್ಹಣಾತ್? ಮಾರಾ ಜರ್ ಬಾರಾ ಜಣಾಂಚಿ ಈಷ್ಟಗತ್ ಸೊಭ್ನಾ ಆನಿ ಲೋಕಾಕ್ ತಿ ಈಷ್ಟಗತ್ ಮಾಂಧ್ತಾ - ತರ್ ತ್ಯಾಚ್ ಆರ್ಥಾರ್, ತ್ಯಾಚ್ ಮೊಗಾನ್ ಆನಿ ತ್ಯಾಚ್ ಮಯ್ಕುಸಾನ್ ಮೊಜ್ಯಾ ಬಾಯ್ಲೆ ಭುರ್ಗ್ಯಾಂಕ್ ಈಷ್ಟಗತ್ ಆಸ್ತಾರ್ ತಾಂತುಂ ಪಾತಕ್ ಕಸಲೆಂ? ಲಿಲ್ಯಾನ್ - ವಿಶಾಲ್ ಜಾ... ವಿಶಾಲ ಮನಾಚ್ಯಾ ಸಂಸಾರಾಂತ್ ಕಾಳೊಕ್ ನಾ ಆನಿ ಆಶೀರ್ ಚಿಂತ್ನಾಚ್ಯಾ ವಾಟೆಕ್ ಝಳಕ್ ನಾ... ಫೆಲ್ಲಿ ತುಜೆಂ ಧೈರಾದಿಕ್ ನಿತಳ್ ಮನಾಚೆಂ ಜಾಲ್ಲ್ಯಾಂಚ್ ಈಷ್ಟಾಂಕ್ ಘರಾ ಆಪ್ಲೆಲ್ಯಾತ್ - ಬೊಟ್ಯಾ ಮತಿಚೆಂ ಜಾಲ್ಲೆಂ ಜಾಲ್ಯಾರ್ - ಗಾವಾಂತ್ ಸಿನೆಮಾ - ಮಂದಿರಾಂ ಆನಿ ಹೊಟೆಲಾಂ ಕಾಂಯ್ ಉಣಿ ನಾಂತ್... ವೊಚ್ ಘಳಾಯ್ ಕರಿನಾಕಾ ಫಳ್ತಾರ್ ತಯಾರ್ ದೊವರ್

ಲಿಲ್ಯಾನ್ : (ಉಬ್ಬಿಸುನ್) ತುಮಿ ಬಾಪ್ಲೆ ಆನಿ ಧುವ್ ಜಾಯ್ತಶೆಂ ಕರಾ ಹಾಂವ್ ಉಲೈನಾ - ವಿಶಾಲ್ ವಿಶಾಲ್ ಮ್ಹಣೊನ್ ಆಖೊಕ್ (ಮ್ಹಣತ್ ಭಿತರ್ ವೊಚೊಂಕ್ ಮೆಟಾಂ ಕಾಡ್ತಾನಾ ಸಟ್ಕರ್ನ್ ವೊಳೊನ್) ಫೆಲ್ಲಿ ಹಾಂಗಾ... ಯೆ (ದೆಗೇಕ್ ರಾವ್)

ಫೆಲ್ಲಿ : (ಲಾಗಿಂ ವೊಚೊನ್) ಕಿತೆಂ ಮಾಮ್ಮಿ...

ಲಿಲ್ಯಾನ್ : (ಘುಟಾನ್) ವ್ಹೊಯ್ ಪುತಾ... ತೆ ಈಷ್ಟ್ ತುಜೆ ಕ್ರಿಸ್ತಾಂವ್ ವ ಅನ್ಯಾವಾಡ್ತಿ?

ಫೆಲ್ಲಿ : ತೆ ಕಥೊಲಿಕ್ ಮಾಮ್ಮಿ

ಲಿಲ್ಯಾನ್ : ಕಸಲೆ ಕಥೊಲಿಕ್‌ಗೊ? ಕೋಂತ್ ಬೆಂತಿಣ್ ಆಸಾಮೂ ತಾಂಚೆ ಕಡೆಂ?

ಗಿಲ್ಬರ್ಟ್ : (ಲಾಗಿಂ ವೊಚೊನ್ ಲಿಲ್ಯಾನಾಕ್) ಕಿತೆಂ ಗಜಾಲ್?

ಲಿಲ್ಯಾನ್ : (ಹಾಕ್ಲೆವ್ನ್) ಕಾಂಯ್ ನಾ... ಆಮಿ ಉಲೈತಾನಾ ತುಜಿದಾಯ್ ನಾಕಾ... ಚಲ್ ಪುತಾ ಭಿತರ್ ಯೆ... (ಮ್ಹಣತ್ ಫೆಲ್ಲಿಚ್ಯಾ ಹಾತಾಕ್ ಧರ್ನ್ ದೊಗಾಂಯ್ ಭಿತರ್ ವೆತಾತ್)

ಗಿಲ್ಬರ್ಟ್ : (ಹಾಸತ್ ಆಪ್ಲೆಯಿತ್ಲಾಕ್) ಹ್ಹಾ ಹ್ಹಾ ಹ್ಹಾ.. ತ್ಯಾ ಧುವೆಕ್ ತಿ ಆಪ್ಲೆ ಆನಿ ಮ್ಹೂಕಾ ಏಕ್ ಬಾಯ್ಲೆ (ಮ್ಹಣ್ತಾಸ್ತಾಂ ತಿಯಾ ಮೆಕಿ ದಾರ್ ಬಡೈತಾತ್ - ಆವಾಜ್ ಆಯ್ತಾತ್) ಕೋಣ್? (ಮ್ಹಣತ್ ದಾರ್ ಉಗ್ತೊ ಕರ್ತಾ - ತಿಯಾ ಮೆಕಿ ಭಿತರ್ ಸರ್ತಾನಾ) ಕೋಣ್ ಜಾಯ್ ತುಮ್ಮಾಂ?

ತಿಯಾ : (ಭಿಯೆತ್ತ್) ಆಮ್ಮಾಂ... ಆಮ್ಮಾಂ... (ಮೆಕಿಕ್ ಕೊಂಪ್ರಾನ್ ಕುಟ್ಟಿತಾ)

ಮೆಕಿ : (ಗಾಬ್ರೆತ್ತ್) ಆಮ್ಮಾಂ... ಗಿಲ್ಬರ್ಟ್... ಬೆಂಕಾಚೊ ಮೆನೇಜರ್

ಗಿಲ್ಬರ್ಟ್ : ಹಾಂ.. ವ್ಹೊಯ್ ಹಾಂವ್‌ಚ್ ತೊ... ಯೆಯಾ ಬೊಸಾ (ಮ್ಹಣತ್ ಕದೆಲಾಂ ದೀವ್ನ್ - ತಿಯಾ ಮೆಕಿ ಬೊಸ್ತಾನಾ) ಕಸಲ್ಯಾ ಕಾಮಾನ್ ಆಯ್ಲಾತ್?

- ತಿಯಾ : (ಲಜೆತ್)... ಕಾಮ್... ತಿ... ತಿ... ತಿ... ನಾವೆ?
- ಗಿಲ್ಬರ್ಟ್ : ಕೋಣ್? ಮೊಜಿ ಯೆಜ್ಜಾನ್‌ವೆ? ಆಸಾ, ಭಿತರ್ ಆಸಾ, ಆಪ್ತೆತಾಂ (ಮ್ಹಣತ್ ವೊಳ್ತಾ)
- ಮೆಕಿ : (ಗಿಲ್ಬರ್ಟ್ ವೊಳ್ತಾನಾ ಗಡ್ಡಡೊನ್) ನಹಿಂ... ನಹಿಂ... ತುಜಿ ಯೆಜ್ಜಾನ್ ನಹಿಂ
- ಗಿಲ್ಬರ್ಟ್ : ಆನಿ ಕೋಣ್??
- ತಿಯಾ : (ಭಿಯೆತ್) ತಿ... ತಿ... ತಿ... ಬಹುಶ್ಯಾ ತಿ ತುಜಿ ಧುವ್ ಮ್ಹಣೊನ್ ದಿಸ್ತಾ - ತಶೆಂ ತಿ ಮ್ಹಣ್ತಾಲಿ - ಫೆಲ್ಲಿ ತಿಚೆಂ ನಾಂವ್
- ಗಿಲ್ಬರ್ಟ್ : (ಆಕಾಂತೊನ್) ಫೆಲ್ಲಿ!!! ಕೋಣ್ ಫೆಲ್ಲಿ? (ಆಯೊನ್ ತಿಯಾ ಮೆಕಿ ಕಾಲುಬುಲೆ ಜಾವ್ನ್ ಎಕಾಮೆಕಾ ಪೊಳೆವ್ನ್ ಮೌನ್ ಜಾತಾತ್)
- ಮೆಕಿ : (ಉಟತ್) ರಾಗಾರ್ ಜಾಯ್ನಾಕಾ - ಘಡ್ಯೆ ಆಮಿ ಘರ್ ಚುಕ್ಲ್ಯಾಂವ್ ವ ವಳಕ್ ಚುಕ್ಲ್ಯಾಂವ್ ಮ್ಹಳ್ಳೆಂ ಆಮ್ಕಾಂ ಸಮ್ಜಾನಾ
- ಗಿಲ್ಬರ್ಟ್ : (ಮಧೆಂಚ್ ಧಂಕ್ಲೊ ಫಾಲ್ನ್) ಪೂಣ್ ಮಾರಾ ಸಗ್ಳೆಂ ಸಮ್ಜತಾ - ಸಗ್ಳೆಂ ಸಮ್ಜತಾ - ತುಮ್ಕಾಂ ತಿಚಿ ವಳಕ್ ಕಶಿ?
- ತಿಯಾ : (ಉಟತ್ ಭಿಯಾನ್) ತೆಂವೀ ತುಕಾ ಸಮ್ಜಲಾಂ ಆಸ್ತೆಲೆಂ
- ಗಿಲ್ಬರ್ಟ್ : ತುಮ್ಕಾಂ ತಿಚೆಕಡೆಂ ಕಾಮ್ ಕಸಲೆಂ?
- ಮೆಕಿ : (ಭಿಯಾನ್ ತಗ್ಸೊನ್) ತೆಂವೀ ತುಕಾ ಸಮ್ಜಲಾಂ ಆಸ್ತೆಲೆಂ
- ಗಿಲ್ಬರ್ಟ್ : ತುಮಿ ಜಾಪ್ ಕಿತ್ಯಾಕ್ ದೀನಾಂತ್???
- ತಿಯಾ : (ಭಿಯಾನ್ ಗಳತ್) ತೆಂವೀ ತುಕಾ ಸಮ್ಜಲಾಂ ಆಸ್ತೆಲೆಂ
- ಗಿಲ್ಬರ್ಟ್ : (ತಾಳೊ ಕಾಡ್ನ್) ಹಾಂವ್ ವಿಚಾರ್ತಾಂ... (ಗಪ್ಪ್ ಜಾತಾ)
- ಫೆಲ್ಲಿ : (ಹಾಂವ್ ವಿಚಾರ್ತಾಂ ಮ್ಹಣ್ತಾನಾಂಚ್ ಭಿತರ್ ಧಾವ್ನ್ ನಾಚೊನ್ ಉರತ್ ಭಾಯ್ರ್ ಯೆವ್ನ್ ಮೊಗಾನ್) ಪಾಪ್ಪಾ... (ಸಟ್ ಕರ್ನ್ ತಿಯಾ ಮೆಕಿಚೆರ್ ದೀಷ್ಟ್ ಪೊಡೊನ್) ಹಾಲ್ಲೊ!!
- ಗಿಲ್ಬರ್ಟ್ : (ಉಲಂವ್ಚಿ ಉತ್ರಾಂ ಗೀಳ್ನ್... ಹಾಳ್ವಾಯೆನ್ ಆಪ್ಲೆಯಿತ್ಲ್ಯಾಕ್) ಹೆಂವೀ ತಾಂಕಾಂ ಸಮ್ಜಲಾಂ ಆಸ್ತೆಲೆಂ
- ಫೆಲ್ಲಿ : (ತಿಯಾ ಮೆಕಿಕ್) ಕೆದಾಳಾ ಆಯ್ಲ್ಯಾತ್? (ಗಿಲ್ಬರ್ಟ್) ಪಾಪ್ಪಾ ಹೆಚ್ ತೆ ಮೊಜೆ ಇಸ್ಕೊಲಾಚೆ ಸಾಂಗಾತಿ (ವಳಕ್ ಕರ್ನ್ ದಿತಾ) ಹಾಚೆಂ ನಾಂವ್ ಮೆಕಿ... ಆನಿ ಹಾಚೆಂ ತಿಯಾ
- ಗಿಲ್ಬರ್ಟ್ : (ಹಾಸತ್ ತಿಯಾ ಮೆಕಿಕ್) ಹಾಂವ್ ಚಡ್ ಸಂತೋಸ್ ಪಾವ್ಲೊಂ ಪೊಳೆವ್ನ್ ತುಮ್ಕಾಂ (ಹಾಸ್ತಾಂ) ಹ್ಹಾ ಹ್ಹಾ ಹ್ಹಾ ಮಾರಾ ಕೆದಾಳಾಯ್

ತುಮ್ಮಾ ಪ್ರಾಯೆಚೊ ಉಗ್ಡಾಸ್ ಯೆತಾ - ಬೆಚಾರ್ ಪಾವಾನಾಕಾತ್...

ಫೆಲ್ಲಿ : (ಮಧೆಂಚ್) ಕಿತೆಂ ಗಜಾಲ್ ಪಾಪ್ಪಾ?

ಗಿಲ್ಬರ್ಟ್ : ಕಾಂಯ್ ನಾ ಫೆಲ್ಲಿ... ಹಾವೆಂ ತುಜ್ಯಾ ಈಜ್ಜಾಂಕ್ ಚಿಕ್ಕೆ ತೂಕೂನ್ ಪೊಳೆಲೆಂ (ತಿಯಾ - ಮೆಕಿಕ್) ರಾಗಾರ್ ಜಾಯ್ನಾಕಾತ್ ಬೊಸಾ (ಕದೆಲಾಂ ದೀವ್ನ್ ಬೊಸ್ತಾ - ಫೆಲ್ಲಿ ಭಿತರ್ ವೆತಾ) ಧೈರಾಧಿಕ್ ಭುರ್ಗೊ ತುಮಿ

ತಿಯಾ : ಆಮ್ಚೊ ದೆಡಿಯಾ ಚಡ್ ಧೈರಾಧಿಕ್ - ಪೋಲಿಸ್ ಇನ್ಸ್ಪೆಕ್ಟರ್ (ಫೆಲ್ಲಿ ಆನಿ ಲಿಲ್ಯಾನ್ - ಅರ್ಧಿಂ ಭಾಯ್ರ್ ಪೊಳೆವ್ನ್ - ಫೆಲ್ಲಿ ಹಾತ್ ಭಾಷೆನ್ ಆವ್ಯಕ್ ವಿವರಿಸ್ತಾ)

ಗಿಲ್ಬರ್ಟ್ : ವ್ಹೊಯ್ ತುಮ್ಮಾ ತೊಂಡಾಚೆರ್ ಕಳ್ತಾ - ನಾಂವ್ ಕಿತೆಂ ತುಮ್ಮಾ ದೆಡಿಚೆಂ?

ಮೆಕಿ : ದೆಡಿಚೆಂ ನಾಂವ್ ಎಸ್.ಎಸ್. ಸೆರಾಂವ್ ಆನಿ ಮಾಮ್ಮಿಚೆಂ ಫ್ಲೊರಿ (ಫೆಲ್ಲಿ ಭಾಯ್ರ್ ಯೆತಾ ಆನಿ ಲಿಲ್ಯಾನ್ ಭಿತರ್ ಚಲ್ತಾ)

ಗಿಲ್ಬರ್ಟ್ : ಆಮ್ಚೆಂ ಫೆಲ್ಲಿ ಮ್ಹಾಕಾ ಸಬಾರ್ ಪಾವ್ಲಿಂ ತುಮ್ಮಾ ವಿಷ್ಣಾಂತ್ ಸಾಂಗ್ತಾಲೆಂ - ತಾಕಾ ಕೆದಾಳಾಯ್ ತುಮ್ಮಿಚ್ ವಡ್ವಿಕ್

ತಿಯಾ : (ಮಧೆಂಚ್) ಆನಿ ಆಮ್ಕಾಯ್ - ತಾಚೊಚ್ ಉಗ್ಡಾಸ್

ಫೆಲ್ಲಿ : ಪುರೊ ಪುರೊ

ಗಿಲ್ಬರ್ಟ್ : ಪೊಚ್ ಫೆಲ್ಲಿ - ಸೈರ್ಯಾಂಕ್ ಸನ್ಮಾನ್ ಕರಿಜಾಯ್ ಮ್ಹಣ್ ನೆಣಾಂಯ್ ವೆ ತುಂ?

ಮೆಕಿ : ನಾಕಾ ನಾಕಾ ಆಮ್ಕಾಂ ಕಾಂಯ್ ನಾಕಾ (ಲಿಲ್ಯಾನ್ ಟ್ರೆಯಂತ್ ಚ್ಹಾ ಆನಿ ಫಳ್ಳಾರ್ ಕಾಣ್ಲೆವ್ನ್ ಪ್ರವೇಶ್ ಜಾತಾ)

ಫೆಲ್ಲಿ : (ಲಿಲ್ಯಾನ್ ಫಳ್ಳಾರ್ ಮೆಜಾರ್ ದೊವರ್ತಾನಾ) ಹಿ ಮೊಜಿ ಮಾಮ್ಮಿ

ತಿಯಾ-ಮೆಕಿ : (ಆಕಾಂತೊನ್) ಮಾಮ್ಮಿ!!! (ಉಟೊನ್) ಗುಡ್ ಇವ್‌ನಿಂಗ್ ಆಂಟಿ

ಲಿಲ್ಯಾನ್ : ಕಶೆ ಆಸಾತ್ ತುಮಿ (ಚ್ಹಾ ಫಳ್ಳಾರ್ ವಾಂಟ್ತಾ - ತ್ಯಾ ವೆಳಾರ್ ಪೀಟರ್ ಹಾತಾಂತ್ ಅಫೀಸ್ ಬೇಗ್ ಆಸೊನ್ ಪ್ರವೇಶ್ ಜಾತಾ)

ಗಿಲ್ಬರ್ಟ್ : (ಪೀಟರಾಕ್ ಪೊಳೆವ್ನ್ - ಸಟ್ ಕರ್ನ್ ಉಟೊನ್ ಮುಕಾರ್ ಯೇವ್ನ್) ಕೋಣ್ ಜಾಯ್ ತುಕಾ?

ಪೀಟರ್ : ಗಿಲ್ಬರ್ಟ್ ಕ್ರೂಜ್ - ಬೇಂಕ್ ಮೆನೆಜರ್ - ತಾಚೆಂ ಘರ್ ಹೆಂಚ್ ನಹಿಂವೆ (ತಿಯಾ ಮೆಕಿ ಲಿಲ್ಯಾನ್ ಆನಿ ಫೆಲ್ಲಿ ಮಾನ್ ಉಲಣೆಂ)

ಗಿಲ್ಬರ್ಟ್ : ವ್ಹೊಯ್... ಹಾಂವ್‌ಚ್ ತೊ... ತುಂ ಕೋಣ್?

ಪೀಟರ್ : ಹಾಂವ್ ಪೀಟರ್ ಜೆ.ಸಿ.

ಗಿಲ್ಬರ್ಟ್ : ಪೀಟರ್!!! (ಚಿಂತಾ)

ಪೀಟರ್ : ವೈಯಾ. ಲೋಂಗ್ ಲೈಫ್ ಇನ್ಮೂರೆನ್ಸ್ ಕಂಪೆನಿಚೊ ಪ್ರತಿನಿಧಿ -
ವ್ಯವಹಾರಾ ಸಂಬಂಧಿ ಆಯ್ಲಾಂ (ಮ್ಹಣತ್ ಬೊಲ್ಸಾಂತ್ಲೆಂ ಏಕ್ ಕವರ್
ದಿತಾ)

ಗಿಲ್ಬರ್ಟ್ : (ಕವರ್ ಕಾಣ್ಲೆತ್) ಹಾಂ ಕಳ್ಳಿಂ... ಪೋರ್ಚ್ ತುಮ್ಮಾ ಕಂಪೆನಿಚೆಂ ಏಕ್
ಕಾಗಾದ್ ಪಾವ್ಲಾಂ ಮಾಕಾ (ಮ್ಹಣತ್ ಕದೆಲ್ ದಿತಾ -ಕದೆಲ್ ದಿತಾನಾ
ತಿಯಾ ಮೆಕಿಕ್) ಏಕ್ ಆಪ್ಲಿತ್ ಸೈರೊ ಆಯ್ಲೊ ಮಾಕಾ (ಪೀಟರಾಕ್) ಯೆ
ಬೊಸ್

ಪೀಟರ್ : (ಬೊಸ್ತಾನಾ) ದೇವ್ ಬೊರೆಂ ಕರುಂ

ಗಿಲ್ಬರ್ಟ್ : (ಆಪ್ಲ್ಯಾ ಕುಟ್ಮಾಕ್ - ತಿಯಾ ಮೆಕಿಕ್) ಹಾಂ ತುಮ್ಮಾಂ ವೊಳಕ್
ಸಾಂಗೊಂಕ್ ವಿಸರ್ಲೊಂ - ವೈಯಾ ಲೋಂಗ್ ಲೈಫ್ ಇನ್ಮೂರೆನ್ಸ್ ಕಂಪೆನಿಚೊ
ಮುಖ್ಯ ಪ್ರತಿನಿಧಿ (ಪೀಟರಾಕ್ ವೊಳಕ್ ಸಾಂಗ್ತಾ - ಪೀಟರ್ ತ್ಯಾ ತೆಕಿತ್
ಉಟೊನ್ ಹಾತ್ ಮೆಳ್ಳಿತಾ) ಹಿ ಮೊಜಿ ಫರ್ಕಾರ್ನ್ - ತಿ ಮೊಜಿ ಎಕ್ಲಿಚ್
ಧುವ್ - ಆನಿ ಹೆ ತರ್ನಾಟೆ - ಮೊಜ್ಯಾ ಧುವೆಚೆ ಇಸ್ಕೊಲಾಚೆ ಸಾಂಗಾತಿ
- ಹಾಚೆಂ ನಾಂವ್ ತಿಯಾ ಆನಿ ಹಾಚೆಂ ಮೆಕಿ

ಪೀಟರ್ : (ಮೆಕಿಕ್ ಹಾತ್ ಮೆಳ್ಳಿತಾನಾ - ಹಾತ್ ಧರ್ನ್) ಮೆಕಿ!! (ಮೆಕಿಚ್ಯಾ
ತೊಂಡಾಕ್ಚ್ ಪೊಳೆತಾ - ಚಿಂತಾ)

ಮೆಕಿ : ವೈಯಾ... ಇನ್ಸ್ಪೆಕ್ಟರ್ ಸೆರಾಂವ್ಚೆ ಆಮಿ ದೋಗ್‌ಯಿ ಪುತ್...

ಪೀಟರ್ : (ಮೆಕಿಚೊ ಹಾತ್ ಸೊಡಿತತ್) ಸಂತೊಸಾಚಿ ಗಜಾಲ್ - ಹಾಂವ್ ಚಡ್
ಸಂತೊಸ್ ಪಾವ್ಲೊಂ ಪೊಳೆವ್ನ್ ತುಮ್ಮಾಂ

ತಿಯಾ : ಆನಿ ಆಮ್ಕಾಯ್

- ದೃಶ್ಯ ಅಂತ್ಯ -

ಭಾಗ್ ದುಸ್ರೊ

ದೃಶ್ಯ ಪಾಂಚ್ಚಿಂ

ಭಾಗೆಚ್ಯಾ ದೆಗೆಚೆ ವಾಟ್

(ತಿಯಾ... ಮೆಕಿ... ಸಿಲ್ವಿ... ಉಲ್ಕೆತ್ ವೆತಾತ್)

ತಿಯಾ : ವ್ಹಾಕಾ ಜಾಲ್ಯಾರ್ ಮಾಮ್ಮಿ - ತೆಂ ಪಿಕ್ಲರ್ ತಿತ್ಲೆಂ ವಿಶೇಷ್ ರುಚ್‌ಲ್ಲ್ಯಾ

ಸಿಲ್ವಿ : ಆನಿ ಕಿತೆಂ ರುಚ್ತಾರೆ ತುಕಾ? ತ್ಯಾ ಜುವಾನಾಚೆ ಕಷ್ಟ್ ಪೊಳೆಲ್ಯಾರ್‌ಚ್
ಪುರೊ - ಮೊಜ್ಯಾ ಜಾಲ್ಯಾರ್ ದೊಳ್ಕಾಂತ್ಲಿಂ ದುಃಖಾಂ ಸುಟ್ಲಿಂಗಿ ಆಪ್ಲೆ
(ಮೆಕಿಕ್) ಆನಿ ತುಂ ಮಾಕಾ ಹಾಸ್ತಾಯಾರೆ ಸಿನೆಮಾಂತ್ ಬೊಸ್‌ಲ್ಲ್ಯಾಕಡೆಂ?

ಮೆಕಿ : ಹಾಸ್ಟೆಂಟ್ ಪೊಳೆ ಮಾಮ್ಮಿ ತೆಂ... ನಾ ಜಾಲ್ಕಾರ್ ಪಡ್ವಾರ್ ಸಾವಿ ಪೊಳೆವ್ನ್ ತುಂ ರಡ್ತಾಯ್ ಮ್ಹಳ್ಳಾರ್ ತಾಕಾ ಕಾಂಯ್ ಆರ್ಥ್ ಆಸಾವೆ? ಖಿಂಯ್ ಥಾವ್ನ್ ತುಜ್ಯಾ ದೊಳ್ಳಾನಿ ತಶಿಂ ದುಃಖಾಂಭರ್ತಾತ್ ಮ್ಹಣ್ತಾಂ ಹಾಂವ್

ತಿಯಾ : (ಮೆಕಿಕ್) ಅರೇ ತಿಂ ದುಃಖಾಂ ಬಾಯ್ಲ್ ಮನ್ಶಾಂಚ್ಯಾ ದೊಳ್ಳಾಂಚ್ಯಾ ಆಸ್ತಾಂನಿ ಕೆದಾಳಾಯ್ ದಾಸ್ತಾನ್ ಆಸ್ತಾತ್. ಚಿಕ್ಕ ಕೊಣಾಯ್ಕಿ ಹಾಯ್ ಜಾಲ್ಕಾರ್, ತಕ್ಷಣ್ ಹಾಂಚೆ ದೊಳೆ ಪಾಂವ್ತಾತ್ - ದೇವ್ ಜಾಣಾ ಸತ್ ವ ಬನಾವಟ್ - ಪೂಣ್ ಸ್ತ್ರಿಯೆಚ್ಯಾ ದೊಳ್ಳಾಂಕ್ ಲೊಕಾದೇಕಿಚಿ ರುರ್ ಆಸಾ ಮ್ಹಳ್ಳೆಂ ಖಂಡಿತ್

ಸಿಲ್ವಿ : (ಮಧೆಂಚ್) ವ್ಹೊಯ್ರೆ ವ್ಹೊಯ್... ತುಮ್ಮಿಂ ಪುರುಷ್ ಜಾತಿಚಿಂ ಕಾಳ್ಜಾಂಚ್ ಫಾತ್ರಾಚಿಂ ಮ್ಹಣ್ ಹಾಂವ್ ಜಾಣಾ

ಮೆಕಿ : ಫಾತ್ರಾಚಿಂ!!! ತರ್ ಮಾಮ್ಮಿ ತುಂ ನೆಣಾಯ್ - ಕೆದಾಳಾಯ್ ಸಾದಾನಾ - ಮಾಲಾಸಿನ್ಹಾ ಆನಿ ಇತರ್ ನಟಿಂ ಆಸ್ಚಿಂ ಪಿಕ್ಟರಾಂ ಪೊಳೆ. ತೆದಾಳಾ ತುಕಾ ಕಳ್ತೆಲೆಂ ಪುರುಷಾಂಚಿ ಕಾಳ್ಜಾಂ ಫಾತ್ರಾಂ ವ ಮೆಣಾಚಿಂ ಮ್ಹಳ್ಳೆಂ - ಮಾಮ್ಮಿ ಆಮಿ ಕಿತೆಂ! - ಮ್ಹುತಾರ್ ಸೈತ್ ತಾಂಕಾಂ ಪೊಳೆವ್ನ್ ಕಾಳ್ಜಾಂ ಕಡೈತಾತ್

ತಿಯಾ : (ಮೆಕಿಕ್) ತೆಂ ಸಗ್ಳೆಂ ಮಾಮ್ಮಿ ಕಿತೆಂ ಜಾಣಾರೆ... ಮಾಮ್ಮಿನ್ ಆಯ್ಚೆಂ ಜೊನ್ ಆಫ್ ಆರ್ಕ್ ಪೊಳೆಂವ್ಚ್ಯಾ ಬದ್ಲಾರ್ 'ಮೈ ಫೇರ್ ಲೇಡಿ' ಪೊಳೆಜಾಯ್ ಆಸ್ಲೆಂ. ಹ್ವಾ ಹ್ವಾ.. ಕಿತೆಂ ಪಿಕ್ಟರ್ ತೆಂ! ಕಿತೆಂ ತಾಂತು ತಮಾಸೊ!!

ಸಿಲ್ವಿ : (ರಾಗಾನ್ ತಿಯಾಕ್) ಕಿತೆಂ ಮ್ಹಣಾಯ್!! ತಿಯಾ ತುಂ ತೆಚ್ ಕಮ್ಯೂನಿಷ್ಟ್ ಜಾಲಾಯ್ (ಮೆಕಿಕ್) ಆನಿ ತುಂ

ತಿಯಾ : (ಮಧೆಂಚ್) ತೊ ಸೊಶಯಲಿಸ್ಟ್ ಜಾಲಾ ಮಾಮ್ಮಿ

ಸಿಲ್ವಿ : (ದೆಂಕ್ಲೊ ಫಾಲ್ಡ್ ತಿಯಾಕ್) ತೋಂಡ್ ಧಾಂಪ್... ತುಮ್ಮಾಂ ನಾಕಾ ಜಾಲ್ಚಿಂ ಪಿತಿಸ್ಲೊಣಾ ಆಟಾಲ್ಯಾಂತ್ - ದೆವಾಚಿ ಭಿರಾಂತ್ ಮ್ಹಳ್ಳಿನಾ (ಅಶೆಂ ಉಲೈತ್ ಆಸ್ತಾಂ ಮುಕಾರ್ ಥಾವ್ನ್ ಪೀಟರ್ ಪಾಶಾರ್ ಜಾತಾ)

ಮೆಕಿ : (ಪೀಟರಾಕ್ ಪೊಳೆವ್ನ್)... ಹಾಲ್ಲೊ... ಖಿಂಯ್ ತುಂ ಹ್ಯಾ ವಾಟೆನ್?

ಪೀಟರ್ : (ಥಟಕ್ ಜಾವ್ನ್)... ಖಿಂಯ್ ನಾ (ಪೊಳೆತ್ ಚಿಂತಾ)

ತಿಯಾ : ಪೊಳ್ಳಾಲೊಯ್ವೆ ತುಂ ಆಮ್ಕಾಂ? ಆಮಿ ತ್ಯಾ ದೀಸ್ ಬೇಂಕ್ ಮೆನೆಜರಾಗೆರ್...

ಪೀಟರ್ : (ಉಗ್ಡಾಸ್ ಜಾವ್ನ್)ಹಾಂ ಹಾಂ ಕಳ್ಳೆಂ ಕಳ್ಳೆಂ ಇನ್ಸ್ಪೆಕ್ಟರ್ ಸೆರಾಂವ್ಚೆ ಪೂತ್

- ಮೆಕಿ : (ಹಾಸತ್) ವೈಯ್ ವೈಯ್ (ವಳಕ್ ಕರ್ನ್ ದಿತಾ) ಹಿ ಆವ್ವಿ ಮಾಮ್ಮಿ (ಸಿಲ್ವಿಕ್) ಆನಿ ವೈಯ್ ಮಾಮ್ಮಿ ಲೋಂಗ್ ಲೈಫ್ ಇನ್ಸೂರೆನ್ಸ್ ಕಂಪೆನಿಚೊ ಮುಖ್ಯ ಪ್ರತಿನಿಧಿ - ನಾಂವ್ ಮಿಸ್ಟರ್ (ಚಿಂತಾ)
- ಪೀಟರ್ : (ಹಾಸತ್) ಪೀಟರ್ (ನಾಂವ್ ಆಯ್ಕೊನ್ ಸಿಲ್ವಿ ಆಕಾಂತಾ) ಹಾಂವ್ ಚಡ್ ಸಂತೋಸ್ ಪಾವ್ಲೊಂ ಪೊಳೆವ್ನ್ ತುಮ್ಮಾ ಮಾಮ್ಮಿಕ್ (ಸಿಲ್ವಿಚೆರ್ ಚತುರ್ ದೀಷ್ಟ್ ಘಾಲಿತ್) ಖಿಯ್ ಪಾವ್ಲ್ಯಾತ್ ತುಮಿ?
- ತಿಯಾ : ಆಮಿ ಪಿಕ್ವರಾಕ್ ಗೆಲ್ಲ್ಯಾಂವ್ - ತುಂ ಕಸೊ ಹೆಣೆ?
- ಪೀಟರ್ : ಹಾಂವ್ ಗರ್ಜೆಚ್ಯಾ ಕಾಮಾನ್ ಗೆಲ್ಲೊಂ - ಆತಾಂ ಪಾಟಿಂ ಯೆಂವ್ಚೆಂ (ಹಾತ್ ದಾಕವ್ನ್) ವೊ ತ್ಯಾ ಹೊಟೆಲಾಂತ್ ಹಾಂವ್ ರಾವ್ತಾಂ (ಮಧೆಂಚ್ ಮೆಕಿಕ್) ತುಜೆಂ ನಾಂವ್ ಮೆಕಿ ನಹಿಂವೆ?
- ಮೆಕಿ : (ಹಾಸತ್) ವೈಯ್ - ವಿಸರ್ಲೊಯ್ ಕಿತೆಂ?
- ಪೀಟರ್ : (ಸಿಲ್ವಿಚ್ಯಾ ತೊಂಡಾಕ್ ಪೊಳೆತ್ - ಕಾಲುಬುಲೊ ಜಾವ್ನ್) ನಾ... ಜಾಲ್ಯಾರಾಯಿ (ಸಿಲ್ವಿಕ್) ಆದಿಂ ತುಕಾ ಖಿಯ್ ಕೊಣ್ಣಾ ಹಾವೆಂ ಪೊಳೆಲ್ಲ್ಯಾಬರಿ ದಿಸ್ತಾ
- ಸಿಲ್ವಿ : (ಗಾಬ್ರೆವ್ನ್) ಜಾವ್ನ್ - ಆದಿಂ ಮೊಜ್ಯಾ ಫರ್ಕಾರಾಕ್ ಭಾಯ್ಲ್ಯಾ ಗಾಂವಾಕ್ ಬದ್ಲಿ ಜಾತಾನಾ - ತುವೆಂ ಖಿಯ್ ಪುಣಿ ಪೊಳೆಲಾಂ ಆಸ್ಯೆತ್ - ಪೂಣ್ ಹಾಂವ್ ಮಾತ್ ತುಕಾ ಬೊರಿಂ ವೊಳ್ಕಾನಾ (ತಿಯಾ ಮೆಕಿಕ್) ಚಲ್ಯಾ ಪುತಾ ಆಮಿ (ಮುಕಾರ್ ಮೆಟಾಂ ಕಾಡ್ತಾ)
- ತಿಯಾ : (ಪೀಟರಾಕ್) ಬೊರೆಂ ವೆತಾಂವ್ ಆಮಿ (ಮೆಟಾಂ ಕಾಡ್ತಾ)
- ಮೆಕಿ : ಬೊರೆಂ ಮೋಗ್ ಆಸೊಂದಿ (ಮ್ಹಣತ್ ತಿಯಾ, ಮೆಕಿ, ಸಿಲ್ವಿ ವೆತಾತ್)
- ಪೀಟರ್ : (ಥಂಯ್ ರಾವೊನ್ - ವೆಚ್ಯಾ ತಿಯಾ ಮೆಕಿ ಸಿಲ್ವಿಚೆರ್ ದೀಷ್ಟ್ ಘಾಲಿತ್ ಆಪ್ಲೆಯಿತ್ಲಾಕ್)... ಹಾಂವ್ ತುಕಾ ಬೊರಿ ವೊಳ್ಕಾನಾ. ಪೂಣ್ ಹಾಂವ್ ತುಕಾ ಬೊರೊ ವೊಳ್ಕಾಲೊಂ - ಪುತಾಚೆಂ ನಾಂವ್ ಮೆಕಿ - ತರ್ ಖಂಡಿತ್ ತುಜೆಂ ನಾಂವ್ ಸಿಲ್ವಿ.... ವೀಸ್-ಬಾವೀಸ್ ವರ್ಸಾಂದಿಂ ತು ಆಂಕ್ವಾರ್ ಆಜ್ ತುಂ ದೊಗಾಂ ಭುರ್ಗ್ಯಾಂಚಿ ಆವ್ಯೆ - ಕಸೆಂ ಜಾವ್ನ್? ಕೋಣ್ ತುಜೆಕಡೆಂ ಕಾಜಾರ್ ಜಾಲೊ? ಜರೂರ್, ತುವೆಂ ಕೊಣಾಕ್ ಪುಣಿ ಪೊಟೈಲಾಂಯ್ ಆಧ್ಯಾ ಘಾತ್ ಕೆಲಾಯ್... ಮೆಕಿ ತುಜೊ ಪೂತ್ ನಹಿಂ... ಮಾಕಾ ಜಳೊವ್ನ್ ತುಂ ಸುಖಿ! - ಮಾಕಾ ದುಃಖೊವ್ನ್ ತುಂ ಭಾಗಿ!! ನಾ... ಹಾಂವ್ ಆಜಿಕ್ಯಾ ಆಂಕ್ವಾರ್ ಆಸಾಂ - ತುಜೆಂ ಸಣ್ಣನೆತ್ ಉತ್ರಾಂ ಆತಾಂಯ್ ಉಗ್ಡಾಸ್ ಕರ್ತಾತ್ ಮ್ಹಾಕಾ - ತುಜೆಂ ಫಾರಿಕ್ವಣ್ (ವೊಂಚ್ ಚಾಬಿತ್) ತುಜೆಂ ಫಾರಿಕ್ವಣ್ ಕಾಣ್ಲೆಂವ್ಕ್ ವೈಚ್ ಸುಸಂದರ್ಭ... ವೈಚ್ ವೇಳ್... ಏಕ್ಚ್ ಉಪಾಯ್

- ದೃಶ್ಯ ಅಂತ್ಯ -

ಮಾರೊಗ್

(ಜೊವ್ವೆ ಶೊಪಾಕ್ ಗೆಲ್ಲಿಂ ಲಿಲ್ಯಾನ್ ಆನಿ ಫೆಲ್ಲಿ - ಹಾತಾಂತ್ ಪೊಚ್ಚೊ ಆಸೊನ್ ಉಲ್ಟೆತ್ ಪಾಟಿಂ ಫರಾ ವೆತಾತ್)

ಲಿಲ್ಯಾನ್ : ಆನಿ ಖಂಯ್ ವ್ಹೆಲ್ಯಾರ್‌ಯಿ - ಜೊವ್ವೆ ಶೊಪಾಕ್ ವೆತಾನಾ ತುಕಾ ಸಾಂಗಾತಾ ವ್ಹೊರ್ಟೆ ಬರಿನಾ... ಪುರೊ ತುಜಿ ಕರಂದಾಯ್ ದಾಧೊಸಿ ಜಾಲಿ...

ಫೆಲ್ಲಿ : ಹಾವೆಂ ಕಿತೆಂ ಕೆಲಾಂ ಮಾಮ್ಮಿ?... ತೆ ಶೊಪಾಗಾರ್ ನಾಕಾ ನಾಕಾ ಮ್ಹಳ್ಳಾರ್‌ಯಿ - ಏಕೇಕ್ ನೊವೆಂ ಲುಗಾಟ್ ದಾಕ್ಯೆತಿತ್ ಜಾಲ್ಯಾರ್ ಹಾಂವ್ ಕಿತೆಂ ಕರುಂ?

ಲಿಲ್ಯಾನ್ : ತುಂ ಕಾಂಯ್ ಕರಿನಾಕಾ - ಗಾಂವಾರ್ ಆನಿ ಕಿತ್ತಿಂ ಫೆಶನಾಂ ಭಾಯ್ರ್ ಸಲ್ಯಾಂತ್ ತಿಂ ಪೊಳೆ - ಆನಿ ಮ್ಹೂಕಾ ವಿರಾರ್ ಕರ್ - ಜಾಯ್ನಾಯ್ ನಹಿಂವೆ ತುಕಾ - ದಾಧೊಸಿ ನ್ಹೆಸ್ - ಬಾಪಾಯ್ಚೆಂ ಬಧಿಕ್ ವಿಕೊನ್ ಗೆಲ್ಯಾರ್‌ಯಿ ಚಿಂತಾನಾ

ಫೆಲ್ಲಿ : ಆತಾಂ ಉಲ್ಟೆತಾಯ್ ಕಿತ್ಯಾಕ್ ಮಾಮ್ಮಿ? ಆಮಿ ಕಾಂಯ್ ಸದ್ದಾಂ ಮುಸ್ತಾಯ್ಕಿ ಕಾಣ್ಣೆತಾಂವ್‌ವೆ?

ಲಿಲ್ಯಾನ್ : ಸದ್ದಾಂ ನಹಿಂ ಆಪ್ತುಪ್ - ಪೂಣ್ ಖಿಂಚಾರ್‌ಯಿ ಏಕ್ ಮಿಾತ್ ಆಸಾಜಾಯ್... ತುಜ್ಯಾ ಬದ್ಲಾಕ್ ಚೊವ್ನ್ ಪೂತ್ ಜಲ್ಮಾಲ್ಲೆ ಜಾಲ್ಯಾರ್ ಮ್ಹೂಕಾ ಇತ್ಲೊ ಖರ್ಚ್ ಆಸ್ತೊನಾ - ಪೂಣ್ ತುಕಾ ಎಕ್ಲ್ಯಾಕ್ ನೆಟೈಲೆಂ ತಿತ್ಲೆಯ್ ಪಾವಾನಾ.

ಫೆಲ್ಲಿ : ಮಾಮ್ಮಿ ಆಮಿ ಕಾಣ್ಣೆಂವ್ಚೆಂ ಕಾಣ್ಣೆವ್ನ್ ಜಾಲಾಂ ಆನಿ ದಿಂವ್ಚೆಂ ದೀವ್ನ್ ಗೆಲಾಂ - ಆತಾಂ ತುಂ ಉಲ್ಟೆತಾಯ್ ಕಿತ್ಯಾಕ್ ಮ್ಹಳ್ಳೆಂ ಮ್ಹೂಕಾ ಕಳಾನಾ

ಲಿಲ್ಯಾನ್ : ತುಕಾ ಆತಾಂ ಕಾಂಯ್ ಕಳ್ಳೆಂ ನಾ ಪುತಾ - ಕಾಂಯ್ ಕಳ್ಳೆಂನಾ - ಮೊಜೆ ಬರಿ ಜಾತಾನಾ ತುಕಾ ಸಗ್ಳೆಂ ಕಳ್ತೆಲೆಂ

ಫೆಲ್ಲಿ : (ಮುಕಾರ್ ಥಾವ್ನ್ ಯೆಂವ್ಚ್ಯಾ ಪೀಟರಾಕ್ ಪೊಳೆವ್ನ್ - ಹಾತಾನ್ ದಾಕ್ಯೆತ್)... ಮಾಮ್ಮಿ... ಮಾಮ್ಮಿ... ತೊ, ತೊ ಪೊಯ್ರ್ ಆಮ್ಗರ್ ಆಯಿಲ್ಲೊ

ಲಿಲ್ಯಾನ್ : ಕೋಣ್ ಆಯಿಲ್ಲೊ!!! (ಮುಕಾರ್ ಪೊಳೆತಾ - ತಿತ್ಲಾರ್ ಪೀಟರ್ ಲಾಗಿಂ ಪಾವೊನ್)

ಪೀಟರ್ : (ಲಿಲ್ಯಾನಾಕ್)... ಹಾಲ್ಲೊ... ಗುಡ್ ಈವ್‌ನಿಂಗ್ ಮಿಸಸ್ ಕ್ರೂಜ್...

ಲಿಲ್ಯಾನ್, ಫೆಲ್ಲಿ : (ಆಮೆ ಆನಿ ಧುವ್ ಸಾಂಗಾತಾ) ಗುಡ್ ಈವ್‌ನಿಂಗ್...

ಪೀಟರ್ : ಖಂಯ್ ಪಾವಲ್ಲ್ಯಾತ್?

ಲಿಲ್ಯಾನ್ : ಹಾಂಗಾಚ್... ಮಾರ್ಕೆಟಿಕ್ ಗೆಲ್ವಾಂವ್. ಹಾಕಾ ಇಲ್ಲಿ ಮುಸ್ತಾಯ್ಕಿ
ಜಾಯ್ತಾಯ್ ಆಸ್‌ಲ್ಲಿ...

ಪೀಟರ್ : (ಫೆಲ್ಸಿಕ್) ಕಾಣ್ಲೆಲಿಮೂ ಮನಾ ಜೊಕ್ತಿ?

ಫೆಲ್ಸಿ : (ಆಮ್ಚ್ಯಾ ಹಾಸ್ಯಾನ್) ವೊಯ್ ಕಾಣ್ಲೆಲಿ

ಪೀಟರ್ : (ಫೆಲ್ಸಿಕ್)... ಕಾಂಯ್ ಬತ್‌ಡೇ ಆಸಾ ಕಿತೆಂ ತುಜೊ?

ಲಿಲ್ಯಾನ್ : ವೊಯ್... ವರ್ಸಾಕ್ ಬಾರಾ ಬರ್ತ್‌ಡೇ ಜಾತಾತ್ ತಾಚೆ... ಮಹಿನ್ಯಾಕ್
ಏಕ್ ಜಲ್ಮಾಲ್ಲಿ ತಾರೀಕ್ ಯೆತಾನಾ ತ್ಯಾಚ್ ದೀಸ್ ಬಾಪಾಯ್ಕ್
ಸಾಂಬಾಳ್‌ಯ್ ಮೆಳ್ತಾ - ಮ್ಹಣ್ತಾಚ್ ಸಾಂಗಾಜಾಯ್‌ವೇ ತುಕಾ?

ಪೀಟರ್ : ಬಾಯೆ ತೆಂ ಸಾಂಗಾತ್ ನಾಕಾ - ಎಕ್ಲೆಂ ಭುರ್ಗೊ ಆಸ್‌ಲ್ಲ್ಯಾ ಫುರಾ ಸದಾಂ
ವೊಲ್ ಮ್ಹಣ್ತಾತ್ - ತಶೆಂ ತುಕಾ ಕಾಂಯ್ ಆನಿ ಧಾ ಪಾಂಚ್ ಆಸಾತ್‌ವೆ?

ಲಿಲ್ಯಾನ್ : ತೆಂ ಜಾಲೆಂಚ್ ಮಿಸ್ಪರ್ ಪೀಟರ್ - ಜಾಲ್ಯಾರ್‌ಯಿ ಹ್ಯಾ ಚೆಡ್ವಾಕ್ ಆಶಾ
ಮ್ಹಳ್ಯಾರ್‌ಯಿ ಕಸಲಿ ಮ್ಹಣ್ತಾಯ್ ದೆಕೆಲ್ಲೆಂ ಜಾಯ್ತಾಯ್, ಪೊಳೆಲ್ಲೆಂ
ಕಾಣ್ಲೆಜಾಯ್ - ತರೀ ತೆಂ ದಾಧೊಸಿ ನಾ...

ಪೀಟರ್ : ಬಾಯೆ ತೆಂ ತುಜ್ಯಾಚ್ ನಹಿಂ - ಸರ್ವಾಂಚ್ಯಾ ಧುವಾಂಚಿ ಗಜಾಲ್‌ಚ್ ತಶಿ
- ಸಾಂಗ್ಲಿಂಚ್ ಆಸಾ - “ಚಲಿಯಾಂಚ್ಯಾ ಗುಸ್ತಾರ್ ಸೊನಾರ್ ವೊಳಾರ್,
ಸಾಳ್ಕಾಂಚೊ ಜೆವ್ತಾ, ಆನಿ ಚಲ್ಕಾಂಚ್ಯಾ ಗುಸ್ತಾರ್ ಕೆಲ್ಕಾಂಚೊ ವಾಕೊರ್
ರುರ್ತಾ” ಮ್ಹಣ್...

ಲಿಲ್ಯಾನ್ : ತೆಂ ವೊಯ್ ಪೀಟರ್, ಜಾಲ್ಯಾರ್‌ಯಿ ಫಾಲ್ಕಾಂ ಖಾತಿರ್ ಚಲಿಯಾಂನಿ
ಆಜ್ ಕಶಿಸಿ ಸಿಕಾಜಾಯ್ ವ ನಾಕಾ?

ಪೀಟರ್ : ಮಿಸಸ್ ಕ್ರೂಜ್, ಕಶಿಸಿ ಹ್ಯಾ ತೆಂಪಾರ್ ಉರೊಂಕ್ ನಾ. ಆಜ್ ಸಂಸಾರ್
ಸೊಧ್ತಾ ಫಕ್ತೆ ವೊಡ್ವಣ್ ಆನಿ ಫೆಶನ್ - ಫಾಲ್ಕಾಂ ಪೆಜೆಕ್ ಗತ್
ನಾತ್‌ಲ್ಲೊಯ್ ಆಜ್, ಮರ್ಜೆಕ್ ಮೊರ್ತಾ - ಕಾರಣ್ ಆಯ್ಕೊ ಮನಿಸ್
ಸರ್ವಾಪ್ರಾಸ್ ಪೈಲೆಂ ಪೆಲ್ಯಾಧಾವ್ನ್ ಹೊಗ್ಗಿಕ್ ಆಶೆತಾ... ದೆಕುನ್ ಸೊಡ್
ತಿ ಗಜಾಲ್ - ತಾಂತುನ್ ಕಾಂಯ್ ವಿಶೇಷ್ ನಾ... ಹೆಂ ಸಾಂಗ್ ತುಜೊ
ಫರ್ಕಾರ್ ಮೆಳಾತ್‌ವೆ ಆತಾಂ ಫುರಾ?

ಲಿಲ್ಯಾನ್ : ಕಿತ್ಯಾಕ್ ಮ್ಹಣಾಯ್? ತೊ ಕಾಲ್‌ಚ್ ಖಂಯ್ ಕೊಣ್ಣಾ ಶಿಕಾರೆಕ್
ಭಾಯ್, ಸರೊನ್ ಗೆಲಾ - ಫಾಲ್ಕಾ ಪಾಟಿಂ ಯೆತೊಲೊ...

ಪೀಟರ್ : ಸಿಕಾರೆಕ್ ಗೆಲಾ!!!

ಲಿಲ್ಯಾನ್ : ವೊಯ್ - ತಾಕಾ ಇಲ್ಲೆಂ ಶಿಕಾರೆಚೆಂ ಪಿಶೆಂ ಆಸಾ... ಕಾಂಯ್ ಗರ್ಜೆಚೆಂ
ಕಾಮ್ ಆಸ್‌ಲ್ಲೆಂವೆ ತುಕಾ ತಾಚೆಕಡೆಂ

ಪೀಟರ್ : (ಚಿಂತಿತ್) ವಿಶೇಷ್ ಗರ್ಜೆಚೆಂ ನಹಿಂ ಜಾಲ್ಯಾರ್‌ಯಿ, ತೊ ಮೆಳ್‌ಲ್ಲೊ
ಜಾಲ್ಯಾರ್ ಚಡ್ ಬೊರೆಂ ಜಾತೆಂ...

- ಲಿಲ್ಯಾನ್ : ಕಾಂಯ್ ಘುಟಾಚೆಂ ನಹಿಂ ಚಾಲ್ಯಾರ್ ಮಾರಾ ಸಾಂಗಾನಾಯ್ - ಹಾಂವ್ ತೊ ಆಯಿಲ್ಲ್ಯಾಕ್ ತಾರಾ ಸಾಂಗ್ತಾಂ
- ಪೀಟರ್ : ನಾ... ನಾ... ಕಾಮ್ ಘುಟಾಚೆಂ ಕಾಂಯ್ ನಾ - ತುವೆಂಯಿ ಆಯ್ಕೊವ್ಚೆತ್... ಪೂಣ್ ತುಕಾ ಬೆಜಾರ್ ನಾ ಮೂ?
- ಲಿಲ್ಯಾನ್ : ಬೆಜಾರಾಯ್ ಕಸಲಿ?
- ಪೀಟರ್ : ತರ್ ಗಜಾಲ್ ಕಾಂಯ್ ದುಸ್ರಿ ನಹಿಂ - ಹೆಂ ಸಾಂಗ್ - ಪೊಯ್, ತುಮ್ಮೆರ್ ಆಯಿಲ್ಲ್ಯಾ ತ್ಯಾ ದೊಗಾಂ ತರ್ನಾಚ್ಯಾ ವಿಶಾಂತ್ ತುಮ್ಮಿ ಅಭಿಪ್ರಾಯ್ ಕಿತೆಂ?
- ಲಿಲ್ಯಾನ್ : ಕಸಲಿ ಅಭಿಪ್ರಾಯ್!!! ತರ್ನಾಚೆ ದೋಗ್ಯಿ ಹಾಸ್ತಾ ತೊಂಡಾಚೆ ಗುಣೆಸ್ತ್ ದಿಸ್ತಾತ್ - ಚಡೀತ್ ಹಾಂವ್ ನೆಣಾ... ಇಸ್ಕೊಲಾಚೆ ಸಾಂಗಾತಿ ಮ್ಹಣ್ ಹಾಣೆ ತಾಂಕಾಂ ಘರಾ ಆಪ್ಲೆಲ್ಲೆ - ತಿತ್ಲೆಂಚ್ ಹಾಂವ್ ಜಾಣಾ...
- ಪೀಟರ್ : (ಚಿಂತಿತ್) ಜಾವ್ಚೆತ್... ತರೀ ತಾಣೆ ಯೆಂವ್ಚೊ ಇರಾದೊ...
- ಲಿಲ್ಯಾನ್ : ತೆಂ ಕೋಣ್ ಜಾಣಾ ಬಾಬಾ... ಮನ್ಶಾಚ್ಯಾ ಮತಿಂತ್ಲೆಂ ಕೊಣೆಂಯ್ ವಾಚ್ತಾಂವೆ?
- ಪೀಟರ್ : (ಮಧೆಂಚ್) ತಶೆಂ ನಹಿಂ ಹಾವೆಂ ಮ್ಹಣ್ಲೆಂ... ಸಂಸಾರಾಂತ್ ಚಡಾವತ್ ಆಪ್ಲೆ-ಬಾಪ್ಲೆ ಆಪ್ಲ್ಯಾ ಧುವಾಂಚಿ ಪ್ರಾಯ್ ಭರ್ತಾನಾ, ಲೊಕಾಚ್ಯಾ ಪುತಾಂಚಿಂ ಪಂಚಾಂಗಾಂ ಪೊಳೆತಾತ್... ತಶೆಂ ಕಾಂಯ್...
- ಲಿಲ್ಯಾನ್ : (ಹಾರೈವ್ನ್) ವ್ಹೊ ಏಕ್ ಕಿತೆಂ ಖ್ಯೆಂ!! 'ದೆಕ್ಲಾಂ ನಾ ಚಾಕ್ಲಾ ಪಿಕ್ಲಾಂ ಮ್ಹಣೊನ್ ವಿಕ್ಲಾ' ಮ್ಹಣ್ ಖ್ಯೆಂ ಆದಿಂ ಕೋಣ್ - ತಶೆಂ ಧುವ್ ವಾಡ್ಲಾಂ ಮ್ಹಣೊನ್ ಕೊಣಾಯ್ ದಿಂವ್ಚೆಚ್ ಮ್ಹಣ್ತಾಯ್ ಕಿತೆಂ ತುಂ?
- ಪೀಟರ್ : ಛೆ... ಛೆ... ಹಾಂವ್ ತಶೆಂ ಮ್ಹಣಾನಾ - ಜಾಲ್ಯಾರ್ಯಿ ಮನ್ಶಾಚಿ ಆಶಾ ಧೊಡೆ ಪಾವ್ಲಿಂ...
- ಲಿಲ್ಯಾನ್ : (ಮಧೆಂಚ್) ಬಾಬಾ ತುಂ ಪೊಪಾರಿನಿ ಉಲೈನಾರಾ. ಹಾಂವ್ ಕಾಂಯ್ ಪಿಶಿಂ ನಹಿಂ... ಪೂಣ್ ಹಾಂ... ಮೊಜೊ ಫರ್ಕಾರ್ ಮಾತ್, ತ್ಯಾಚ್ ದೀಸ್ ಮ್ಹಣ್ತಾಲೊ - ದೊಗಾಂ ಭಿತರ್ ಎಕ್ಲಾಕ್ ಪೊಳೆಜಾಯ್...
- ಪೀಟರ್ : (ಆತುರಾಯೆನ್) ತೆಂಚ್ ಹಾಂವ್ ವಿಚಾರ್ತಾಂ - ಕೊಣಾಕ್ ಪೊಳೆಜಾಯ್ ಮ್ಹಣ್ತಾಲೊ...
- ಲಿಲ್ಯಾನ್ : ತೆಂ ಹಾಂವ್ ಸ್ಪಷ್ಟ್ ನೆಣಾ... ಬಹುಶ್ಯಾ ತಾಚಿ ಆಲೊಚನ್ ವ್ಹೊಡ್ಲ್ಯಾಥಂಯ್...
- ಪೀಟರ್ : (ಮಧೆಂಚ್) ವ್ಹೊಡ್ಲ್ಯಾ ಥಂಯ್!!! ಮ್ಹಳ್ಳಾರ್ - ಮೆಕಿ ಥಂಯ್!!!
- ಲಿಲ್ಯಾನ್ : ವ್ಹೊಯ್ ತಾಚೆಂಚ್ ನಾಂವ್ ಕಿತೆಂ ಸಾಂಗ್ತಾಲೊ...

- ಪೀಟರ್ : ತಿತ್ತೆಂಬ್ ಮ್ಹಾಕಾ ಕಳಾಜಾಯ್ ಆಸ್ಲೆಂ - ಮಿಸಸ್ ಕ್ರೂಜ್ ಭೆಷ್ಟೆಂಚ್ ಹಾಂವ್ ಉಲೈನಾತ್ಲೊಂ - ಮಾಕಾಯಿ ಏಕ್ ಕಾಯ್ಲೊ ಆಸಾ - ಜಾಂವ್ ಆಖ್ಯೆರಿಕ್ ತುಮಿ ಶೆಳ್ಕಾರ್ ಪಾಯ್ ದೊವ್ರುಂಕ್ ಚಿಂತ್ಲಾಂ ಮ್ಹಳ್ಳೆಂ ಖಿಂಡಿತ್...
- ಲಿಲ್ಯಾನ್ : ಕಸಲೊ ಶೆಳೊ? ಕಿತೆಂ ಗಜಾಲ್??
- ಪೀಟರ್ : ಬಾಯೆ ಹಾಂವ್ ಜಾಣಾ ಜಾವ್ನ್ ಕೊಣಾಯ್ಕಾಯಿ ಪೊಂಡಾಂತ್ ಪೊಡೊಂಕ್ ಸೊಡ್ಲೊ ಮನಿಸ್ ನಹಿಂ - ಮ್ಹಾಕಾ ದುಭಾವ್ಚ್ ಆಸ್ಲೊ - ದೆಕುನ್ ತುಮ್ಕಾಂ ಸಾಂಗೊಂಕ್ ಮ್ಹಣ್ ಭಾಯ್ರ್ ಸರ್ಲೊಂ ಆತಾಂ ತುಂ ಪಾತ್ಯೆ ವ ನಾ ಪಾತ್ಯೆ - ಹಾಂವ್ ಸತ್ ಆಸ್ಲೆಂ ಸಾಂಗ್ತಾಂ...
- ಲಿಲ್ಯಾನ್ : ಕಸಲೆಂ ಸತ್ ತೆಂ?
- ಪೀಟರ್ : ಮಿಸಸ್ ಕ್ರೂಜ್ - ಸಂಸಾರಾಂತ್ ಹಾವೆಂ ಕೊಣಾಯ್ಕಾಯಿ ವಾಯ್ಪ್ ಕೆಲ್ಲೆಂ ನಾ ಆನಿ ಕರುಂಕ್ಯಾಯಿ ಆಶೆನಾ. ಮ್ಹಾಕಾ ನೀತ್ ಜಾಯ್ಲ್ಯಾಯ್ - ಹಾಂವ್ ತ್ಯಾ ಮೆಕಿಕ್ ಲ್ಹಾನ್ ಬಾಳ್ಕೆಂ ಧಾವ್ನ್ ವೊಳ್ಕಾತಾಂ - ತೊ ಜಲ್ಮಾತಾನಾ ತಾಣೆ ಆಜ್ ಆವ್ಯೆ ಮ್ಹಣ್ಣೆ ತಿ ಸ್ತ್ರೀ ಆಂಕ್ವಾರ್ ಆಸ್ಲಿ
- ಲಿಲ್ಯಾನ್ : (ಆಕಾಂತೊನ್) ಆಂಕ್ವಾರ್ ಆಸ್ಲಿ!!
- ಪೀಟರ್ : ವ್ಹೊಯ್, ಮೆಕಿ ಜಲ್ಮಾತಾನಾ - ತಿಚೆಂ ಕಾಜಾರ್ ಜಾಂವ್ಕಾನಾತ್ಲೆಂ...
- ಲಿಲ್ಯಾನ್ : ಕಸಲಿ ಗಜಾಲ್!! ತರ್ ತಿ ಆಂಕ್ವಾರ್ ಆವ್ಯೆ ಕಿತೆಂ!!!
- ಪೀಟರ್ : ಬಾಯೆ ತೆಂ ತುಂಚ್ ಚಿಂತುನ್ ಪೊಳೆ - ಹಾಂವ್ ಕೊಣಾಯ್ಚೆಂಯ್ ನಾಂವ್ ಪಾಡ್ ಕರ್ಚೊ ಮನಿಸ್ ನಹಿಂ - ಮಾಕಾ ಸತ್ ಜಾಯ್ಲ್ಯಾಯ್ - ನೀಜ್ ಸಾಂಗ್ಲೆಂ ಜಾಲ್ಯಾರ್, ತೊ ಇನ್ಸ್ಪೆಕ್ಟರ್ ಸೆರಾಂವ್ ಮೆಕಿಚೊ ಬಾವ್ಯೆಚ್ ನಹಿಂ - ತಾಚೊ ಖರೊ ಬಾವ್ಯೆ ದುಸ್ರೊಚ್ ಆಸಾ
- ಲಿಲ್ಯಾನ್ : (ಆಜಾಪೊನ್) ಕಿತೆಂ ಉಲೈತಾಯ್ ಹ್ಯಾ ತುಂ!!!
- ಪೀಟರ್ : ವ್ಹೊಯ್ ಹಾಂವ್ ಸತ್ ಉಲೈತಾಂ - ಮಾಕಾ ಪೊಟಿ ಮಾರ್ನ್ ಕೊಣಾಚೊಯ್ ಮಾನ್‌ಭಂಗ್ ಕರ್ಚಿ ಗರ್ಜ್ ನಾ - ಹಾಂವ್ ಬೊರ್ಗಾಖಾತಿರ್ ಮೊರ್ಲೊ ಮನಿಸ್ - ಮಿಸಸ್ ಕ್ರೂಜ್ ತುಂ ನೆಣಾಂಯ್ - “ಮನ್ ಜಾಣಾ ಸ್ವತಾಚೆಂ ಪಾಪ್ ಆವ್ಯೆಜಾಣಾ ಭುರ್ಗ್ಯಾಚೊ ಬಾವ್” ತಶೆಂ - ಆಜ್ ತೊ ಭುರ್ಗೊ ಆಪ್ಲೊ ನೀಜ್ ಬಾವ್ಯೆ ಕೋಣ್ ಮ್ಹಣ್ ನೆಣಾಸ್ತಾಂ ದುಸ್ರ್ಯಾಕ್ ಬಾವ್ಯೆ ಲೆಕ್ತಾ - ಹಾಚೆಂ ಕಾರಣ್ ಕೋಣ್! ಬಾಯೆ ಹಿ ಕಾಣಿ ವಿಶೇಷ್ ಆಸಾ - ತುಂ ಆಯ್ಕಾ ನಾ ಆಯ್ಕಾನಾಕಾ - ಪುಣ್ ಜಾಗ್ರುತ್ - ಕುಸ್ತಿಚಿ ವಾಲ್ ಮ್ಹಣ್ ತುಮಿ ಶಿಕಾಯೆಚ್ಯಾ ಬೊಲ್ಕಾಂತ್ ಪೊಡ್ತಾತ್... (ಅಸೆಂ ಪೀಟರ್ ಲಿಲ್ಯಾನ್ ಆನಿ ಫೆಲ್ಸಿ ಉಲವ್ನ್ ಆಸ್ತಾಂ ಸಿಖ್ಪ್ ವೆಸಾರ್ ವಿಕ್ಟರ್ ಪಾಶಾರ್ ಜಾತಾ ಆನಿ ತಾಚಿ ದೀಷ್ಟ್ ಪೀಟರಾಚೆರ್ ಪೊಡೊನ್ ಧಟಕ್ ಜಾವ್ನ್ ಉಬೊ ರಾವೊನ್ ಚಿಂತಾ)

ಲಿಲ್ಯಾನ್ : (ಫೆಲ್ಸಿಕ್) ಆಯ್ಕಾಲೆಯಮೂ ಫೆಲ್ಸಿ ತುವೆ? ಹಾಂವ್ ಕೆದಾಳಾಯ್ ಮ್ಹಣ್ತಾಲಿಂ ದಿಸ್ತಾ ತಶೆಂ ಆಸಾನಾ ಆನಿ ಆಸ್ತಾ ತಶೆಂ ದಿಸಾನಾ ಮ್ಹಣ್ - ಪುಣ್ ಮೊಜೆಂ ಆಯ್ಕತಾ ಕೋಣ್! - ಮೊಜ್ಯಾ ಫೊವಾಕ್ ಸಾಟ್ ವರ್ಸಾಂಚಿ ಮಾತ್ಕಾರಿ ತಾಂಬ್ಲೆಂ ಕಾಪಾಡ್ ನ್ಹೆಸ್ಕಾರ್ ಸೊಕಾ ವರ್ಸಾಂಚಿ ವ್ಹೊಕಾಲ್‌ಚ್ ದಿಸ್ತಾ - ತಾರಾ ಪೊಳೆನಾರಾ ಮ್ಹಳ್ಳಾರೆಯಿ ವೊಕ್ಲೆಚ್ಯಾ ಇಡ್ಕಾಂತ್ಲಾನ್ ಪುಣೆ ಪೊಳೆತಲೊಚ್ ತಿಚ್ ಗತ್ ಜಾಲಿ ಹಿ.. (ಮುಂದರ್ಸುನ್ - ಮೊನೆ ಸಂಭಾಷಣ್)

ವಿಕ್ಟರ್ : (ಆಪ್ಲೆಯಿತ್ಲಾಕ್)... ಪೀಟರ್!!! ಆಚ್ ಕಿತ್ಲ್ಯಾ ವರ್ಸಾಂನಿ - ಈಷ್ಟಾಕ್ ದೆಕ್ಲೊ - ಪೂಣ್... ವ್ಹೊ ಹಾಂಗಾ ಕಸೊ ಪಾವ್ಲೊ

ಫೆಲ್ಸಿ : ಮಾಮ್ಮಿ ಚಲ್ಯಾಂ ಘರಾ

ಲಿಲ್ಯಾನ್ : ಕಿತೆಂ? ಆಯ್ಕೊಂಕ್ ಬೆಜಾರ್ ಜಾತಾವೆ? (ಮುಂದರ್ಸುನ್ - ಮೊನೆ ಸಂಭಾಷಣ್)

ವಿಕ್ಟರ್ : (ಆಪ್ಲೆಯಿತ್ಲಾಕ್) ...ತ್ಯಾ ಚಲಿಯೆಕ್ - ಮೆಕಿ ಆನಿ ತಿಯಾ ಸಾಂಗಾತಾ ಹಾವೆಂ ದೆಕ್ಲಾಂ - ಪೀಟರಾನ್ ತಾಂಕಾಂ ವಳ್ಕಾಜಾಯ್ ಜಾಲ್ಯಾರ್ ಕಾರಣ್ ಕಿತೆಂ?... ತಾಂಚ್ಯಾ ಉಲಣ್ಯಾಕ್ ಚಿಕ್ಕೆ ಕಾನ್ ದಿಂವ್ಚೆಂಚ್ ಚಡ್ ಬೊರೆಂ - (ಮೆಟಾಂ ಕಾಡ್ತಾ)

ಪೀಟರ್ : ಬಾಯೆ ವ್ಹೊ ಸಂಸಾರಾಚ್ ಘಾತ್ತ್ಯಿ - ಆಪುಣ್ ಕಸೊಯ್ ಫೊಟ್ಕಿತಾ ಆನಿ ದುಸ್ರ್ಯಾಕ್‌ಯಿ ಫೊಟ್ಕಿತಾ ಪೂಣ್ ಹಾಂವ್ ಮಾತ್ ಕೆದಿಂಚ್ ಫೊಟ್ಕಿಂಚಾಬರಿನಾ - ಮಾರಾ ಧಾ ವರ್ಸಾಂಚೊ ಉಗ್ಡಾಸ್ ಆಸ್ತಾ ಆನಿ ವೀಸ್ ವರ್ಸಾಂಯ್ ವೊಳಕ್ ಉರ್ತಾ.

ವಿಕ್ಟರ್ : (ಬೊಲ್ಸಾಂತ್ಲೊ ನೋಟ್ ಬೂಕ್ ಕಾಡ್ನ್ - ಪೀಟರಾಕ್)... ಭಾಯಿ ಸ್ವಾಬ್... ದ್ವೊ ಘಡಿಂಕೆಲಿಯೆ ಜರಾ ಆಬ್ಕಾ ಪೆನ್ನ್ ದಿಜಿಯೆ...

ಪೀಟರ್ : ಜರೂರ್ ಲಿಜಿಯೆ... (ಮ್ಹಣತ್ ಬೊಲ್ಸಾಂತ್ಲೆಂ ಪೆನ್ನ್ ಕಾಡ್ನ್ ದಿತಾ - ಆನಿ ಆಪುಣ್ ಸಿಗ್ರೆಟ್ ಪೆಟ್ಟಿತಾ - ತ್ಯಾಚ್ ವೆಳಾರ್ ವಿಕ್ಟರ್ ಆಯಿಲ್ಲ್ಯಾ ವಾಟೆಧಾವ್ನ್ ಏಕ್ ಸಿ.ಐ.ಡಿ. ದೂದ್ಯಾರಾಚ್ಯಾ ವೆಸಾರ್ (ದೂದಾಚೊ ಕೊಳ್ಳೊ ವ ಚೆಂಬು ಇತ್ಯಾದಿ ಆಸೊನ್) - ಯೆತಾ ಆನಿ ವಿಕ್ಟರಾಕ್ ಪೊಳೆವ್ನ್ ಖಚಿತ್ ಜಾವ್ನ್ ಪೈಸ್ ರಾವೊನ್ ಚಿಂತಾ - ವಿಕ್ಟರ್ ಆಪ್ಲೊ ಭೇದ್ ದಾಕೊನಾಸ್ತಾನಾ - ಬರೈತ್ ರಾವ್ತಾ)

ಲಿಲ್ಯಾನ್ : ಬೊರೆಂ ಕೆಲೆಯ್ ತುವೆಂ ಗಜಾಲ್ ಸಾಂಗೊನ್ ಆಮ್ಕಾಂ - ನಾ ಜಾಲ್ಯಾರ್ ಫುಡೆಂ ಪಾವೊನ್ ಕಿತೆಂ ಜಾತೆಂ ಆಸ್‌ಲ್ಲೆಂ ಮ್ಹಣ್ ಕೋಣ್ ಜಾಣಾ!! (ಮುಂದರ್ಸುನ್ ಮೊನೆಂ ಸಂಭಾಷಣ್)

ಸಿ.ಐ.ಡಿ. : (ಆಪ್ಲೆಯಿತ್ಲಾಕ್)... ವ್ಹೊಯ್ ವ್ಹೊಚ್... ಆತಾಂ ಹಾಚಿ ಪಾಟ್ ಸೊಡಿನಾಯೆ (ಮ್ಹಣತ್ ದೂದಾಚೊ ವಸ್ತು ಸಕ್ಕೆಲ್ ದೊವರ್ನ್ -

ಬೊಲ್ಗಾಂತ್ಲೆಂ ಏಕ್ ಕಾಗಾದ್ ಕಾಡ್ನ್ ವಿಕ್ಟರಾಸರ್ಶಿಂ ಯೆಂವ್ಕ್ ಮೆಟಾಂ ಕಾಡ್ತಾ)

ಫೆಲ್ಲಿ : ಮಾಮ್ಮಿ ಪುರೊ ಆತಾಂ ಉಲೈಲ್ಲೆಂ - ಚಲ್ಕಾಂ ಘರಾ...

ಪೀಟರ್ : ಫೆಲ್ಲಿ ತುಕಾಯಿ ಕಾಂಯ್ ಆಯ್ಕೊನ್ ಮೊಜೆಂ ಜರೂರ್ ಬೆಜಾರ್ ಜಾಲಾಂ ಜಾವ್ನತ್ ಕಿತ್ಯಾಕ್...

(ಮುಂದರ್ಪುನ್ ಮೊನೆ ಉಲಣೆಂ)

ಸಿ.ಐ.ಡಿ. : ವಿಕ್ಟರಾಸರ್ಶಿಂ ಯೆಂವ್ಕ್ - ಕಾಗಾದ್ ದಾಕೈತ್ ವಿಕ್ಟರಾಕ್) ಸರ್ದಾರ್ಜಿ... ಮಹರ್ಬಾನಿ ಕರ್ಯೆ ಇಸ್ವರ್ ಏಕ್ ಪತ್ತಾ ಲಿಖ್ವೀಜಿಯೆ...

ವಿಕ್ಟರ್ : ಅಚ್ಚಾ (ಮ್ಹಣತ್ ಕಾಗಾದ್ ಕಾಣ್ಲೆಂವ್ಕ್) ಕಹೊ ಕ್ಯಾ ಲಿಖ್ವಾ...

ಸಿ.ಐ.ಡಿ. : ಲಿಖೊ... ರಾಮ್ ಪರ್ಸಾದ್ ಷರ್ಮಾಜಿ... ಲಾಲ್‌ಕಿಲ್ಲಾ - ಸುಲ್ತಾನ್ ಜಿಲ್ಲಾ - ಕೆಸಾರ್ ಘಾಟ್ ಧಾಕ್‌ಕಾನಾ - ಇಲ್ವಾಬಾದ್... (ವಿಕ್ಟರ್‌ಬೊರೈತಾ)

ಲಿಲ್ವಾನ್ : ಬೊರೆಂ ತರ್... ಆತಾಂ ಆಮಿ ವೆತಾಂವ್ (ಮೆಟಾಂ - ಕಾಡ್ತಾತ್ - ವೆತಾತ್)

ಪೀಟರ್ : ಜಾಯ್ತ್ - ಆನ್ಯೇಕ್ ಪಾವ್ಪಿಂ ಮೆಳ್ಕಾಂ...

ವಿಕ್ಟರ್ : (ದೂದ್ಯಾರಾಕ್) ಲೊ... (ಮ್ಹಣತ್ ಕಾಗಾದ್ ದೀವ್ನ್ - ಪೀಟರಾಕ್ ಪೆನ್ನ್ ಪಾಟಿಂ ದಿತಾನಾ) ತಕ್ಲಿಫ್ ಮಾಘ್ ಕರ್ನಾ ಸಾಬ್...

ಪೀಟರ್ : ಕೊಇ ಬ್ಹಾತ್ ನಹಿಂ... ಕೊಇ ಬ್ಹಾತ್ ನಹಿಂ (ಮ್ಹಣತ್ ಪೆನ್ನ್ ಕಾಣ್ಲೆಂವ್ಕ್ ವೆತಾ)

ಸಿ.ಐ.ಡಿ. : (ವಿಕ್ಟರಾಕ್ ಆಭೇಕಿ ಬ್ಹಡಿ ಮ್ಹೆರ್ಬಾನಿ - ಬ್ಹಡಿ ಮೆರ್ಬಾನಿ... (ಮ್ಹಣ್ತಾನಾ - ವಿಕ್ಟರ್ ಪಾಟಿಂ ಪೀಟರಾಕ್ ತಿಳಿತ್ - ಮುಕ್ತಾವಾಟೆಕ್ ವೆತಾ...) ...ಬ್ಹಡಿ ಮ್ಹೆರ್ಬಾನಿ (ಮ್ಹಣತ್ - ವಿಕ್ಟರ್ ಗೆಲ್ಯಾ ಉಪ್ರಾಂತ್ ಬೊಲ್ಗಾಂತ್ಲೆಂ ಆನ್ಯೇಕ್ ಕಾಗಾದ್ ಕಾಡ್ನ್) ಮೊಜೊ ಅಂದಾಜ್ ಸಮಾ ಆಸಾಗಾಯ್? (ಮ್ಹಣತ್ ಏಕ್ ಘಡಿ ಗೋಯಿ ಕಾಗ್ಡಾವೈಲೆಂ ಬರಾಪ್ ವರೈತಾ - ಆನಿ ಖಾತ್ರಿ ಜಾವ್ನ್ ಸಂತೊಸಾನ್)... ವ್ಹೊಯ್... ಭಿಲ್ಕುಲೆ ಸಮಾ ಏಕ್‌ಚ್ ಬರಾಪ್! ಖಂಡಿತ್ ವ್ಹೊಚ್ ವಿಕ್ಟರ್!! ಹಾಕಾ ಆತಾಂ ಸೊಡಿನಾಯೆ... ಖಂಯ್ ವೆತಾ ಪೊಳಿತಾಂ... (ಮ್ಹಣತ್ ಆಮ್ಕರಾನ್ ಆಪ್ಣೊ ದೂದಾಚ್ಯೊ ವಸ್ತು ಇತ್ಯಾದಿ ಕಾಣ್ಲೆಂವ್ಕ್ - ವಿಕ್ಟರ್ ಗೆಲ್ಯಾ ವಾಟೆಕ್ ವೆತಾ)...

- ದೃಶ್ಯ ಅಂತ್ಯ -

ಸೆರಾಂವ್ಚೆಂ ಘರಾ

ಮಧೆಂ ಮೇಜ್ - ತಾಕಾ ಸೊಫಾ - ಕುಶಿನಿ ದೊದೋನ್ ಕದಲಾಂ

ಪೊಡ್ಲೊ ಉಗ್ತೊ ಜಾತಾನಾ - ತಿಯಾ ಆನಿ ಮೆಕ್ಳಿ ನಾಟಕ್ ಪ್ರೆಕ್ಟಿಸ್ ಕರ್ತಾತ್ - ಸ್ಪಿಪಾತ್, ಬೆಳ್ಳಾಖಾತಿರ್ ತಿಯಾ ಆಪ್ಲ್ಯಾ ಬೊರಾ ಮುಸ್ತಾಯ್ಕೆವ್ಚೆರ್ - ಆವ್ಯೆಚೆಂ ಕಾಪಾಡ್ ನೆಸೊನ್ - ಪಾಟಿಂ ದೆಗೆಕ್ ಪಾಟ್ ಕರ್ನ್ ಬೊಸ್ಲಾ... ತ್ಯಾ ವೆಲಾರ್ ಭಾಯ್ರ್, ಥಾವ್ನ್ ಮೆಕಿ ಪ್ರವೇಶ್ ಜಾತಾ ಆನಿ ಭಿತರ್ ಸ್ಪಿ ಪೊಳೆವ್ನ್ ಪಾಟಿಂ ಪೊಳೊನ್ - ಭಿತರ್ ರಾವೊನ್ ದಾರ್ ಬಡೈತಾ)

ತಿಯಾ : (ದಾರಾರ್ ಮಾರ್ಲೆಂ ಆಯ್ಕೊನ್)... ಎಸ್... ಕಮ್ ಇನ್ನ್...

ಮೆಕಿ : ಆಯ್‌ಎಮ್ ಆಲರೆಡಿ ಇನ್ನ್... ಶಾಲ್ಲ್ ಆಯ್ ಕಮ್ ನಿಯರ್?

ತಿಯಾ : (ರಾಗಾನ್ ಉಟೊನ್) ತಶೆಂ ನಹಿಂರೆ ಬೆಪ್ಪಾ - ಅಶೆಂ ಎಕ್ಲಿಂಗ್ ಕೆಲ್ಯಾರ್ ಸ್ಟೇಜಿರ್ ಆಮ್ಕಾಂ ತಾಂತ್ಕಾಂಚಿ ರಾಸ್ ಪೊಡ್ತೆಲಿ (ಕಾಪಾಡ್ ಸೊಡೊವ್ನ್ ದೀವ್ನ್) ಧರ್ ಕಾಪಾಡ್ ತುಂ ನ್ಹೆಸ್ - ಹಾಂವ್ ಕಶೆಂ ತೆಂ ದಾಕ್ಟೆತಾಂ... (ಮ್ಹಣಿತ್ ಮೆಕಿಕ್ ಕಾಪಾಡ್ ನ್ಹೆಸವ್ನ್ ಬಸ್ತೆತ್)... ತೆವ್ಚಿನಾಂಚ್ ಪೊಳೆವ್ನ್ ಬೊಸ್ - ಚೀಂತ್ ಆತಾಂ ಘರಾಂತ್ ಕೋಣ್‌ಯಿ ನಾ - ತುಂ ಎಕ್ಲೊಚ್...

ಮೆಕಿ : ...ಎಕ್ಲೊಚ್ ನಹಿಂ - ಎಕ್ಲೆಂಚ್ ಮ್ಹಣ್

ತಿಯಾ : ವ್ಹೊಯ್, ವ್ಹೊಯ್ - ತುಂ ಎಕ್ಲೆಂಚ್ ಬಸೊನ್ ಆಸಾಯ್ ಮೊಗಾಕ್ ನಿಯಾಳ್ತಾಯ್ - ತ್ಯಾ ವೆಳಾರ್ ತುಜೊ ಬೊಸ್ - ಫ್ರೆಂಡ್ (ಈಷ್ಟ್) ಲೋವ್ ಘರ್ ಭಿತರ್ ಸರ್ತಾ - ಕಶೆಂ? ಆಯ್ಕ್ - ಪೊಳೆ ಮಾರಾ (ಮ್ಹಣಿತ್ ಭಾಯ್ರ್ ಯೆತಾ... ತ್ಯಾ ವೆಳಾರ್ ಫೆಲ್ಲಿ ಭಾಯ್ಕಾನ್ ದಾರ್ ಬಡೈತಾ)

ಮೆಕಿ : (ದಾರ್ ಬಡೈಲ್ಲೆಂ ಆಯ್ಕಾನ್) ಎಸ್ ಕಮ್ ಇನ್ನ್ (ಫೆಲ್ಲಿ ಭಿತರ್ ಸರ್ತಾ - ಪಾಟ್ಲಾನ್ ತಿಯಾ ಘಡ್ಪಡತ್ ಯೆತಾ - ಜಾಪ್ ನಾತ್‌ಲ್ಲಿ ಪೊಳೆವ್ನ್ ಮೆಕಿ ರಾಗಾನ್ ಉಟೊನ್) ಉಲೈರೆ (ಫೆಲ್ಲಿಕ್ ಪೊಳೆವ್ನ್ ಆಕಾಂತೊನ್ ಲಜೆವ್ನ್ ಕಾಪಾಡ್ ಸೊಡೈತ್) ಆಮಿ ನಾಟಕ್ ಪ್ರೆಕ್ಟಿಸ್ ಕರ್ತೆಲ್ಯಾಂವ್... ಯೆ ಬೊಸ್ (ಕದೆಲ್ ದಿತಾ - ಫೆಲ್ಲಿ ಬೊಸಾನಾ)

ತಿಯಾ : ಹಾಂವ್ ಮಾಮ್ಮಿ ಆಯ್ಲಿಗಾಂಯ್ ಮ್ಹಣ್ ತೆಣೆ ಮಾರ್ಗಾಕ್ ತಿಳ್ತಾನಾ - ಹೆಣೆ ತುಂ ಆಯಿಲ್ಲಿ ಮಾರಾ ಖಬಾರ್‌ಚ್ ನಾ - ಕಿತೆಂ ಆಯ್ಲೆಂಯ್ ಫೆಲ್ಲಿ?

ಫೆಲ್ಲಿ : ಕಾಂಯ್ ನಾ - ಅಸಿಂಚ್ ಆಯ್ಲಿಂ

- ಮೆಕಿ : ಜಾಲ್ಕಾರಾಯಿ - ಕಸಲ್ಕಾ ಗರ್ಜೆನ್?
- ಫೆಲ್ಸಿ : (ಜಡಾಯೆನ್)... ಮೆಕಿ ಆನಿ ಮಾಕಾ ತುಮ್ಮೆಕಡೆ ಉಲೊಂವ್ಕ್ ಮೆಳೊಂವ್ಕ್ ಸಾಧ್ಯ್ ನಾ - ಮಾಮ್ಮಿನ್ ಮಾಕಾ ತಾಕಿದ್ ದಿಲ್ಕಾ
- ತಿಯಾ : ತಾಕಿದ್ ದಿಲ್ಕಾ!!! ತರ್ ಮಾಮ್ಮಿನ್ ಕಾಂಯ್ ಜಾಂವ್ಕ್ ಪೊಳೆಂವ್ಕ್ ನಾ ಮೂ?
- ಫೆಲ್ಸಿ : ತಿಯಾ, ಸಂಸಾರಾಕ್ ಆಮಿ ಚ್ಯಾರ್ ದೀಸ್ ಪೊಟವ್ಕೆತ್ ಸದಾಂಚ್ ನಹಿಂ.
- ಮೆಕಿ : ಕಿತೆಂ ಪೊಟವ್ಕೆತ್ ಫೆಲ್ಸಿ? ಸಾಂಗ್ ಕಿತೆಂ ಗಜಾಲ್?
- ಫೆಲ್ಸಿ : (ಶ್ವಾಸ್ ಸೊಡಿತ್ತ್) ಗಜಾಲ್ ಮೆಕಿ (ತಕ್ಲಿ ಹಾಲ್ಕಿತ್ತ್) ನಾ ಸಾಂಗಿನಾ - ವೆತಾಂ ಹಾಂವ್ (ವ್ಹುಣಿತ್ತ್ ಪೊಚೊಂಕ್ ಮೆಟಾಂ ಕಾಡ್ತಾ)
- ತಿಯಾ : (ಆಡಾಯ್ತ್) ಸಾಂಗ್ ಫೆಲ್ಸಿ - ಆಜ್ ತುಕಾ ಜಾಲಾಂ ಕಿತೆಂ?
- ಫೆಲ್ಸಿ : (ಖಿಂತಿನ್) ತೆಂ ಆಯ್ಕೊನ್ ತುಂ ಕರ್ತೊಲೊಯ್ ಕಿತೆಂ ತಿಯಾ?... ಸಂಸಾರಾಂತ್ ಮಾನ್ - ಫಕತ್ ಘುಟ್ ಕಳ್ತಾವರೇಗ್ - ಉಪ್ರಾಂತ್ ನಹಿಂ!
- ಮೆಕಿ : ಕಸಲೊ ಘುಟ್ ಫೆಲ್ಸಿ?
- ಫೆಲ್ಸಿ : ನಾ ಮೆಕಿ... ಘುಟ್ ಆಯ್ಕೊನ್ ತುವೆಂ ಬೆಜಾರ್ ಜಾಂವ್ಚೆಂ ನಾಕಾ... ತಿ ಚೂಕ್ ತುಜೆ ನಹಿಂ... ಚೂಕ್ ತುಜ್ಯಾ ಮಾಮ್ಮಿಚಿ...
- ತಿಯಾ : ಚೂಕ್ ಆಮ್ಮಾ ಮಾಮ್ಮಿಚಿ ಜಾಲ್ಕಾರ್ ತುಂ ಕಿತ್ಯಾಕ್ ಖಿಂತ್ ಪಾವ್ತಾಯ್?
- ಫೆಲ್ಸಿ : ನಾ, ಹಾಂವ್ ಖಿಂತ್ ಕರಿನಾ - ಎದೊಳ್ ಮಾಕಾ ತುಮ್ಮೆರ್ ಮೈಪಾಸ್ ಆಸ್ಲೊ - ಆನಿ ಆತಾ ತೊಯಿ ನಾ
- ಮೆಕಿ : (ಆಕ್ಟಾಸಿತ್ತ್ ತಾಳೊ ಕಾಡ್ತ್) ಕಿತ್ಯಾಕ್ ನಾ!! ಫೆಲ್ಸಿ ಸುಠಾಳ್ ಉಲೈ - ಮಾಮ್ಮಿಚ್ಯಾ ಚೂಕಿಕ್ ಹಾಂವ್ ಜವಾಬ್ದಾರ್ - ಸಾಂಗ್ ಕಸಲಿ ಚೂಕ್ ಅಧಾರ್ಪಾತಿಣೆ? ತಾಂಕ್ತಾ ಜಾಲ್ಕಾರ್ ಹಾಂವ್ ತಿಚಿ ಚೂಕ್ ತಿದ್ದಿ
- ಫೆಲ್ಸಿ : ನಾ... ತಿ... ಚೂಕ್ ತುಜೆ ನಿಮ್ಮಿ ತಿದ್ದುಂಕ್ ಕೆದಿಂಚ್ ಸಾಧ್ಯ್ ನಾ
- ತಿಯಾ : ಸಾಧ್ಯ್ ನಾ!
- ಮೆಕಿ : (ರಾಗಾನ್) ಫೆಲ್ಸಿ ರಾಗ್ ಹಾಡ್ತೆನಾಕಾ... ಸಂಸಾರಾಂತ್ ದಾಯ್ಜ್, ಭುರ್ಗ್ಯಾಂಕ್ ವ್ಹಡಿಲಾಂಚೆಂ ಬೊರೆ ಪೀಕ್ - ತೆಂ ತರ್ ಪೋಲ್ ಜಾಲ್ಕಾರ್ ಭುರ್ಗ್ಯಾಂಕ್ ಸಂಸಾರ್ ತೀಕ್ - ತ್ಯಾ ಖಾತಿರ್ ಹಾಂವ್ ತುಕಾ ಸಾಂಗ್ತಾ - ಕಸಲೀಯ್ ತಿ ಚೂಕ್ ಜಾಂವ್ - ತಿದ್ದಿನಾ ಜಾಲ್ಕಾರ್ ಹಾಂವ್ ಶೆರಾಂವ್ಚೊ ಪೂತ್‌ಚ್ ನಹಿಂ...
- ಫೆಲ್ಸಿ : ವೊಡೆಯ್ ಬರಾಬರ್ ಮ್ಹಳೆಯ್ ತುವೆಂ - ಜೆಂ ಉಪ್ರಾಂತ್ ಕಳ್ಳೆಂ, ತೆಂ ಆದಿಂಚ್ ಸಾಂಗ್ಲೆಯ್ - ನಿಜಾಯ್ಕಿ ಸತ್ ಆಪುಣ್‌ಚ್ ಉಲೈತಾ ಮೆಕಿ

- ತಿಯಾ : (ಆಪ್ಲೆಯಿತ್ಯಾಕ್) ಕಿತೆಂ ಖೈಂ ಹೆಂ!!! (ಹಾಸೊ ಪುಮಾರ್ತಾ)
- ಮೆಕಿ : (ರಾಗಾನ್) ಫೆಲ್ಲಿ ಚಿಂತುನ್ ಉಲೈ - ರಗ್ತಾಚಿ ಖೊಡ್ ಸಾಂಗ್ಲೆಂ ಕಾಮ್ ಚಿಲ್ಲ್ಯಾ ನಹಿಂ... ತುವೆಂ ರುಜು ಕರಿಜಾಯ್ ಪೊಡ್ತೆಲೆಂ.
- ಫೆಲ್ಲಿ : ತಿತ್ಲೆಂ ಧೈರ್ ನಾ ಜಾಲ್ಯಾರ್ ಉಲೈತೊಲೊ ಉಲೈತಾ ಕಿತ್ಯಾಕ್? ಮೆಕಿ ಬೆಜಾರ್ ಜಾಯ್ನಾಕಾ - ಸತ್ ಕೆದಿಂಚ್ ಲಿಪಾನಾ - ತೆಂ ಕೊಣಾ ನಾ ಕೊಣಾಧಾವ್ನ್ ಆಪ್ಲೆ ಹಾಲ್ ಸಾಂಗ್ಲೆತಾ... (ಆಯ್ಕೊನ್ ಮೆಕಿ ತಕ್ಲೆಕ್ ಹಾತ್ ಧರ್ನ್ ಬೊಸ್ತಾ -
- ತಿಯಾ : (ಘಡ್ಪಡತ್) ...ಕಿತೆಂ ಉಲೈತಾಯ್ ಫೆಲ್ಲಿ ತುಂ!!!
- ಫೆಲ್ಲಿ : ಹಾವೆಂ ರುಪ್ ರುಪ್ ಆಯ್ಕಾಲೆಂ ತಿಯಾ... ಲೋಕ್ ಮ್ಹಣ್ತಾ ತುಜಿ ಮಾಮ್ಮಿ ಆಂಕ್ವಾರ್ ಆವೈ ಖೈಂ
- ತಿಯಾ : (ಆಜಾಪೊನ್) ಕಸಲಿ ಗಜಾಲ್ ಹಿಂ!! ಮಾಮ್ಮಿ ಆಂಕ್ವಾರ್... (ಹಾಸೊ ಉಮಾಳತ್)... ಆಂಕ್ವಾರ್ ಆವೈ... ಹ್ಹಾ.. ಹ್ಹಾ... ಹ್ಹಾ... ತರ್ ಡೆಡಿ ಕೋಣ್? ಹ್ಹಾ.. ಹ್ಹಾ... ಹ್ಹಾ... ಆಮಿ ಕಸೆ ಜಾಲ್ಯಾಂವ್? ಹ್ಹಾ.. ಹ್ಹಾ... ಹ್ಹಾ... (ಫೆಲ್ಲಿಕ್) ಫೆಲ್ಲಿ ತುಂ ಬೊರೆಂ ಆಸಾಯ್‌ಮೂ? ಹ್ಹಾ.. ಹ್ಹಾ.. ಹ್ಹಾ.. ಮಾಮ್ಮಿ ಆಂಕ್ವಾರ್... ಹ್ಹಾ ಹ್ಹಾ ಹ್ಹಾ ಹ್ಹಾ (ಹಾಸೊ ತಡ್ಪುಂಕ್ ತಾಂಕಾನಾಸ್ತಾಂ ಕುಸಾಳಾಂ ಧಾಂಬುನ್ ಧರ್ನ್ ಹಾಸತ್ ಬೊಸ್ತಾ)
- ಮೆಕಿ : (ರಾಗಾನ್ ಉಟೊನ್) ...ಫೆಲ್ಲಿ, ಹಿಂ ಗಜಾಲ್ ತುವೆಂ ಕೊಣೆಂ ಸಾಂಗ್ತಾನಾ ಆಯ್ಕಾಲ್ಲಿಯಾ?
- ಫೆಲ್ಲಿ : ತ್ಯಾ ದೀಸ್ ಆಮ್ಗರ್ ತುಮಿ ಆಸ್ತಾನಾ ಆಯಿಲ್ಲ್ಯಾ ಲೋಂಗ್ ಲೈಫ್ ಇನ್ಸೂರೆನ್ಸ್...
- ತಿಯಾ : (ಸಟ್ ಕರ್ನ್ ಉಟೊನ್) ಕೊಣೆಂ! ಮಿಸ್ಸರ್ ಪೀಟರಾನ್!!! (ಹಾಸತ್)... ಹ್ಹಾ ಹ್ಹಾ ಹ್ಹಾ... ತರ್ ತಾಚಿಯಿ ತಕ್ಲಿ ಸಡಿಳ್ ಜಾಲ್ಯಾ... ಹ್ಹಾ.. ಹ್ಹಾ... ಹ್ಹಾ.. ಫೆಲ್ಲಿ ಬೊಸ್ ಬೊಸ್ ಸಾಂಗ್ತಾಂ - ಆದಿಂ ರೆಡ್ಕಾನ್ ವಾಸ್ತುಂ ಘಾಲ್ತೆಂ ಖೈಂ - ಗೊಡ್ಕಾನ್ ದೂದ್ ದಿಲ್ಲೆಂ ಖೈಂ
- ಮೆಕಿ : (ರಾಗಾನ್) ಫೆಲ್ಲಿ ಸತ್ ಸಾಂಗ್ - ನೀಜ್ ತಾಣೆ ಅಸೆಂ ಮ್ಹಳಾಂ?
- ಫೆಲ್ಲಿ : ವ್ಹೊಯ್... ವಾಟೆರ್ ಮೆಳ್‌ಲ್ಲ್ಯಾವೆಳಾರ್ ಮಾಮ್ಮಿಕಡೆಂ ತಾಣೆ ತಶೆಂ ಸಾಂಗ್ಲಾಂ... ಹಾಂವ್ ವೆತಾಂ - ಆನಿ ಮುಕಾರ್ ತುಮಿ ಮಾಕಾ ಭೆಟ್ಲೆಂ ನಾಕಾ... (ವೆತಾ)
- ತಿಯಾ : ಭೆಟ್ಲೆಂ ನಾಕಾ!!!... (ಫೆಲ್ಲಿಕ್ ಆಡಾಯ್ತ್) ರಾವ್ ಫೆಲ್ಲಿ ಸಾಂಗ್ತಾಂ ಆಯ್ಕ್... ಆಯ್ಕ್... (ಆಪ್ಲೆಯಿತ್ಯಾಕ್) ಗೆಲೆಂ... ಗೆಲೆಂ...
- ಮೆಕಿ : (ಬೆಜಾರಾಯೆನ್ ಚಿಂತಿತ್) ಪೀಟರಾನ್ ಸಾಂಗ್ಲಾಂ... ತರ್ ಖಂಡಿತ್ ವ್ಹೊಯ್ ನಹಿಂ ಕರಿಜಾಯ್ - ಜರೂರ್ ಮಾಮ್ಮಿಕ್ ವಿಚಾರಿಜಾಯ್.

ತಿಯಾ : ಕಸೆಂ ವಿಚಾರ್ತಾಯ್? (ಹಾಸತ್ತ್)... ಅರೇ, ಹಾಂವ್ ಆಸಾಂ - ತುಂ ಆಸಾಯ್ - ದೋಗ್ ತಿಚೆ ಪೂತ್ ಆಮಿ - ಆನಿ ವಿಚಾರ್ತಾಯ್ ಕಿತೆಂ? (ಹಾಸತ್ತ್) ಹ್ಲಾ ಹ್ಲಾ ಹ್ಲಾ.. ಖಿಂಚಿ ತಿ ವಾಲ್ ಮೂಳ್ ನಾಸ್ತಾನಾ ಚರ್ಚಾ ಮ್ಹಣ್ ಪಾಳ್ ಖಿಯ್ ಮ್ಹಣ್ ವಿಚಾರ್ಲೆಂ?

ಮೆಕೆ : ಜಾಲ್ಕಾರಾಯಿ ತಿಯಾ, ವಾರೆಂ ನಾಸ್ತಾನಾ ತಾಳಿ ಹಾಲಾನಾ - ತಶೆಂ ಕಾಂಯ್ ಪುಣೆ ನಾಸ್ತಾನಾ ಕೋಣ್ಕಾಯಿ ಕಾಂಯ್ ಮ್ಹಣಾನಾ - ತ್ಯಾ ಶಿವಾಯ್ ಪೀಟರ್ ಏಕ್ ಗೃಹಸ್ತ್... ತುಂ ಚಿಂತಾಯ್ ಭೆಷ್ಟೆಂಚ್ ತೊ ತಶೆಂ ಮ್ಹಣಾತ್ ಮ್ಹಣ್

ತಿಯಾ : ವ್ಹೊಯ್, ಚಿಂತಾ - ಆನಿ ಜರೂರ್ ಚಿಂತ್ಯೆತ್... ಜರಿ ಪೀಟರ್ ಏಕ್ ವಿಧುರ್ ಆಧ್ಯಾ ಆಂಕ್ವಾರ್ ಜಾಲ್ಕಾರ್ - ಕಿತ್ಯಾಕ್ ತಾಕಾ ಫೆಲ್ವಿಚೆರ್ ಮನ್ ಪೊಡೊನ್ ವ್ಹೊ ತಾಚೊ ಖೆಳ್ ಜಾಂವ್ಕ್ ನೊಜೊ?

ಮೆಕೆ : ಖೆಳ್!!! - ಆನಿ ತ್ಯಾ ಆರ್ಥ್ಯಾ ಮಾತ್ಕಾರ್ಯಾಕ್!!!

ತಿಯಾ : ಹಾಂ ಹಾಂ ಮಾತ್ಕಾರ್ಯಾಕ್ಚ್... ಅರೇ ರಾಂದ್ಲಿಚೊ ಖ್ಹುರ್ ತಾಪ್ಲೊ ಮ್ಹಣ್ಲೊ ನಹಿಂ ಆನಿ ಘೊವ್ ಆಪ್ಲೊ ಮ್ಹಣ್ಲೊ ನಹಿಂ, ತಶೆಂ ಚಲಿ ಉತಾರ್ ಸರ್ವಾಂಚಿಂ ಆನಿ ಚಲ್ಯಾ ಮನ್ ಸ್ವಪ್ನಾಚಿಂ... ಘಡ್ಕೆ ಮಾತ್ಕಾರೊಯಿ ಸ್ವಪ್ನೆಲಾ ಜಾಲ್ಕಾರ್, ತೆಂ ತುಕಾ ಮಾಕಾ ಕಶೆಂ ಕಳ್ಳಿಂ?

ಮೆಕೆ : ಛಿ... ಛಿ... ತಾಚೆ ಧಂಯ್ ತಶೆಂ - ಮ್ಹಾಕಾ ದಿಸಾನಾ

ತಿಯಾ : ನಾ ತುಕಾ ದಿಸ್ಚೆಂ ನಾ ಆನಿ ದಿಸೊಂಕ್ಯಾಯಿ ಸಾಧ್ಯ್ ನಾ. ಕಾರಾಣ್ ತುಂ ಪಿಕ್ಯಾಕೆಸಾಂಕ್ ಬಳ್ ನಾ ಮ್ಹಣ್ ಚಿಂತಾಯ್... ಅರೇ ಪಾಪಿಯಾ ಚಿಕ್ಕೆ ಶಾಣೊ ಜಾ... ತರ್ನಾ ತೊರಾಕ್ ದೀಕ್ ಚಡ್ ಆನಿ ಪಿಕ್ಯಾ ಆಂಬ್ಯಾಕ್ ರೊಚ್ ಚಡ್ - ತಶೆಂ ತರ್ನಾಟ್ಕಾಂಕ್ ಲಾಗ್ ಚಡ್ ಆನಿ ಮಾತ್ಕಾರ್ಯಾಂಕ್ ಮೋಗ್ ಚಡ್ ಮ್ಹಣ್ತಾತ್...

ಮೆಕೆ : ಜಾವ್ಯೆತ್ - ಜಾಲ್ಕಾರಾಯಿ (ಚಿಂತಿತ್ತ್ ಸಟ್ಕರ್ನ್)... ಹಾಂ ಆತಾಂ ಉಗ್ಡಾಸ್ ಜಾಲೊ!!! ತ್ಯಾ ದೀಸ್ ಆಮಿ ಸಿನೆಮಾಧಾವ್ನ್ ಘರಾ ಪಾಟಿಂ ಯೆತಾನಾ - ವಾಟೆರ್ ತೊ ಆಮ್ಕಾಂ ಮೆಳ್‌ಲ್ಲ್ಯಾವೆಳಾರ್ - ಮಾಮ್ಮಿಕ್ ಪೊಳೆವ್ನ್ ತಾಣೆಂ - “ತುಕಾ ಹಾವೆಂ ಆದಿಂ ಖಿಯ್ ಪುಣೆ ಪೊಳೆಲ್ಲ್ಯಾಬರಿ ಆಸಾ” ಮ್ಹಳ್ಳೆಂ... ತೆಂ ಆಯ್ಕೊನ್ ಮಾಮ್ಮಿ ಚಿಕ್ಕೆ ಖಾಲುಬುಲಿ ಜಾಲ್ಲಿ... ವ್ಹೊಯ್ ತಿಯಾ - ಖಿಂಡಿತ್ ಕಸಲೊಪುಣೆ ಮಿಸ್ತೆರ್ ಲಿಪೊನ್ ಆಸಾಸೊ ಮಾಕಾ ದಿಸ್ತಾ

ತಿಯಾ : ಆಸ್ಕಾರ್ ಆಸೊಂದಿ, ದಿಸ್ಕಾರ್ ದಿಸೊಂದಿ - ಸಂಸಾರಾಚಿಂ ದಾರಾಂ ಬಂಧ್ ಆಸಾ ತಿತ್ತಿಂ ಚಡ್ ಬೊರಿಂ - ಉಗ್ತಿಂ ಕೆಲ್ಯಾರ್ ದೆಕ್ತೊಲೊಯ್ ಪಿಸೊ, ಹಾಸ್ತೊಲೊಯ್ ಪಿಸೊ, ತುಕಾ ಮ್ಹಣ್ಲೆಲೆ ವ್ಹೊಡಾಂತ್ಲೊ ವ್ಹೊಡ್ ಪಿಸೊ - ದೆಕುನ್ ಹಾಂವ್ ಮ್ಹಣ್ತಾಂ ತುಕಾ ತೆಂ ಮಿಸ್ತೆರ್ ಸೊಡಂವ್ಚೆಂ ಕಾಮ್ ನಾಕಾ.

- ಮೆಕಿ : ನಾ ತಿಯಾ ತುಂ ಸಮ್ಪಾನಾಯ್ - ಹೆಂ ಸವಾಲ್ ಆಮ್ಕಾಂ ಲಚೆಚೆಂ -
ತ್ಯಾ ಶಿವಾಯ್ - ಆನಿ ಮುಕಾರ್ ಫೆಲ್ವಿ-ಆಮ್ಚೆಕಡೆಂ ಉಲಂವ್ಚೆನಾ.
- ತಿಯಾ : ಉಲೆನಾ ಜಾಲ್ಯಾರ್ ಪೆಲ್ಯಾನ್ ವೊಚೊಂ - ಮಾತೆ ಸುರಕ್ಷಿತ್ ಆಸ್ಚಾರ್
ತೊಪಿಯೊ ಹಜಾರ್ - ತಾಚೆ ತಸಲ್ಯಾ ಹಜಾರ್ ಚೆಡ್ವಾಂಕ್ ಹಾಂವ್ ಎಕಾ
ದೊಲ್ಯಾನ್ ಉಬಿಂ ಕರುಂಕ್ ಆಸಾಂ - ತುಂ ಖಿಂತ್ ಕರಿನಾಕಾ.
- ಮೆಕಿ : (ಪುಗಾಸಾಂವಾನ್) ಜಾಲ್ಯಾರಾಯಿ ತಿಯಾ - ಮೊಜ್ಯಾ ಮತಿಕ್ ಸಮಾಧಾನ್
ನಾ, ಹಾಂವ್ ಮಾಮ್ಮಿಕ್ ವಿಚಾರ್ಲೊಂಚ್
- ತಿಯಾ : ವಿಚಾರ್ಲೊಯ್! ತರ್ ವಿಚಾರ್ - ಆನಿ ಹಾಂವ್ ತುಕಾ ಕಾಂಯ್
ಮ್ಹಣಾನಾ - ಮಾಮ್ಮಿ ಡೆಡಿ ತಾಪ್ಚಾರ್ ಮಾತ್, ತೆಂ ತುಂವೆಂಚ್ ಭೊಗ್ಚೆಂ
ಪೊಡ್ತಲೆಂ
- ಮೆಕಿ : ತಾಂತುನ್ ಭೊಗ್ಚೆಂ ಕಿತೆಂ ಆಸಾ? ವಿಚಾರ್ಲೊಂತ್ ದೋಷ್ ಕಿತೆಂ?
- ತಿಯಾ : (ಬೆಚಾರ್ ಜಾವ್ನ್) ದೋಷ್ ನಹಿಂ ಜಾಲ್ಯಾರಾಯಿ ಮೆಕಿ - ವಿಚಾರ್ಲೊಂತ್
ಎಕ್ ಅರ್ಥ್ ಪುಣಿ ಆಸಾಜಾಯ್
- ಮೆಕಿ : (ತಾಳೊ ಕಾಡ್ನ್) ಆನಿ ಅರ್ಥ್ ಕಸಲೊ? ಪೀಟರಾನ್ ಸಾಂಗ್ಲಾಂ, ಫೆಲ್ವಿನ್
ಆಯ್ಕಾಲಾಂ ಆನಿ ತಾಚ್ಯಾ ಆವ್ಯೆಕ್ ಕಳ್ಳಾಂ - ತರ್ ಫುಟ್ ಕೊಣಾಕ್?
- ಜಾಣಾ ಸಗ್ಳೊ ಗಾಂವ್, ನೆಣಾ ಮಾಂಯ್ ಮಾಂವ್, ತಶೆಂ ಆಮ್ಕಾಂ
ಕಿತ್ಯಾಕ್ ಹಿ ಗುಪಿತ್ ಗಜಾಲ್ (ರಾಗನ್) ಯೆಂವ್ಚಿ ಮಾಮ್ಮಿ ಹಾಂವ್
ಜರೂರ್ ವಿಚಾರ್ಲೊಂಚ್ - ಖಂಡಿತ್ ವಿಚಾರ್ಲೊಂ (ತಸೆಂ ಮೆಕಿ
ಉಲೆತಾನಾ - ಹಾತಾಂತ್ ಬಜಾರಾಚೆಂ ಬೇಗ್ ಆಸೊನ್ ಸಿಲ್ವಿ ಭಿತರ್
ಸರ್ಪಾ)
- ಸಿಲ್ವಿ : (ಮೆಕಿಚೆಂ ಉಲಣೆಂ ಆಯ್ಕೊನ್) ಕೊಣಾಕ್ ಕಿತೆಂ ವಿಚಾರ್ಲೊಯ್
ಮೆಕಿ?
- ಮೆಕಿ : (ಖಾಲುಬುಲೊ ಜಾತಾ) - (ಜಾಪ್ ದಿನಾ)
- ತಿಯಾ : (ಮೆಕಿಕ್) ವಿಚಾರ್ಲೆ ಆತಾಂ... ಮಾಮ್ಮಿ ಆಯ್ಲಾ...
- ಸಿಲ್ವಿ : ಕಸಲಿ ಗಜಾಲ್ ಮೆಕಿ - ಕಿತೆಂ ವಿಚಾರುಂಕ್ ಚಿಂತ್ಲಾಯ್?
- ಮೆಕಿ : (ಭಿಯೆತ್) ಕಾಂಯ್ ನಾ ಮಾಮ್ಮಿ ಕಾಂಯ್ ನಾ
- ತಿಯಾ : ಆತಾಂ ಕಿತ್ಯಾ ಭಿಯೆತಾಯ್? - ಉಲೆರೆ ಆತಾಂ (ಸಿಲ್ವಿಕ್) ಮಾಮ್ಮಿ,
ಆಜ್ ತಾಣೆ ಎಕ್ ವೊಡ್ಲಿ ಆಲೋಚನ್ ಚಿಂತ್ಲ್ಯಾ - ರಾಗ್‌ನಾ ಮೂ ತುಕಾ
ಸಾಂಗ್ಲಾರ್?
- ಸಿಲ್ವಿ : ಕಸಲಿ ಆಲೋಚನ್?... ಸಾಂಗ್ ಮೆಕಿ... ಕಿತೆಂ ಜಾಲಾಂ?
- ಮೆಕಿ : (ಭಿಯೆತ್) ಮಾಮ್ಮಿ... ತುಂ... ತುಜೆಂ ಕಾಜಾರ್ ಖಿಂಚ್ಯಾ ವರ್ಸಾಂತ್
ಜಾಲ್ಲೆಂ?

- ಸಿಲ್ವಿ : ಮೊಜೆಂ ಕಾಜಾರ್!!!
- ತಿಯಾ : (ಹಾಸತ್ತ್) ವ್ಹೆಯ್ ಮಾಮ್ಮಿ, ತುಜ್ಯಾ ಕಾಜಾರಾಕ್ ಹಾಡ್ಲೆಂಚ್ ಬೇಂಡ್ ಜಾಯ್ ಖೈಂ ತಾಕಾ
- ಸಿಲ್ವಿ : (ತಿಯಾಕ್) ಕಿತೆಂ ಉಲೈತಾಯ್ ತುಂ ಪಿಶ್ಯಾಂಬರಿ...
- ಮೆಕಿ : (ದಾಕ್ಟೆತ್ತ್) ಮಾಮ್ಮಿ ತುಜೆಂ ರೆಸ್ಪೆರ್ ಖಿಂಚ್ಯಾ ಇಗರ್ಜೆಂತ್ - ಖಿಂಚ್ಯಾ ಪಾದ್ರಿನ್ ಕೆಲ್ಲೆಂ?
- ಸಿಲ್ವಿ : ಖಿಂಚ್ಯಾ ಪಾದ್ರಿನ್!!! - ಮೆಕಿ ಆಜ್ ತುಂ ಉಲೈತಾಯ್ ಕಿತೆಂ? ಮ್ಹಾಕಾ ಸಮ್ಜಾನಾ ತುಜೆಂ ಉಲಣೆ...
- ತಿಯಾ : ಮಾಮ್ಮಿ ತುಕಾಚ್ ನಹಿಂ... ಸಂಸಾರಾಂತ್ ಕೊಣಾಕ್ ಚ್ ಸಮ್ಜೊಂವ್ಚೆಂ ನಾ - ತಸಲೆಂ ನೊವೆಂ ಉಲಣೆ ಆಜ್ ತಾಕಾ ಫೆಲ್ಲಿನ್ ಶಿಕ್ಯೆಲಾ... ತ್ಯಾ ಉಲಣ್ಯಾಚೊ ಮುಖ್ಯ ಇರಾದೊ ಆಸೊ ಆಸಾ - ಆವ್ಯೆಚೊ ಘೊವ್ ಬಾಪ್ಪೆ ನಹಿಂ - ಭುರ್ಗ್ಯಾಚಿ ಆವ್ಯೆ ಕಾಜಾರಿ ನಹಿಂ - ಕಸೆಂ ಜಾವ್ನ್ ತ್ ಮಾಮ್ಮಿ ತೆಂ? ತ್ಯಾ ಪಿಶಾಕ್ ಚಿಕ್ಲೆ ತುಂಚ್ ಸಾಂಗ್...
- ಮೆಕಿ : (ಭಿಯೆತ್ತ್)... ಮಾಮ್ಮಿ ಲೋಕ್ ಮ್ಹಣ್ತಾ...
- ತಿಯಾ : (ಮಧೆಂಚ್)... ಲೋಕ್ ಪಿಸೊ ಜಾಲಾ ಮಾಮ್ಮಿ...
- ಸಿಲ್ವಿ : (ಆತುರಾಯೆನ್) ಲೋಕ್ ಕಿತೆಂ ಮ್ಹಣ್ತಾ ಮೆಕಿ?
- ಮೆಕಿ : ... ತುಂ... ತುಂ... ಆಂಕ್ವಾರ್... ಆಂಕ್ವಾರ್ ಆವ್ಯೆ ಖೈಂ...
- ಸಿಲ್ವಿ : (ಉತ್ರಾಂ ಬರಾಬರ್ ಹಾತಾಂತ್ಲೆಂ ಬೇಗ್ ಗಳ್ಳೆತ್ತ್ - ಆಕಾಂತೊನ್) ಆಂಕ್ವಾರ್ ಆವ್ಯೆ!!! (ಮ್ಹಣತ್ತ್ ಚಿಂತುನ್ ಫಾತ್ರಾಂಬರಿ ಉಬಿ ಜಾತಾ)
- ತಿಯಾ : (ಆಪ್ಲೆಯಿತ್ಲ್ಯಾಕ್) ಕೋಣ್ ಪಾತ್ಯೆತ್ ಹೆಂ!!!
- ಮೆಕಿ : ತರ್ ಸಾಂಗ್ ಮಾಮ್ಮಿ - ಮೊಜೊ ಬಾಪ್ಪೆ ಕೋಣ್?
- ತಿಯಾ : (ಆಪ್ಲೆಯಿತ್ಲ್ಯಾಕ್) ಮೊಜೊ ಡೆಡಿ
- ಮೆಕಿ : ಉಲೈ ಮಾಮ್ಮಿ - ಹಾಂವ್ ಕೊಣಾಚೊ ಪೂತ್?
- ತಿಯಾ : (ಆಪ್ಲೆಯಿತ್ಲ್ಯಾಕ್) ಇನ್ಸ್ಪೆಕ್ಟರ್ ಸೆರಾಂವ್ಚೊ ಪೂತ್
- ಮೆಕಿ : (ತಾಳೊ ಕಾಡ್ನ್) ಜಾಪ್ ದಿ ಮಾಮ್ಮಿ - ತುಕಾ ಆಂಕ್ವಾರ್ ಆವ್ಯೆ ಮ್ಹಣ್ತಾತ್ ತಿ ಗಜಾಲ್ ಸತ್ ವ ಫೊಟ್?
- ತಿಯಾ : (ಆಪ್ಲೆಯಿತ್ಲ್ಯಾಕ್) ಭಿಲ್ಕುಲ್ ಫೊಟ್ - ಆವ್ಯೆ ಆಂಕ್ವಾರ್ ಆಸೊಂಕ್ ಕೆದಿಂಚ್ ಸಾಧ್ಯಾನಾ
- ಮೆಕಿ : (ಫರ್ಜೆತ್ತ್) ಮಾಮ್ಮಿ ತುಂ ಉಲೈನಾಯ್ ಕಿತ್ಯಾಕ್?
- ಸಿಲ್ವಿ : (ತಳ್ಳೆತ್ತ್) ಪುತಾ ತುಕಾ ಹೆಂ ಸರ್ವ್ ಕೊಣೆಂ ಸಾಂಗ್ಲೆಂ?

- ಮೆಕಿ : (ತಾಳೋಕಾಡ್ನ್) ಕೋಣೆ ಸಾಂಗೊ... ತುಂ ಮ್ಹಾಕಾ ಇತ್ತೆಂಚ್ ಸಾಂಗ್ -
ಹಿ ಗಜಾಲ್ ಸತ್ ವ ಫೊಟ್? (ತಶೆಂ ಮ್ಹಣ್ತಾನಾಂಚ್ ಶೆರಾಂವ್
ಪ್ರವೇಶ್ ಜಾತಾ)
- ಶೆರಾಂವ್ : (ಆಯೊನ್ ಆನಿ ದೃಶ್ಯ ಪೊಳೆವ್ನ್) ಕಿತೆಂ ಗಜಾಲ್ - ಆವ್ಯೆ ಆನಿ ಪುತ್
ಹಾಂಗಾ!
- ತಿಯಾ : ಕಾಂಯ್ ನಾ ಡೆಡಿ - ಆಮಿ ನಾಟಕ್ ಪ್ರೆಕ್ಟಿಸ್ ಕರ್ತಾಂವ್...
- ಶೆರಾಂವ್ : ಕಸಲೆಂ ನಾಟಕ್?
- ತಿಯಾ : ಮೊಜೊ ಬಾಪ್ಲೆ ಕೋಣ್?
- ಶೆರಾಂವ್ : (ಭರ್ಮಾನ್) ಬಾಪ್ಲೆ ಹಾಂವ್ - ಚಲಾ ಕಾಮ್ ಕರಾ - ತುಮ್ಮಾಂ
ಸದಾಂಚ್ ನಾಟಕ್, ನಾಟಕ್, ನಾಟಕ್... ಆನಿ ತುಕಾಯಿ ಫ್ಲೋರಿ ಕಾಂಯ್
ಕಾಮ್ ನಾ... ಹ್ಯಾ ರೆಡ್ಯಾಂ ಸಾಂಗಾತಾ ತುಂ ಆನಿ ಅರ್ಥಿಂ ಮಾತ್ಕಾರಿ...
- ಮೆಕಿ : ಡೆಡಿ ಹೆಂ ನಾಟಕ್ ನೆಹಿಂ...
- ಶೆರಾಂವ್ : ಆನಿ ಕಿತೆಂ?
- ಮೆಕಿ : ಏಕ್ ನೀಜ್ ಗಜಾಲ್... ಲೋಕ್ ಮ್ಹಣ್ತಾಲೊ ತುಂ ಮೊಜೊ ಬಾಪ್ಲೆ ನೆಹಿಂ
- ಶೆರಾಂವ್ : ಕಿತೆಂ!!! (ಬೊಸತ್ತ್)... ಲೋಕಾಕ್ ಕಶೆಂ ಕಳ್ಳೆಂ ತೆಂಯ
- ತಿಯಾ : ಹಾವಿಂ ಮ್ಹಣ್ತಾಂ ತೆಂಚ್...
- ಶೆರಾಂವ್ : (ಆಕಾಂತೊನ್ ಉಟೊನ್) ಖಿಂಚೆ ತಿಯಾ?
- ತಿಯಾ : (ಫಡ್ಲಡೊನ್) ತೆಂಚ್, ತೆಂಚ್, ತೆಂಚ್ ಡೆಡಿ - ಲೋಕಾಕ್ ಕಶೆಂ ಕಳ್ಳೆಂ
ತೆಂ?
- ಶೆರಾಂವ್ : ಆನಿ ಕಿತೆಂ ಕಳ್ಳಾಂ ಮೆಕಿ ಲೋಕಾಕ್?
- ಮೆಕಿ : ಆನಿ ಲೋಕ್ ಮ್ಹಣ್ತಾ - ಮಾಮ್ಮಿ ಆಂಕ್ವಾರ್ ಆವ್ಯೆ ಖೈಂ
- ಶೆರಾಂವ್ : ಆಂಕ್ವಾರ್ ಆವ್ಯೆ ಖೈಂ!!! - ಹೆಂ ಕಸಲೆ ನವಾಲ್!!!
- ತಿಯಾ : ಹಾಂವ್ ಮ್ಹಣ್ತಾ ತೆಂಚ್...
- ಶೆರಾಂವ್ : ಫ್ಲೋರಿ ಹಿ ಗಜಾಲ್ ಕಿತೆಂ?
- ಸಿಲ್ವಿ : ಮೆಕಿ... ಹೆಂ ಸರ್ವ್ ಫೆಲ್ಸಿನ್, ಕೊಣಾಥಾವ್ನ್ ಆಯ್ಕಾಲ್ಲೆಂ ಮ್ಹಣ್
ವಿಚಾರ್ತಾಯ್ವೆ ತುವೆಂ?
- ಮೆಕಿ : ವ್ಹೊಯ್... ತ್ಯಾ ದೀಸ್ ಆಮ್ಕಾಂ ವಾಟೆರ್ ಮೆಳ್‌ಲೊ ಗೃಹಸ್ತ್
ಶ್ರೀಮಾನ್ ಪೀಟರ್...
- ಸಿಲ್ವಿ : ಪೀಟರ್!!!

ಶೆರಾಂವ್ : ಕೋಣ್ ಪೀಟರ್ ಆನಿ ಫೆಲ್ಸಿ? ತಿಯಾ ಹ್ಯಾ ವಿಶಾಂತ್ ತುಂ ಕಿತೆಂ ಜಾಣಾಂಯ್?

ತಿಯಾ : (ಆಪ್ಸರತ್ತ್)... ಹಾಂವ್ ಇತ್ಲೆಂಚ್ ಜಾಣಾ ಡೆಡಿ... ತೆಂ ಆಯ್ಲೆಂ...

ಶೆರಾಂವ್ : (ಮಧೆಂಚ್ ಘರ್ಜೆವ್ನ್) ...ಕೋಣ್ ಆಯ್ಲೆಂ?... ಮೆಕಿ ಗಜಾಲ್ ಮಾಕಾ ವಿವರ್ಟಿ - ಕೋಣ್ ತೊ ಪೀಟರ್?

ಮೆಕಿ : ತೊ ಇನ್ಸೂರೆನ್ಸ್ ಕಂಪೆನಿಚೊ ಪ್ರತಿನಿಧಿ ಖೈಂ ಡೆಡಿ...

ಶೆರಾಂವ್ : ತಾರಾ ಮಾಮ್ಮಿಚಿ ಗಜಾಲ್ ಕಶಿ ಕಳಿತ್?

ತಿಯಾ : ಹಾಂವೀ ಮ್ಹಣ್ತಾಂ ತೆಂಚ್ (ವಿಕ್ಟರ್ ಸಿಖ್ಖಾಚ್ಯಾ ವೆಸಾರ್ - ಪೊಕ್ತಾಂ ಘೆವ್ನ್ ದಾರಾರ್ ಯೆತಾ)

ಶೆರಾಂವ್ : ಫ್ಲೊರಿ... ಪೀಟರಾಕ್ ತುಂ ಖಂಯ್ ಪೊಳ್ಳಾತಾಯ್?

ಸಿಲ್ವಿ : ...(ಜಾಪ್ ದಿನಾ)...

ಶೆರಾಂವ್ : ಸಾಂಗ್ ಫ್ಲೊರಿ - ಪೀಟರಾನ್ ಲೊಕಾಕಡೆಂ ಹಾಂವ್ ಮೆಕಿಚೊ ಬಾಪ್ ನಹಿಂ - ಆನಿ ತುಂ ಆಂಕ್ವಾರ್ ಆವ್ಲೆ ಮ್ಹಣ್ ಸಾಂಗಾಜಾಯ್ ಜಾಲ್ಯಾರ್ ಕಾರಣ್ ಕಿತೆಂ?

ವಿಕ್ಟರ್ : (ಆಪ್ಲೆಯಿತ್ಲಾಕ್) ...ಪೀಟರ್!! ಹಾಂಗಾಯಿ ಪಾವ್ಲೊ!!! ತರ್ ಆನಿ ಸುಖ್ ನಾ - ಆತಾಂ ಪೀಟರಾಚಿಚ್ ಖಬಾರ್ ಕಾಣ್ಲೆಜಾಯ್

ತಿಯಾ : (ವಿಕ್ಟರಾಕ್) ಸರ್ದಾರ್... ಜ್ಡಾವ್... ಕುಚ್ ನಹಿಂ ಮಾಂಗ್ತಾ ಹೈ...

ಮೆಕಿ : ಮಾಮ್ಮಿ ಖಂಚಿಯ್ ಏಕ್ ತುಂ - ಪೊಯ್ ವ ನಹಿಂ ಕಿತ್ಯಾಕ್ ಸಾಂಗಾನಾಯ್? ಕಿತ್ಯಾಕ್ ಆಮ್ಮಾಂ ಲಜೆಕ್ ಘಾಲ್ತಾಯ್? ಗಜಾಲ್ ಪೊಟ್ ಜಾಲ್ಯಾರ್ - ಆತಾಂಚ್ ಹಾಂವ್ ತ್ಯಾ ಸಿಟಿ ಹೊಟೆಲಾಕ್ ಪೊಚೊನ್ ಪೀಟರಾಕ್ ಹಾಂಗಾ ಪೋಡ್ನ್ ಹಾಡ್ತಾಂ - ಸಾಂಗ್ ಮಾಮ್ಮಿ

ವಿಕ್ಟರ್ : (ಆಪ್ಲೆಯಿತ್ಲಾಕ್) ಸಿಟಿ ಹೊಟೆಲ್... ಸಿಟಿ ಹೊಟೆಲ್ (ವೆತಾ)

ಸಿಲ್ವಿ : (ರಡತ್ತ್) ಪುತಾ ಮೆಕಿ - ಹಾವೆಂ ತುಕಾ ಲಜೆಕ್ ಘಾಲಿಜಾಯ್ ಮ್ಹಣ್ ಪೊಸುಂಕ್ ನಾ - ಪೂಣ್ ನಸೀಬ್ ಮೊಜಿಂ - ತಿ ಕಾಣಿ ಲಾಂಬ್ ಆಸಾ...

ತಿಯಾ : ಕಾಣಿ! ಕಸಲಿ ಕಾಣಿ!!

ಮೆಕಿ : ತರ್ ತುಂ ಆಂಕ್ವಾರ್ ಆವ್ಲೆ ಮ್ಹಳ್ಳೆಂ ತೆಂ ಸತ್‌ವೆ?

ಸಿಲ್ವಿ : (ರಡತ್ತ್)... ಪುತಾ ತುಜೆಖಾತಿರ್ ಹಾಂವ್ ಆವ್ಲೆ ಜಾಲ್ಯಾಂ ಪೊಯ್ - ಪೂಣ್ ನೀಜ್ ಆವ್ಲೆಚಿಂ ಭಾಗ್ ಹಾವೆಂ ಜೊಡುಂಕ್ ನಾ... ಹಾಂವ್ ಆಜಿಕ್ಯಾಯಿ ಆಂಕ್ವಾರ್ ಆಸಾಂ..

ಶೆರಾಂವ್ : ಆಂಕ್ವಾರ್ ಆಸಾಯ್!! ತುಂ ಕಾಜಾರಿ ನಹಿಂ!!! ತುವೆಂ ಮಾಕಾ ಸಾಂಗ್‌ಲ್ಲೆಂಯ್...

- ಸಿಲ್ವಿ : ವ್ಹೋಯ್ ಮರ್ಯಾದೆಖಾತಿರ್ ಆನಿ ಪೊಟಾಚಿ ಭುಕೆಖಾತಿರ್ ತಶೆಂ ಹಾವೆಂ ಸಾಂಗ್ಲೆಂ
- ಮೆಕೆ : (ಸಿಲ್ವಿಕ್) ತರ್ ಮೊಜೊ ಬಾಪ್ ಕೋಣ್?
- ತಿಯಾ : (ಆಜಾಪೊನ್) ಹಿ ಕಿಶೆಂ ಗಜಾಲ್ !! ಕಸಲೊ ಮಿಸ್ತೆರ್ ವ್ಹೊ !!! ಮಾಮ್ಮಿ ಆಂಕ್ವಾರ್ !!! (ಶೆರಾಂವ್ಕ್) ತರ್ ಡೆಡಿ ತುವೆಂಯ್ ಮ್ಹಾಕಾ ಪೊಟೆಲಾಂಯ್... ಸಾಂಗ್ ಡೆಡಿ ಮೊಜಿ ಆವ್ಕೆ ಕೋಣ್
- ಮೆಕೆ : ಉಲೈ ಮಾಮ್ಮಿ ಮೊಜೊ ಬಾಪ್ ಕೋಣ್?
- ತಿಯಾ : ಜಾಪ್ ದಿ ಡೆಡಿ ಮೊಜಿ ಆವ್ಕೆ ಕೋಣ್?
- ಶೆರಾಂವ್ : (ತಿಯಾಕ್) ಪುತಾ ತಿಯಾ ತುಜ್ಯಾ ಸುಖಾಕ್ ಆಶೆವ್ನ್ ಹಾವೆಂ ಏಕ್ ಘುಟ್ ಲಿಪೈಲಾ ವ್ಹೋಯ್ - ವೀಸ್ ಬಾವೀಸ್ ವರ್ಸಾಂ ಆದಿ ತುಜಿ ಆವ್ಕೆ ದೆವಾದಿನ್ ಜಾಲ್ಲಿ - ಉಪ್ರಾಂತ್ ತುಜ್ಯಾ ಜತ್ನಕ್ ಮ್ಹಣ್ ಹಾವೆಂ ಹಿಕ್ ಚಾಕ್ರಕ್ ದೊವ್ಲೊ - ಆನಿ ತುಕಾ ಆವ್ಕೆಚೊ ಮೋಗ್ ಮೆಳ್ಳಾಖಾತಿರ್ ತಿಚ್ ತುಜಿ ಆವ್ಕೆ ಮ್ಹಳಿಂ - ಶಿವಾಯ್ ಹೆರಾ ಕಿತ್ಯಾಕ್ ಚ್ ನಹಿಂ - ಪೂಣ್ ಆಜ್ ವಿಚಿತ್ರ್ ದಿಸ್ತಾ ತುವೆಂ ಆವ್ಕೆ ಲೆಕ್ಲಿ ಸ್ತ್ರೀ ಆಂಕ್ವಾರ್ ಮ್ಹಳಿಂ ಆಯ್ಕೊನ್ - (ಸಿಲ್ವಿಕ್) ಫ್ಲೊರಿ ಸತ್ ಉಲೈ - ತುಂ ಆಂಕ್ವಾರ್ ಜಾಲ್ಯಾರ್ ಮೆಕಿಚೊ ನೀಜ್ ಬಾಪ್ ಕೋಣ್?
- ಸಿಲ್ವಿ : ಧನ್ಯಾ, ಸ್ತ್ರೀ ನಾಂವ್ ಸಂಸಾರಾಂತ್ ಆದಿಂ ಥಾವ್ನ್ ಬದ್ಲಾಮ್ ಆನಿ ಆತಾಂಯ್ - ತ್ಯಾ ನಿಮ್ತಿಂ ಹಾವೆಂ ಆತಾಂ ಕಶೆಂ ಕಶೆಂ ಸತ್ ಸಾಂಗ್ಲಾರ್ಯಿ ತುಮಿ ಪಾತ್ಕೊವ್ಚ್ಯಾಬರಿ ನಾಂತ್. ಕಾರಣ್ ಆಜ್ ಮೊಜೆಕಡೆಂ ಫಾವೊ ತ್ಯೊ ಮುಖ್ಯ ರುಜ್ವಾತಿ ನಾಂತ್... ತ್ಯಾ ದೆಕುನ್ ಮಾರಾ ಏಕ್ ಸಂದರ್ಭ್ ದಿಯಾ. - ಆನಿ ಹಾಂವ್ ತ್ಯಾ ಸಂದರ್ಭಾಂತ್ ಏಕ್ ಖೆಳ್ ಖೆಲ್ತಾಂ - ತ್ಯಾ ವೆಳಾರ್ ಜ್ಯಾ ತೊಂಡಾನ್ ಮೊಜೆರ್ ಬದ್ಲಾಮ್ ಥಾಪ್ಲಾಂ - ತ್ಯಾಚ್ ತೊಂಡಾ ಥಾವ್ನ್ ತುಮಿ ಸತ್ ಆಯ್ಕಾತೆಲ್ಯಾತ್ - ದೆಕುನ್ ದಯಾಕರ್ನ್ ಮಾರಾ ಪೀಟರಾಚೆಂ ಹೊಟೆಲ್ ದಾಕ್ಟೆಯಾ ಆನಿ ತುಮಿಂಯ್ ಮೊಜೆ ಸಾಂಗಾತಾ ಯೆಯಾ...
- ಶೆರಾಂವ್ : ತಶೆಂ ಕಿತ್ಯಾಕ್ ಕರಿಜಾಯ್ ತುವೆಂ?
- ಸಿಲ್ವಿ : ಧನಿಯಾಂ... ಎಕಾ ತೆಂಪಾರ್ ಪೀಟರಾನ್ ಮೊಜೆರ್ ಏಕ್ ಶರ್ತ್ ಉಡೈಲ್ಲೆಂ ಆಸಾ - ತ್ಯಾ ಪ್ರಮಾಣೆ ಆಜ್ ತಾಣೆ ಮೊಜೆಂ ಫಾರಿಕ್ಪಣ್ ಉಪಾಯಾನಿಂಚ್ ಪಾಟಿಂ ಕಾಡಿಜಾಯ್ ಶಿವಾಯ್ ದುಸ್ರಿ ವಾಟ್ ನಾ... ದೆಕುನ್ ಮೊಜೆರ್ ದಯಾಕರಾ
- ಮೆಕೆ : ಜಾಯ್ತ - ತರ್ ಹಾಂವ್ ಫೆಲ್ಸಿಕ್ ಆನಿ ತಾಚ್ಯಾ ಆವ್ಕೆ ಬಾಪಾಯ್ಕಯಿ ತ್ಯಾ ಸಂದರ್ಭಾಕ್ ಆಪೊವ್ನ್ ಹಾಡ್ತಾಂ...

- ದೃಶ್ಯ ಅಂತ್ -

ಪೀಟರಾಚೆಂ ಹೊಟೆಲ್‌ರೂಮ್

ಉಜ್ವಾಕ್ - ದೆಗೆಕ್ ಲ್ಹಾನ್ ಮೆಜ್ - ಏಕ್ ಕದೆಲ್, ದಾವ್ಯಾಕ್ - ದೆಗೆಕ್ ದೋನ್ ಕದೆಲಾಂ

ಪೊಡ್ಲೊ ಉಗ್ತೊ ಚಾತಾನಾ:- (ಉಜ್ವಾಕ್ - ಪೀಟರ್ ಕದೆಲಾರ್ ಬೊಸೊನ್ ಸಿಗ್ರೆಟ್ ಧುಂವರ್ ಪುಂಕ್ತಾ ತ್ಯಾ ವೆಳಾರ್ ಸಿಲ್ವಿ ಭಿತರ್ ಸರ್ತಾ)

ಪೀಟರ್ : (ಸಿಲ್ವಿಕ್ ಪೊಳೆವ್ನ್ ಉಟತ್ತ) ...ಕೋಣ್! ...ಸಿಲ್ವಿ!! (ಹಾಸತ್ತ್) ಹ್ವಾ.. ಹ್ವಾ.. ಹ್ವಾ... ಹಾಂವ್ ತ್ಯಾಚ್ ದಿಸಾ ಜಾಣಾ ಆಸ್‌ಲ್ಲೊಂ - ಏಕ್ ನಹಿಂ ಏಕ್ ದೀಸ್ ಪುಣಿ ತುಂ ಮೊಜ್ಯಾ ಪಾಯಾಂಕಡೆ ಯೆತಲೆಂಯ್ತ್ ಮ್ಹಣ್ - ಆನಿ ಆಖೆರಿಕ್ ತುಂ ಆಯ್ಲೆಂಚ್... (ಹಾಸತ್ತ್)... ಬೊಸ್ ಸಿಲ್ವಿ ಬೊಸ್... (ಬಸತ್ತ್) ಸಾಂಗ್ ಕಸಲ್ಯಾ ಗರ್ಜೆನ್ ಆಯ್ಲೆಂಯ್

ಸಿಲ್ವಿ : (ದಾವ್ಯಾಕ್ - ಕದೆಲಾರ್ ಬಸತ್ತ್ ಖಿಂತಿನ್) ಆಯ್ಲಿಂ ನಶಿಬಾಚೊ ಸಂದೇಶ್ ದಿಂವ್ಕ್... ಆಖೆರಿಕ್ ಹಾಂವ್ ಸಲ್ವಾಲಿಂ ಆನಿ ತುಂ ಜಿಕ್ಲೊಯ್ ಪೀಟರ್...

ಪೀಟರ್ : (ಉಟತ್ತ) ವಿಶೇಷ್ ನಹಿಂ ಸಿಲ್ವಿ - ತೆಂ ಬಾವೀಸ್ ವರ್ಸಾಂ ಆದ್ಲೆಂ ಸ್ವಪಾಣ್ ಮೊಜೆಂ... ಸಿಲ್ವಿ - ಚೆಡೊ ತೊ ಚೆಡೊ ಆನಿ ಚೆಡುಂ ತೆಂ ಚೆಡೊಂಚ್

ಸಿಲ್ವಿ : ವ್ಹೊಯ್ ಆಜ್ ಮಾಕಾ ತೆಂ ಕಳ್ಳೆಂ - ಚೆಡ್ಯಾಂಚ್ಯಾ ಮಿಸ್ಯಾಂಕಡೆ ಚೆಡ್ಯಾಂಕ್ ಖೆಳ್ ನಹಿಂ ಮ್ಹಣ್ ಆತಾಂ ಮಾಕಾ ಸುಸ್ತಾಲೆಂ.

ಪೀಟರ್ : ...ಜಾಲ್ಯಾರ್‌ಯಿ ಪರ್ವಾನಾ ಸಿಲ್ವಿ... ಉದೆಲ್ಲ್ಯಾ ಸುರ್ಯಾಕ್ ಆಸ್ತಮ್ತಾವರೆಗ್ ಸಂಸಾರಾಕ್ ದೆಕ್ಚೆಂ ಹಕ್ಕ್ ಆಸಾ, ತಸೆಂಚ್ ಹರ್ ಮೆನ್ಯಾಕ್ ಜೀವ್ ಆಸಾವರೆಗ್ ಸಂಸಾರಾಕ್ ಚಾಕ್ಚೆಂ ಹಕ್ಕ್ ಆಸಾ... (ಆಮ್ಚ್ಯಾ ಹಾಸ್ಯಾನ್)...

ಸಿಲ್ವಿ : ಆಂಕ್ವಾರ್‌ಚ್ ಆಸಾಯ್!!! (ಲಜೆತ್ತ್) ಆನಿ ಹಾಂವೀ ಆಂಕ್ವಾರ್‌ಚ್ ಆಸಾಂ ಪೀಟರ್...

ಪೀಟರ್ : ತರ್ ತೊ ಇನ್ಸ್‌ಪೆಕ್ಟರ್ ಸೆರಾಂವ್ ಕೋಣ್?

ಸಿಲ್ವಿ : ತಾಚ್ಯಾ ಘರಾ ಹಾಂವ್ ಕಾಮಾಕ್ ಆಸಾಂ - ತಾಚೊ ಪೂತ್ ಮ್ಹಾಕಾ ಮಾಮ್ಮಿ ಮ್ಹಣ್ತಾ...

ಪೀಟರ್ : ಹೊ!! ತರ್ ಆಮ್ಕಾಂ ನಿರ್ಮೋಣೆ ಆಸಾ ಮ್ಹಣ್ ಜಾಲೆಂ...

ಸಿಲ್ವಿ : ಹ್ಯಾ ಪ್ರಾಯೆರ್!!!

ಪೀಟರ್ : ತಾಂತುನ್ ಕಿತೆಂ ಆಸಾ! - ಮೊಗಾಕ್ ಜಾತ್ ನಾ, ಮನಾಕ್ ಪ್ರಾಯ್ ನಾ - ಶೆವೊಟ್ ಆಶೆಚೊ ಸಂಪ್ಲಾರ್ ಜಾಲೆಂ - ತೆಂಚ್ ಸಂಸಾರಾಂತ್ಲೆಂ ಭಾಗ್...

ಸಿಲ್ವಿ : ತರ್ ತುಜಿ ಮಿಶಿ - ಮ್ಹಾಕಾಯ್ ಫಾಲ್ಕಾಂಕ್ ಆಧಾರ್ ನಾ - ಮೆಕಿ ತಾಚಿ ವಾಟ್ ಧರಿತ್ ಜಾಲ್ಯಾರ್ - ಮ್ಹಾಕಾ ಮಾಗಿರ್ ವಾಟೆರ್ ಪಾಯ್ ಝಡಾಂತ್ ತಕ್ಲಿ ಮ್ಹಳ್ಳೆಬರಿ.

ಪೀಟರ್ : ತ್ಯಾಚ್ ಖಾತಿರ್ ಹಾವೆಂ ತುಕಾ ತ್ಯಾ ತೆಂಪಾರ್ ಒತ್ತಾಯ್ ಕೆಲ್ಲಿ. ಪೂಣ್ ತುವೆಂ ಮೊಜೆಂ ಲೆಕ್ಲೆಂನಾಯ್... ಜಾಲ್ಯಾರ್‌ಯಿ ಚಿಂತಾ ನಾ - ತುಜೆ ಖಾತಿರ್ ಕಾಳಿಜ್ ಹೆಂ ಕೆದಿಂಚ್ ಧಾರುಣ್ ಜಾಂವ್ಚೆಂ ನಾ - ಉಗ್ತೆಂ ದಾರ್ ಮನಾಚೆಂ ಮೊಜೆಂ ಕೆದಾಳಾಯ್ ತುಕಾ ಸ್ವಾಗತ್ ಕರ್ತೆಲೆಂಚ್ ಸಾಂಗ್ ಆತಾಂ ತುಜಿ ಆಲೋಚನ್ ಕಿತೆಂ?

ಸಿಲ್ವಿ : ಆಲೋಚನ್ ತುಕಾ ಸೊಭ್ತಾ ತಸಿ - ಹಾಂವ್ ಆತಾಂ ಕಿತ್ಲಿಂ ಜಾಲ್ಯಾರ್‌ಯಿ ಸಲ್ವಾಲ್ಲಿ ವ್ಯಕ್ತಿ...

ಪೀಟರ್ : ವ್ಯಕ್ತಿ ಸಲ್ವಾಲ್ಕಾರ್‌ಯಿ ಸಟ್ವಿ ಸಲ್ವಾನಾ ಸಿಲ್ವಿ - ತಿ ಘಡಿತಾಂತ್ ಆಸ್‌ಲ್ಲೆಂ ವೊಡಿತ್ ಹಾಡ್ತಾ... ಹಾಂವೀ ಸಬಾರ್ ತೇಂಪ್ ಥಾವ್ನ್ ಜೀವಾಚೆರ್ ಉಬ್ಗಾಲ್ಲೊಂ - ಚಿಂತಾಲೊಂ, ಆಂಕ್ವಾರ್ ರಾವೊನ್ ಮೊಜೊ ಶೆವೊಟ್ ಕಿತೆಂ? ಆಖೆರಿಕ್ ಮೊಜೊ ಆಧಾರ್ ಕೋಣ್? - ಪೂಣ್ ಆಜ್ ತುಕಾ ಪೊಳೆವ್ನ್ ಮಾಕಾ ಏಕ್ ಧೈರ್ ಮೆಳ್ಳೆ - ಸಾಂಗ್ ಸಿಲ್ವಿ, ಆಸಾಯ್‌ಮೂ ತಯಾರ್ ಮೊಚೆಲಾಗಿಂ ಕಾಜಾರ್ ಜಾಂವ್ಕ್.

ಸಿಲ್ವಿ : ವ್ಹೊಯ್... ತುಜ್ಯಾ ಮಿಶೆಕ್ ಖಾಲ್ ಜಾಂವ್ಕ್‌ಚ್ ಹಾಂವ್ ಹಾಂಗಾ ಆಯ್ಲಾಂ

ಪೀಟರ್ : ತರ್ ವೆಗಿಂಚ್ ಆಮ್ಚೆಂ ಕಾಜಾರ್ ದವರ್ಯಾಂ ಆನಿ ಏಕ್ ನೊವೆಂ ಘರ್ ಬಾಂಧುನ್ ಏಕ್ ನೊವೊ ಸಂಸಾರ್ ಸ್ಥಾಪನ್ ಕರ್ಯಾಂ.

ಸಿಲ್ವಿ : ಜಾಯ್ತ್. ಜಸೆಂ ತುಜ್ಯಾ ಆತ್ಮೆಗಾ ಪ್ರಮಾಣೆ... ಪೂಣ್ ತ್ಯಾ ಆದಿಂ ಏಕ್ ಶರ್ತ್...

ಪೀಟರ್ : ಕಸಲೆಂ ಶರ್ತ್??

ಸಿಲ್ವಿ : ಪೀಟರ್ ತುಂ ಜಾಣಾಂಯ್ - ಕಡ್ಕಾರ್ ಥಾವ್ನ್ ಪೊಡ್‌ಲ್ಲೊ ಮನಿಸ್ ಪುಣೆ ಉಟಾತ್ ಪೂಣ್ ದಿಷ್ಟಿ ಥಾವ್ನ್ ಪೊಡ್‌ಲ್ಲೊ ಮನಿಸ್ ಉಟಾನಾ - ತಶೆಂ ಫಾಲ್ಕಾಂ ಮೆಕಿ ಥಂಯ್ - ಸಂಸಾರಾಚಿ ಚೂಕ್ ಅಭಿಪ್ರಾಯ್ ತಾಕಾ ಲಚೆಕ್ ಫಾಲ್ನ್ ಧಕ್ಲೆ ದಿತೆಲಿ... ತ್ಯಾ ವೆಳಾರ್ ಆಮಿ ಆಮ್ಚೊ ಫುಡಾರ್ ಕರ್ನ್ ಸುಖಾನ್ ಆಸ್ತಾನಾ - ಮತಾಂತ್ ಏಕ್ ಕಾಂತಿ ಆಮ್ಕಾಂ ದೊಸ್ತೆಲಿ. ತ್ಯಾ ಖಾತಿರ್ ಆದಿಂಚ್ ಆಮಿ ತಾಚ್ಯಾ ಆವ್ಯೆ ಬಾಪ್ಯೆ ವಿಶಾಂತ್ ಸಂಸಾರಾಕ್ ರುಜುಕರ್ನ್ ದಿಲ್ಲೆಂ ಚಡ್ ಬೊರೆಂ

ಪೀಟರ್ : ನಿಜಾಯ್ತು... ತ್ಯಾ ವಿಶಾಂತ ತುಂ ಬಿಲ್ಕುಲ್ ಖಿಂತ್ ಕರಿನಾಕಾ. ಸಂಸಾರಾಂತ್ ಮೆಕಿಕ್ ಹಾಂವ್ ವಳ್ಳಾತಾಂ ತಿತ್ಲೊ ಹೆರ್ ಕೋಣಾಯಿ ವಳ್ಳಾನಾ - ಮೆಕಿ ಧಾ ಮಹಿನ್ಯಾಂಚೊ ಆಸ್ತಾನಾ - ವಿಕ್ಟರ್ ತಾಚೊ ಬಾಪ್ - ಮೊಜೊ ಮೊಗಾಳ್ ಈಷ್ಟ್ ಮಿಲಿಟರಿಕ್ ಗೆಲ್ಲೊ - ಆಜಿಕ್ಯಾ ತಾಚಿ ಕಸಲಿಚ್ ಖಬಾರ್ ನಾ. ತ್ಯಾಚ್ ವರ್ಸಾ ರೊಜ್ಜಿ ತಾಚಿ ಆವ್ಕಿ ತುಜಿ ಮಾಲ್ವಡಿ ಭೈಣ್ ಮಿನೈಕ್ ಬಲಿ ಜಾಲ್ಲಿ - ಮಿನಿಗಾರ್ ಆಜ್ ಮ್ಹಣಾಸರ್ ಸರ್ಕಾರಾಕ್ ಸಾಂಪ್ಡೊಂಕ್ಲಾ... ಉಪ್ರಾಂತ್ ಮೆಕಿಕ್ ತುವೆಂಚ್ ಸಾಂಬಾಳ್ಕಾಯ್ - ಹೆಂ ಇತ್ಲೆಂ ಸಾಂಗೊಂಕ್ ಹಾಂವ್ ಕೊಣಾ ಮುಕಾರಾಯಿ ನೆಗಾರ್ ವೆಚೊ ನಾ (ಆಯ್ಕೊನ್ ಮೆಕಿ ಪ್ರವೇಶ್ ಜಾತಾ)

ಮೆಕಿ : (ಪ್ರವೇಶ್ ಜಾತಾನಾಂಚ್) ...ತರ್ ತುವೆಂ ಫೆಲ್ಲಿ ಮುಕಾರ್ ಶ್ರೀಮತಿ ಕ್ರೂಜಾಕಡೆಂ ಫೊಟ್ ಕಿತ್ಯಾಕ್ ಸಾಂಗ್ಲಿಯಾ? ...ಕಿತ್ಯಾಕ್ ಆಮ್ಕಾಂ ಲಜಿಕ್ ಘಾಲಿಯಾ?

ತಿಯಾ : (ಪ್ರವೇಶ್ ಜಾತಾನಾಂಚ್) ಹಾಂವೀ ಮ್ಹಣ್ತಾ ತೆಂಚ್ - ಕಸೆಂಚ್ ತುವೆಂ ಮಾಮ್ಮಿಕ್ ಆಂಕ್ವಾರ್ ಮ್ಹಳಿಯಾ? (ಮೆಕಿಕ್) ಧರರೆ ತಾಕಾ ಪೊಳಿತಾಯ್ ಕಿತೆಂ?

ಪೀಟರ್ : (ಆಕಾಂತೊನ್) ...ವ್ಹೊ ಕಸಲೊ ಖೆಳ್!!! (ರಾಗಾನ್) ಸಿಲ್ವಿ ಹಿ ಕಸಲಿ ಆಲೋಚನ್ ತುಜಿ?... ಕಿತೆಂ! ಮಾಕಾ ಬೂದ್ ಶಿಕೊಂವ್ಕ್ ಚಿಂತ್ಲಾಯಾ??

ಸಿಲ್ವಿ : (ಧಾಂಬುನ್) ... ವ್ಹೊಯ್... ತುಜ್ಯಾ ಝಿತಿಕ್ ಹಿಚ್ ಹೀತ್...

ಪೀಟರ್ : ಹಿಚ್ ರೀತ್!! ತರ್ ಪೊಳಿತಾಂ ಹಾಂವ್ ತುಜ್ಯಾ ರೀತಿಚಿ ಜೀಕ್ (ಮ್ಹಣತ್ ಉಜ್ವಾ ದೆಗೆಕ್ ಸರ್ತಾ... ತ್ಯಾಚ್ ವೆಳಾರ್ ಶೆರಾಂವ್ ಪ್ರವೇಶ್ ಜಾತಾ)

ಶೆರಾಂವ್ : (ಪ್ರವೇಶ್ ಜಾತಾನಾಂಚ್) ...ನಾ ತುಜ್ಯಾನ್ ಆನಿ ಪೊಳೆಂವ್ಕ್ ಸಾಧ್ಯ್ ನಾ - ಕಿತ್ಯಾಕ್ ಆಮಿ ಸತ್ ಆಯ್ಕೊನ್ ಜಾಲಾಂ

ಪೀಟರ್ : (ಧಮ್ಮಿತಾ) ಶೆರಾಂವ್ ತುಂ ಹ್ಯಾ ಸಂಗಿಂತ್ ಮಧೆಂ ಪೊಡಾನಾಕಾ - ಬೊರ್ಯಾಕ್ ಪೊಡ್ಲೆನಾ

ಶೆರಾಂವ್ : (ಹಾಸತ್) ಪೀಟರ್... ಎಕಾ ಆಬಲ್ ಸ್ತ್ರಿಯೆಕ್ ಧಮ್ಮಿ ದಿಲಿಯಾ ಮ್ಹಣ್ ಮಾಕಾ ದಿನಾಕಾ - ಹಾಂವ್ ಹಾಂಗಾ ಕಾಂಕ್ಲಾ ಘಾಲ್ಚಿ ಯೆವ್ನಾ...

ಪೀಟರ್ : ಜಾವ್ಣೆತ್ - ಜಾಲ್ಯಾರಾಯಿ ಹಿ ಮಾಂಡಾವಳ್ ಕರ್ನ್ ತುಮಿ ಮೊಜೆ ಕಡೆಂ ಜಿಕ್ತಲ್ಯಾತ್ ಮ್ಹಳ್ಳಿ ಗಜಾಲ್ ಫೊಟ್... (ಮ್ಹಣತ್ ಪಾಟಿಂ ಪಾಟಿಂ ಸರೊನ್ ಮೆಜಾಕ್ ತೆಂಕ್ತಾ)

ಮೆಕಿ : ಆನಿ ತುಂ ಮಾಮ್ಮಿಕ್ ಬದ್ಲಾವ್ ಕರ್ನ್ ಸಾಲ್ವಾರ್ ಜಾತೊಲೊಯ್ ಮ್ಹಳ್ಳಿಂ ಸ್ವಪಾಣ್ ಪೊಕೊಳ್...

- ತಿಯಾ : ತುಜೆ ಹಾತ್ ಪಾಯ್ ಮೋಡ್ ಗಿದಾಂಕ್ ಉಡೊಂವ್ಕ್ ಮ್ಹಾಕಾ ಎಕ್ವಾಕ್ ತಾಂಕ್ ಆಸಾ... ಪೂಣ್ ನಾಕಾ.. ತುಕಾ ದುಃಖಾನಾ ಮ್ಹಾಕಾ ಪೊಳೆಂವ್ಕ್ ತಾಂಕ್ಲೆಂ ನಾ
- ಪೀಟರ್ : (ವೊಂಟ್ ಚಾಬಿತ್ತ್ ರಾಗಾನ್) ...ಕಿತೆಂ! ಮೊಜೆ ಹಾತ್ ಪಾಯ್... ಮೊಜೆಂ ಫಾರಿಕ್ಪಣ್ - ಆನಿ ವ್ಹೊ ತುಮ್ಚೊ ಖೆಳ್!... (ಸಟ್ ಕರ್ನ್ ಮೆಜಾಚ್ಯಾ 'ದ್ರೊವರಾಂತ್ಲಿ' (ಗೊವೆಂತಾಂತ್ಲಿ ಪಿಸ್ತೂಲ್ ಕಾಡ್ತಾ...)
- ತಿಯಾ : (ಆಕಾಂತೊನ್)... ಕಿತೆಂ! ಪಿಸ್ತೂಲ್!! (ಭಯೆತ್ತ್) ... ಡೆಡಿ...
- ಪೀಟರ್ : (ಪಿಸ್ತೂಲ್ ಜೊಕಿತ್ತ್) ಜಾಗ್ರತ್, ಮುಕಾರ್ ಸರ್ಯಾತ್ ಜಾಲ್ಯಾರ್. ಬೊರ್ಯಾಥರಾನ್ ಆಯಿಲ್ಲೆಬರಿ ಭಾಯ್ರ್ ವೊಚಾ
- ಮೆಕಿ : ಕಿತೆಂ! ಚೋರ್ ತೊ ಚೋರ್ ವೊಯ್ಸಾನ್ ಸಾವಾಚೊಕೋರ್!! (ಮ್ಹಣತ್ತ್ ಮುಕಾರ್ ಮೆಟಾಂ ಕಾಡ್ತಾ)
- ಪೀಟರ್ : ಮೆಕಿ ತೋಂಡ್ ಸಾಂಬಾಳ್... (ಪಿಸ್ತೂಲ್ ಜೊಕ್ತಾ)
- ಶೆರಾಂವ್ : (ಸಟ್ ಕರ್ನ್ ಪೆಂಕ್ಚಾಚಿ ಪಿಸ್ತೂಲ್ ಕಾಡ್ನ್ ರಾಗಾನ್)... ಪೀಟರ್... ಧೈರ್ ಕಾಣ್ನನಾಕಾ - ಮೆಟ್ ಹಾಲ್ಚೆಂ ನಾ!!
- ಪೀಟರ್ : (ಸಟ್ ಕರ್ನ್ ತಿಯಾಕ್ ಪಿಸ್ತೂಲ್ ಜೊಕಿತ್ತ್)... ಶೆರಾಂ ಖೆಳ್ ಲೆಕಿನಾಕಾ - ಪೂತ್ ಮೆಳ್ಳೊನಾ...
- ಸಿಲ್ವಿ : ಪುತಾ!! (ಮ್ಹಣತ್ತ್ ತಿಯಾ ಆನಿ ಮೆಕಿಕ್ ಆಡ್ ರಾವ್ತಾ)
- ಶೆರಾಂವ್ : (ರಾಗಾನ್)... ಕಿತೆಂ!!... (ಪೀಟರಾಕ್ ತೀರ್ ಜೊಕಿತ್ತ್ - ತಿಯಾ ಮೆಕಿ ಆನಿ ಸಿಲ್ವಿಕ್ ಆಡ್ ಜಾವ್ನ್ - ಮಧ್ಯಾನ್ ಮುಕಾರ್ ಮೆಟಾಂ ಕಾಡಿತ್ತ್...) ಸಂಸಾರಾಂತ್ ಹಾವೆಂ ಸಬಾರ್ ದೆಕ್ಲ್ಯಾತ್ ರಗ್ತಾಂ ವ್ಹಾಳೊವ್ನ್ ಮುನ್ಯೊ ಕರ್ತಲ್ಯಾಂಕ್ - ಪೂಣ್ ತುಂ ಲೊಕಾಚಿ ಮರ್ಯಾದ್ ಕಾಡ್ನ್ ರಗ್ತಾಂ ವ್ಹಾಳೊನಾಸ್ತಾನಾ ಮುನ್ಯೊ ಕರ್ಚೊ ವ್ಹೊಡಾಂತ್ಲೊ ವ್ಹೊಡ್ ಮುನಿಗಾರ್
- ಪೀಟರ್ : (ಶೆರಾಂವ್ ಮುಕಾರ್ ಸರ್ಲ್ಯಾ ತೆಕಿತ್ತ್ - ತಿಯಾಕ್ ತೀರ್ ಜೊಕುನ್ ಪಾಟಿಂ ಪಾಟಿಂ ಸರತ್ತ್) ಶೆರಾಂವ್ ಚಿಂತುನ್ ಪೊಳೆ
- ಶೆರಾಂವ್ : ಪೀಟರ್, ಆವಾಜ್ ನಾಕಾ... ರಾವ್ ಥಂಯ್
- ತಿಯಾ : (ಭಯೆತ್ತ್) ...ಡೆಡಿ, ನಾಕಾ ಡೆಡಿ... ಡೆಡಿ...
- ಶೆರಾಂವ್ : ತೋಂಡ್ ಧಾಂಪ್ ತಿಯಾ - ಪೊಳೆತಾಂ ಹಾಂವ್ ವ್ಹೊ ಖಂಯ್ ಚುಕೊನ್ ವೆತಾ ತೊ - ಪೀಟರ್ ರಾವ್ ಥಂಯ್ (ಅಶೆಂ ಶೆರಾಂವ್ ಮುಕಾರ್ ಸರ್ಲ್ಯಾ ತೆಕಿತ್ತ್ - ಪೀಟರ್ ಪಾಟಿಂ ಸಕತ್ತ್ ಪೊಳೊನ್ ವೊಚೊಂಕ್ ಚಿಂತುನ್ - ದಾರಾಕಡೆಂ ಪಾವ್ತಾನಾ ಸಟ್ ಕರ್ನ್ ಪೀಟರಾಚ್ಯಾ ಪಾಟೊನ್ ವಿಕ್ಟರ್ ಪ್ರವೇಶ್ ಜಾತಾ)

ವಿಕ್ಟರ್ : (ದೃಶ್ಯ ಪೊಳೆವ್ವ)... ಪೀಟರ್... (ಘರ್ಜಣೆಬಾ ಉತ್ರಾಬರಾಬರ್
ಪೀಟರಾಬಾ ಗಳ್ಳಾಕ್ ಯೆಸ್ಕೊಳ್ ಘಾಲ್ತಾ... ತ್ಯಾಚೆಕ್ಸಣಾ ಪೀಟರಾಬಾ
ಹಾಂತುತ್ಸಾ ಪಿಸ್ತಲೆಚೊ ಫಾರ್ ತಿಯಾ ಆನಿ ಮೆಕಿಕ್ ಆಡಾವ್ನ್ ಆಸ್‌ಲ್ಲ್ಯಾ
ಸಿಲ್ವಿಚೆರ್ ಪೊಡ್ತಾ)

ಸಿಲ್ವಿ : (ಫಾರ್ ಪೊಡ್‌ಲ್ಲ್ಯಾಕ್ಸಣಾ)... ಚೆಜೂ... (ಮ್ಹಣತ್ತ್ ಗಳ್ಳಾ)

ತಿಯಾ-ಮೆಕಿ : (ಆಕ್ಲಾಸಿತ್ತ್)... ಮಾಮ್ಮಿ!! (ಮ್ಹಣತ್ತ್ ಸಿಲ್ವಿಕ್ ಧರ್ತಾತ್)

ಶೆರಾಂವ್ : (ತಕ್ಸಣ್) ಫ್ಲೊರಿ!!! (ಎಕಾ ಧೆಂಪಾನ್ - ಸಿಲ್ವಿಕ್ ಧರ್ನ್ ಕದೆಲಾರ್
ಬೊಸ್ಕೆತಾತ್ - ಸಿಲ್ವಿ ಕಳ್ಳಳ್ತಾ)

ವಿಕ್ಟರ್ : ದಾವಾ ಹಾತಾನ್ ಪೀಟರಾಕ್ ವೆಂಗೆಂತ್ ಧರ್ನ್ - ರಾಗಾನ್) ...ಘಾತ್ಸಾ
ತುವೆಂ ಮೊಜೆಂ ಘರ್-ದಾರ್ ದೆಸ್ವಾಟ್ ಕೆಲೆಯ್

ಪೀಟರ್ : (ಫುಗಾರ್ ಜಾವ್ನ್ ಉಡ್ಡತ್ತ್)... ಕೋಣ್? ...ಕೋಣ್?

ವಿಕ್ಟರ್ : ಹಾಂವ್ ತುಜೊ ಈಷ್ಟ್ ವಿಕ್ಟರ್ - ಬೊರೆಂ ಕರ್ನ್ ಪೊಳೆ (ಮ್ಹಣತ್ತ್ ಎಕಾ
ಹಾತಾನ್ ವೇಸ್ ಕಾಡ್ನ್ ವಳಕ್ ದಾಕೈತಾ)

ಪೀಟರ್ : (ವಿಕ್ಟರಾಕ್ ಪೊಳೆವ್ವ)... ವಿಕ್ಟರ್!! ...ವಿಕ್ಟರ್!!!

ವಿಕ್ಟರ್ : (ರಾಗಾನ್) ...ನಷ್ಟಾ ...ತುಕಾ ಪಾತ್ಕೆವ್ನ್ ಕುಟ್ಮಾಚಿ ಜವಾಬ್ದಾರಿ ದಿಲಿ...
ಪೂಣ್ ತುವೆಂ... ಮೊಜ್ಯಾ ಬಾಯ್ಲೆಕ್ - ಮಿವ್ಲೆಕ್ - ಆನಿ ಆಪ್ಲೆಕ್ -
ಮೊಜ್ಯಾ ಪುತಾಕ್ ಪರ್ಯಾಂತ್ ಸುಖಾನ್ ಜಿಯೆಂವ್ಕ್ ಸೊಡ್ಲೆನಾಯ್...
ಖೊಟ್ಯಾ ಈಷ್ಟಾ (ಮ್ಹಣತ್ತ್ ಪೆಂಕ್ಪಾಚಿ ಸುರಿ ಕಾಡ್ನ್) ...ತುಕಾ ಹೆಂಚ್
ಘಾವೊ... (ಉತ್ರಾಬರಾಬರ್ ಪೊಟಾಕ್ ಸುರಿ ಘಾಲ್ತಾ)

ಪೀಟರ್ : ಹಾಯ್... ಹಾ... (ಮ್ಹಣತ್ತ್ ಗಳ್ಳಾ)

ಶೆರಾಂವ್ : (ಘಡ್ತಿ ಪೊಳೆವ್ವ)... ಕಿತೆಂ!! ಜಿವೆಶಿಂ ಮಾರ್ಲೊಯ್? (ಮ್ಹಣತ್ತ್
ವಿಕ್ಟರಾಸರ್ಶಿನ್ ಧಾಂವ್ತಾ... ತೆಚ್ ವೆಳಾರ್ ದೋಗ್ ಸಿ.ಐ.ಡಿ. ಪ್ರವೇಶ್
ಜಾತಾತ್)

ಸಿ.ಐ.ಡಿ. 1 : (ಸಾಂಗಾತ್ಯಾಕ್)... ವ್ಹೊಚ್ ತೊ (ವಿಕ್ಟರಾಬಾ ಹಾತಾಕ್ ಧರ್ತಾ)

ಸಿ.ಐ.ಡಿ. 2 : (ವಿಕ್ಟರಾಬಾ ದುಸ್ಮಾಹಾತಾಕ್ ಧರ್ನ್ - ಶೆರಾಂವ್ಕ್) ಇನ್ಸ್‌ಪೆಕ್ಟರ್ -
ವ್ಹೊ ಎಕ್ ಚಡ್ ಪೊರ್ನೊ ಮಿನಿಗಾರ್ - ಸಬಾರ್ ವರ್ಸಾಂ ಥಾವ್ನ್ ವ್ಹೊ
ಸರ್ಕಾರಾಕ್ ಚುಕೊನ್ ಆಸಾ...

ಪೀಟರ್ : (ಕಳ್ಳಳತ್ತ್) ಹಾಯ್... ಹಾಯ್ (ಮ್ಹಣತ್ತ್ ಪ್ರಾಣ್ ಸೊಡ್ತಾ)

ಶೆರಾಂವ್ : ಮಿನಿಗಾರ್! ತರ್ ಧರಾ ತಾಕಾ... ಖೊಡೆ ಘಾಲಾ

ವಿಕ್ಟರ್ : ಆನಿ ತುಮಿ ಮಾಕಾ ಕಿತೆಯ್ ಕರ್ಯೆತ್... ಆಚ್ ಮೊಜಿ ಜಿಯೆಂವ್ಚಿ ಆಶಾ
ಸಂಪ್ಲಿ... ಸಂಸಾರಾಂತ್ ಹಾಂವ್ ಸಿಲ್ವಿ ಆನಿ ಮೆಕಿ ಪಾಸ್ವತ್ - ತಾಂಚ್ಯಾ

ಭದ್ರತೆಖಾತಿರ್ ಜಿಯೆತಾಲೊಂ (ಮೆಕಿಕ್ ಪೊಳೆವ್ನ್) ...ಮೆಕಿ ಮೊಜ್ಯಾ ಪುತಾ...

ಸಿಲ್ವಿ : (ಕುಡ್ಡಾ ಉತ್ರಾಂನಿ) ...ಕೋ..ಕೋಣ್? ಕೋಣ್? ಕೋಣ್ ಪುತಾ...
(ತಿಯಾ ಮೆಕಿ ಸಿಲ್ವಿಕ್ ಧರ್ನ್ ಲಾಗಿಂ ಹಾಡ್ತಾತ್)

ವಿಕ್ಟರ್ : (ಸಿಲ್ವಿಕ್ ಲಾಗಿಂ ಹಾಡ್ತಾನಾ) ...ಸಿಲ್ವಿ ಹಾಂವ್ - ಹಾಂವ್ ಸಿಲ್ವಿ

ಸಿಲ್ವಿ : (ವಿಕ್ಟರಾಕ್ ಪೊಳೆವ್ನ್) ...ಕೋಣ್ ಬಾವೊಜಿ!.. ಬಾವೊಜಿ!! ಮೆಕಿ ಪೊಜ್ ತುಜೊ ಬಾವ್ಯೆ... ವೊಜ್ ತುಜೊ ಬಾವ್ಯೆ... (ಕಳ್ಳಳತ್ತ್)
...ಹಾಯ್... ಹಾಯ್.. ಜೆಜು... ಜೆಜು ಮರಿ ಜುಜೆ (ಮ್ಹಣತ್ತ್ ಪೊಡ್ತಾ - ತಿಯಾ ಮೆಕಿ ರಡ್ತಾತ್ ಆನಿ ತ್ಯಾಚ್ ವೆಳಾರ್ ಫೆಲ್ಸಿ ಲಿಲ್ಯಾನ್ ಆನಿ ಗಿಲ್ಬರ್ಟ್ ಪ್ರವೇಶ್ ಜಾತಾತ್)

ಗಿಲ್ಬರ್ಟ್ : (ದೃಶ್ಯ ಪೊಳೆವ್ನ್) ಕಿತೆಂ ಗಜಾಲ್!! ಕಸಲಿ ಗಡ್ಡಡ್!! ಆಮ್ಕಾ ಇಲ್ಲೊ ವೇಳ್ ಜಾಲೊ - ಹೆಂ ಸರ್ವ್ ಕಿತೆಂ!!! ಖುನಿ! ರಗಾತ್!! (ಪೀಟರಾಕ್ ಆನಿ ಸಿಲ್ವಿಕ್ ಪೊಳೆವ್ನ್) ತೊ ಕೋಣ್? ಆನಿ ಹಿ ಕೋಣ್? (ಮ್ಹಣತ್ತ್ ಸಿಲ್ವಿಕ್ ಪೊಳೆತ್ತ್ ರಾವ್ತಾ)

ಶೆರಾಂವ್ : (ಸಿ.ಐ.ಡಿ.ಂಕ್) ...ಬೊರೆಂ... ಆತಾಂ ತುಮಿ ತಾಕಾ ಸ್ವೇಶನಾಕ್ ವೊರಾ ಆನಿ ಹಾಂವ್ ಹಾಂಕಾಂ ಆಸ್ಪತ್ರೆಕ್ ವೊರ್ಚಿ ಬಂದಬಸ್ತ್ ಕರ್ತಾಂ

ಮೆಕಿ : (ಸಿ.ಐ.ಡಿ. ವಿಕ್ಟರಾಕ್ ಧರ್ನ್ ಮೇಟ್ ಕಾಡ್ತಾನಾ - ಸಟ್ವೆಕರ್ನ್ ವಿಕ್ಟರಾಸರ್ತಿಂ ಪೊಜೊನ್) ...ಡೆಡಿ...

ವಿಕ್ಟರ್ : ಪುತಾ... ಮೊಜ್ಯಾ ಪುತಾ... (ಮ್ಹಣತ್ತ್ ಮೆಕಿಕ್ ವೆಂಗೈತಾ)


ಗಿಲ್ಬರ್ಟ್ : (ದೆಗೆಕ್ ಸರೊನ್ ಆಪ್ಲೆಯಿತ್ಲ್ಯಾಕ್)... ಆತಾಂ ಹಾಂವ್ ವಳ್ಕಾಲೊಂ - ಹೆಂ ತೆಂಚ್ ಸಿಲ್ವಿ - ಮೊಜೆಂ ಮೊಗಾಚೆಂ ಸಿಲ್ವಿ... ಆತಾಂ ಜರಿ ಗುಟ್ ಪೊಡ್ತಾರ್ - ಹಾಸೀ ಸಾಂಪಡ್ತೊಲೊಂ - ಅಧಿಕ್ ಬೊರೆಂ ಹಾಂವೆಂ ಮೊಜೆಂ ತೋಂಡ್ ಥಾಂಪ್‌ಲ್ಲೆಂ... ಜಾಲ್ಯಾರಾಯಿ - ಹಾಯ್, ಹಾಂಯ್, ಮೊಜೆಂ ಪಾತಕ್ - ಮೊಜಿ ಚೂಕ್ (ತಕ್ಲೆಕ್ ಹಾತ್ ಮಾರ್ತಾ)

ಮೆಕಿ : (ವಿಕ್ಟರಾಸರ್ತಿನ್ ಥಾವ್ನ್ ಶೆರಾಂವ್ ಬಗ್ಗೆಕ್ ಯೆವ್ನ್ ರಡ್ತಾತ್), ಡೆಡಿ, ಡೆಡಿ ಆಜ್ ವರ್ಸಾಂನಿ ಮಾರಾ ಮೊಜೊ ನೀಜ್ ಬಾವ್ಯೆ ಮೆಳ್ಳೊ... ಆನಿ ತಾಕಾ... ಸೊಡ್ಯೆ ಡೆಡಿ... ಡೆಡಿ ಸೊಡ್ಯೆ

ಶೆರಾಂವ್ : ನಾ ಮೆಕಿ, ಸಾಧ್ಯ್ ನಾ

ಮೆಕಿ : (ಅಡ್ಲೊಸ್ ಮಾಗೊನ್) ಡೆಡಿ, ಚಿಂತ್ಲ್ಯಾರ್ ತುವೆಂ ಸರ್ವ್ ಸಾಧ್ಯ್ ಆಸಾ - ಸೊಡ್ಯೆ ಡೆಡಿ... ಹಾವೆಂ ತುಕಾ ವೀಸ್ ಬಾವೀಸ್ ವರ್ಸಾಂ ಬಾವ್ಯೆ ಮ್ಹಣ್ ಲೆಕ್‌ಲ್ಲ್ಯಾಖಾತಿರ್ ಪುಣಿ ದಯಾಕರ್ ಡೆಡಿ.

WORLD KONKANI LIBRARY



Accn No: 000070

ಶೆರಾಂವ್ : ನಾ ಮೆಕಿ... ಕೆದಿಂಚ್ ಸಾಧ್ಯ್ ನಾ... ಹ್ಯಾ ಘಡ್ಕೆ ಮಾಕಾ ಮೊಜೊ ದೇಶ್ ಆನಿ ಭಾವ್ಣೊ ಮಾತ್, ದಿಸ್ತಾ ಶಿವಾಯ್ ಹೆರ್ ಕಿತೆಯ್ ದಿಸಾನಾ - ತ್ಯಾ ಖಾತಿರ್ ಹಾವೆಂ ಮೊಜೊ ಕಾಯ್ಲೊ ಕರಿಜಾಯಿಚ್

ತಿಯಾ : ಜಾಲ್ಯಾರಾಯಿ ಡೆಡಿ, ಆತಾಂ ಸದ್ವಾಕ್ ಕಾಯ್ವಾಕ್ ತುವೆಂ ಬೊಲ್ಸಾಂತ್ ಘಾಲ್ಯೆತ್ - ಕಿತ್ಯಾಕ್ ಆಮಿ ಕಾಂಯ್ ಪರ್ಕಿ ನಹಿಂ - ತುಜೆಂಚ್ ಪೂತ್

ಶೆರಾಂವ್ : (ಘನಾನ್) ತಿಯಾ ಸ್ವತಾಚ್ಯಾ ಹಿತಾಖಾತಿರ್ ನೀತಿಕ್ ದಗೊ ದಿಂವ್ಚೊ ದೇಶ್ ದ್ರೋಹಿ ಜಾವ್ನಾಸಾ - ತ್ಯಾ ಶಿವಾಯ್ ಹಾಂವ್ ಏಕ್ ಸರ್ಕಾರಿ ಹುದ್ದಾಚೊ ಮನಿಸ್ - ಆನಿ ಹಾವೆಂ ತಸಲೆಂ ಕಾಮ್ ಕರ್ಚೆಂ ಆನಿ ಬಾವ್ಣ್ಯಾಕ್ ವಿಕ್ರಿತ್ ಕರ್ಚೆಂ ಏಕ್‌ಚ್, ದೆಕುನ್ ವತ್ತಾಯ್ ಕರಿನಾಕಾ... ನೀತಿಕ್ ಆನಿ ಆಮ್ಚೊ ಸಂಬಂಧಾಕ್ ಕಸಲಿಚ್ ಸೈರಿಕಾತ್ ನಾ (ಸಿ.ಐ.ಡಿ.ಂಕ್) ವ್ಹೊರಾ ತಾಕಾ... (ಸಿ.ಐ.ಡಿ. ವಿಕ್ಟರಾಕ್ ವ್ಹೊರಾತ್)

ಮೆಕಿ : (ವಿಕ್ಟರಾಕ್ ವ್ಹೊರ್ಚೆಂ ಪೊಳೆವ್ನ್ - ಉಮಾಳ್ಕಾನಿ ಮೇಟ್ ಕಾಡ್ತಾತ್) ಡೆಡಿ... (ತೊಂಡಾಕ್ ಹಾತ್ ಧರ್ನ್ ರಡ್ತಾ)

ಶೆರಾಂವ್ : (ಸಿಲ್ವಿಚೆರ್ ಬೆಜಾರಾಯೆಚಿ ದೀಷ್ಟ್ ಘಾಲಿತ್) ಆಜ್ ಪೊರ್ತಿ ಬೆಜಾರಾಯೆಚಿ ಗಜಾಲ್ ಮಾಕಾ ಏಕ್‌ಚ್... ಸಂಸಾರಾಂತ್ ಆವ್ಯೆಚಿಂ ಭಾಗ್ ಜೋಡ್ನ್ ಸ್ತ್ರೀಯಾಂನಿ ಭುರ್ಗ್ಯಾಂಕ್ ಆವೆಪಣ್ ದಿಲ್ಲೆಂ ಹಾಂವ್ ಜಾಣಾ... ಪೂಣ್ ಸಿಲ್ವಿನ್ ಆಂಕ್ವಾರ್ ಆಸೊನ್ ಆವ್ಯೆಚ್ಯಾ ಮೊಗಾಪ್ರಾಸ್ ಪೊರ್ತ್ಯಾ ಮೊಗಾನ್ ನಹಿಂಚ್ ಭುರ್ಗ್ಯಾಂಕ್ ಸೆವಾ ಚಾಕ್ರಿ ದಿಲಿ - ಆಖೆರಿಕ್ ತಾಂಚ್ಯಾ ಜತ್ನಿಕ್ ಆಪ್ಲೊ ಪ್ರಾಣ್ ಪರ್ಯಾಂತ್ ದಿಲೊ... ನಿಜಾಯ್ಕಿ ಸಿಲ್ವಿ ನಿಸ್ಕಳ್ ಆಂಕ್ವಾರ್ - ತರೀ ಆವ್ಯೆ.

- ದೃಶ್ಯ ಅಂತ್ಯ -

ಸಮಾಪ್ತ

ಮಾರೊಗ್

ಲೋಬಾಮ್ ಆನಿ ಆಪ್ಲಿ “ಅಂಕ್ವಾರ್ ಆವೈ” ನಾಟಕಾಚೆಂ ಅಂತ್ಯ ಬರೆಲ್ಲಾ ಮಾಂಡಾವಳಿ ವಿಷಾಂತ್ ತರ್ಕ್ ಕರಿತ್ತ್ ಮೆಟಾಂ ಕಾಡ್ತಾತ್... ಆಪ್ಲಿಚ್ಯಾ ಸವಾಲಾಂಕ್ ಲೋಬಾಮ್ ಆಪ್ಲಿ ಆಲೊಚನ್ ವಿವರಿಸ್ತಾ:-

ಲೋಬಾಮ್ : ಪುರೊ, ಪುರೊ... ನಾಟಕ್ ಇತ್ಯಾರ್ಚ್ ಆಖ್ಯೆರ್ ಕರ್ಚೆಂ ಚಡ್ ಬೊರೆಂ ಆಪ್ಲಿ : ಕಶೆಂ ಬೊರೆಂ ಮ್ಹಣ್ತಾಯ್ ಲೋಬಾಮಾ? ಮುಖ್ಯ ಗಜಾಲ್ ಸ್ಪೆಷ್ವಿ ಜಾಯ್ತಾಸ್ತಾನಾ ಕಾಣಿ ಅಂತ್ಯ ಜಾಲ್ಯಾ ಮ್ಹಣ್ ಪಾತ್ಯೆಂವ್ಕ್ ಪ್ರೇಕ್ಷಕಾಂಕ್ ಚಡ್ ಕಷ್ಟ್...

ಲೋಬಾಮ್ : ಕಸಲೆ ಕಷ್ಟ್ ಮ್ಹಣ್ತಾಯ್ ಆಪ್ಲೊ ತುಂ? ವಿಕ್ಟರ್ ಮೂಳ್ ಅಪ್ರಾದಿ ಸಾಂಪಡ್ಲಾ - ಪೀಟರ್ ತಾಚ್ಯಾ ಕರ್ನಾಂಕ್ ಬಲಿ ಜಾಲ್ಯಾ... ಸಿಲ್ವಿಕ್ ಪುತಾಂಕ್ ಆಡಾಯ್ತಾನಾ ಅಬ್ಬಾತ್ ಘಡ್ಲಾ ಆನಿ ಶೆರಾಂವ್ಕ್ ತಾಚೊ ಕಾಯ್ದೊ ಕೆಲಾ...


ಆಪ್ಲಿ : ತರ್ ತಿಯಾ ಆನಿ ಮೆಕಿ ವಿಷಾಂತ್ ಕಿತೆಂ?

ಲೋಬಾಮ್ : ಅರೇ ತಾಂಚೆ ವಿಷಾಂತ್ ಥಂಯ್ ಅಧಿಕ್ ಸಾಂಗ್ಲಿ ಗರ್ಜ್ ನಾ. ಕಿತ್ಯಾಕ್ ಸಿಲ್ವಿನ್ ಮೊರಾನಾ ಪುತಾಕ್ ಬಾಪಾಯ್ಲಿ ವಳಕ್ ಕರ್ನ್ ದಿಲ್ಯಾ ಆನಿ ಮೆಕಿ ಬಾಪಾಯ್ಲಿ ವಳ್ಕಾಳಾ... ತಿಯಾಕ್ ತಾಚ್ಯಾ ಬಾಪಾಯ್ಲಿ ಆದಿಂಚ್ ಘುಟ್ ಉಗ್ತೊ ಕೆಲಾ. ತ್ಯಾ ನಿಮ್ತಿಂ - ಲಿಲ್ಯಾನಾಕ್ ಆನಿ ಫೆಲ್ವಿಕ್ ಆತಾಂ ದುಭಾವ್ ಚಿಂತುಂಕ್ ಕಸಲಿಚ್ ವಾಟ್ ನಾ - ಕಾರಣ್ ಥಂಯ್ ಆನ್ಯೇಕ್ ರುಜ್ವಾತ್ ಆಸಾ - ಪೀಟರಾಚೆಂ ಮರಣ್...

ಆಪ್ಲಿ : ತೆಂ ವ್ಹೊಯ್ ಲೋಬಾಮಾ... ಜಾಲ್ಯಾರಾಯಿ ರೊಜ್ವಿಚ್ಯಾ ಖುನ್ಯೆಚೆಂ ಮೂಳ್ ಕಾರಣ್ ಗಿಲ್ವರ್ತ್ ಜಾಣಾಸ್ತಾಂ - ತಾಣೆ ತೋಡ್ ದಾಂವ್ಚೆಂ ಆನಿ ಸಿಲ್ವಿನ್ ಆಖ್ಯೆರಿಕ್ ಮರಣ್ ಪಾಂವ್ಚೆಂ ತುಕಾ ಕಶೆಂ ದಿಸ್ತಾ?

ಲೋಬಾಮ್ : ಆಪ್ಲೊ ತುಂ ನೆಣಾಂಯ್... ಸಂಸಾರಾಂತ್ ಸ್ವತಃ ಬೊಡೆ ಘಾಲ್ನ್ ಕಾಣ್ಲೆವ್ನ್ ಕಯ್ಲಿ ಜಾಲ್ಲ್ಯೊ ಕೋಣಾಂಚ್ ನಾ... ತಶೆಂ ಗಿಲ್ವರ್ತ್ ನಾ ತೋಡ್ ಧಾಂಪ್ಲಾಂ ವ್ಹೊಯ್ ಜಾಲ್ಯಾರ್ - ತಿ ತಾಚಿ ಬಚಾವಿ - ಆನಿ ತ್ಯಾ ಬಚಾವೆಕ್ ಆದಾರ್ ಸಿಲ್ವಿಚೆಂ ಮರಣ್ - ತರೀ ಗಿಲ್ವರ್ತ್ ಆಪ್ಲೆಂ ಪಾತಾಕ್ ಸಿಲ್ವಿಕ್ ವಳ್ಕೊನ್ ಗುಪಿತ್ ರಡ್ಲಾ ಮ್ಹಳ್ಳೆಂ ಆಮಿ ಸ್ಪೆಷ್ವಿ ದಾಕ್ಟೆಲಾಂ...

ಆಪ್ಲಿ : ಜಾಲ್ಯಾರಾಯಿ ಲೋಬಾಮಾ, ಆನ್ಯೇಕ್ ಸವಾಲ್ ಪ್ರೇಕ್ಷಕಾಂಕ್ ಗೊಂದೊಳಾಕ್ ಘಾಲ್ತಾ - ಮ್ಹಣ್ಣೆ ಹ್ಯಾ ನಾಟಕಾಚ್ಯಾ ಕಾಣ್ಯೆಂತ್ ಆಮಿ - ಮೊಗಾಕ್ ಕಾರಣ್ ಕರ್ನ್ ದುಭಾವಾಚೆರ್ ಆರೆ



ಆಖ್ಯರಿಕ್ ರೊಜ್ಜಿ ನಿರಾಪ್ರಾದಿ ಮ್ಹಣ್ ಆಮಿ ವಿಕ್ಟರಾಕ್ ರುಜು ಕರುಂಕ್ಲಾಂ - ಹ್ಯಾ ನಿಮ್ತಿಂ ಪಶ್ಚಾತ್ತಾಪ್ ನಾಸ್ತಾನಾ ಸತ್ ಬುಡ್ತಾ ಮ್ಹಳ್ಳೆಂ ಸವಾಲ್ ಉಬ್ಜತಾ.

ಲೊಬಾಮ್ : ವ್ಹೊಯ್ ತುವೆಂ ಮ್ಹಣ್ಣೆಂ ತೆಂ ಬರಾಬರ್ - ಸಾಧ್ಯಾ ದಿಷ್ಟಿಕ್ ಜರೂರ್ ತಶೆಂ ಚಿಂತುಂಕ್ ವಾಟ್ ಜಾತಾ ಆನಿ ವಿಮರ್ಶಾತ್ಮಕ್ ದಿಷ್ಟಿಕ್ಯಾಂ ಜಾಯ್ತೆಂ ಉಲಂವ್ಕ್ ಸಾಧ್ಯ್ ಆಸಾ. ಜಾಲ್ಯಾರ್ಯಾಂ ಸಂತೋಧಕ್ ವಿಜ್ಞಾನ್ ನೆಗಾರ್ ಜಾಂವ್ಚೆಂ ನಾ. ಕಿತ್ಯಾಕ್ ಖಿಂಚಾಯ್ ಬರ್ಪಾಕ್ ಜಾಲ್ಯಾರ್ಯಾಂ ಏಕ್ ಉದ್ದೇಶ್ ಆಸ್ತಾ. ತ್ಯಾ ಪ್ರಮಾಣೆ ಹ್ಯಾ ನಾಟಕಾಂತ್ ಆಮಿ - ಥೊಡೆ ಪಾವ್ಲಿಂ ಸತಾಕ್ ವಾಟ್‌ಚ್ ಮೆಳಾನಾಸ್ತಾನಾ ಕ್ರೂರ್ ಘಡಿತಾಂ ಘಡ್ತಾತ್ ಮ್ಹಣ್ಲೊ ಮುಖ್ಯ ಇರಾದೊ ಪಿಂತ್ರಾಯ್ಲಾ... ತೊ ಇರಾದೊ ಉಗ್ತೊ ದಾಕೈಜಾಯ್ ಮ್ಹಣ್ ಮಾಕಾ ದಿಸಾನಾ, ಕಿತ್ಯಾಕ್ ಆಮ್ಚೊ ಲೋಕ್ ಆಮ್ಚೆಪ್ರಾಸ್ ಚಡ್ ಬುದ್ಧಂತ್ ಆಸಾ...

ಅಪ್ಪು : ತರ್ ಸಂತೋಸಾಚಿ ಗಜಾಲ್... ಜಾಲ್ಯಾರ್ಯಾಂ ಪರಿಣಾಮ್ ಕಳಾನಾಸ್ತಾಂ ಪ್ರೇಕ್ಷಕಾಂಕ್ ಹೆಂ ನಾಟಕ್ ರುಚಾತ್ ಮ್ಹಣ್ ಸಾಂಗೊಂಕ್ ಸಾಧ್ಯ್ ನಾ... ಮುಖ್ಯ ಜಾವ್ನ್ ವಿಕ್ಟರಾಕ್ ಕಸಲಿ ಶಿಕ್ಲ್ಯಾ ಮೆಳ್ಳಿ ಆನಿ ಫೆಲ್ಳಿ ಕೊಣಾಕ್ ಫಾವೊ ಜಾಲೆಂ? - ಹಿಂ ದೋನ್ ಸವಾಲಾಂ ಪುಣೆ ಆಮಿ ಸುಢಾಳ್ ಕರಿಜಾಯ್...

ಲೊಬಾಮ್ : ಅರೇ ಕಲ್ಕೆಚ್ಯಾ ಕೆವ್ಚ್ಯಾ ತುಕಾ ಆನಿಕ್ಯಾಂ ಗಿನ್ಯಾನ್ ನಾ... ಚೂಕಿಕ್ ಶಿಕ್ಲ್ಯಾ ಮೆಳ್ತಾ ಮ್ಹಣ್ ಸಂಸಾರ್ ಜಾಣಾ - ಜಾಂವ್ ತಿ ಕಸಲಿಯ್ ಶಿಕ್ಲ್ಯಾ - ಆಖ್ಯರಿಕ್ ಶಿಕ್ಲ್ಯಾಚ್ ಮ್ಹಣ್ತಾತ್ ಶಿವಾಯ್ ಇನಾಮ್ ಮ್ಹಣಾನಾಂತ್ ಆನಿ ಫೆಲ್ಳಿ ವಿಶಾಂತ್ ಆದಿಂಚ್ ಆಮಿ ದುಸ್ರ್ಯಾ ಭಾಗಾಚ್ಯಾ ಸವ್ಯಾ ದೃಶ್ಯಾಂತ್ ಹಿತಾರೊ ದಿಲ್ಲೊಚ್ ಆಸಾ... ತಶೆಂ ಆಸ್ತಾಂ ಆತಾಂ ಹಸ್ತಿಚೆಂ ರುಪ್ಣೆಂ ಪಿಂತ್ರಾವ್ನ್ ತಾಚೆ ಸಕ್ಯೆಲ್ ಹಿ ಹಸ್ತ್ ಮ್ಹಣ್ ಬರೊಂವ್ಚಿ ಗರ್ಜ್‌ಚ್ ನಾ. ಕಿತ್ಯಾಕ್ ಹ್ಯಾ ತೆಂಪಾರ್ ಬಾರಾವ್ನ್ ಶೆಕ್ಲ್ಯಾಚೊ ಮನಿಸ್ ಕೋಣ್‌ಯಿ ನಾ

ಅಪ್ಪು : ತರೇ ಲೊಬಾಮಾ - ಜೆರಾಲ್ ನಾಟಕಾಂಚ್ಯಾ ಚಾಲು ರೀತಿ ಪ್ರಮಾಣೆ ಆಖ್ಯರಿಕ್ ಯೆಮ್ಕೊಂಡ್-ಸರ್ಗ್-ಫಾಶೆಚಿ ದೊರಿ, ಜೈಲಾಚೆಂ ದಾರ್, ಮಣಿಯಾರಾಂಚ್ಯೊ ಪಂಚೆತ್ಯೊ, ಸಾಂತಾ ಭಕ್ತಾಂಚಿಂ ಅಜಾಪಾಂ ವ ಕಾಜಾರ್ ಆನಿ ಮಿಲಾಪ್ ದಾಕೈಲ್ಯಾ ಶಿವಾಯ್ ನಾಟಕ್ ಅಂತ್ಯ್ ಜಾಲೆಂ ಮ್ಹಣ್ ಪ್ರೇಕ್ಷಕಾಂಕ್ ಕಳ್ಳೆಂ ಕಶೆಂ?... ದೆಕುನ್ ಆಮಿ ಹೆರಾಂನಿ ಕರ್ಚೆಬರಿ...

ಲೊಬಾಮ್ : (ಮದೆಂಚ್) ಅರೇ ಪಿಶ್ಯಾ - ಜರಿ ತುವೆಂ ಹೆರಾಂನಿ ಕರ್ಚಾಬರಿಂಚ್ ಕರ್ಚೆಂ ವ್ಹೊಯ್ ಜಾಲ್ಯಾರ್ ತಾಚೊ ಅರ್ಥ್ ಅಸೊ ಜಾಲೊ ಕಿ, - ತುಜ್ಯಾ ಆದ್ಲ್ಯಾಂನಿ ಕಾಯಿಂಚ್ ಕರುಂಕ್ ನಾ ಬಗಾರ್ ತುಂಚ್ ಕರ್ತಾಯ್ ಅಥ್ವಾ 'ಮಂಗಚೇಷ್ಟೆ' ಕರ್ತಾಯ್ ಮ್ಹಣ್ ತ್ಯಾ ಖಾತಿರ್ ಹಾಂವ್ ತುಕಾ ಸಾಂಗ್ತಾಂ - ಸದಾಂಚ್ ಏಕ್ ಮೇಟ್ ಮುಕಾರ್ ದೊವರ್ - ಏಕ್ ನೊವೆಂ

ಚೀಂತ್ - ಏಕ್ ಆತ್ಮೆಂ ದಾಕ್ಟೆ... ತೆಂಚ್ ತುಜೆಂ ತುಕಾ ಅಮರ್ ಉರ್ದೆಲೆಂ
- ಆನಿ ನಕ್ಲಲ್ ನಕ್ಲಾಂನಿ ಉಬ್ಜೆಲೆಂ. ತ್ಯಾ ಪಾಸ್ವತ್ ಹೆಂ ನಾಟಕ್ ಆಮಿ
ಇತ್ಯಾರ್ ರಾವ್ಯೆಯಾಂ ಆನಿ ಫಲಿತಾಂಶಾಚಿ ಜಾಪ್ ಹೆಂ ನಾಟಕ್ ದೆಕ್ತಲ್ಯಾ
ಪ್ರೇಕ್ಷಕಾಂಕ್ ಸೊಡ್ತಾಂ... ಪೊಳೆವ್ಕಾಂ ಏಕ್ ನವಿ ಆಲೋಚನ್... ಬರೈ
ತುಂ ಆತಾಂ ಸಮಾಪ್ತ...

ಆಪ್ತ : (ಹಾತಾಂತ್ಲೊ ಬೂಕ್ ಉಗೊ ಕರಿತ್)... ಜಾಯ್. ತುಂ ಮ್ಹಣ್ತಾಯ್
ದೆಕುನ್ ಆನಿ ತರ್ಕ್ ಕರಿನಾ... ಪೂಣ್ ಹ್ಯಾ ಆಲೋಚನೆಕ್ ಕೋಣಾಯಿ
ರಿಕಾ ಆನಿ ನಂದಾ ಕರಿತ್ ಜಾಲ್ಯಾರ್ - ಹಾಂವ್ ಮಾತ್, ಕಾಂಯ್ಸ್ ನೆಣಾ

ಲೊಬಾಮ್ : (ಹಾಸತ್) ...ಹಾ ಹ್ಯಾ ಹಾ... ಪೊಳುರಾ - ರಿಕಾ ಆನಿ ನಂದಾ ಚಿಂತುನ್
ತುಂ ಆಪೊರಿಕ್ ಸಂಸಾರಾಂತ್ ಕರ್ತೊಲೊಯ್ ತರೀ ಕಿತೆಂ? - ಹರ್
ಉದ್ಕಾರ್ ಲಾರ್ ಖೆಳ್ತಾ - ಹರ್ ಮಾತ್ಯೆಕ್ ಬೀಳ್ ಪೊಡ್ತಾ - ರುಕಾಕ್
ಮೊರೆಂ ಪೊಡ್ತಾ - ಫಳಾಕ್ ಕೀಡ್ ಲಾಗ್ತಾ - ತರೀ ಭಾಗ್ ತಾಂಚೆಂ
ಸಂಸಾರ್ ತಾಣಿ ದೆಕ್ತಾ... ತಶೆಂಚ್ ಜಲ್ಮಾಲ್ಮಾಂವ್ ತಿತ್ಲ್ಯಾಖಾತಿರ್
ಮ್ಹಣ್ ಆಮಿ ಲೆಕ್ತಾಂ ಆನಿ ಕೆಲ್ಲ್ಯಾಂತ್ ಸಂತೊಸ್ ಪಾವ್ತಾಂ...

ಆಪ್ತ : ಜಾಯ್ ತರ್ ಬರೈತಾಂ - (ಬುಕಾರ್ ಬರೈತಾ)... ಸಮಾಪ್ತ...

ಲೊಬಾಮ್ : ಮುಕ್ತ್ಯಾ ವಾಟೆಥಾವ್ನ್ ತೊಮಾಸಾಬ್ ಯೆಂವ್ಚೊ ಪೊಳೆವ್ನ್... ಅರೆ...
ರೆ... ಅರೆ ತೊಮಾಸಾಬ್!! (ತೊಮಾಸಾಬಾಕ್) ಖಿಯ್ ಚೆಲ್ಲೊಯ್
ತೊಮಾಸಾಬಾ?

ತೊಮಾಸ್ : ಖಿಯ್ ಮ್ಹಣ್ಚೆಂ ಲೊಬಾಮಾ... ಘರ್ ರಿತೆಂ ದಿಸ್ತಾನಾ ಭರ್
ಸೊದಿಜಾಯ್ಚ್ ಪೊಡ್ತಾ

ಲೊಬಾಮ್ : ತೆಂ ಹಾಂವ್ ಸಕಾಳೆಂಚ್ ಜಾಣಾ ಅಸ್ಲೊಂ ತೊಮಾಸಾಬಾ... ರಗಾತ್
ಹಾಸ್ತಾನಾ ನಹಿಂ ತರೀ ಜೆಮೆತಾನಾ ಪುಣಿ ಏಕ್ ಜಾಂಬಾಯ್ ಕಾಡ್ತಾಚ್

ತೊಮಾಸ್ : (ಆಪ್ತಕ್) ಪುತಾ ಆಪ್ಲೊ ಚಲ್ ಘರಾ - ತುವೆಂ ಘರಾ ಭಾಯ್ರ್ ಗೆಲ್ಲೆಂ
ಮಾಕಾ ಸಮಾಧಾನ್ ನಾ

ಆಪ್ತ : ಹಾಂವ್ ಖಿಯ್ ಗೆಲಾಂ ಬಾಪ್ಲೊ! ತುವೆಂಚ್ ಮಾಕಾ ವೊಚ್ ಮ್ಹಳ್ಳಿಯ್
ದೆಕುನ್ ಹಾಂವ್ ಭಾಯ್ರ್ ಸರ್ತಾ...

ತೊಮಾಸ್ : ವ್ಹೊಯ್. ತು ರಾಗ್ ಮೊಜೊ, ತೆ ರ್ಘಾಳ್ ಮೊಜೆ, ತೆ ಹುಲೊಪ್
ತುಜ್ಯಾಚ್ ಬಾಪಾಯ್ಚಿ ಸ್ಥಿತಿ ಪೊಳೆವ್ನ್ ಉಬ್ಜಾಲ್ಲೆ-ಶಿವಾಯ್ ತುಂ ಮಾಕಾ
ನಾಕಾ ಜಾಂವ್ಕ್ ನಾಂಯ್... ಹಾಂವ್ ಮ್ಹಣಾನಾ ಕಲಾ ಆನಿ ಸಾಹಿತ್ಯಾ
ಮನ್ಶಾಕ್ ವಾಯ್ ಕರ್ತಾ ಮ್ಹಣ್. ಪೂಣ್ ಸಹಕಾರ್ ನಾಸ್ತಾನಾ
ಮನ್ಶಾನ್ ಲಾಚಾರ್ ಜಾಯ್ತಾಯ್ ಪೊಡ್ತಾ. ತ್ಯಾ ಖಾತಿರ್ ಹಾವೆಂ ತುಕಾ
ಜಾಗ್ರುತ್ಯಾಯ್ ದಿಲ್ಲಿ...

ಲೋಬಾಮ್ : ತಿ ಗಜಾಲ್ ವಿಶೇಷ್ ನಹಿಂ ತೊಮಾಸಾಬಾ - ವ್ಹೊಡಿಲಾಂಚೆಂ ಹಕ್ಯಚ್ ತೆಂ ಜಾಲ್ಯಾರಾಯಿ...

ತೊಮಾಸ್ : (ಮದೆಂಚ್)... ಲೋಬಾಮಾ ತುಂ ಆನಿ ಉಲೈಂಚ್ ನಾಕಾ - ಜಾಲ್ಲೆಂ ಜಾವ್ನ್ ಗೆಲೆಂ... (ಆಪ್ಲಚ್ಯಾ ಖಾಂದಾರ್ ಹಾತ್ ಘಾಲ್ಚೆ)... ಪುತಾ ಚಲ್ ಘರಾ - ಜರಿ ತುಕಾ ತುಜ್ಯಾ ಬಾಪಾಯ್ಚೆಂ ದಾಯ್ಜ್ ಉಜ್ವಾಡಾಯ್ಚೆಯಿಚ್ ಮ್ಹಳ್ಳಿ ಆಶಾ ಆಸಾ - ತರ್ ವ್ಹೊಡಾ ಸಂತೊಸಾನ್ ಉಜ್ವಾಡಾಯ್... ಆನಿ ಹಾಂವ್ ತುಕಾ ಆಡಾಯ್ಚ್ಯಾ ಕಿತ್ಯಾಕ್ ಆನ್ವೊಗಾನ್ ಪಿಕ್‌ಲ್ಲೆ ಕೇಸ್ ಮೊಜೆ - ಆತಾಂ ತುಜ್ಯಾ ಖಿಂತಿನ್ ಝಡೊಂವ್ಕ್ ಮಾಕಾ ಖುಶಿ ನಾ...

ಲೋಬಾಮ್ : ಹೆಂ ತುವೆಂ ಪೈಲೆಂಚ್ ಚಿಂತ್‌ಲ್ಲೆಂಯ್ ಜಾಲ್ಯಾರ್ ತೊಮಾಸಾಬಾ - ಯೆದೊಳ್ ತುಜೆ ಪಿಕ್‌ಲ್ಲೆ ಕೇಸ್ ಕಾಳೆಯಿ ಜಾತೆ ಕೊಣ್ಣಾ

ತೊಮಾಸ್ : ಲೋಬಾಮಾ ತುಂ ಉಲೈಂಚ್ ನಾಕಾ

ಲೋಬಾಮ್ : ಬೊರೆಂ ತರ್ ತುಂಚ್ ಉಲೈ - ಜಾಯ್ ತಿತ್ಲೆಂ ಉಲೈ

ತೊಮಾಸ್ : ತಶೆಂ ನಹಿಂ ಲೋಬಾಮಾ - ತುಂ ಸಮ್ಜಾನಾಂಯ್

ಲೋಬಾಮ್ : ಹಾಂವ್ ಸಗ್ಳೆಂ ಸಮ್ಜತಾಂ ತೊಮಾಸಾಬಾ ಸಗ್ಳೆಂ ಸಮ್ಜತಾಂ - ರಾಗ್ ಕಡ್ತಾನಾ ಜಾಗ್ ನಿದ್ತಾ ಆನಿ ಜಾಗ್ ಉಟಾನಾ ರಾಗ್ ನಿವ್ತಾ... ಸಂಸಾರಾಂತ್ ಸಗ್ಳಾಂನಿ ಚಿಂತೂನ್ ಮೆಟಾಂ ಕಾಡ್‌ಲ್ಲಿಂ ಜಾಲ್ಯಾರ್ ಪಾಯಾಂಕಾಯಿ ಫುಲಾಂ ಪೊಡ್ತಿಂ - ಪೂಣ್ ಆಚ್ ಮೊಡ್ಯಾಕ್‌ಯಿ ಕರಿಣ್... (ಆಪ್ಲಕ್) ಆಪ್ಲೆ ಆತಾಂ ಕಿತೆಂಯ್ ಜಾಂವ್ - ದೆವಾನ್ ಸೊದಾ ಮೆಳ್ತಲೆಂ ಮ್ಹಳಾಂ - ತಶೆಂ ಆತಾಂ ಬಾಪು ಸೊದ್ತಾನಾ ತುಂ ಮೆಳಾನಾಂಯ್ ಜಾಲ್ಯಾರ್ ದೆವಾಕ್‌ಯಿ ರಾಗ್ ಯೆತೊಲೊ... ದೆಕುನ್ - ತುಂ ತುಜ್ಯಾ ಘರಾ ಪೊಚ್ ಆನಿ ಹಾಂವ್ ಮೊಜ್ಯಾ ಘರಾ ವೆತಾಂ

ಆಪ್ಲ : ಪೂಣ್ ಲೋಬಾಮಾ...

ಲೋಬಾಮ್ : ಅರೇ ತಿ ಗಜಾಲ್ ಸೊಡ್... ಸಕಾಳಿಂ ಪಿಂಜ್ಯಾಕ್ ವಿಸರ್ಲೆಲೆಂ ಸುಕ್ಲೆಂ ಸಾಂಜೆರ್ ಘರಾ ಪಾಟಿಂ ಆಯ್ಲಾರ್ - ತಾಕಾ ಗೆಲ್ಲೆಂ ಮ್ಹಣಾನಾಂತ್ ಬಗಾರ್ ಭೊಂವೊನ್ ಆಯ್ಲೆಂ ಮ್ಹಣ್ತಾತ್ ತಸೆಂಚ್ ಚಿಂತ್ ಆನಿ ಹಾಸ್ಟೊ ರಾವ್ ಸಂಸಾರ್ ಹಾಳು ಜಾತೊಲೊ - ಬೊರೆಂ ಆತಾಂ ರಾತ್ ಜಾಲಿ - ಹಾಂವ್ ವೆತಾಂ (ಮೇಟ್ ಕಾಡ್ತಾ)

ಆಪ್ಲ : ಜಾಯ್ತ್ ಆನ್ವೊಕ್ ಪಾವ್ಚಿಂ ಮೆಳ್ಳಾಂ

ಲೋಬಾಮ್ : ಜರೂರ್ ಮೋಗ್ ಆಸೊಂದಿ... ದೇವ್ ಬೊರಿ ರಾತ್ ದೀಂವ್

ಆಪ್ಲ-ತೊಮಾಸ್ : (ಹಾಸತ್) ದೇವ್ ಬೊರಿ ರಾತ್ ದೀಂವ್

ಸಮಾಪ್ತ

WORLD KONKANI CENTRE
LIBRARY
SHAKTHINAGAR D. K.
+

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

